

UTL AT DOWNSVIEW



D RANGE BAY SHLF POS ITEM C  
39 09 08 03 15 012 3


OCT 24 1986

**PLEASE DO NOT REMOVE  
CARDS OR SLIPS FROM THIS POCKET**

---

**UNIVERSITY OF TORONTO LIBRARY**

---



Digitized by the Internet Archive  
in 2010 with funding from  
University of Toronto





# סאקראטעס

וויין לעבען וויין פילאזאפיע אין וויין צייט.

—סו—

ד"ר ק. פארנבערג

Rosenberg Jacob,

1871-1937

93

sup

Socrates

C

608

Copyright, 1910.

By The International Library Publishing Co.

brief

B

00 13886

## איינלייטונג.

סאָקראַטעס, — זיין לעבען, זיין פילאָזאָפיע אין זיין צייט.

סאָקראַטעס! מיט דער גרויסקייט פון 23 יאהרהונדערטע איז בעדעקט דער נאָמען, און דאָך ווי יונג, ווי פריש ער איז, ווי העל ער לייכט נאָך היינט אויף אויף דעם הימעל פון דער מענשהייט! אין א גאנץ אלטער וועלט, צווישען גאנץ פרעמדע מענשען, אונטער גאנץ אנדערע אומשטענדען האָט סאָקראַטעס געלעבט, געווירקט, געליטען און געשטאָרבען, — און דאָך, ווי נאָהענט, ווי טייער, ווי ליב ער איז נאָך היינט אונז!

אין דעם ספר־היחוס פון דער מענשהייט, צווישען די בער־ליעכטע, מיט אונשטערבליכקייט געקרוינטע, גייסטיגע העלדען איז סאָקראַטעס'עס בלאט פערשריעבען מיט די שענסטע בוכשטאבען אין דער ערהאבענסטער שפראך.

סאָקראַטעס'עס גרויסקייט, סאָקראַטעס'עס אונשטערבליכקייט און סאָקראַטעס'עס בעליעבמקייט זיינען ניט געשאפען פון איין סאָרט מאטעריאל און האלטען זיך ניט אויף איין גרונדשטיין. סאָקראַטעס שטעהט פאר דער וועלט אין דער דרייפאכיגער פרעכטיגער געשטאלט: אלס פילאָזאָף, אלס מענש און אלס מארטירער.

אין דער געשיכטע פון דעם מענשליכען געדאנק איז ער בער־וואוסט אלס דער בענייער פון דער פילאָזאָפיע. אין דער צייט, ווען א גייסטיגער תהו־ובוהו און א מאָדאלישער חורבן האָבען געדערשט אין דער פילאָזאָפיע; ווען מען האָט אויפגעהערט צו האָבן בען פעסטע איבערצייגונגען און אָנגעהויבען צו צווייפלען אין די געטער ווי אין די מענשען, אין שכל, ווי אין געפיהל, דאן איז געקומען סאָקראַטעס און האָט — ווי דער בעריהמטער רוימער

ציצערא דריקט זיך אויס — „ארפגעבראכט די פילאָזאָפיע פון הימעל אויף דער ערד און פערפלאַנצט זי אין די שטערט און אין די הייזער און געצוואונגען די מענשען צו פאַרשען, וואָס איז דאָס לעבען און וואָס איז די מאָראַל, וואָס איז גוט און וואָס איז שלעכט.“ און דאָס וואָס סאַקראַטעס האָט געבראכט און געשיינקט דער מענשהייט, דאָס האָט די מענשהייט צוגענומען און טייער געהאלטן מען און געהיט. די ווייטערדיגע געשיכטע פון דער פילאָזאָפיע ציהט זיך אין דירעקטער ליניע פון סאַקראַטעסען. ניט נור די „ריינע סאַקראַטיקער“, די 4 שולען, וועלכע זיינען געגרינדעט גע- וואָרען דורך 4 שילער (אוקלידעס, פערדאָ, אנטיסטעהענעס און אריסט טיפפוס) האָבען זיך בעמיהט פאַרטצוועצען יעדע אויף איהר ארט דאָס, וואָס זיי האָבען געפונען פאר דעם וויכטיגסטען טייל פון סאַקראַטעס'עס לעהרע. נאָר אויך די גרויסע פילאָזאָפישע סיסטע- מען פלאַטאָס און אריסטאָטעל'עס שטאמען פון סאַקראַטעס'ען. און דאָס איז נאָך מערקווירדיגער, ווייל סאַקראַטעס אליין האָט קיין איינציגע שורה פון זיין פילאָזאָפיע ניט אויפגעשריעבען אויף זיין לעבען און קיין מאָל ניט אויסגעארבייט קיין פאָלשטענדיג פילאָ- זאָפיש סיסטעם.

אָבער נאָך גרעסער פיעלייכט איז דער איינפלוס און די צו- ציהונגס-קראפט פון זיין פערזאָן. סאַקראַטעס'עס פילאָזאָפיע איז פאר דער מענשהייט היינט נישט מעהר ווי אן ערינערונג פון די קינדער-יאָהרען. סאַקראַטעס'עס פערזאָן אָבער איז פאר אונז נאָך היינט פול מיט אינטערעס און א בעזונדערען צויבער.

„יעדער יאהרהונדערט האָט זיין חלק אין דער שאפונג פון שטארקע, קלאַרע און קאלטע קעפּ. און עס האָט געווירט קיין מאָל ניט געפעהלט קיין וואַרמע הערצער. אָבער זעלטען טרעפט דאָס ביידע מעלות זאָלען זיין פערבונדען צוזאמען, און עס איז איינע פון די זעלטענסטע ערשיינונגען צו זעהן, ווי א הארץ, פול מיט מעכטיגער קראפט, זאָל ארבייטען כרי צו האלטען דעם קאָפּ אוי- בען קאלט. אזא פערבינדונג טרעפט איין מאָל אין טויזענדע יאָה- רען. דערפאר, ווען אזא זאך טרעפט, האלט אָן דער איינפלוס און די מעכטיגע ווירקונג פון אזא פערזאָן פאר א לאנגער רייחע יאָהר



הונדערטע". דערמיט ערקלערט דער פערפאסער פון „די גריעכישע דענקער", פראָפּעסאָר גאָמפּערץ דעם פאקט, וואָס דער גלאַנץ פון סאָקראַטעס'עס וואונדערבארער פערזאָן איז עד היום ניט דונקעלער געווארען און ניט בלאסער.

עס איז דאָ אַ דריטע אורזאכע, פאר וואָס די מענשהייט קאָן קיין מאָל סאָקראַטעס'ען ניט פערגעסען. „דאָס בעסטע, וואָס איז געוועזען אין סאָקראַטעס'עס פילאָזאָפיע, איז געוועזען זיין לעבען, און דאָס בעסטע פון זיין לעבען איז זיין טויט", בעמערקט גאנץ וויציג פראָפּעסאָר לודוויג שטיין. די געשיכטע פון דעם מענשליכען פראָגרעס איז, צום אונגליק, אויסגעווייקט אין דעם בלוט, דורכ-גענומען פון די צרות און ענוים פון איהרע בעסטע, איידעלסטע קינדער, פון די אלע גרויסע און קליינע, סיי בעריהמטע און סיי אין גאנצען אונבעקאנטע און פערגעסענע קעמפפער און מארטירער פאר רעכט, פרייהייט און וואהרהייט. סאקראַטעס'עס גרויסקייט ווערט פאָלשטענדיג דורך דעם, וואָס, אָבלעבענדיג זיין לעבען אין דיענסט פון דער וואהרהייט, האָט ער געענדיגט זיין לעבען אלס איינער פון די ערהאבענסטע מארטירער פאר וואהרהייט. — —

אין פערלויף פון די 2300 יאָהר, וואָס זיינען אוועק גאָר סאָקראַטעס'עס טויט, איז אַ גאנצע ביבליאָטעק אָנגעשריעבען גע-וואָרען וועגען איהם. מען קאָן אָבער ניט זאָגען, אז דאָס טעמא איז שוין אויסגעשעפט, אז אלץ אין זיין לעבען איז שוין בעלויכטען אין פעסטגעשטעלט געווארען, און אז עס איז גאָר-ניט געבליעבען קיין נייעס וואָס צו זאגען וועגען איהם. גראָד פערקעהרט, די נייעסטע גרעסערע פאָרשונגען וועגען סאָקראַטעס, האָבען געשאפען אַריגינעלע בילדער פון סאָקראַטעס'ען און אויסגעפונען נייע שמריבען.

אין אלגעמיין ווערט סאָקראַטעס'עס פערזאָן געשילדערט פון צוויי ענטגעגענעזעצטע שטאנדפונקטען. „פריהער, אין 18-טען יאהרהונדערט — דערצעהלט עדמאונד פפליידער — האָט מען גע-האלטען סאָקראַטעס'ען פאר אַ פאָלקס-פילאָזאָף, פאר אַ מאָראַל-פרעדיגער, וועלכער האָט ניט געהאט קיין אייגען סיסטעם און ניט געשאפען קיין נייע געדאנקען. מען פלעגט סאָקראַטעס'ען שילדערן,



ווי א הייליגען, ווי א נזיר, אָהן בלוט און אָהן לעבען, אבגעריסען פון זיין פאָלק און פון זיין צייט, א פערקערפערונג פון „אייביגער מאָראל“.

געגען אַט דער אויבערפלעכליכער מיינונג איז ארויסגעטראָגן טען זעהר שטארק אין דער ערשטער העלפט פון 19-טען יאהרהונדערט דער דייטשער פילאָזאָף שליערמאכער. ער האָט גענומען בע-ווייזען, אז סאָקראטעס איז געווען איין עכטער און גערעכטער פיר-לאָזאָף, א גרויסער זעלבסטשטענדיגער דענקער, א מאן, וועלכער האָט געשאפען א ניי סיסטעם. און די דאָזיגע מיינונג איז אָנגע-נומען געווארען עד היום.

אָבער פון שליערמאכער אָן האָט די היסטאָרישע וויסענ-שאפט געמאכט גרויסע פארטשריטע, און די היסטאָרישע פאָר-שונגען — גרויסע ענטדעקונגען. מען האָט זיך דערוואוסט א סך סודות פון דער פערגאנגענהייט. מען האָט אויך גענומען פערשטעהן בעסער ווי צו קוקען אויף די געגענווארט און די פערגאנגענהייט, אויף דאָס היינט און דאָס אמאָל. „ווען דו ווילסט דעם ריכטער קענען, מוזטו אין ריכטער'ס לאנד געהן“. דעם גרעסטען מעגשען קאָן מען ניט ריכטיג בעגרייפען, ווען מען זאָל ניט וויסען די צו-שמענדע פון דער צייט און פון דעם לאנד, וואו ער האָט געלעבט. און די צושטענדע פון לאנד — אפילו די ריין גייסטיגע — קאָן מען ניט ריכטיג פערשטעהן, ווען מען זאָל ניט וויסען די בעדינ-גונגען, אונטער וועלכע עס קומט דאָרטען אויס צו לעבען און צו ליידען די גרויסע פאָלקס-מאסען. מיט אנדערע ווערטער: כל זמן מען פערשטעהט ניט ריכטיג, פון וואָס און ווי עס בעשטעהט דער פונדאמענט פון דער געזעלשאפט — די עקאָנאָמישע און סאָציאלע פערהעלטניסע — קאָן מען ניט ריכטיג פערשטעהן און אַבשאצען די העכערע שטאַקען פון דעם געביידע — די גייסטיגע צושטענדע. און כל זמן מען ווייס נישט דעם עקאָנאָמישען און סאָציאלען אונ-טערבוי, קאָן מען נישט בעגרייפען די איינצעלנע פערזאָנען, ווארום יעדער איינצעלנער מענטש, ווי גרויס און געניאל ער זאָל ניט זיין, איז א קינד פון זיין פאָלק, און דער כאראקטער פון זיין וועלט-

אנשוואונג היינגט זעהר שטארק אָב פון דעם כאראקטער פון דער צייט און פון די בעדינגונגען פון דער ארומיגער וועלט.

בעזונדערס וויכטיג איז צו וויסען און קענען די ארומיגע וועלט, ווען עס האנדעלט זיך וועגען סאָקראטעס'ען, ביי וועמען דאָס לעבען איז, ווי געזאָגט, „דאָס בעסטע פון זיין פילאָזאָפיע און דער טויט דאָס בעסטע פון זיין לעבען“. און אין סאָקראטעס'עם טויט שפיעלט דאָך דאָס פאָלק אליין שוין די הויפטראָלע.

סאָקראטעס'עם בעציהונגען צום פאָלק פון אטעהן איז אליין איינע פון די אינטערעסאנטעסטע פראגען וועלכע בעטען זיך גע'דרש'נט צו ווערען. זייענדיג אליין — ווי מיר וועלען זעהן — איין עכטער אטעהנער, און צוציהענדיג צו זיך אזוי פיעל הערצער, האָט ער דאָך צו דערוועלכער צייט אזוי שטארק דערווייטערט פון זיך און פערבייזט דאָס אטעהנער פאָלק, אז ער האָט געמוזט ענדיגען זיין לעבען אלס מארטירער פון גיפט-בעכער.

סאָקראטעס'עם ביאָגראפיע צו שרייבען איז ניט געוועזען קיין לייכטע און איינפאכע זאך. די קוועלען פון וועלכע מיר ווייסען עפעס איבער סאָקראטעס'עם לעבען, זיינען ערשטענס ניט פאָלשטענדיג און צווייטענס זיך סותר איינע די אנדערע. נאָר צוויי פון זיי פאר-דיענען צוטרויען (אויסער אייניגע קורצע בעמערקונגען פון אריס-טאָטעלסען). יעדע פון זיי האָט איהרע מעלות, אָבער אויף איהרע חסרונות, און יעדע פון זיי גיט א בעזונדער בילד פון סאָקרא-טעס'עם לעבען און פילאָזאָפיע. די צוויי קוועלען זיינען: קסענא-פאנ'ס ערינערונגען וועגען סאָקראטעס'ן („מעמאראביליען“) אין פלאטא'ס „געשפרעכען“ („דיאלאָגען“).

קסענאפאן איז געוועזען א שילער פון סאָקראטעס און א גריי-כישער היסטאָריקער. ער דערצעהלט אין זיינע זכרונות וועגען סאָקראטעס'ען קאלט, גלאט וואָכעדיג אלץ, וואָס ער האָט געזעהן אין געהערט פון איהם. אָבער די צרה איז, וואָס קסענאפאן אליין איז א מענש מיט א פלאכען קאָפּ, און עס איז א גרויסער ספק, צו איז ער געווען פעהיג טיעף גענוג און ריכטיג גענוג צו פערשטעהן סאָקראטעס'עם לעהרע. אויסערדעם איז זיין ווערק געשריעבען געווא-רען מיט דעם צוועק צו פערטיידיגען סאָקראטעס'ען געגען די אנ-

סלאנען פון זיינע שונאים. און עס פאלט אריין א ספס : צו האָט  
ער ניט בעהאלטען פאקטען, וועלכע זיינען געוועזען געגען סאָס-  
ראטעס'ען ?

פון א גאנץ אנדער סאָרט איז די צווייטע קוועלע — פלא-  
טא'ס ווערק. אז פלאטא האָט שוין גוט פערשטאנען דעם רבי'ן איז  
קיין ספק ניט. אָבער די צרה איז, וואָס ער האָט שוין צופיעל פער-  
שטאנען. וואָס ער איז אוועק פיעל ווייטער פאר'ן רבי'ן; וואָס אויס  
בעגייסטערונג פאר דעם רבי'ן לעגט ער אין יענעמ'ס מויל אריין  
אפילו זיינע אייגענע נייע געדאנקען. זיינע געדאנקען זיינען אָבער  
אפט אזוי ווייט פון סאָקראטעס'עם געדאנקען ווי דער הימעל פון  
דער ערד. פון פלאטאס שריפטען אויפבויען סאָקראטעס'עם סיס-  
טעם איז יעדענפאלס א שווערע זאך.

עס איז דערפאר אָנגענומען געווארען צו שרייבען סאָקרא-  
טעס'עם ביאָגראפיע אויף איינעם פון די פאָלגענדע 2 אופנים :  
אָדער מען נעהמט קסענאפאן פאר די הויפטקוועלע און מען פר-  
בירט אויס אלץ, וואָס ער רעדט אין סאָקראטעס'עם נאָמען, אויף  
דעם פרובירשטיין פון פלאטא'ס שריפטען, אָדער מען בענוצט אלס  
פונדאמענט פלאטא'ס שריפטען אין מען געברויכט קסע-  
נאפאנ'ס ערינערונגען אלס א זיפ אום אָבצוזונדערן סאָקראטעס'עם  
אלטע געדאנקען פון פלאטא'ס נייע.

דער אונטערשיעד קומט ארויס ניט קיין גאנץ גרויסער, ווארום  
— ווי עס בעמערקט דער בעוואוסטער פאָרשער עדווארד צעלער —  
„עס ווייזט זיך ארויס, אז קסענאפאנ'ס ערצהלונגען פון איין זייט  
און די היסטאָרישע פאקטען, וועלכע מיר געפינען ביי פלאטא פון  
דער צווייטער, שטימען אין דער הויפטזאך איינס מיט דאָס אנ-  
דערע.“ אָדער — ווי פפלאדער מיינט — „מען דארף נעהמען קסע-  
נאפאנ'ס ניט־בעארבייט מאטעריאל און דאָס לאָזען פערגייסטיגען  
דורך פלאטא“. אויף אזא אופן בעקומען מיר א ריכטיג בילד פון  
סאָקראטעס'עם לעבען און לעהרע.

---

## ערשטער קאפיטעל.

דאָס אטהאנער פאָלק און סאָקראטעס'עס יוגענד.

סאָקראטעס איז געבאָרען געווארען אין אטהען, דער הויפט-שטאָרט פון דער גריעכישער פראָווינץ אטטיקא, אין יאָהר 471, אָדער 470 פאר קריסטוס' געבורט. זיינע עלטערן זיינען געוועזען ארימע בעל־מלאכות: דער פאטער סאפראניסקאס א סקולפּטאר, די מוטער — א הייבאם. ביידע עלטערן האָבען געשטאמט פון אטהענער בירגער, אָבער ביידע זיינען ניט געווען קיין גרויסע מיוחסים.

די שפעטערדיגע שרייבער האָבען אפילו געוואָלט מאכען פון סאפראניסקאס'ן א שטיקעל נגיד. זיי האָבען געזאָגט, אז ער האָט געהאט א גוט הויז מיט א רעכטען שטיקעל ערד, פון וועלכע סאָקראטעס האָט דערנאָך געצויגען זיין חיונה. אָבער סאָקראטעס אליין לייקענט עס אָב. ער גיט אָן זיין גאנץ פערמעגען אין פינף מינען (אן ערך פון 80 דאָלאַר), א סומא, וואָס איז געווען גאנץ קליין אפילו פאר יענער צייט. אויך קסענאפאן בעשטעטיגט, אז דאָס פער-מעגען איז געווען א זעהר קליינס.

געבאָרען צו ווערען פון א פראָסטע פאמיליע אין ארימע אומשטענדען איז זיכער ניט קיין גרויסע ערבות פאר א העכערער צוקונפט. פאר סאָקראטעס'ען איז די זאך געווען נאָך שווערער, ווייל זיין פאטער אליין האָט, ווי עס ווייזט אויס, נאָר ניט גע-טראכט וועגען דעם, ווי צו שאפען פאר זיין זון אן אנדערע, בע-סערע צוקונפט. ער האָט געהאלטען, אז פאר זיין זון איז גוט גענוג צו זיין א סקולפּטאר.

סאָקראטעס איז געוואָרען א בעל־מלאכה, און האָט געארבייט צוזאמען מיט'ן פאָטער א סך יאָהרען. ער איז פערבליעבען ביי זיין



מלאכה, ביז ער איז אלט געווארען 35 יאָהר. דאָס איז כמעט אלץ, וואָס מיר ווייסען וועגען סאָקראַטעס'עם יוגענד.

סאָקראַטעס איז אַלדזש געווען א קינד פון פאָלק, און די ערשטע העלפט פון זיין לעבען האָט ער פערבראכט אין שווערער ארבייט. ווי זשע קומט עס, אז ער האָט געקאָנט ווערען דאָס, וואָס ער איז שפעטער געווארען? ווי אזוי האָט ער געקאָנט זיך אויף אזוי ווייט אויסבילדען און ענטוויקלען, צו ווערען דער לעהרער און אויפקלער דער פון פאָלק?

אויף די פראגען איז דאָ איין תשובה: סאָקראַטעס איז גע-ווען איין אטהאנער בירגער, זאָגאר א בירגער מיט פולע רעכט, א פאָלכירגער (דאָס הייסט, אז זיינע ביידע עלטערן זיינען געווען גע-באָרענע אטהענער), און ער איז געבאָרען געווארען אין יאָהר 71—470 פאר קריסטוס. אין די צוויי אויסערליכע פאקטען ליעגט דער גאנצער שליסעל צו פערשטעהן סאָקראַטעס'עם פערזאָן, זיין ענט-וויקלונג און זיין פילאָזאָפיע.

\* \* \*

„א גאנץ קליינעם שטח ערד האָט פערנומען די גריעכישע שטאדט אטהען צוזאמען מיט דער פראָווינץ אטיקא. ניט גרויס איז אויך געווען איהר מאכט אלס שטאט. אבער ניט אויסצומעסטען איז די ווירקונג, וועלכע אטהען האָט געהאט אויף דאָס לעבען פון דער ציוויליזירטער וועלט. די כחות, וועלכע אטהען האָט געשיינקט דער וועלט, קומען פון אונשטערבליכע אידעען: פילאָזאָפיע, וועלט-פאָרשונג, וויסענשאפטען, שפראך, ליטעראטור, קונסט, פעראיי-דעלונג און פערפיינערונג פון דער מענשהייט. דאָס אלץ זיינען די אונשטערבליכע מתנות, וועלכע אטהען האָט איבערגעלאָזען דער מענשהייט בירושה.

„אין דער צייט, ווען אטהען האָט דערגרייכט די העכסטע מדרגה פון איהר ענטוויקלונג, דאָס איהר גרעסטער שטאטסמאן גערופען זי די שול פון גריעכענלאנד... דער גייסט, דורך וועלכען די גריעכען צייכענען זיך אים, דער גייסט פון דער אטהענישער בילדונג, פעראיינעגט אלע גריעכען אין איין נאציאָן פון העלענען. מעהר ווי די אָבשטאמונג פון איין פאָלק... אזוי האָט ארויסגע-



שטעלט זיין נאציאנאלעם פראגראם איין אנדער גרויסער גריעכע, איזאקראטעס.

ווען איזאקראטעס איז ארויסגעטראטען מיט דעם פראגראם, דאן זיינען די גרויסקייט און שטארקייט פון דער גריעכישער נאציאן שוין געוועזען צושטערט, אלע פאליטישע בענדער זיינען שוין געווען צוריקען. די פערשיעדענע גריעכישע שבטים און מלוכות האבען געהאלטען אין איין אויסקיילענען און אויפפרעסען איינע די אנדערע. אלץ איז שוין געווען פערניכטעט. נאך די נאציאנאלע גריעכישע בילדונג איז געבליעבען. די נאציאנאלע גריעכישע בילדונג איז געווען די אטהענער בילדונג. און זי אליין איז געווען גענוג צו פערזייניגען און פעסטצוהאלטען די נאציאן. דוועלכע בילדונג איז געווארען שפעטער די בילדונג פון דער גאנצער ציוויליזירטער וועלט און זאגאר אונזער נייעסטע קולטור שטעהט מיט ביידע פיס פעסט אויף דעם אטהענישען באדען.

די אמת'ע שאפונגס-קראפט פון אטהען האט געדויערט א גאנץ קורצע צייט. זי העבט זיך אָן נאך די גרויסע זיעגען איבער די פערסער, וועלכע האבען דאמאָלס בעהערשט די גריעכען אין אזיען און געוואָלט הערשען אויף זיי אויך אין אייראפא. זי ענדיגט זיך מיט די גרויסע מפלות אין קלעפ, וועלכע אטהען האט בעקומען אין מערדערישען ברודער קריעג, וועלכער איז בעקאנט אונטער דעם נאָמען „דער פעלאפאנעזישער קריעג“. אין יאָהר 479 פאר קריסטוס האבען די פערזייניגטע בירגער פון אטהען און פון דער אנדער גרויסער גריעכישער שטאדט ספארטא, דער הויפטשטאדט פון דער פראָווינץ לאקאָניען ארויסגעטריעבען די לעצטע שפּירען פון די פערסער פון דער באלקאנישער האלב-אינזל. אין יאָהר 431 האט א ספארטאנישער היל שוין געמאכט דעם ערשטען אָנפאל אויף אטהענ'ס לאַנד, אויף אטיקא.

קיין אנדער פאָלק האט קיינמאָל אין דער געשיכטע ניט ארויסגעוויזען אזא גלייכמעסיגע פערבינדונג פון העלדענמוט אין דער צייט פון מלחמה און פון גייסטיגער בילדונג אין די צייטען פון שלום. קיין אנדער פאָלק האט זיך ניט איינגעגעבען אזוי שנעל און אזוי גלענצענד אויפצובליהען. אָבער אויך קיין אנדער פאָלק

איז אזוי גיך ניט אריבער זיין העכסטע שטופע און אזוי מורא'דיג גענומען פאלען ווי דאָס גריעכישע, דערהויפּט ווי דאָס פאָלק פון אטענען. א פראָצעס, וואָס דויערט אנדערסוואו הונדערטער יאָהר דען, איז דאָרט אָבגעקאָמען אין עטליכע צעהנדליג יאָהרען". (ערוואַרד צעללער. „דיא פילאָזאָפיע פון די גריעכען").

און אָס אין דער לעבעדיגער, טהעטיגער, גלענצענדער עפאָכע איז דאָס באַקראַטעס געבאָרען געוואָרען און פערבראכט די ערשטע העלפט פון זיין לעבען.

אין יענער צייט האָט אטענען שוין געהאט דורכגעמאכט די גרויסע רעוואָלוציאָן אין איהר עקאָנאָמישען לעבען און אין איהרע פראָדוקציע־אָפּטאָפּניס. אין יענער צייט האָט אטענען שוין אויפגע־הערט צו זיין א לאַנד פון פויערים און פון לאַנדווירטשאַפט. זי איז געוואָרען א לאַנד פון בליהענדער אינדוסטריע און האַנדעל. זי איז געוואָרען א לאַנד פון פארצייטיגען קאפיטאַליזמוס, דער קאפיטאַליזמוס, וועלכער איז געווען געבויט אויף שקלאפענארכייט.

נור איין פיערטעל פון לאַנד איז געווען פערזייט מיט תבואות. פון איהרע תבואות אליין האָט אטענען ניט געקאָנט לעבען און אויך ניט געקאָנט קאָנהירירען מיט אנדערע לענדער פון יענער צייט ים. אטענען האָט געמיינט צוקויפּען תבואות דאָפּעלט אזויפיעל ווי זי אליין האָט געשאַפען. דער פויער האָט זיך גענומען מיאש זיין אין די גליקען פון אקערבוי און לויפּען אין שטאדט. דערמיט איז אויך צוריקען געוואָרען דער צובונד צו זיין שבט. די אלטע טיילונג אין שבטים האָט געמוזט אויפהערען צו שפּיעלען די וויכטיגע ראָלע אין פאָליטישען לעבען. די אלטע טיילונג אין אריסטאָקראַטען און פראָכטע האָט פערלאָרען איהר ווערט. און א נייע טיילונג אין קלאַסען האָט פערנומען דעם ערשטען פלאץ: אין יענער צייט דאָס דער קלאַסענגענוצאָן צווישען שטאדט (אינדוסטריע און האַנדעל) און דאָרה (ערדארכייט) גענומען שפּיעלען די וויכטיגסטע ראָלע אין דער געזעלשאַפט און פאָליטיק.

די בעפעלקערונג האָט זיך געצויגען אליין מעהר צו דער שטאדט. דאָרט האָבען די פעראַרמיטע און פערהונגערטע פויערים געפונען א סוף בעשעפטיגונגען. זיי זיינען געוואָרען בעלי־מלאכות, קרעמער,

מאטראָזען, פיהרלייט, א. ד. גל. די שטאדט און דער האפען האָבען געפאָרדערט מענשען. דאָרט האָט שטענדיג געקאָכט. האנדעל און אינדוסטריע האָבען געבליהט. די עשירות איז געוואקסען שנעל. די פאבריקאציען האָט זיך ענטוויקעלט און גענומען ארויסרופען גרויסע אונטערנעהמונגען, וועלכע פלעגען שאפען סחורות פאר פרעמדע לענדער.

די שטאדט האָט געפאָרדערט פיעל ארבייטס קרעפטען. דאָס אטהענער פאָלק איז אָבער געווען צו קליין צו בעפריידיגען דעם בעדארה אין ארבייטס־הענד. און די אטהענער בירגער זיינען גע־קומען אויפ'ן שכל צו לאָזען ארבייטען ביי די שווערע מיני אר־בייט שקלאפען און פרייע פרעמדע, אדער פרייגעלאָזענע שקלאפען (מעטעקען).

פאר זיך האָבען זיי געפונען א בעזונדערע בעשעפטיגונג: פאָליטיק. זיי האָבען זיך גענומען ענטוויקלען אלס א פאָלק פון הערשער, א פאָלק פון דורכאויס פאָליטיקער. אטהענ'ס עשירות, אטהענ'ס מסחר און אינדוסטריע זיינען געוואקסען גיך, און צו־זאמען מיט דעם איז די שטאדט געוואקסען מיט דער זעלבער מערק־ווירדיגער שנעלקייט. 365.000 שקלאפען און 45.000 פרייע פרעמד־דע האָט אטהען געהאט. אטהענישע בירגער, קינדער פון אטהעני־שען פאָלק, זיינען אָבער געווען אין שטאדט נור פון 20 ביז 30 טויזענד (אן ערך פון 90.000 מיט ווייבער און קינדער). מען פער־שטעהט פאר וואָס די אטהענער האָבען געקאָנט האָבען פיעל אר־בייט ביי דער רעגיערונג, אפילו אין אטהען גופא.

דערצו איז נאָך אטהען געווארען דער מיטעלפונקט פון א גרויסער און שטארקער מלוכה. די געוואלטיגע נצחונות פון אטהען איבער די פערסער, צוזאמען מיט איהר גרויסען ערפאָלג אין דער אינדוסטריע אין האנדעל האָבען געעפענט ניי וועלטען פאר איהר פאָליטישער און עקאָנאָמישער הערשאפט. די 300 שטעדט און קאָלאָניען פון די פערבינדעטע גריעכען, וועמעס מיטעלפונקט און פערזאמלונגס־אָרט איז געוועזען די אינוועל דעלאס, זיינען מיט דער צייט געווארען א ו נ ט ע ר ט ה א נ ע ן פון אטהען, וועלכע איז געווען לבתחילה נאָר איינע פון די פערבינדעטע. די בונדעס־קאסע

האט מען אריבערגעפיהרט צו איהר אין די גרויסע הכנסות צוזאמען  
מיט די הכנסות פון די זיבעציג גרובען אין פערשידענע געגערען זיי-  
נען געווען א רייכע קוועלע, פון וועלכער מען האט געקאנט שעפען  
אי אויף צו פערברעסערן אסגענ'ס מאכט, אי אויף צו פערטענערען  
און אויסצופוצען די שטאדט, אי אויף אויסצוהאלטען נאנצע מחנות  
פון פאליטיקער און „הערשער“.

אונטער אזעלכע יאומשטאנדען איז געווען גאנץ נאטירליך,  
וואס די דעמאקראטיע האט געמיוט זיך ענטוויקלען ווייטער, און  
וואס די פרויוועלעניען פון די אריסטאקראטען האבען געמיוט פא-  
לען איינע נאך די אנדערע.

די כאפיטאליסטישע שטאדט אטהען האט געוואוסט נאך פין  
אין גרויסער טיילונג: דער טיילונג אין רייך און ארים. די גרוי-  
סע יסמיאכט אטהען האט זיך גענויטיגט אין דער צופריעדענהייט  
פון איהרע אייגענע בירגער, כדי מיט זייער הילף צו קאנען האל-  
טען אין צאם די פרעמדע: די פיעלע שקלאפען אין אייגענעם  
לאנד און די פרייע און שקלאפען אין די לענדער פון די „פערבינ-  
דעטע“ אונטערטהאנען.

דער אטהענער קאפיטאליזמוס האט געפארדערט די הערשאפט  
פון דער דעמאקראטיע, און זי האט געהערשט. אין אטהען האט  
עקזיסטירט נאך אין רעגירונג, נאך אין מאכט, און דאס איז  
געווען די רעגירונג און די מאכט פון דער פאָלקס-פערזאמלונג,  
אין וועלכער יעדער געבאָרענער אטהענער (וועמעס ביידע על-  
טערן זיינען געווען אטהענער) האט געהאט דאס רעכט און זא-  
גאר די פפליכט אנטייל צו נעהמען. די פאָלקס-פערזאמלונג איז  
געווען די איינצעלנע געזעצגעבערין, די אדמיניסטראציאָן, דאס גע-  
ריכט. זי פלעגט אויסקלייבען בעאמטע, פיהרען די אינערליכע און  
אויסערליכע פאָליטיק, בעשליסען וועגען די הוצאות און הכנסות  
פון דער רעגירונג. יעדער בירגער האט ניט נאָר געהאט דאס רעכט  
צו נעהמען אנטייל אין דער פערזאמלונג, נאָר ער האט געהאט אויף  
דאס רעכט צו מאכען פארשלעגע. יעדער האט געהאט די מעגליכ-  
קייט אויסגעקליעבען צו ווערען אין דעם ראטה פון די 500 דער  
העכסטער רעגירונג אין שטאדט, און געהאט דעם צוטריט צו אלע



זיכטער. כדי די דעמאקראטיע זאל ניט ליידען, האט מען זאגאר  
איינגעפיהרט, אז אלע עמטער — אויסער די, ביי וועלכע עס פאר-  
דערן זיך ספעציעלע קענטניסע אזוי גוט ווי די מיליטערישע —  
זאלען בעזעצט ווערען דורך ווארפען גורל.

\* \* \*

דאס גאנצע אטהענישע פאלק האט רעגירט. דאס גאנצע  
פאלק איז געווען פערפליכטעט צו דינען אין דער ארמיע און  
אין דער פלאטע. דאס גאנצע פאלק האט זיך בעשעפטיגט מיט פאר-  
ליטיק. עס איז זאגאר פעררעכענט געווארען פאר א פערברעכען  
גענען דער מאראל און גענען פאלק זיך ניט צו אינטערעסירען מיט  
פאליטיק. צו דער דאזיגער ראלע האט דאס פאלק זיך געמוזט ערנסט  
פארבערייטען. דערפאר איז אזוי פיעל מיה אוועקגעלעגט געווארען  
אויף די ערציהונג און אויסבילדונג פון דער יוגענד.

כאטש איז אטהען זיינען קיין רעגירונגס-שולען ניט געווען,  
דאך פלעגט יעדעס קינד איז אטהען פון די גאנץ יונגע יאהרען און  
בעזוכען די פאלקס-שול. דארט פלעגט מען לערנען לעזען, שרייבען,  
רעכענען, מוזיק און מעהר ווי אלץ גימנאסטיק. די אטהענער דע-  
מאקראטיע האט ניט געוואלט האבען קיין אונדזשיסענדע בירגער.  
זי האט אבער אויך ניט געוואלט האבען קיין פערצערטעלטע  
שוועכלינגע. גימנאסטיק האט געהאט א פראקטישע בעדייטונג. מור-  
זיק האט געהאט א מאראלישע ערציהונגס-קראפט, ווארום מוזיק  
איז געווען פערבונדען מיט דעם גאנצען מאראליש-דעליגיעזען סיס-  
טעם. צו מוזיק האט געהערט ניט נאר זינגען און שפיעלען, נור  
אויך דעקלאמירען די געדיכטע פון די נאציאנאלע פאעטען, בע-  
זונדערס פון האמער. די מוזיק איז אויך געווען בעגלייט פון טאנץ,  
וועלכער איז געווען פערבונדען מיט די פיעלע רעליגיעזע פראצע-  
סיאנען, וואס האבען געשפיעלט אזא גרויסע ראלע אין אטהענ'ס  
סאציאלען לעבען.

די ערציהונג איז פאלקס-שול האט געדויערט ביז 16 יאהר.  
אבער קונסט און וויסענשאפט, פילאזאפיע און בילדונג האבען דער-



גרייכט אזא אויגע כדונה, אז די פאקטאצול אליין האט שוין ניט געקאנט בעפריידיגען דעם גריעכישען בירגער, בעזונדערס דעם אטהענישען.

וואָס העכער און שנעלער די אלגעמיינע בילדונג איז גע-  
שטיגען, אלץ שטארקער האָט זיך גענומען פיהגען דאָס בעדירפנים  
צו בענומען א בעזונדערע פאָרבילדונג פאר די פאָליטישע טהעטיג-  
קייט. און וואָס מער די דעמאָקראטיע האָט צושטערט און פער-  
ניכטעט אלע בעשרענקונגען און פריווילעגיען און דערמיט געעפענט  
לענצענדע אויסזיכטען פאר יעדען, וואָס האָט געוואָלט האָבען איין  
איינפלוס אויפ'ן פאָלק, אלץ נויטיגער און ניצליכער איז געווארען  
צו בעקומען אזא סאָרט בילדונג, אז מען זאָל קאָנען זיין א רעד-  
נער און א פאָלקס-פיהרער. די בעדירפנים האָבען בעפריידיגט די  
מענער, וועלכע מען האָט דאמאָלס גערופען די „חכמים“ אָדער  
כאָפיסטען. זיי פלעגען געוועהנליך ארומפאָהרען פון שטאדט צו  
שטאדט און אָנבאָטען זייער אונטערריכט יעדען איינציגען, ווער  
עס האָט נאר געוואָלט און געקאנט בעצאהלען. זיי פלעגען לער-  
נען אלערליי חכמות, וויסענשאפט און קונסט. זייער הויפט-לעהרע  
איז בעשטאנען פאָרצובערייטען צו פראקטישער טהעטיגקייט  
(עדווארד צעללער).

די צאָהל פון אזוינע לעהרער איז געווען גרויס אין אלע שטעט  
פון גריעכענלאנד. אין אטהען האָט עקזיסטירט א גאנצע מחנה פון  
זיי. די כאָפיסטען פלעגען אפילו זיך לאָזען גוט בעצאהלען. זיי זיי-  
נען געווען די לעהרער פון די רייכע. אָבער אויסער פריוואט-אונ-  
טערריכט פלעגען זיי האלטען אויך עפענטליכע פאָרלעזונגען. אוי-  
סערדעם פלעגען זיי זיך ארומרינגלען מיט גרויסע סוויטעס פון  
פערעהרער אין שילער, און ווער עס האָט נאָר געהאט חשק, האָט  
געהאט א צוטריט צו די „קוועלען פון תורה און חכמה“.

עס האָט אין אטהען אויך ניט געפעהלט קיין אנדערע הילפס-  
מיטלען צו בילדען דעם נייסט און דעם געשמאק פון די בירגער.  
איין זאך האָט זיך דאן געוואָרפען אין די אויגען: אלע עפענט-  
ליכע געביידעס האָבען זיך אויסגעצייכענט דורך זייער פראכט,

רייכקייט און שיינהייט. די פרייוואט־וואַנהונגען קאָכער זיינען געווען קליין, ניט שיין, ניט רייך, ניט בעקוועם. דאָס ווייזט, אז דער הויפט־אינטערעס איז ביי די אטעהנער געווען דאָס עפענטליכע לעבען. דעם גרעסטען טייל פון זיין צייט פלעגט דער אטעהנער פארבריינגען אין גאס, אויף די עפענטליכע פלעצער.

די אטעהנער האָבען ניט אומזיסט אוועקגעלעגט אויפיעל כחות אויף פוצען און בעציערען די שטאדט. שיין איז אטעהן געדווען. די גרעסטע קינסטלער, וועלכע די מענשהייט האָט ווען עס איז געהאט, ווי צום ביישפיעל, דער סקולפטאר פיריאס, די אר־כיטעקטאָרען מנעזיקלעס, איקטינאס און קאלליקראטעס, די מאלער פאליגנאטאס און פאררהאזיאָס האָבען זייערע גאנצע געניאלע פער־הינקייטען, זייער גאנצע שאפונגס־קראפט אויסגענוצט אויף בעציערען אטעהן מיט וואונדערבארע עפענטליכע געביידעס און די געביידעס מיט וואונדערבארע קונסטווערק. אזוי זיינען בעשאפען געווארען גרויסארטיגע טעמפלען, סטאטועס, רעליעפען, א. ז. וו., וועלכע האָבען ניט נאר געמאכט אטעהן פאר איינע פון די שענסטע שטאדט אין דער וועלט, — זיי האָבען אויך ענטוויקעלט דעם קינסטלערישען געשמאק צווישען די אטעהנער בירגער.

ניט וועניגער הויך ווי די קונסט איז דאן געשטאנען אין אטעהן די פאָעזיע. דער גרעסטער ליריקער פינדאר; די גרעסטע דראמאטיקער פון דער אלטער וועלט עסכילאס, סאפאקלעס און אויריפידאס; די בעריהמטע קאָמעדיענשרייבער און חזק־מאכער קראטעס, קראטינאס און בעזונדערס אריסטאָפאנעס; דער בעריהמטער היסטאָריקער העראדאטאס; דער גרויסער פילאָזאָף אנאקסאגאראָס, און א סך אנדערע גרויסע מענער זיינען געבאָרען געדוואָרען אדער געוואָהנט אין אטעהן און — וואָס נאָך וויכטיגער איז — זייערע אלעמענס ווערק זיינען געשאפען געוואָרען ניט פאר יחיד סגולה, נאָר זיי זיינען לכתחילה געווען בעשטימט פאר'ן גאנצען פאָלק און האָבען געהערט צום גאנצען פאָלק. צו בעזאָר גען די ארמע אטעהנער בירגער מיט טהעאטער־בילעטען איז, צ. ב., געווען איינע פון די אויפגאבען, וועלכע די דעמאָקראטיע אין אטעהן האָט געהאלטען פאר איהר הייליגע פפליכט.

ווי בענאכט פון דער נאטור דאָס אטהענער פאָלק איז ניט געווען, און ווי גינסטיג די אומשטענדען זיינען ניט געווען פאר זיין שנעלע ענטוויקלונג, דאָך איז עס געווען א שווער שטיקעל ארבייט אין אזא קורצער צייט פאר אזא קליינעם פאָלק צו שאַפן פון און אויפצוטון אויפיעל גדלות אויף יעדען געביט פון מענשליכער טהעטיגקייט: אין אינדוסטריע, האנדעל, פאָליטיק, פילאָזאפיע, קונסט, פאָעזיע, ליטעראטור און וויסענשאפט. אלע כחות פון פאָלק האָבען געמוזט ארבייטען מיט א זעלטענער אנשטריינגונג. יעדער אטהענער מיט וויפיעל עס איז פעהיגקייטען און ענערגיע האָט געמוזט זיך בעמידען ארויסצורוקען זיך. און דערצו איז גייטיג געווען וואָס מעהר קענטיכע, וואָס מעהר בילדונג.

טאלאנטען זיינען אין יענער צייט ניט פערלאָרען געגאנגען צווישען די אטהענער בירגער. בפרט נאָך ווען די טאלאנטען זיינען געווען געבענישט מיט אזא אייזערנעם ווילען און מיט אזא וואונדערבארער ענערגיע, ווי סאָקראטעס האָט געהאט.

די גרויסע פראגע, וועלכע האָט ארויסגערופען אויפיעל קאָפּ ברעכעניס ביי א סך ביאָגראפן פון סאָקראטעס, נעמליך: פון וואנען דאָס דער זותן פון איין ארמען סקולפּטאר, דערצו נאָך פון א פראָסטער פאמיליע און ביז שפעט אין דער יוגענד אליין א סקולפּטאר, פון וואנען האָט ער געקאנט בעקומען די בילדונג און ערציונג, וואָס זיינען אין יענער געבילדעטער, אויפגעקלערטער צייט שוין אזוי גייטיג געווען צו האָבען כדי צו ווערען א פילאָזאף און פאָקוס לעהרער, — אָט די פראגע וועט ניט זיין שווער צו פערענטפערן. מען דארף זיך נאָר דערמאָנען, אז סאָקראטעס איז געבאָרען געווארען אין יאָהר 469 אדער 470 און געווען איין אטהענישער פאָלבירגער, דאן ווערט שוין קלאָר, אז סאָקראטעס האָט געקאנט ווערען א געבילדעטער מענש, און עס איז גאנץ נאָר טייליך, אז ער איז געווארען א געבילדעטער מענש.

די ביאָגראפן פון דער אלטער וועלט, וועלכע האָבען געלעבט א צייט נאָך סאָקראטעס'ען, האָבען אָבער ניט געוואָלט און ניט געקאנט זיך בערוהינען מיט דער אלגעמיינער ערקלערונג. דער

פאר האַבען זיי געזוכט פאר סאַקראטעס'ען דורכאויס א רבי'ן, און  
— אז מען זוכט געפינט מען. צו איז די מציאה איין אמת'ע  
צו ניט, איז שוין דאן ניט וויכטיג.

דער היסטאָריקער פֿלוטאָרף דערצעהלט אזא מין געשיכטע:  
דער רייכער קריטאן, שפעטער סאַקראטעס'עס א שילער, האָט  
נאָך יונגערהייט זיך בעגעגענט אמאָל מיט סאַקראטעס'ען. פאר  
נאנדערערעדנדיג זיך מיט איהם, איז ער אזוי ענטזיקט און איי-  
בעראשט געווארען פון יענעס'ס וואונדערבארע פעהיגקייטען און  
גלייכען שכל, אז ער האָט סאַקראטעס'ען צוגענומען פון פאטער'ס  
ווערקשטאט און איהם אוועקגעשיקט צו די בעסטע לעהרער.  
עס געפינען זיך זאָגאר ביאָגראפּען, וועלכע בעהויפטען, אז  
זיי ווייסען, ווער די לעהרער זיינען געווען. איינע זאָגען: דער גרוי-  
סער פּילאָזאָף אנאקסאגאראס, און אנדערע זאָגען: ארכעלאָאָס,  
מיט וועלכען סאַקראטעס האָט געלעבט א געוויסע צייט אין עג-  
גער פריינדשאפט:

די אלע ערצעהלונגען ווערען אָבער צוליעב זעהר וויכטיגע  
גרינדע אָבגעלייקענט דורך די בעסטע פאָרשער. עס ווערט בעוויי-  
זען אז אנאקסאגאראס האָט גאר ניט געקאָנט זיין סאַקראטעס'עס  
לעהרער, ווייל עס שטימט ניט מיט דער צייט, ווען אנאקסאגאראס  
האָט געלעבט אין אטהען. וועגען ארכעלאָאָס זאָגט מען, אז אויב  
סאַקראטעס וואָלט אפילו ביי איהם טאקי געלערנט, וואָלט ער  
וועניג וואָס נוצען ארויסגעטראָגען, ווארום ארכעלאָאָס אליין איז  
געווען א פלאכער קאָפּ און א קנאפער פּילאָזאָף.

אויף דער פראגע, פון וואנען האָט סאַקראטעס פאָרט געשעפּט  
זיין בילדונג, ענטפערט דער באריהמטער היסטאָריקער פון דער  
גריעכישער פּילאָזאָפּיע צעלער אזוי: סאַקראטעס האָט טאקע קיין  
גרויסע בילדונג ניט געהאט; זיין יוגענדבילדונג איז על כל פנים  
ניט געשטאנען פיעל העכער, ווי די בילדונג פון דעם געוועהנ-  
ליכען, ענטוויקעלטען אטהענער בירגער.

מיר ווייסען אבער שוין, אז די מיטעלסטע בילדונג אין אטהען  
איז אין יענער צייט געווען ווייט פון ניעדעריג און, וואָס איז די



הויפטזאך, דער, וואָס האָט געהאט חשק, האָט געקאָנט בעקומען די בעסטע בילדונג.

אז סאָקראַטעס האָט פון קינרווייס אויף געהאט א שטארקען חשק צו קענטניסע, קאָן זיך יעדער פאַרשטעלען, ווער עס האָט נאָר א שטיקעל השגה וועגען דעם שפעטערדיגען סאָקראַטעס'ן. סאָקראַטעס'עס גייסט האָט קיין מאָל נישט גערוהט, זיין מוח האָט שטענדיג געארבייט. ער האָט פון די יונגע יאָהרען אָן געזוכט ריי כער צו מאַכען זיין גייסטיגע וועלט און האָט געשעפט קענטניסע פון וואנען ער האָט נאָר געקאָנט. אמת, קיין ספעציאליסט, קיין געלערטער איז ער ביז זיינע לעצטע מעג נישט געוואָרען. ער איז אָבער שוין אין די יונגע יאָהרען געווען איין ערנסט געבילדעטער מענש פאר זיין צייט.

זיין בילדונג איז געקומען פון ביכער און פון די פילאָזאָפישע פאַרלעזונגען. נאָך מעהר האָט ער אָבער געזוכט צו לערנען פון די מענשען גופא. ער פלעגט גערן זיך בעקאָנען מיט אלערליי סאָר-טען מענשען, פערפיהרען מיט זיי א געשפרעך, זיך צוהערען צו זייערע מיינונגען, שטענדיג האָבענדיג אין אויג צו לערנען עפעס נייעס, צו פערברייטערן דעם געזוכטס-קרייז. און נאָך מעהר ווי פון אלץ און פון אלעמען האָט ער געלערנט פון זיך אליין. פון זיין אייגענעם נאונ'ישען קאָפּ, פון זיין אייגענעם ברייטען הארץ האָט ער געשעפט טיעפע, קלאָרע געדאנקען און איידעלע געפיהלען וועגען מענשליכען לעבען און די בעציהונגען צווישען איין מענשען און דעם צווייטען. מיט אָפענע אויגען און מיט א קריטישען בליק אויף זיך און אויף אנדערע איז ער שטענדיג ארומגעגאנגען איבער דער וועלט.

אָט אזוי, ארבייטענדיג ווי די ביהן, האָט סאָקראַטעס אָב-געלעבט רוהיג און שטיל די ערשטע העלפט פון זיין לע-בען. אינבעהאנט פאר דער גרויסער וועלט. אָבער ביסלעכווייז, צוזאמען מיט די קענטניסע, צוזאמען מיט דער קלאָרהייט און טיעפקייט פון זיינע אייגענע אנשויאונגען, איז אין איהם אויף גע-וואקסען דער בעשלוס ארויסצוטראַטען אָפען פאר דער וועלט. ענד-ליץ עס איז געקומען דער געוויינטער טאָג, און סאָקראַטעס איז



ארויסגעטראָעטן אין פּאָלשטענדיגען גלאַנץ פון זיינע נייע פילאַ-  
זאָפישע איבערצייגונגען, מיט אַ פעלזענפעסטען גלויבען אין זיך,  
אין זיין גרויסער אויפגאבע, אין דער וואַרהייט און אין דער  
מענשהייט.

אין יענעם טאָג איז אין די לוחות פון דער וועלטגעשיכטע  
אריינגעטראָגען געוואָרען דער נאָמען פון אַ נייעם אונשמערבלי-  
כען גייסטיגען העלד און עס האָט זיך אָנגעהויבען אַ נייע עפאָכע  
אין דער געשיכטע פון דעם מענשליכען דענקען.



## צווייטער קאפיטעל.

### סאָקראַטעס דער מענש און דער לעהרער.

פינף און דרייסיג יאָהר איז סאָקראַטעס אלט געוועזען, ווען ער האָט זיך בעשלאָסען צו מאַכען אַ גרויסען שטריק דורך זיין לעבען. ער האָט אוועקגעוואָרפען זיין מלאכה און איז אַרויסגעטראָגן טען אויף דער עפענטליכער ביהנע. דאָס שטילע, איינגע וועלטעלע פון אייגענע פּריוואַטאיינטערעסען האָט ער פערלאָזען און איז אַרייַ בער אין די ברייטע, שיינע וועלט פון אידעאלען, פון לעבען פאר די ווארהייט און פאר די מענשהייט.

אין איין גרויסען צוג איז סאָקראַטעס דורךגעגאנגען דעם געוואלטיגען מהלך און האָט מיט איין ענערגישער האַנד פערנומען די פאָזיציאָן, אויף וועלכער ער איז געבליעבען שטעהן פעסט, מוטיג, ענטשלאָסען ביז צו זיין לעצטען אטעם צוג.

און אַ שיינע, ערהאבענע פאָזיציאָן איז עס געוועזען. סאָקראַטעס איז געוואָרען אַ לעהרער פון דער מענשהייט. ער האָט בעשלאָסען, אז ער — און נאָר ער — איז בעשטימט און אויסער וועהלט געוואָרען צו לערנען די מענשען, וואָס איז מאַראַל, וואָס איז רעכט, וואָס איז טוגענד און וואָס הייסט אויפקלערונג.

אַ מערקווירדיגע רעמעניס, אַ מערקווירדיגע איראָניע! סאָקראַטעס איז בעריהמט דורך זיין שפּרוך: „איך ווייס אז איך ווייס נאָר נישט.“ אין זיין פרעטידיגונגס־דעך האָט ער פאר זיינע ריכטער געזאָגט: „איין זאך ווייס איך קלאָר, אז ניט אין גרויסע זאכען, ניט אין קליינע בין איך ניט קיין חכם.“ סאָקראַטעס איז אלזאָ ניט געווען קיין בעל־גאווה. ער איז זאָגאר געווען אַ גרויסער עני. זיין נאנץ לעבען פיהרט ער זיך ווי איין איינפאכער, פראַסטער, נומער מענש. און אַט דער עני קומט נאָך אַ לאנגע רייזע פון יאָה־

רען צו דעם פעסטען בעשלוס, אז ער איז פון גאט אויסערוועהלט צו ווערען דער לעהרער און אויפקלערער פון די מענשען. און דיעזע טהעטיגקייט זיינע האלט ער אזוי הויך און וויכטיג און פיהרט זי אויס מיט אזא וואונדערבארער ענערגיע, אז אין דער לעצטער שעה פאר דעם פסק פון זיין פראצעס זאגט ער צו די ריכטער: „אין מיין לעבען האב איך קיין מאָל נישט געוואוסט פון קיין רוה. איך האב זיך אָבער נישט געקומערט וועגען עשירות, נישט געוואָלט ווערען נישט קיין גענעראל, נישט קיין פאָלקסרעדנער, נישט געוואָלט אָננעהמען קיינע פון די איבעריגע עמטער פון דער שטאדט, ווייל איך האב מיך געהאלטען פאר צו גוט זיך צו בעשעפטיגען מיט אזוינע זאכען. איך האב נור געטראכט ווענען איין זאך: ווי קאָן מען יעדען איינצעלנעם ארויסווייזען די גרעסטע וואהלטהאט.“ און די גרעסטע וואהלטהאט, די גרעסטע טובה איז נאָך זיין מיינונג געוועזען פאר יעדען איינעם יענעם צו לערנען און אויפצוקלערען. פון וואנען־זשע האָט סאָקראטעס געזאָגט די איבערצייגונג איז זיין מיסיאָן? ווי אזוי קומט ער גאָר צו אזא איבערצייגונג? פון וואנען דעם מוט און ענערגיע אזוי ענטשלאָסען און פעסט צו זאָגען: „אזוי לאנג ווי איך אָטעם און וועל נור זיין אימשטאנד עס צו טון, וועל איך נישט אויפהערען צו זוכען די חכמה און וועל נישט אויפהערען אויך צו מוסרן און צו לערנען“?

סאָקראטעס אליין האָט אויף דעם איין תשובה: א געטליכע שטימע רעדט אין איהם. זי הייסט איהם געהן צו די מענשען און זיי לערנען חכמה און מידות טובות. זי גיט איהם עצות, ווי זיך צו האלטען ביי פערשיעדענע געלעגענהייטען. ער איז א שליח פון גאָט. ער דערפילט גאָטס וואונש און דערפאר, „כאָטש איך בין צוגעבונדען צו אייך אטהענער מיט לייעבע און אכטונג און בין בערייט אייך צו פאָלגען, דאָך וועל איך גאָט מעהר געהאָרענען, איי־דער אייך.“ און דאָס איז — זאָגט ער — נישט קיין איינבילדונג, נישט קיין זעלבסטטוישונג. גאָט אליין האָט עס דורך זיין אראקעל (אורים־ותומים) אין דעלפי אָפּען און קלאָר געזאָגט. — „איהר קענט דאָך כערעפאנען — זאָגט ער. — ער איז געווען מיין פריינד פון דער יוגענד אָן. איין מאָל, ווען ער איז געקומען אין דעלפי,

הָאָם ער זיך בעשלאָסען צו פרעגען דעם אראקעל, אויב עס איז דאָ אַ קליגערער מענטש פאר מיר? און אויף דעם איז געווען דער ענטפער: „הויב איז סאפאקלעס, קליגער איז אויריפידעס, אָבער דער קליגסטער פון אלע מענטשן איז סאָקראַטעס“.

עס איז קיין ספק ניט. סאָקראַטעס האָט שטארק געגלויבט אין די געטליכע שטימע, אין דעם געטליכען גייסט, וואָס וואָהנט אין איהם (דער דעמאָן רופט ער עס). עס איז פאר אונז איבעריג צו זאָגען, אז זיין גלויבען איז געווען איין איינבילדונג. די פראגע איז נור: פון וואנען קומט ער צו אזא מין איינבילדונג? און אין וואָס איז בעשטאנען די געטליכע שטימע, דער דעמאָן?

ווענען סאָקראַטעס'עס „דעמאָן“ עקזיסטירט שוין אַ גאנצע ליטעראטור. די פאָרשער געהען זיך פערנאנדער אין דער ערקלערונג ווענען דיעזען דונקעלען פונקט אין סאָקראַטעס'עס לעבען.

זיכער איז איין זאך. שוין פון די יונגע יאָהרען אָן פלעגט סאָקראַטעס פון צייט צו צייט האָבען שטארקע אָנפעלע פון אזא מין עקסטאז, ביי וועלכען ער פלעגט פערליערען אלע חושים. וואָס פאר אַ סאָרט אָנפעלע דאָס זיינען געווען, קאָן מען היינט ניט וויסן. אָנהיינגער פון פראָפּעסאָר לאַמבאראַזא זאָגען איינפאך: סאָקראַטעס האָט געליטען פון חולי־נופלים, פון די פאליגע. אנדערע אלטע שרייבער זאָגען: סאָקראַטעס'עס שטים איז געווען די שטים פון געוויסען. דאָס געוויסען פלעגט איהם אָבהאלטען פון אַ סך זאכען, אין וואו ראיא, די שטים פלעגט הויפטזעכליך איהם אָבהאלטען פון צו טון געוויסע זאכען, ניט אָבער איהם געבען עצות וואָס צו טון. נאָך אנדערע זאָגען, די „שטים“ איז געווען דאָס געדפיהל, דער אינסטינקט פון אינערליכען טאקט, וועלכער פלעגט איהם טרייבען אין געוויסע פעלע, וואו דער שכל האָט ניט געהאט קיין קלאָרע גרינדע. נאָך אנדערע ווילען האָבען, אז די אָנפעלי פלעגען קומען ביי איהם נאָך דעם ווי ער פלעגט זיך טיעף און לאנג פערטראכטען.

סאָקראַטעס אליין האָט אָבער — ווי געזאָגט — גאנץ פעסט געגלויבט, אז די „שטימע“ איז אַ געטליכע שטימע. פאר איהם, וועלכער האָט איבערהויפט געגלויבט שטארק אין די געטליכע



השגחה און זאגאר אין השגחה פרטית. ד. ה. אז די געמער זאָר-  
נען זיך וועגען יעדען מענשען בעזונדער איז דאָס בכלל ניט קיין  
וואונדער. אויף די פראגע, ווי קומט ער צו אזא סאָרט הויכער  
מיינונג פון זיך, גיט סאָקראטעס אליין די שליסעל אין האַנד ווי  
דאָס צו דערקלערען גאנץ רעאליסטיש. מען דארף נור א קליי-  
ניגקייט טון : מען דארף ענדערן דעם סדר פון זיין ערצעהלונג; דאָס,  
וואָס ער האלט פאר א רעזולטאט, דארף מען אננעהמען פאר איין  
אורזאכע פון זיין פעסטען גלויבען אין זיך. מען דארף נור אומביי-  
טען אביסעל די דאטען און די זאך ווערט קלאָר, אז אויף דער  
עלטער האָט סאָקראטעס זיך געקאָנט אזוי שטארק איינלעבען אין  
דעם גלויבען, אז גאָטס שטימע איז געווען די אורזאכע ניט דאָס  
רעזולטאט.

דער שליסעל, וועלכען סאָקראטעס גיט אונז צו פערשטעהן  
דעם פראָצעס, וואָס איז פאָרגעגאנגען אין זיין נשמה, איידער ער  
— דער ענו — האָט ביי זיך פעסט בעשלאָסען צו ווערען דער  
לעהרער און אויפקלערער פון די מענשען, בעשטעהט אין פאָל-  
גענדעם : „ווען איך האָב זיך דערוואוסט — דערצעהלט ער אין  
זיין פערטיידיגונגס-רעדע — פון דעם אראקעלס מיינונג, אז איך  
בין דער קליגסטער מענש, בין איך נשתומם געווארען. איך ווייס  
דאָך, אז איך בין ניט קלוג ניט אין גרויסע, ניט אין קליינע זאכען,  
וואָס-זשע מיינט ער דערמיט ? איך האָב גענומען אונטערוזוכען די  
זאך אויף אזא אופן : איך בין אוועק צו איינעם, וועמען אלע האל-  
טען און ווער נאָך מעהר פאר אלעמען האלט אליין זיך פאר א חכם,  
א פקוח. איך האָב מיט איהם געהאט א שמועס, איך האָב גענומען  
אויספֿרוכירען זיינע חכמות, און דער סוף איז געווען, איך האָב  
זיך ארומגעזעהן, אז ער איז גאָר קיין חכם ניט. קלוג ווי דו ביזט,  
בין איך אוראי, האָב איך מיר געטראכט. עס קאָן זיין, אז מיר  
זיינען ביידע ניט מי יודע וואס, אָבער ער מיינט, אז ער איז עפעס  
וואָס, כאָטש ער ווייס גאָר ניט. איך ווייס, אז איך בין גאָרנישט  
און בילד מיר גאָר נישט איין“.

דיזעלבע זאך, ווי מיט יענעם „וועלט-חכם“, האָט ער געטון  
מיט אנדערע. ער איז געגאנגען צו די שטאאטסמענער. פון זיי איז

ער אוועק צו די פאָעטען. פון די פאָעטען צו די בעלי־מלאכות. „און אפילו איצט — ענדיגט ער — געה איך ארום צווישען די מענשען, בירגער און פרעמדע, וואָו עס איז נור דאָ ווער עס איז, וועמען איך האלט פאר אַ חכם און פרוביר איהם.“ אָט אזוי האָט סאָקראטעס אַ גאנץ לעבען געפרובירט די מענשען און פאר זיין טויט האָט ער זיך פאָלקאָמענער אויבערצייגונג און זיכערהייט געזאָגט: „לאַ גאָט! איך האָב קיין איינציגען חכם נישט געפונען, נישט געפונען יעדענפאלס קיינעם קלינער פאר זיך.“

סאָקראטעס איז אלזאָ נישט געווען צופריעדען מיט די „וועלט־רשעים“. ער איז אויך נישט געווען בעפריידיגט מיט די אלע פילאָזאָפישע סיכטעמען, וועלכע האָבען עקזיסטירט פאר איהם. ער דערט מיט אַ געוויסען כאָרט פּעראכטונג וועגען זיי. שוין דאָס אליין, וואָס זיי געהען זיך אזוי שטארק פערנאנדער, אז וואָס איינער זאָגט פויער, זאָגט דער אנדערער וואסער, שוין דאָס אליין שטופט איהם אָב פון זיי. פאר איהם איז דער הצד השוה געווען, אז זיי אלע טויגען נישט און אָט אויף אזא אופן איז ער געקומען צום בער־שלוס, אז מען דארף ערשט אָנהויבען לערנען די מענשען דענקען, לערנען טיגענר און אז דער לעהרער און אויפסלערער מוז ער אליין זיין, ער, וועלכער זעהט איין די אלע פעהלערן פון אלע אלטע סיסטעמען.

\* \* \*

סאָקראטעס האָט זעהר שטארק געגלויבט אין די וויכטיגקייט און ערהאבענהייט פון זיין געטליכער שליחות. ער האָט זי אבער גענומען אויכפיהרען אויף אַ גאנץ פשוטען, מען קאָן זאָגען, וואָס־כערדיגען, פראָזאאישען אופן.

מיט גאנצע סוויטעס, מיט גרויס פאראד און גלאנץ, אויסגער־פוצט אין עסיג אין אין האָניג, פלעגען ארויסטרעטען די אנדערע לעהרער פון „חכמה“, די אָבנארער, די סאָפיסטען. זיי פלעגען מאַכען פון זייערע פאָרטרעגע ווער ווייס וואָס פאר אַ ווערדע, און פלעגען זיך לאָזען בעצאהלען גאנץ גוט פאר זייער „תורה“.

סאָקראטעס האָט געהאנדעלט געראדע פערקעהרט פון זיי. קיין ווערד האָט ער פון זיך אויף אהאַר נישט געמאכט. אויסזעהן

פלעגט ער שוין צו פראָסט. שטענדיג אָנגעטאָן אין זיין פראָסטען, ניט גערייניגטען אָנצוג, באַרפוס, — די שיד פלעגט ער זעלטען אָנטון — פלעגט ער שטענדיג זיך אויפהאלטען אין אלע ערטער, וואו מען האָט געקאָנט געפינען וואָס מעהר עולם: אויף די מארק-פלעצער, ביי די טישען פון די געלדוועקסלער, אין די ווארקשטאט-טען פון די בעלימלאכות, אין די קראָמען פון די הענדלער און מעהר ווי איבעראל אין די עוועניוס, נעבען די גימנאזיען, וואו די יונגווארג פלעגט זיך אויפהאלטען.

דער סדרהיום איז געווען ביי איהם אזוי: פון אין דער פריה אָן ביז מיטאָג צייט פלעגט ער זיך ארומטרייבען ארום די גימנאזיען אין די זיילען-אלעען, וואו עס איז געווען א שפאציער-פלאץ. שפעטער פלעגט ער אוועק אין די האָלען, וואו מען פלעגט לערנען גימנאסטיק. פון דאָרט — צום מארק. דער פרינציפ איז געווען: צו יעדער צייט זיין דאָרט, וואו עס געפינען זיך וואָס מעהר מענשען. יעדער אָרט איז פאר איהם געווען דער מכובד'יגער און פאסיגער פלאץ, יעדע מינוט — די פאסיגע צייט, יעדער מענש — די פאסיגע פערזאָן פאר זיינע געשפרעכען; ווארום אין געשפרעך-כען, אין רעדען און איבעררעדען איז פון איצט אָן בעשטאנען זיין גאנצער לעבען און זיין שווערע ארבייט.

ער פלעגט רעדען הויך, אָפען און קלאָר פאר אלעמען, אזוי אז אלע זאָלען איהם הערען און פערשטעהן. און שטענדיג פלעגען טאקע ארום איהם שטעהן גאנצע קופקעס מענשען.

די טעמאס פאר זיינע געשפרעכען זיינען שטענדיג געווען פון זעלבען סאָרט: וועגען מאָראל, וועגען געזעץ, וועגען רעכט, וועגען שטאאט, מיט איין וואָרט וועגען די אלע זאכען, וואָס זיינען שייך צום מענשען און צום מענשליכען צוזאמענלעבען. אָבער דער אינר האלט פון די געשפרעכען איז געווען תמיד פערשיעדען. ער פלעגט זיך זוכען צוצופאסען צו דעם גייסטיגען צושטאנד פון דעם, מיט וועמען ער פלעגט פיהרען דאָס געשפרעך און צו די אומשטענדען, אונטער וועלכע דאָס געשפרעך פלעגט געפיהרט ווערען.

סאָקראטעס פלעגט ניט אָנהעבען דאָס געשפרעך פון הויכע דרכים, כדי יענעם ניט אָפצושרעקען. ער פלעגט געראדע פערקערט

זינהעבען פון די איינפאכסטע, לייכטעסטע פראגען. און געראדע  
פערזענלעך, ווי די סאפיסטען פלעגט ער ניט אוועקשטעלען זיך אויף  
דער ביטת אלס לעהרער און קוקען פון אויבען אראָב אויף דעם  
אונטערשטענען „רמון“, נור ער פלעגט תמיד ארויסטרעטען אין דער  
קאלע פון א ניטרויסענדען, אין דער קאלע פון א מקשן. ער פלעגט  
בעסען, מען זאָל א י ה ס די זאך דערקלערען.

קודם כל פלעגט ער א פרעג טון — דערזעהלט סענאפאן —  
צו מיינען זיי, אז זיי קענען שוין גענוג די אלע זאכען, וואָס זיינען  
שייך צו מענטשען, און צו רעכענען זיי, אז די אלע זאכען דארף מען  
לאָזען צורוח, אום צו בעשעפטיגען זיך מיט געטליכע זאכען. ער  
פלעגט גלייך זוכען צו בעווייזען, ווי נאָריש עס איז צו פערלאָזען  
די אייגענע זאכען, וואָס לעגען אונטער דער נאָז און געהן זיך  
קריגען וועגען זאכען, וועגען וועלכע מען קאן גאָר קיין מאָל דעם  
עיקר ניט דערוויסען, ווי צ. ב. : וואָס איז נאטור, וואָס איז גאָט  
א. ז. ו. ? אריבערפֿוֹרענדיג דאָס געשפרעך אויף מענטליכע זאכען,  
פלעגט ער בעניצען יעדע פאסירונג, כדי צו קאָנען אָנקניפען א  
געשפרעך אויף דאָס פאסענדע טהעמא.

ווען ער האָט צ. ב. איין מאָל געזעהן ניקאמאכידים, איין אל-  
טען, טאפערען, פראָסטען סאָלדאט, בעת יענער איז געגאנגען צו-  
ריק פון א וואהל פערזאמלינג, האָט ער איהם א פרעג געטון : וואָ-  
סערע גענעראלען זיינען אויסגעקליעבען געווארען ? ניקאמאכידים  
האָט זיך געפונען בעליודיגט : „וואָס הייסט, און ווער בין איך ?  
ווי וואָלט עס געפאסט פאר די אטהענער ניט מיך אויסצוקלייבען ?“  
זעהענדיג אזא סאָרט גלויבען אין זיך, לאָזט זיך סאָקראטעס תיכף  
אריין אין א געשפרעך. ער העכט איהם אָן צו שטעלען פראגען אין  
צו מאכען חשבונות אין דאָס געשפרעך ענדיגט זיך דערמיט, וואָס  
ניקאמאכידים מוז מודה זיין, אז ער איז אייגענטליך גארניט דער  
פאסענדער מענטש פאר א גענעראל.

איין אנדערס מאָל האָט געטראָפֿען אז זיינען א פריינד, ריא-  
דאראס האָט ניט געוואָלט ארויסהעלפען א גוטען פריינד. סאָקרא-  
טעס לאָזט זיך מיט איהם אריין אין א געשפרעך וועגען די פפליכ-



טען פון א מענשען צו זיינע גוטע פריינד, און דיאדאראס לויפט ארויסהעלפען דעם גוטען פריינד.

אין געשפרעך גופא פלעגט סאָקראטעס זיך בענוצען מיט די פראקטישעסמע משלים און בעווייזע פון טאָג־טעגליכען לעבען. אין דעם דערמאָנטען געשפרעך מיט ניקאמאכידים צ. ב. בריינגט סאָקראטעס משלים פון א סוחר, פון א כארפיהרער, פון בעלי־בית'שקייט. אין געשפרעך מיט דיאדאראס בריינגט ער ביישפיעלע פון שקלאפען, פון סטאדעס א. ז. וו., אלץ משלים, וועלכע, זיינען פערשטענדליך פאר די מענשען, מיט וועמען ער פיהרט דאָס גע־שפרעך, אלץ בעווייזע, וועגען וועלכע עס קאָנען קיין צוויי פער־שיעדענע מיינונגען ניט געבען. יענער לאָזט זיך אויף אזא אופן אריינציהען אין געשפרעך. ער מוז מסכים זיין צו די משלים. דאן טוט סאָקראטעס זיך א וואָרף מיט דער גאנצער מאכט פון זיין טיעפען. קלאָרען, לאָגישען קאָפּ אויפ'ן נמשל. ער געפינט אויס דעם הצדהשוה צווישען ביידע זאכען, ציהט זיינע שליסע און שפארט יענעם צו צו דער וואנד. פון דעם פראָסטאק, דעם סתם מקשו, ווערט א ביטערער אונערבארעמדיגער געגנער, וועלכער פאָר־דערט: גיב זיך אונטער, אָדער זיי מודה, אז דו ווייסט גאָר נישט, אז דו פערשטעהסט גאָר ניט, אז דו ביזט אונגערעכט. איינס פון די ביידע. קיין דריטער אויסגאנג איז ניטאָ.

דורך דעם סאָרט געשפרעכען פלעגט סאָקראטעס פרובירען „דאָס הארץ און די ניערען פון די מענשען און וועלען פון זיי ארויס־ציהען דאָס בעסטע, וואָס איז דאָ אין זיי“. דאָס איז די בעריהמטע סאָקראטישע „מענשענפרופונג“ — (מעאייטיק). אָבער פרובירענ־דיג אזוי די מענשען, פלעגט ער זיי, ווילענדיג אָדער ניט ווילענדיג, מאכען צום נארען. צום סוף געשפרעך פלעגט יענער זיך דאָך מו־זען ארומזעהן, אז ער איז מאוס אריינגפעאלען, אז ער איז דער נאר און אז סאָקראטעס פיהרט איהם פאר'ן גאָז. די איינפאכע משלים און פראגען הייבען אָן אויסצוזעהן אין זיינע אויגען ווי חזק מאכען „איראָניע“. צו סאָקראטעס האָט עס מיט א כיון גע־טון צי ניט, יעדענפאלס פלעגט אין זיינע ווערטער קלינגען דער

איראָנישער טאָן. דאָס פלעגט מאַכען די געשפרעך־פיהרער אשׁ-  
להבה.

סאָקראַטעס'עס איראָניע איז געווארען בעריהמט און מען  
האָט אָנגעהויבען פאר איהר צו ציטערן. זי האָט איהם אויך פער-  
שאפט נישט איין צעהנדליג שונאים. סאָקראַטעס האָט עס אליין  
געוואוסט. אין זיין פערטיידיגונגס־רעדע זאָגט ער: „פון די נאָכ-  
פאָרשונגען זיינען מיר ארויס פיעל ביטערע שונאים, און פיעל  
רכילות איז דערפון ארויסגעוואקסען.“ ער האָט געוואוסט, אז די  
שונאים קאָנען ווערען געפעהרליך פאר איהם. אָבער דאָס האָט  
איהם נישט אָנגעהאלטען פון זיין טהעטיגקייט, ווארום די איראָניע  
פלעגט — ווי מיר האָבען געזעהן — קומען ממילא פון זיין „מענ-  
שענדיגפונג“, און דאָס איז געווען פאר איהם דאָס הויפט־ציעל פון  
זיין לעבען.

אין רעדען איז אוועק סאָקראַטעס'עס צווייטע העלפט פון  
לעבען. ער האָט אויך געהאט א געוואלטיגען ערפאָלג אלס רעדנער.  
זיין געוועזענער שילער אלקיביאדעס, דער שטאַלענער, קאלטער  
שטאאטס־מאן און גענעראל, אלקיביאדעס וועלכער איז געווען בכח  
נאנץ קאלטבלוטיגער הייט צו שטעלען דאָס שיקזאל פון זיין פאָלק  
און פון זיין לאנד אין געפאהר צוליב זיינע עגאָאיסטישע ציע-  
לען, אָט דערוועלכער אייזערנער מענש שילדערט אין פאָלגענדע ווער-  
טער דעם איינדרוק, וואָס סאָקראַטעס'עס רעדנערקראַפט פלעגט  
מאכען אויף איהם. „איך האָב — זאָגט ער — גענוג רעדנער גע-  
הערט, קיינער פון זיי, אפילו דער בעסטער פון די בעסטע — האָט  
אָבער אויף מיר קיין בעזונדערן איינדרוק נישט געמאכט. נאנץ  
אנדערס איז, ווען סאָקראַטעס רעדט. ווער עס זאָל סאָקראַטעס נישט  
הערען, נאנץ גלייך צו איז עס א מאן, אָדער א פרוי אָדער א קינד,  
אפילו וועמען מען נישט איבער זיינע ווערטער דורך א טריטע מויל,  
יעדער פיהלט דאן עפעס איין אונערקלערליכע אויפגענונג און בע-  
וואונדערונג. איך אליין וואָלט געשוואָרען — ווען איך וואָלט נור  
נישט מורא געהאט, אז איהר וועט מיך האלטען פאר שכור, אז  
יעדעס מאָל, ווען איך הער איהם רעדען, קלאפט דאָס הארץ ביי  
מיר ווי א צווישעטע און טרעהרען גיסען זיך ביי מיר מייכענ-“

ווייז. איך האָב נאָכגעקוקט נאָך אנדערע אויך, און איך קאָן אייך פּערזיכערן, אז דיזעלבע זאך איז אויך מיט זיי. איך האָב געהערט פּעריקלעס (דעם גרויסען שטאטסמאן און געניאלען רעדנער) און אנדערע בעריהמטע רעדנער, איך האָב אָבער קיין מאָל עפעס אזוינס ניט געפיהלט. זיי האָבען ניט אויפגעקאָכט מיין נשמה, זיי האָבען מיך ניט געצוואונגען צו פּעראכטען זיך אליין פאר מיין שקלאפענגאטור. אָבער ער פלעגט מיך אריינבריינגען אין אזא צור-שטאנד, אז איך פלעג פיהלען: איך קאָן ווייטער אזוי ניט לעבען ווי ביו איצט. און איך בין זיכער: ווען איך וואָלט ניט פּערשטאָפּט די אוירן געגען זיינע רעד און וואָלט ניט ענטלאָפּען פון זיין שטים, דאן וואָלט מיט מיר פאסירט דיזעלבע זאך, ווי מיט אנדערע: איך וואָלט אלט געווארען, זיצענדיג ביי זיינע פיס. און וויפיעל מאָל האָב איך איהם געוואונשען וואָס גיכער דעם טויט און צו דערזעל-בער צייט האָב איך געפיהלט, אז ווען ער וואָלט שטארבען, דאן וואָלט צו מיין קומער קיין ברעג ניט געווען. עס וואָלט געוויס גע-ווען גרעסער איידער מיין פרייד. אָט אזוי האָב איך מיט זיך אליין געקעמפּט און אליין ניט געוואוסט וואָס צו ווינשען.

דיזע געוואלטיגע רעדנער-קראפט סאָקראטעס'עס פלעגט זיך ניט אויסדריקען אין שיינע, ריהרענדע פראזען, ניט אין א גלענצענדען סטיל. פּערקעהרט, איינפאך, פראָסט, אָבגעקלערט, ניט געקינסטעלט, ווי אין אלץ, איז סאָקראטעס געווען אויך אין זיין רעדען. אפילו אין זיין בעריהמטער פּערטיידינגנס-רעדע, ווען אין קאָן איז געשטאנען זיין לעבען און זיין עהרע, איז ער געבליעבען דערזעלבער אונגעקינסטעלטער רעדנער. „איך וועל ניט האלטען פאר אייך — זאָגט ער צו זיינע ריכטער — קיין רעדען. צוזאמענגע-שטעלט פון שיינע, בעפוצטע, אויסגעקליעבענע ווערטער, נור גאנץ איינפאך און פראָסט וועל איך רעדען צו אייך“.

סאָקראטעס'עס בעצויבערנדער איינפלוס אויף זיינע הערער פלעגט קומען ערשטענס דורך די טיעפע ערנסטקייט און הערצליכ-קייט פון זיינע ווערטער. יעדער האָט געפיהלט, אז דאָס, וואָס ער רעדט, געהט ארויס ביי איהם טיעף, טיעף פון הארצען, און דער-פאר פלענען די רעד אריינגעהן טיעף אין הארצען פון די הערער.

צווייטענס פלעגט ער צוכינדען די מינשען דורך די קייטען פון זיין וואונדערבארער, אייזערנער לאַגיק.

סאָקראַטעס האָט פיעל צייט געבראכט און פיעל כחוח אוועקגעלעגט אויפצוקהערען דעם גרויסען עולם פון זיינע מיט-בירגער. דערמיט אָבער איז זיין לעהרער-טהעטיגקייט ניט געווען געענדיגט. ער איז געווען ניט נור א פאָלקס-לעהרער, זאָגנדיגן אויך סערהעם נאָך א שול-לעהרער. ער האָט געהאט א גרויסען קרייז פון ענגערע שילער מיט וועלכע ער פלעגט פיהרען ניט קיין צור פעליגע געשפרעכען, נור טיעפער אונטערזוכען די אלע פראגען, וועלכע האָבען איהם אינטערעסירט.

אויף מיט זיי — דערצעהלט סענאפאן — האָט ער זיך גע-האלטען ניט ווי קיין לעהרער, נור ווי א פריינד. סאָקראַטעס האָט איבערהויפט געלעגט זעהר פיעל געוויכט אויף די פריינדשאפט צווישען מענשען. ער ערקלערט אפילו, אז די בעדייטונג און וויכ-טיגקייט פון פריינדשאפט ליעגט אין דעם נוצען, וואָס זי בריינגט, אָבער מען קאן דייטליך זעהן, אז זי האָט א פיעל ערנסטערע און טיעפערע בעדייטונג פאר איהם און פאר זיין פילאָזאָפיע.

כאָטש סאָקראַטעס'עם שולע האָט ניט געהאט קיין בעהאל-טענע סודות, דאָך איז זי געוועזען איינגעקראַסען איין אכגע-שלאָסענע, בעזונדערע וועלטעלע. די זיטליכע און וויסענשאפטליכע אינטערעסען זיינען געוועזען איינג צוזאמענגעקניפט; און דער צור-בונד צווישען לעהרער און שילער איז געווען זעהר גרויס.

איין ענגער צוכונד צווישען מענשען איז נור מעגליך, ווען די מענשען זיינען מאָראַליש ריין. אמת'ע ליבע, אמת'ע פריינד-שאפט — זאָגט ער — עקסיסטירט דאן, ווען מען ווינשט דעם גע-ליעבטען אדער דעם פריינד דאָס בעסטע ניט צוליעב אייגענע עגאָאיסטישע צוועקען. אין דערצו דארף מען זיין א מאָראַליש-ריינער מענש.

סאָקראַטעס האָט פון זיינע שילער אויך קיין מאָל ניט גענו-מען קיין סענט בעלאָהנונג. דערפאר האָט ער געקאָנט אויסקליי-בען פון די גרויסע קרייזען נור די, וועלכע זיינען איהם געפעלע-נעווארען און אויף וועמען ער האָט געלעגט האָפנונגען. האָטש זיי-



## דריטער קאפיטעל.

### סאָקראַט דער פילאָזאָף.

די גמרא דערצעהלט, אז צו הלל הזקן איז געקומען א גע-  
צענדיענער און געבעטען, אז ער זאל איהם אויסלערנען די גאנ-  
צע תורה אויף איין פוס. הלל האָט זיך ניט פערלאָרען, ניט אין  
כעס געווארען, ניט ארויסגעטריעבען איהם מיט צאָרן, נור אויס-  
געלערנט איהם די גאנצע תורה אויף איין פוס. ער האָט געזאָגט :  
„וואָס דו האָסט אליין פיינד, זאָלסטו אויך דעם אנדערן ניט טון“...  
אין איין קורצען זאץ האָט הלל אלזאָ אויסגעדריקט דעם  
תמצית פון דער תורה. אין איין קליינעם זאץ דריקען די קריסטען  
אויך אויס דעם תוך פון זייער מאָראַל („דו זאָלסט האָלט האַבען  
דעם נאָהענטען ווי זיך אליין“). אין איין וואָרט ווערט אויסגע-  
דריקט דער עיקר פון דער בודהיסטישער רעליגיע און מאָראַל  
לעהרי („נירוואנא“ — דער תהום פון ניט־עקזיסטענץ. אין וועל-  
כען עס ווערט פערזונקען אלץ וואָס עקזיסטירט, די העכסטע גליק-  
זעליגקייט דורך דאָס אויפהערען פון דעם עקזיסטענץ־בע-  
וואוסטוין).

אין איין קליינעם זאץ קאָן מען אויסדריקען אויך דעם תוך  
פון סאָקראַטעס'עס גאנצער פילאָזאָפיע. דער זאץ הייסט : „סיין  
מענש טוט ניט קיין שלעכטס מיט'ן גוטען ווילען“. ווען מען זעהט  
א מענש טוט שלעכטס אָדער בעגעהט א פערברעכען, דארף מען די  
אורזאכע דערפון זוכען ניט אין הארצען, ניט אין זיין שלעכטען  
ווילען, נור אין זיין קאָפּ : אין זיין אנוויסענהייט, אָדער אין זיין  
אונגעבילדעטקייט.

דער קאָפּ, דאס איז דער מאיאק, דער לייכטמורעם פון די מענ-  
שען. מיט א קלאָרען קאָפּ און ליכטיגען מאַרד וועט דער מענש  
שטענדיג געפינען דעם ריכטיגען גוטען וועג.

מיט אנדערע ווערסער הייסט עס: ווען א מענטש ווייס און פערשטעהט נור, וואָס גוט איז, דאן איז שוין זיכער, אז ער וועט אויך טון, וואָס גוט איז. און ווי באקד אז אזוי, איז דאָך קלאָר, וואָס מען דארף טון, כדי צו מאכען די מענטשען גוט: מען דארף זיי אויפֿקלערען, לערנען; מען דארף אָנצינדען דאָס פייער פון וויסען און דייגטען אין מאַיאַק — אין קאָפּ. די וויכטיגסטע, די הייליגסטע אויפגאבע און ציעל פאר דער מענטשהייט איז צו ענט-וויקלען דעם שכל.

מאכען מענטשען פערשטענדליך, קלוג, פערנינפטויג, אויפגע-קלערט, וויסענד, הייסט זיי שוין מאכען גוט, מאַראַליש. אויפֿקלע-רונג, וויסען, דאָס איז שוין די טוגענד, מאַראַל. וויסען און טו-געב היינגען צוזאמען, זיינען איינע און דאָסזעלבע.

עס קאן נישט זיין מאַראַליש דער, וואָס גיט זיך נישט אָפּ קיין דין־חשבון איבער זיינע האנדלונגען. ווארום ווען איין אונזוויסענ-דער מענטש טוט אפילו אב א גוטע זאך, האָט עס אויך קיין ממשות נישט: אזוי ווי ער ווייס נישט, וואָס גוט איז און וואָס שלעכט, קאן ער ביי דער ערשטער געלעגענהייט אבטון געראדע קאפויר.

און נאָך מער קאן נישט זיין נישט מאַראַליש דער, וואָס ווייס יא, וואָס גוט איז און וואָס שלעכט. ווארום גוט איז דאָס, וואָס איז געזיך און אזוי ווי יעדער מענטש ווינטשט זיך אליין דאָס בעסטע, דערפאר מוז ער עס טון, ווען ער ווייס נור און פערשטעהט אין וואָס דאָס גיטע בעשטעהט. דער מענטשליכער שכל מוז זיין דער בעלי־הבית איבערן מענטשען. די געפיהלען, די ליידענשאפטען זיי-נען די דיענסטען, וואָס מוזען געהאָרען זייער בעלי־הבית, דעם מאַך. דער טרייבענדער געדאנק און דאָס לעבענסציעל פאר יעדעם איינצעלנען מענטשען און פאר די גאנצע געזעלשאפט איז די הערשאפט פון שכל. (כאאקראטיא).

\* \* \*

די פילאָזאָפיע איז איינע פון די פאָרמען, אין וועלכע עס ווערט אויסגעדרוקט די מענטשליכע קולטור. ווי יעדער אנדערער אויסדרוק פון דער קולטור איז אויך יעדעס פילאָזאָפישע סיסטעם

מיט פֿעסטע פֿעדֿים צוגעבונדען צו איהרעפֿאָרגעננער, און צו די ארומיגע סאָציאלע און עקאָנאָמישע אומשטענדען.

אזא אויפקלערונגס פילאָזאָפֿיע ווי סאָקראַטעס'עס סיכטעס האָט געקאָנט געבאָרען ווערען נור אין איין אויפקלערונגס צייט, אין א צייט, ווען די מענשען האָבען זיך שוין בעפֿרייט פון די אלטע אבערגלויבענס; אין א צייט ווען דער מענשליכער שכל האָט מיט חוצפה זיך געקאָנט שטעלען געגען אלע אויטאָריטעטען, רע־ליגיעזע, מאָראַלע און פאָליטישע, און אראָפּוואַרפען זייערע אלטע פערראָסטע קייטען. און אזא אויפקלערונגס־צייט איז מעגליך נור דאן, ווען אין דעם עקאָנאָמישען און סאָציאלען פונד־ראמענט פון דער געזעלשאפט איז אריינגעטראָמען א גרויסע ענד־ערוונג און א וויכטיגער פאָרטשריט.

דעם צושטאנד אין דעם עקאָנאָמישען, סאָציאלען און פאָליטישען לעבען פון אטווען אין סאָקראַטעס'עס צייטען האָבען מיר שוין געשילדערט אין אונזער ערשטען קאפיטעל. עס בלייבט אונז נאך איבעריג צו ווארפען א בליק אויף דעם צושטאנד פון דער פילאָזאָפֿיע פאר איהם. ערשט דאן וועלען מיר קאָנען האָבען א ריכטיגען בעגריף וועגען סאָקראַטעס'עס סיכטעס. ערשט דאן, וועלען מיר קאָנען ארויסהעבען די וויכטיגסטע פונקטען, וועלכע זיינען כאַראַקטעריסטיש פאר סאָקראַטעס'עס לעהרען און ערשט דאן וועלען מיר קאָנען פערשטעהן סאָקראַטעס'עס היסטאָרישען פערדיענסט.

סאָקראַטעס איז ניט געווען דער ערשטער, אויף ניט דער ראדיקאלסטער און שארפסטער אָברייניגער און צושטערער פון אלע אלטע בעגריפען און איבערצייגונגען. פערקעהרט, סאָקראַטעס מיט זיין שטארקען גלויבען אין די געטער און אין השגחה פרטית, מיט זיין אכטונג און פערסטעהאלטונג אָן די געזעצען, איז נאָר ניט געווען דער פאסענדער מאן פאר די דאָלע פון א צושטערער. סאָקראַטעס'עס פלאמענדער גלויבען אין מענשליכען שכל איז געווען געגרינדעט אויף א פאזיטיווען פונדאמענט און האָט גע־פיהרט צו דער אויפבוואונג פון א נייעם געביידע פון מענשליכער מאָראַל. אזא סאָרט ארבייט איז געווען מעגליך ערשט נאך דעם

ווי די ראדיקאלען האָבען צושטערט די אלטע חורבות. אָט ווי היסר סאָרישע אויפנאכע פון אברוייגער און צושטערער האָבען א קורצע צייט פאר סאָקראטעס'ען אָבענשפיעלט די סאָפיסטען.

איידער די סאָפיסטען זיינען געקומען, האָט די אלטע פילאָזאָפיע זאָפיע זיך בעשעפטיגט הויפטזעכליך מיט די פראגען: פון וואָר גען און ווי אזוי איז בעשאפען געוואָרען די וועלט? ווי אזוי פיהרט זיך די וועלט? פון וואָס בעשטעהט דער תוף פון אלע זאכען א. ז. וו. זי איז געוועזען נאטורפילאָזאָפיע: די פילאָזאָפיע איבער הימל און ערד, איבער די כחות פון דער נאטור און וואָס איבער דער נאטור א. ז. וו. אָבער דער צושטאנד פון די דאמאָלסדיגע נאטורוויסענשאפטען איז בכלל געווען זעהר א ניעדעריגער און נאך ווייניגער האָט די פילאָזאָפיע געקאנט וויסען איבער דעם אָנהעב פון אלע אָנהעבען. די וויעדערשרעכונגען צוויי שטען די פילאָזאָפיען איז געווען צו גרויס, די נאטורפילאָזאָפיע האָט דערוועגן פאר זיך א וואנד, וועלכע זי האָט ניט געקאנט ניט דורכ-האקען, ניט אריבער. זי איז געווען באנקראט שוין דורך דעם, וואָס זי האָט ניט געקאנט געהן ווייטער. זי איז געווארען דאָפּעלט באנקראט, ווען די נייע צושטענדע אין די גריעכישע שטערטער-פובליקען האָבען ארויסגערופען נייע אינטערעסען, נייע שטרע-בונגען, נייע בעדירפניכע און א ברייטערן גייסטיגען געזיכטס-קרייז, ווען די פערשיידענע שטאדט-דעפובליקען זיינען אריין אין איינגערע בעציהונגען און אין קאמפף מיט די אנדערע צוליעב קאלאניען, מסחר, פאָליטישען איינפלוס און מאכט.

די פראגען ווענען דעם זין און דער בעדייטונג פון דער וועלט אָרדנונג זיינען פערשטופט געוואָרען צוליעב די פראגען ווענען דעם זין און בעדייטונג פון דער מענשליכער אָרדנונג, פון דער מענשליכער געזעלשאפט, שטאאט, רעכט, געזעץ און מאָראל. אויף די אלע נייע פראגען האָבען די סאָפיסטען גענעבען נייע, שארפע, ראדיקאלע תשובות. צוועהענדיג דעם באנקראט פון דער אלטער נאטורפילאָזאָפיע, האָבען זיי אין גאנצען זיך מיאש גע-ווען אין דער מעגליכקייט פון אזא פילאָזאָפיע. ניט וויסענדיג, ווי צו ערקלערען די נאטור, האָבען זיי גענומען לייקענען אין איהר



עקזיסטענץ. דער סאָפּיסט געאָרניאָס זאָגט: „קײן זאך עקזיסטירט  
ניט. ווען עס וואָלט אפילו יא עקזיסטירט עפעס, וואָלטען מיר  
עס ניט געקאָנט ערקענען און ווען מיר וואָלטען שוין אפילו יא עס  
ערקאָנט, וואָלטען מיר ניט געקאָנט מיטטיילען דעם אנדערן, וואָס  
מיר ערקענען“.

אנשטאט דער נאטור קרוינט מען דעם מענשען פאר דעם  
הערשער איבער אלץ. דער צווייטער גרויסער סאָפּיסט פראטא-  
גאראס זאָגט: „דער מענש איז דאָס מאָס פון אלע זאכען“. דער  
מענש, דער איינצעלנער, ער איז דער האאר און זיינע אינטערעסען;  
זיינען דאָס העכסטע געזעץ. ניטאָ קיין אלגעמיינע וואהרהייטען,  
ניטאָ אויף קיין אלגעמיינע געזעצען. דאָס נאטירליכע רעכט איז  
דאָס רעכט פון שטארקערען. די געזעצען זיינען געשאפען געווא-  
רען פון די שטארקע, פאר די שטארקע, כדי צו קענען האלטען די  
שוואכע אין צאם. אויף דער גלויבען אין די געטער שטאמט פון  
מענשען, אדער — ווי קריטיאס זאָגט — דער גלויבען אין די  
געטער איז אויסגעטראכט געוואָרען פון פאָליטיקער, כדי אבצו-  
שרעקען די מענשען פון פערברעכענס.

די צייט האָט געפארדערט וואָס מעהר פראקטישע קענטניסען,  
נומע רעדנער, טיכטיגע מענשען און די סאָפּיסטען האָבען עס  
אלץ געלערנט פאר גוט געלד.

די סאָפּיסטען זיינען געווען גוטע צושטערער און ארונטער-  
רייסער. זיי האָבען דורך זייער בייסענדען, פערניכטענדען צווייפעל  
צושטערט די מהעאָרעטישע פילאָזאָפיע, דעם אלטען גלויבען אין  
די געטער, די הייליגקייט פון די היסטאָרישע טראדיציאָנען, די  
אכטונג צו די געזעצען.

זיי זיינען אבער געווען זעהר שלעכטע ארכיטעקטען. אויף  
דעם אָרט פון די אלע ארונטערגעדריסענע פאלאצען האָבען זיי ניט  
געהאט וואָס אויפצובויען. מעהר ווי קליינע הייזקאלאך פון נור  
פערזענליכע, עגאָאיסטישע אינטערעסען זיינען זיי ניט געווען בכח  
אויפצובויען. דער איינצעלנער מענש איז געווארען דער מיטעל-  
פונקט פון דער וועלט און אויף דעם איינצעלנעם מענשען האָבען

זיי אוועקגעגעבן אין די מאכט פון זיינע ליידענשאפטען און געפיהלען.

סאָראטעס איז ארויסגעקומען אלס יורש פון דער סאָפּיס-טישער אויפגערונג, אָבער צו דערזעלבער צייט איז דער בוטערס-טער געגאנגן פון דער סאָפּיסטישער מאָראל. נור אין דער דאָזיגער דאָפּעלער דאָזע קאָן סאָראטעס ערקלערט און ריכטיג פערשטאן גען ווערען.

בידושה האָט ער פון די סאָפּיסטען אריבערגענומען דאָס, וואָס די נאנצע פילאָזאָפיע איז פאר איהם געווען א פראקטישע, מענשליכע פילאָזאָפיע, ניט קיין נאטור פילאָזאָפיע. ער רעדט זאָגאר מיט א געוויסען סאָרט פערזאכטונג וועגען די אלטע פילאָזאָ-פישע סיכעמען. אויך פאר איהם איז דער מענש דאָס מאָס פון אלע זאכען.

אָבער ער איז דער שארפסטער געגנער פון די סאָפּיסטען דאן, ווען זיי האָבען געמאכט א געשעפט פון דער פילאָזאָפיע. האנדלען מיט דער תורה איז נאך זיין מיינונג די גרעסטע שאנדע. מיט שטאָלץ זאָגט ער צו זיינע ריכטער: „מיין ארמקייט איז מיין בעסטער פערטיידיגער“.

ער איז זייער שארפסטער געגנער ווייל זיי האָבען געבויט די נאנצע מאָראל אויף דעם איינצעלנען. אויף אזא פונדאמענט איז איבערחויפט געווען אונמעגליך צו בויען א וויסענשאפטליכע גע-ביידע. סאָראטעס האָט דאָס מענשליכע מאָס אויסגעצויגען פיעל ווייטער. דער מענש איז פאר איהם דער טיפישער מענש, דאָס מענשליכע געשלעכט, דער מענט און זיין צוזאמענלעבען מיט אנדערע מענשען.

געפיהלען, ליידענשאפטען זיינען די רעדעל-פיהרער ביי די סאָפּיסטען. דער שכל, דער האלטער, קלאָרער חשבון — ביי סאָקראטעס'ען. קיין אלגעמיינע געזעצען, קיין אלגעמיינדגילטיגע נאָרמען דאָרט. אלגעמיינעס וויסען, אלגעמיינע געזעצען און נאָרמען — ביי סאָקראטעס'ען. די וועלט פון צושטערונג דאָרט, די וועלט פון פאזיטיווער ארבייט דאָ.

סאָקראטעס האָט ניט נור אויסגעשפרייט דאָס מענשליכע

מאָס פון אלע זאכען אויף די אלגעמיינע מענשהייט. ער האָט די אונטערזוכונג אויף פערטיעפט און האָט אין מענשליכען „איד“ אריינגעהויבט דעם פּעראידעלענדען און בעציערענדען גייסט פון אידעאליזמוס און פון פערפֿאַלקאָמונג. דער בעריהמטער שפרוך: „דערקען דיר אליין“, וועלכער איז געוועזען אויפגעשריעבען איבער דעם אריינגאנג אין טעמפל פון דעם גאָט אפאללא אין דעלפי, האָט געהייסען ביי איהם צו דערוועלכער צייט אויף: מאַך דיר אליין בעטער, ריינער, פֿאַלקאָמענער.

„דערקען דיר אליין“ האָט געהייסען צו דערוועלכער צייט דערקען די וועלט ארום דיר, האלט אָפֿען די אויגען צו פערשטעהן אלץ וואָס עס טוט זיך ארום דיר.

„ערקענען, וויסען, פערשטעהן“. אָבער ווי קומט מען דער צו? וואו נעהמט מען די געוויסהייט, אז דאָס וואָס איך ווייס איז ריכטיג און ניט פאלש?

„אין וויסען לייענט די העכסטע טוגענד“. אָבער ווי קומט מען צו אזא סאָרט וויסען?

דער ערשטער טריט, וועלכען סאָקראטעס האָט געמוזט מאַכן, געהערט זיך אויפצובויען זיין פערנופֿט־פּילאָזאָפיע האָט געמוזט בעשטעהן אין דעם וועג, אין דער מעטאָדע, ווי אזוי צו קומען צו דער וויסענשאפט, ווי אזוי צו קענען אבזונדערן דאָס ריינע קערנדל אמת פון די פיעל פסולת, די טעותן.

און עס איז זיכער ניט דער קלענסטער פערדיענסט פון סאָקראטעס'ען, וואָס ער האָט אויף זיך גענומען אויסצובויען די ווירטענשאפטליכע פּילאָזאָפישע מעטהאָדע, דורך וועלכע מען זאָל קענען קומען צו דער וואהרהייט: אמת ניט פאר איהם און ניט פאר זיין צייט איז געווען בעשערט די שווערע אויפגאבע דורכצופיהרען אזוי, אז מיר זאָלען היינט זיין בעפריידיגט. שפעטער, אין א סך הונדערטע יאָהרען נאָך איהם האָט איין אנדער בערייער פון דער פּילאָזאָפיע, דער ענגלענדער בעקאן, אויף אָנגעהויבן בען פון דעם פונקט און איז אוועק פיעל, פיעל ווייטער. אָבער מען קאן ניט לייקענען, אז סאָקראטעס האָט אוועקגעשטופט די

פילאָזאָפיע פיעל ווייטער און געמאכט זי פיעל פעסטער דורך דעם, וואָס ער האָט אויסגעפונען דעם נייעם וועג, די נייע מעטהאָדע. אויך אין דעם האָט איהם שטארק ארויסגעהאָלפּען זיין גע- זונדער פראַקטישער פערשטאנד. סאָקראַטעס, דער גרויסער מענ- שענ-פרובירער, איז געבליעבען אין זיין מעטהאָדע טריי צו זיך אליין „פרוביר זיך, פרוביר יעדען זאך, יעדעס וואָרט, יעדען בע- גריף צו זיינען זיי ריכטיג“.

די אונטערזוכונג העכט זיך אָן פון א פאקט, פון איין ער- שיינונג, פון א בעגריף. מיר ווילען עס פערשטעהן. וואָס דאר- פען מיר טון? דער שפעטערדיגער ענטפער איז געווען: צוזאמענ- קלייבען אלע פאקטען פון זעלבען סאָרט. זיי סאָרטירען, פערגלייכען און דאן ארויסגעפינען דעם תמצית דערפון. דערצו איז סאָקראַטעס נאָך ניט דערגאנגען. דאָס איז פאר זיין צייט אויך געווען אונ- מעגליך.

סאָקראַטעס בעגונגט זיך דערמיט, וואָס ער נעהמט דעם איינ- צעליגעם פאקט, פערגלייכט איהם מיט אנדערע בעוואוסטע פאק- טען פון דעם זעלבען סאָרט, און געפינט אויס, וועלכע אייגענשאפט טען עס זיינען פארהאנדען צו יעדער צייט אונטער אלע אומ- שטענדען אין אלע גלייכע פאקטען. דאָס קאָן מען אויסגעפינען נאָך- זוכענדיג צו עקזיסטירט ניט די זעלבע זאך אָהן די בעשטימטע אייגענשאפטען און אויך פרובירענדיג אראָפּווארפען פון דער זאך פערשיעדענע אייגענשאפטען. דאן זעהט מען, וואָס עס בלייבט פון דער זאך. אויף אזא אופן קריענט מען ארויס, אין וואָס עס בעשטענדט דער עיקר, דער תוך פון דער זאך, וועלכען מיר רופען בעגריף. און ווען מיר האָבען שוין דעם ריכטיגען בעגריף, קאָנען מיר איהם נעהמען פאר א פרובירשטיין און אויספרובירען יעדע ערשיינונג, יעדע זאך, וואָס טראָגט אויף זיך דעם זעלבען נאָמען און אויסגעפינען אויף וויפיעל זי איז ריכטיג, אָדער פאלש. סאָקראַטעס האָט געמיינט — דערזעהלט קסענאפאן — אז „ווער עס האט א ריכטיגען בעגריף פון א זאך, דער קאָן די זאך ערקלערען אנדערע אויך. ווען דער בעגריף פעהלט אבער, דאן איז קיין וואונדער ניט, ווען איינער נארט זיך און אנדערע“.



דאָס איז אָבער ניט דער איינצעלנער וועג פון סאָקראטעס'עס אונטערוואַכונג. זיין אַרט ערקלערען אין בעווייזען אַ זאך נעהמט אָן פערשיעדענע פאָרמען. איין מאָל בעמיהט ער זיך צו איבערצייגן דעם גיגנער, און יענער זאָל מודה זיין דעם אלגעמיינעם כלל. דאן בריינגט ער שוין אַרונטער דעם נעגעבענעם פאל אונטער יעדעם אנערקענטען כלל. איין אנדערס מאָל צוקלאפט ער פרעמדע בעהויפטונגען דורך דעם, וואס ער בעווייזט, און זיי ווידערשפרעכען זיך אליין, אָדער און זיי שטעהען אין ווידערשפּרוך מיט אנדערע אנערקאַנטע און פון אלעמען אָנגענומענע פאקטען. ער פערפעסט טינט און בעווייזט זיינע בעהויפטונגען ענטוועדער דורך אנדערע פאקטען, אָדער דורך קלאָרע פערגלייכע (צד השוה).

אָט אזוי געהט סאָקראטעס אויף פערשיעדענע וועגען אַרויס צוגעפינען דעם אמת. ער רופט עס די קונסט פון דער הייבאם, די קונסט צו העלפּען געבאָרען געדאַנקען (מעאייטיק). אָבער ער איז נאָך אליין ניט אימשטאַנד קלאָר צו אונטערשיידען איין סאָרט בעווייזע פון די אנדערע. ער האָט אינסטיקטיוו געשטרעבט דער צו, צו בעגרינדען די קונסט פון ריכטיגע שליסע און קלאָרע בעווייזע (לֵאָגיק) ער טאַפט אַרום אַרום איהר, אָבער ער קען זי אליין נאָך ניט קלאָר. דאָס אויסצופיהרען האָט ער איבערגעלאָזען זיין נייסטיגען אייניקעל אַריסטאָטעל'עס.

\* \* \*

פראקטיש איז געווען סאָקראטעס אין זיין מעטהאָדע. פראקטיש איז ער אויך געבליעבען, — ווי מיר ווייסען — אין די ציעלען און שטרעבונגען פון זיין פילאָזאָפיע. נור מיט די מענשליכע זאכען האָט ער זיך אינטערעסירט, נור דאָס איז געווען דאָס פעלד פון זיינע אונטערוואַכונגען. זיין העכסטען אידעאַל, דאָס ווייסען, האָט ער אוועקגעשטעלט אין גאַנצען אין דיענסט פון מענשען און פון זיינע נוצען. ער האָט מקריב געווען זיין גאַנץ לעבען און אלע זיינע כחות און פעהיגקייטען צו גרינדען א פעסטע וויסענשאפטליכע מאָראל. אמת, דאָס ציעל האָט איהם זיך ניט איינגעגעבען. מער ווי עטליכע אלגעמיינע גרונד-געדאַנקען און פילאָזאָפיע.

זאָמישע בעשטימונגען האָט ער נישט איבערגעלאָזען. אָבער זיי אליין זיינען אויך ווערטה אויף זיי אביסעל לענגער זיך אָבצושטעלען.

מיר ווייסען שוין ווילן הויפט געדאנקען: „טוגענד איז ווילן סען“. דאָס אמת'ע וויסען האָט צוויי שונאים: די אונגוויסענדיגייט און דאָס פאלשע וויסען. סאָקראַטעס האלט דאָס צווייטע פאר שערליכער און געטעהרליכער איידער די ערשטע. דער מענטש דארף נור וויסען אין וואָס עס בעשטעהט די טוגענד און ער וועט שוין זיין טוגענדהאפט.

אין אום די מענטשען טוגענהאפט צו מאכען, אום צו מאכען זיי זאלען געהן בדרך חיים, דארף מען זיי נור אויפקלערען, וואָס גוט איז. די טוגענד קומט צו אונז דורך בעלעהרונג, און אלע מיר גענרען בעשטעהן אין וויסען.

אָבער וואָס איז דאָס אזוינס דאָס גוטע וואָס מאכט טוגענדהאפט, ווען מען ווייס עס?

און סאָקראַטעס בעמיהט זיך צו בעווייזען דעם גרונד פון די וויסליכע געזעצען אין דער צוועקמעסיגקייט: אין דעם ערפאלג פון די האנדלונגען, וועלכע שטיצען זיך אויף זיי, אין זייער נור צען פאר די מענטשען. ווארום גוט איז נור, וואָס איז נוצליך פאר די מענטשען. שאדען און נוצען זיינען דאָס כאָס פאר גוט און שלעכט.

פאר סאָקראַטעס'ען איז דאן געבליעבען נאָך איין אויפגאבע: נאָכצואווייזען אז צו זיין מאָראַליש איז נוצליכער, געזונדער ווי צו זיין נישט מאָראַליש. און ער פרובירט דאָס טון. איינגעהאלטען זיין, נישט לעבען ברייט, איז א טוגענד, ווארום ווען מען האלט זיך איין איז לייכטער צו לעבען אויף דער וועלט. מען איז וועניגער אבהיינגיג פון אנדערע. זיך פארהארטעווען איז א טוגענד, ווייל עס איז געזונדער, מען קען לייכטער ביישטעהן און אריבערטראָגען געדאָרען. זיין בעשיידען איז א טוגענד, ווארום בעריהמעריי בייגט שאנדע און שאָדען. מיר מוזען האָבען גוטע פריינד, ווייל זיי זיינען גוים און א עתידרה. מיר דארפען אנטויל נעהמען אין עפענטליכען לעבען, ווייל אין דעם אלגעמיינעם נוצען האָבען מיר אונזער חלק אויך. מיר דארפען געהאָרען די געטער, ווייל

זיי קענען אונז בעלאָהנען אָדער בעשטראפּען. אָט אזוי געהט עס  
ווייטער און ווייטער וואָכערדיג, פּראָזאאיש.

ווען מען קוקט אויף סאָקראטעס'עס מאָראַל לעהרע פון דער  
זייט, פירליערט זי איהר גאנצען חן און איהר גאנצען אידעאליס-  
טישען גלאַנץ. עס מאכט זאָגאר דעם איינדרוק, אז זי אונטער-  
שיידט זיך ניט פיעל פון דער סאָפיסטישער מאָראַל. מען דארף  
זיך אָבער ניט לאָזען פערפיהרען פון דער וואכערדיגער אויסערליכ-  
קייט. איהר קערן, איהר נשמה איז פון א גאנץ אנדערען, הע-  
כערען סאָרט. אין דער צייט, ווען די סאָפיסטען האָבען דורך  
זייער מאָראַל געוואָלט דיענען נור דעם גוף, איז פאר סאָקרא-  
טעס'ען די הויפטזאך די נשמה, דער גייסט פון מענשען. די נשמה  
פון מענשען איז דער שכל און דערפאר האָט נור א שכל'דיגע  
זאך א ווערט, און נור פאר'ן שכל, פאר די נשמה דארף מען זאָר-  
גען. מען דארף זאָרגען, אז דער דיינקענדער גייסט זאָל ניט גע-  
שטערט ווערען פון גוף און דערפאר מוז מען אין זיך זעהן אונ-  
טערדריקען איבעריגע בעדירפניסע, זיך מאכען אונאבהיינגיג פון  
דער אויסערליכער וועלט, ניט וויסען פון דער וועלט, נור בליי-  
בענדיג אין דער וועלט זיין פריי פון איהרע קייטען, קאָנען הער-  
שען איבער זיך.

סאָקראטעס מיינט, אז דאָס איז ניט אזוי שווער צו דער-  
גרייכען. ווארום די וועלט אָרדנונג איז געשאפּען געווארען דורך א  
קלוגען שעפּפּער, וועלכער איז גוט צו אלע ברואים. און בעזונדערס  
האָט דער מענש פון דער נאטור בעקומען אזוינע מעלות, וועלכע  
מאכען איהם גליקליכער פאר אלע ברואים אויף דער וועלט. דאָס  
לעבען איז א זאך וואָס האָט דעם העכסטען ווערט.

די הערשאפט פון דער נשמה, פון גייסט, פון שכל, איבער  
דעם גוף, געפיהלען און ליידענשאפטען איז איין פונדאמענטאלער  
פונקט, דורך וועלכען סאָקראטעס'עס מאָראַל לעהרע אונטערשיי-  
דעט זיך פון דער סאָפיסטישער און בעקומט א אידעאלען אויס-  
זעהן. די הערשאפט פון אלגעמיינעם נוצען, פון אלגעמיינע אינ-  
טערעסען איבער די ריין-פערזענליכע, עגאָאיסטישע, איז דער צוויי-

טען פונדאמענטאלער פונקט אין וועלכען זיי געהען זיך פאר-  
נאנדער.

אויף אין דעם איז סאָקראטעס א גרויסער אָפטימיסט. גלויב-  
בענדיג אז די וועלט איז בעשאפען געוואָרען פון א קלוגען, גר-  
טען גייסט, איז ער איבערצייגט, אז ווען דער מענטש שטרעבט  
צו ערפילען זיין העכסטע פפליכט, דאָס הייסט צו מאכען זיך  
בעסער, פערזינלעכער, פאָלקאמענער, קומט ער נישט אריין אין  
קוין סכסוך מיט די אנדערע מענטשען. פערקערט, דער גליק פון  
איינצעלנע מענטשען היינט זעהר פיעל אָב פון גליק און גוטע  
ארדנונגען פון שטאט. אזוי ווי אין א גוטער בעל-הבית'שקייט מוז  
הערשען אהדות און צופריעדענהייט; אזוי מוז זיין אויף אין  
שטאט. דאָס אלגעמיינע גליק און די אלגעמיינע צופריעדענהייט  
זיינען שוין א קוועל פון מוטה און ענטהגען פאר יעדען איינ-  
צעלנען. די אלגעמיינע צושטענדע האָבען אויסער דעם נאָך א גרוי-  
סען איינפלוס אויף יעדען איינצעלנען.

סאָקראטעס'עס מאָראל'עכערע בויט זיך דערפאר אויף דעם  
געזעלשאפטליכען מענטשען, דעם מענטשען אין זיין צוזאמענלעבען  
מיט אנדערע. און סאָקראטעס'עס טהעמעס דרעהען זיך דאס רוב  
ארום די פראגען פון לעבען און שטאט און געזעלשאפט; נאָך  
מער צו פערענטפערן די פראגע: ווי ערציהט מען גוטע פאָלקס  
טוער און פאָלקס פיהרער איז פאר איהם איינע פון די שווערסטע  
און וויכטיגסטע אויפגאבען.

\* \* \*

וואָס איז אזוינס א שטאט און וועל איז א גוטער שטאטס-  
מאן? סאָקראטעס האָט פיעל געשרעכען געהאט וועגען דעם מיט  
זיינע שילער.

דער שטאט, דער אמת'ער ריכטיגער שטאט, וועלכער קאן  
בריינגען ארדנונג צווישען די בירגער האָט פיער פאָרמען. די  
ערשטע פאָרם איז די מאָנארכיע. די הערשאפט ליעגט דאן אין  
די הענט פון איין איינצעלנער פערזאן. זי איז געגרינדעט אויף  
דער פריוויליגער געהאָרכזאמקייט פון די בירגער, און אויף דער  
געבונדענקייט פון הערשער צום געזעץ. פון דער מאָנארכיע אונט-



טערשיידעט זיך דערבאר די טיראניי, וואו די בירגער ווערען גע-  
צוואונגען צו געהאָרעכען און דער הערשער האלט זיך ניט צוגע-  
בונדען צו קיין געזעץ.

די צווייטע פאָרמע איז די אריסטאָקראטיע, וואו עטליכע  
יחסנים פון געבורט הערשען. די דריטע פאָרמע פון שטאט איז  
די פּלומאָקראטיע, וואו עטליכע אויפגעקומענע גבירים פיהרען  
די הערשאפט. די פיערטע פאָרמע איז די דעמאָקראטיע, וואו אלע  
האָבען א צוגאנג צו דער הערשאפט, וואו אלע האָבען א דעה אין  
דער רעגירונג אָהן אונטערשיעד פון געבורט און עשירות.

אויף די פראגע, וועלכע פון די פיער פאָרמען איז די ריכ-  
טיגערע, די בעסערע, ענטפערט סאָקראטעס: די דעמאָקראטיע, די  
רעפּובליק. ער איז אבער ניט בלינד צו איהר, ער מענה'עט, אז  
די דעמאָקראטיע נויטיגט זיך אין רעפּארמען. ער גלויבט ניט, אז  
זי פעהלערן ליגען אין דעם עצם פון דער דעמאָקראטיע אדער  
אין דעם כאראקטער פון דעם אטהענישען פאָלק. דאָס אטהענישע  
פאָלק לויבט ער אין זעהר ווארמע ווערטער. די דעמאָקראטיע —  
זאָגט ער — איז אין אמת'ן זעהר שטארק אבהיינגיג ניט פון דער  
פאָלקס פערזאנלונג, וועלכע בעשטעהט דאָס רוב פון בויערן, קליי-  
נע סוחרים, בעלי-מלאכות, וואָס טראכטען נור וועגען זייערע פער-  
זענליכע, מאטעריעלע אינטערעסען, נור פון די פאָלקס-פיהרער. די  
פאָלקס-פיהרער זיינען דאָס רוב די פאָלקס-הערשער. און דערפאר  
פאָרדערט סאָקראטעס, אז די פאָלקס-פיהרער זאָלען טאקע זיין די  
טיכטיגסטע און פעהיגסטע מענשען. און דערפאר טרעט ער שטארק  
ארויס געגען דעם, וואָס די רעגירונגס-עמטער ווערען פערטיילט  
דורך'ן גורל. אנשטאט דעם שכל בעשטימט דאן דער צופאל דאָס  
שיקזאל פון שטאט. דער צופאל קאָן וועלען אז דוקא די אונ-  
פעהיגסטע זאָלען ביקומען די וויכטיגסטע עמטער און די פער-  
היגסטע זאָלען בלייבען אויסגעשטעלט.

אויסערדעם וויל ער, אז די מאסען זאָלען ניט ווערען צולאָז-  
זען און אויסגעלאסען און ער געפינט, אז דאָס בעסטע מיטעל גע-  
נען דעם איז די בעשעפטטיגונג מיט נוצליכע ארבייטען. מיט  
נרויכע לייעבע בערופט ער זיך אויף א פערז פון איינעם פון די

עלמסטע גרעכישע זינגער, העזיאד: „ארבייט איז קיין כּאָל קיין שאַנדע ניט. לעדיג געהן איז אַ שאַנדע“. און דאָס — זאָגט ער — איז ריכטיג אי בנגוע צו דער אייגענער בעל־הבית'שקייט, אי בנגוע צום שטאט.

ווענען די שטאטסמיינער, אָדער פּאָלקספיהרער זאָגט ער אזוי: זיי מוזען האָבען דאָס פערטרויען פון די פּאָלקסמאסען. זיי מוזען פערשטעהן און וועלען טון, וואָס עס איז גוט און נוצליך פאר'ן פאָלק, ניט אָבער, ווי געוועהנליך, זיך לאָזען פערפיהרען פון זייערע עגאָאיסטישע, עקספּלאַטאַטאָרישע אינטערעסען און שטרעבונגען.

די מעלות און קעגנטיסע, וואָס אַ פּאָלקספיהרער דארף האָבען רופט ער „די קעניגליכע קונסט“, „די שענסטע און פּרעכטיגסטע טוגענד“. ער מאכט חוזק פון די אריסטאָקראַטען, וועלכע מיינען אז ווייל זיי זיינען געבאָרען געווארען אין רייכע הייזער, פון מוחב'דיגע פאמיליען, דערפאר זיינען זיי שוין בעשאַפּען געוואָרען צו פיהרען די מלוכה, און זיי דארפּען גאָר ניט לערנען.

סאָקראַטעס מיינט, אז פעהיגקייטען צו זיין אַ פיהרער דארף מען האָבען פון דער נאטור, דאָס האָט אָבער ניט צו טון מיט'ן יחוס. דערצו אבער מוז מען נאָך פיעל לערנען און זיך אויסבילדען. אין אַ דעמאָקראַטישער רעפּובליק דארף אַ פּאָלקס־פיהרער האָבען קודם כל דריי מעלות: ענערגיע (טהאטקראַפט), רעדנערשע פעהיגקייטען און געשיקטקייט, פלינקייט. דאן קומט נאָך זעהר אַ וויכטיגע מעלה, וועלכע בעשטעהט אליין פון 4 אייגענשאַפטען. זי הייסט ס א פ ר א ז י נ א — גייסטיגע געוונדקייט, א געזונט קאָפּ און א געזונט הארץ. איהרע אייגענשאַפטען זיינען סאָקראַטעס'עס פיער בעריהמטע טוגענדען.

1) פרומקייט. פון איין זייט בעשטעהט די פרומקייט אין מירא פאר גאָט. פון דער אנדערער זייט איז זי אַ מיטעל ארויס צוקריענען פון גאָט חסדים. סאָקראַטעס האָט געגלויבט, אז די געמער האָבען געשאַפּען די וועלט און אז זיי פיהרען די וועלט, אז „מלא כל הארץ כבודו“. אזוי ווי די וועלט פיהרט זיך נאָך אַ געוויסער ארדנונג, מוז דאָך זיין אַ שכל'דיגע זאך, וואָס פיהרט

די וועלט און דאָס קאָן זיין נור גאָט, אדער, ריכטיג  
גער, די געטער, דאָס הייסט די געטער פון זיין פאָלק.  
צווישען די אלע געטער אונטירשיידעט ער איין גאָט,  
וואָס האָט געשאפן די וועלט, דאָס איז א מין גייסט,  
די נשמה פון דער וועלט (נום). אזוי ווי די מענשליכע  
נשמה זאָרגט פאר'ן מענשענס גוף, אזוי זאָרגט די וועלט נשמה,  
דער וועלט גייסט (דער נום) אָדער די גאָטהייט פאר די וועלט  
און בעזונדערס פאר'ן מענשען. די געטער דריקען אויס זייער ווי-  
לען דורך נביאים, אראקלען. מען דארף די געטער אויסדריקען  
אכטונג, מען דארף זיי דיענען. דאָס קאָן מען אים בעסטען טון.  
ווען מען האלט זיך אָן די מנהגים פון אייגענעם פאָלק. קרבנות  
און תפלות זיינען זעהר וויכטיג. נאָך וויכטיגער איז אָבער די  
געזיננג, דער ריינער זין, די גוטע כונה.

(2) גערעכטיגקייט. זי בעשטעהט ניט נור אין דעם, וואָס מען  
מוז געהאָרען די געזעצען פון שטאאט, נור מען דארף אויך זיין  
געוויסענהאפט געגען אַנדערע מענשען און עהרליך ערפילען די  
פערשפרעכונגען, וועלכע ווערען גמאכט אפילו צו שקלאפען. זי  
פאָרדערט, אז מען זאָל זיין גוט, דאנקבאר און טריי. זי איז די  
וויכטיגסטע סאציאלע טוגענד, וואָס מאכט מעגליך דאָס לעבען  
צוזאמען מיט אַנדערע מענשען. אָבער אזוי ווי איהר ציעל איז דער  
מענשליכער נוצען, דערפאר מעג מען און מען מוז זאָגאר אונטער  
געוויסע אומשטענדען עובר זיין איבער איהר, ווען דאָס איז נור  
ניצליכער. מען מעג און דארף צ. ב. אָבנארען א קראנקען. מען  
מעג איבערביטערעווען, אבשפיעלען א שפיצעל מיט'ן שונא אין  
שלאַכטפעלד, און אזוי ווייטער.

(3) מאַכפערקייט. זי בעשטעהט אין דעם, וואָס דער מענש  
דארף האָבען מוטה צו בעגעגענען א געפאהר און איבערהויפט מיט  
פערסאָנקייט אריבערטראָגען יעדער צרה.

(4) ענטהאלטזאמקייט. זיך צוריקהאלטען פון איבעריגע בע-  
דירפניסע. זיך פעהארטעווען אין לעבען, כדי מען זאָל קאָנען  
זיין פריי און אונאבהיינגיג פון דער אויסערליכער וועלט.  
די פיער טוגענדען זיינען די וויכטיגסטע זאך פאר'ן מענשען.

אָבער אויכער דעם דארף מען נאָך האָבען קענטניסע, פראקטישע וויסענשאפטען, קענען איבערצייגען אנדערע מענשען, (ניט אָבער איבערדערען ווי די סאָפיסטען) זיין טיכטיג אין אלץ.

אָט די אלע מעלות, וואָס זיינען אונבעדינגט נויטווענדיג פאר יעדען פאָלקס-פיהרער, זיינען גוט און ווינשענסווערטא אויך פאר יעדען מענשען בכלל.

אָט אזוי איז די סאָקראטישע פילאָזאָפיע, ווי די סאָקראטישע סאָראל-לעהרע, און ווי זיין גאנץ לעבען און שטרעבונג בע-הערשט און לאָגיש געפיהרט פון איין גרויסען גרונדגעדאנקען און הויפטשטרעבונג: פון צוועקמעסיגקייט, נוצען, פארטהייל (אומיליטאריזמוס). דער אומיליטאריזמוס טרייבט איהם צו מאַכען דעם שכל פאר דעם הערשער איבער אלץ (ראציאָנאליזמוס). און צו ערקלערען, אז די טוגענד איז די גליקזעליגקייט (איידעמא-ניזמוס) פאר דעם מענשען, פאר דעם פרט און פאר דעם כלל.

עס וואָלט געווען א לעכערליכער קאמפא מיט לאנג צושטער טע ווינט-מיהלען צו געבען דאָ א קריטיק איבער סאָקראטעס'עס פילאָזאָפישע סיסטעם. מיר זיינען היינט אזוי ווייט געוואקסען אין יעדער הינזיכט פון יענע פילאָזאָפישע ווינדעלעך, אז ניט קריטיקירען, ניט דעבאטירען דארפן מיר מיט אלטע פילאָזאָפיען, נור זיי פערשטעהן ריכטיג, מאַלען און אריינשטעלען אין די פאר-סענדע ראמען פון די דאמאָלסדיגע צושטענדע. דאָס האָבען מיר געזוכט צו טון אין אונזער שילדערונג פון סאָקראטעס לעבען און סאָקראטעס פילאָזאָפיע. דאָס בילד בלייבט אָבער ניט פול, ווען מען זאָל ניט זיך אָבשטעלען אויף „דאָס בעסטע פון זיין לעבען — זיין טויט“. דאָס וועלען מיר טון אין דעם נעכסטען און לעצ-טען קאפיטעל.





נע אונטערהאלטונגען מיט די שילער פלענען אָבערהאלטען ווערען  
 מיט הינטער געשלאָסענע טירען נור עפענטליך אויף די פרייע פּלע-  
 צער: צווישען די זייגען־האַלען און אויף די פלעצער, וואו מען  
 פלעגט לערנען גימנאסטיק, דאָך פלעגט סאָקראטעס שטענדיג קאָ-  
 נען משלח זיין די, וועמען ער האָט מיט געוואָלט האָבען.

סאָקראטעס האָט זיך זעהר פיעל בעמיהט צו צוציהען צו זיך  
 יונגע לייט מיט גרויסע טאלאנטען, גוטע פעהיגקייטען, א שנע-  
 לער השגה און א גוטען זכרון. קיין לייכט שטיקעל ארבייט איז  
 מיט געוועזען מיט די פעהיגע יונגע לייט. מען פלעגט מווען אוועק-  
 לעגען אויף זיי פיעל כחות, כדי זיי זאָלען קאָנען מקבל זיין די  
 השפעה. פיעל פון זיי פלעגען מיינען, אז וויבאלד זיי האָבען גוטע  
 פעהיגקייטען, דארפן זיי שוין מעהר גאר ניט לערנען, מיט האָ-  
 רעווען אויף בילדונג: סאָקראטעס פלעגט זיך בעמיהען מיט בע-  
 ווייזע פון לעבען און פראקטיק זיי צו איבערצייגען, אז אָהן לער-  
 נען וועט פון זייערע פעהיגקייטען קיין גומעס ניט ארויסקומען.  
 דאָס בעסטע פערד און דער בעסטער הונד — פלעגט ער זאָגען —  
 טוען אָפט אן די גרעסטע צרות. ער פלעגט אויך ניט שאנעווען  
 זייער אייגענליעבע און זיי מיט פאקטען בעווייזען, ווי ווייט זיי  
 זיינען נאָך פון השלמה. א סך פלעגען זיך פיהלען בעליידיגט און  
 מעהר זיך ניט ווייזען. דאָס איז פאר איהם געוועזען דער בעסטער  
 בעווייז, אז ער האָט אין זיי גאר נישט פערלאָרען.

נאָך דעם פאָרבערייטענדען קורס פלעגט סאָקראטעס זיך געה-  
 מען פאר די ערציהונג גופא. זיינע הויפטמיטלען פון ערציהונג איז  
 געווען זיי צו געבען גוטע ביישפיעלען אין ערקלערונג און אויפ-  
 קלערונג.

די ערשטע צייט האָט סאָקראטעס געהאט זעהר אונאנגענעה-  
 מע ערפאהרונגען מיט זיינע צוויי בעגאבטעסטע שילער אלקיביאד  
 דעם און קריטיאס. ביידע עהרנייציג און פערדאָרבען, אָבער זעהר  
 פעהיג, האָבען זיי זעהר פיעל געלערנט אין בילדונג פון סאָקרא-  
 טעס'ען. פון דער מאָראלישער זייט פון זיין ערציהונג האָבען זיי  
 אָבער וועניג וואָס אריבערגענומען. סאָקראטעס האָט זיך ארומ-  
 געזעהען, אז ער איז מיט זיי דורכגעפאלען, און געענדערט אין

מאנען דעם סדר פון זיין ערציהונגס-דארבייט. אויפ'ן ערשטען פלאן  
העם ער אויפגעשטעלט די מאָדאלישע ערציהונג און פלעגט ניט  
אריבער צום שטודיום פון קענטניסע און טיכטיגקייט אין האנד-  
לען, איידער ער פלעגט זיך ניט איבערצייגען, אז די מאָדאלישע  
ערציהונג איז טוער אייגענלאזט ביים שילער אין הארצען.

זיין זיטליכע ערציהונג פלעגט בעשטעהן ניט אין פרעדיגען  
פון גוטע מעלות, נור — ווי געזאגט — אין פראקטישע ביישפיע-  
ען און איבערצייגונג. דאָס שטודיום פלעגט געפיהרט ווערען ניט  
אין סיסטעמאטישע קורסען, נור עס פלעגט בעשטעהן אין פריינד-  
ליכע אונטערהאלטונגען, אין צווייגעשפרעכען (דיאלאגען), אין  
פראגען און אנטוואָרטען. זיינע דיאלאגען האָבען געהאט אזא גרוי-  
סען ערפאלג און זיינען אזוי ווייט אריין אין פלייש און בלוט ביי  
די שילער, אז עס האָט זיך פון דאן אַן ענטווקעלט א נייער סאָרט  
ליטעראטור — די דיאלאגען-ליטעראטור — פון וועלכער דער  
גלענצענדיגסטער פערטרעטער איז געוועזען פלאטא.

אָט אזוי האָט סאָקראטעס 36 יאָהר נאָכאנאנד טאָג איין,  
טאָג אויס, פון אין דער פריה ביז ביינאכט, געלערנט, אויפגעקלערט  
און מאָדאליש געשליפען די בירגער פון אטען, בעזונדערס די יור-  
גענד — און אָט דערפאר איז ער געוואָרען אזוי בעוואוסט און בע-  
ריהמט, געליעבט און פערגעטערט ביי איינע און פערהאסט ביי די  
אנדערע.

\* \* \*

גרויס איז געווען די קראפט פון סאָקראטעס'עס געשפרעכען.  
מעכטיג איז געווען דער איינפלוס פון זיינע לעהרען. אָבער נאָך  
גרעסער און מעכטיגער איז געווען די בעצויבערנדע ווירקונג פון  
זיין פערזאָן.

אויך אין סאָקראטעס'עס פערזאָן בעמערקט מען דעם וואונ-  
דערבארען ווידערשפּרוך צווישען דער אויסערליכער פאָרם און דעם  
אינעווייניגסטען אינהאלט.

נאָך זיין אויסזעהן נאָך איז סאָקראטעס געווען איינער פון  
די מיאוס'כע מענטשען. א נייערליגער, א פליכעוואטער, א דיקער,  
איין אָננעבלאָזענער מיט א גרויסען בויך, מיט א קורצען האלז,

אויסגעשטעלטע אויגען, דיקע ליפען און א פערריסענעם פלאכען נאָז האָט ער קיין ברעסעל חן ניט געהאט און נור געקאָנט אָפּשטוי-  
סען פון זיך. אויך זיין אָנזאָן זיך אין פראָסטע, שמוציגע קליידער,  
באַרפּוס, צוזאמען מיט זיינע אונגעלומפערטע מאניערען, זיינען  
געווען ווי צוגעפאסט צו זיין פראָסטען, גראָבען, מיאוס'ען אויס-  
זעהן. נאָך זיין אויסזעהן נאָך איז ער געווען היילע פראזא, אין  
גאנצען וואַכעדיג. אין דאָס האָט זיך נאָך כּעהר געוואָרפען אין די  
אויגען אין אַטהען פון יענער צייט, וואו פאָעזיע און שיינקייט זיי-  
נען געווען די העכסטע הייליגקייט, אין א צייט, ווען די קונסט  
האָט דערגרייכט די העכסטע מדרגה, צווישען מענשען, וועלכע  
זיינען געבליעבען דאָס אידעאל פון שיינקייט און גראציע.

און ניט נור אין אויסזעהן, זאָגאר נאָך זיין כאראקטער האָט  
סאָקראטעס פאר דעם אויבערפלעכליכען בליק אויסגעזעהן קאלט,  
הארט, פראָזאאיש. שטענדיג וועגענדיג און מעסטענדיג, שטענדיג  
אויסגערעכענט, שטענדיג אויפדעקענדיג די מעגשליכע שוואכקיי-  
טען, אָהן רחמנות אויברייסענדיג די פרעמדע וואונדען פון אכער-  
גלויבען און זעלבסטליעבע, האָט ער אָבער געמאכט דעם איינדרוק  
פון א מענשען אָהן געפיהלען, אָהן בלוט, ווי א פארגליווערט שטיק  
מאָראל. אָט די געשטאלט האָבען אין איהם געזעהן די זייטיגע  
מענשען, וועלכע האָבען ניט געהאט די מעגליכקייט אדער די פער-  
הינקייט צו קענען צוקוקען זיך עפעס טיעפער און אָט אזא סאָרט  
קאריקאטור האָט געמאהלען פון איהם דער בעריהמטער קאָמע-  
דיענשרייבער אריסטאפאנעס אין זיין קאמעדיע „די וואַלקענס“.

א תהום ליעגט צווישען סאָקראטעס'עם אויסערליכקייט און  
צווישען זיין מיאוסע פיזישער און זיין פרעכטיגע גייסטיגער גע-  
שטאלט, אין דעם תהום פלעגט לייכט אריבער יעדער מענש, וועל-  
כער האָט געהאט דאָס גליק עפעס געהענטער זיך צוצוקוקען און  
צו בעקאָנען מיט סאָקראטעס'ען.

כאָראטעס האָט ניט נור געלערנט א נייע פילאָזאָפיע, ער  
האָט ניט נור געפרעדיגט מדות טובות; ער האָט געלעבט, געא-  
טעמט דערמיט, וואָס ער האָט געלערנט און געפרעדיגט.  
יעדער מענש דארף שטענדיג שטרעבען צו וויסען וואָס מעהר,

צו פערשטען וואָס קלאָרער און צו זיין וואָס בעסער, וואָס ריינער  
 באַראַלייט. אין דעם האָט ער געזעהן די וויכטיגסטע, אידעאלסטע  
 אויפגאבע פאר יעדען מענטשען בפרט און פאר די מענשהייט בכלל,  
 און ער אליין האָט מיט זיין גאנצען לעבען און מיט זיין טויט  
 געווינען דאָס גלענצענדסטע ביישפּיעל, ווי מען קאָן דערנעהן צום  
 וויסען, ווי מען קאָן ווערען טוגענדהאפט. קיינער האָט ניט אוועק-  
 געלעגט מער כחות, מער ענערגיע, מער זאָרנען די פאָרדערונג  
 גען צו ערפילען, אידער סאָקראטעס.

מיר ווייסען שוין אז פון זיין 35סטען יאָהר אָן ביז זיין לעצ-  
 טער מינוט האָט ער אוועקגעגעבען זיין גאנצע צייט און זיינע אלע  
 כחות, צו לערנען, אויפצוקלערען און צו פערבעסערן די מענטשען.  
 צו דערוועלבער צייט האָט ער אָבער א מינוט ניט אויפגעהערט  
 צו לערנען, אויפצוקלערען און צו פארבעסערן זיך אליין.

אויף ווי ווייט ער פלעגט זיך קאָנען פערטיעפען אין זיינע  
 רעיונות, אויף וויפיל זיין נשמה איז געווען די הערשערין איבער  
 זיין גוף קען מען זעהן פון פאָלגענדער ערצהלונג.

אין מאָל האָט ער זיך וועגען עפעס וואָס פארטראכט. די  
 זאך איז איהם געווען ניט קלאָר און ער האָט געוואָלט דערנעהן  
 ביז'ן תוך. ער איז געבליעבען שטעהן און טראכטען. דאָס האָט  
 פאסירט אין א זומערדיגען פריהמאָרגען אין מיליטערישען לאַג-  
 גער אויף איין אָפענעם פלאץ (סאָקראטעס איז אויך געווען א  
 סאָלדאט און האָט דורכגעמאכט עטליכע מלחמות פאר זיין פאר-  
 טערשטאדט.) וואָס איז געווען פול פון מענטשען. עס איז אוועק א  
 האלבער טאָג, סאָקראטעס שטעהט נאָך אויפ'ן זעלבען אָרט און  
 טראכט. עס איז געוואָרען פארנאכט, סאָקראטעס שטעהט נאָך  
 אויפ'ן זעלבען אָרט אין זעלבען צושטאנד. דער עולם האָט גענוי-  
 מען דאָס בעמערקען און האָט זיך פעראינטערעסירט. נאָך'ן אבנעד-  
 עסען האָבען זיך זאגאר געפונען נייגעריגע, וועלכע זיינען אוועק,  
 געבראכט זייערע דעקעס און זיך אוועקגעלעגט דאָרט נעבען איהם  
 נאָכצוקוקען, וואָס עס וועט דערפון ווערען. און זיי האָבען דער-  
 זעהן אָט וואָס: סאָקראטעס איז אָנגעשטאנען אין דערוועלבער  
 לאַגע, פערטיעפט אין זיינע רעיונות א גאנצע נאכט ביז'ן צוויי-



טען פריהמארגען. ווען עס איז וויעדער געוואָרען ליכטיג, האָט ער אויפגעהויבען די אויגען אנטקעגען די ערשטע שטראלען, אב-געוואָנט זיין תפילה און איז רוהיג אוועק.

אַט אזוי ערנסט איז סאָקראַטעס געווען, ווען ער האָט גע-זוכט דעם אמת. ניט וועניגער ערנסט און שטריינג איז ער גע-ווען ביי דער ערפילונג פון זיינע פפליכטען.

סאָקראַטעס איז פון גאטור געווען א מענש מיט הייסען בלוט, מיט ברענענדע ליידענשאפטען. די ארבייט פון זעלבסטערציהונג איז דערפאר ביי איהם אליין געווען זעהר א שווערע. ער האָט אָבער דורך לאנגע, אייזערנע דיסציפלין אזוי איינגעצאמט זיינע ליידענשאפטען און אזוי זיך פעהארטעוועט, אז ער איז געוואָרען מעהר ווי ווער עס איז אויף דער וועלט אונאבהיינגיג פון דער אוי-סערליכער, מאטעריעלער וועלט. דער מענש, וועלכער איז געווען אים שטאנד ביי געלעגנהייט אריבערצושטייגען אלעמען אין טריי-קען, אזוי אז ווען אלע פלעגען שוין לעגען טויט-שיכור, פלעגט ער נאָך זיין מיט א פרישען קאָפּ, נישטער און רוהיג, דערזעלכער מענש, פלעגט געוועהנליך, טאָג איין טאָג אויס, זיך בענגונגען מיט אזוי וועניג עסען און טרינקען, אז מען פלעגט זיך וואונדערן, ווי קאָן ער אויסהאלטען.

אויף אין אנדערע הינזיכטען פלעגט ער ארויסרופען בעוואונ-דערונג ביי די מענשען. אין מיליטערישען לאגער נעבען דער שטאדט פאטידעא, וועלכע איז בעלאגערט געווארען פון די אטעהענער, אין די ברענענדיגסטע פרעסט, ווען די סאָלאַדאטען פלעגען זעלמען ארויס פון די פאלאטקעס ניט פערוויקעלט די פיס מיט פעלץ אדער שמרוי, דאן פלעגט סאָקראַטעס, וועלכער האָט צו יענער צייט אויף געדיענט אין מיליטער, ווי געוועהנליך, ארומגעהן איבער'ן שניי באַרפעס, אָנגעטאָן אין זיינע געוועהנליכע לייכטע קליידער. איבערהויפט האָט סאָקראַטעס אין די יאָהרען פון זיין מיליטערי-שער דיענסט זיך אויסגעצייכענט דורך זיין טאפּפערקייט און מוטה.

סאָקראַטעס האָט זיך פעהארטעוועט ניט נור געגען זיך אליין, געגען זיינע בעדירפניסע, ניט נור געגען די אויסערליכע וועלט

נור אויף געגען די מענטשען. ער האָט ניט מורא געהאט פאר קיין נעם און פאר קיין זאך ניט, אלעמען ארויסגעוואָנגט דעם אמת. שטענדיג געטאָן, וואָס זיין געוויסען האָט געהייסען און וואָס ער האָט געהאלטען פאר זיין פפליכט. ער האָט עס ארויסגעוויזען גע- נען דעם אלמעכטיגען פאָלק, דאן ווען די דעמאָקראטיע איז גע- ווען אין גלאנץ און קיין איינציגער האָט ניט געהאט די חוצפה ארויסצוטרעטען אָפּען געגען דיזען העכסטען געזעצגעבער, דעם אל- מעכטיגען פאָלק. ער האָט עס אויך בעוויזען אביסעל שפעטער געגען די דרייסיג אלמעכטיגע בלוטדורשטיגע אמהענער טירא- נען, דאן ווען זיי האָבען פערכאפט די מאכט און געפיהרט זייער געוואלט־הערשאפט אין אמהען.

וועגען זיין מוט געגען פאָלק ווערט דערזעהלט פאָלגענדעס : אין יאָהר 405 האָט די אמהענישע פלאָמט געוואונען ביי די ארגינעלישע אינזלען, צווישען לעסבאָם און קליין־אזיע, א גלענ- צענדען זעג איבער דער ספארטאנישער פלאָמט. די קאָמאנדירען פון די אמהענישע שיפען האָבען פערפעקלט צו ראטעווען די סאָל- דאטען פון עטליכע אייגענע שיפען, וואָס האָבען ביי דער שלאכט שטארק געליטען. זיי האָבען אויך ניט אויסגעפונען די קערפערס פון די דערטרונקענע און זיי ניט מקבר געוועזען. דאָס האָט גע- מאכט א ביטערן איינדרוק אויפ'ן אמהענער פאָלק און האָט ארויס- גערופען א פראָצעס געגען די אכט קאָמאנדירען פון דער פלאָמט. אין אָנפאנג האָט דער פאָלק רוהיג און געלאסען געלאָזט געהן דעם פראָצעס. עס איז בעיטלאָסען געווארען, אז די קלאגע זאָל איי- בערגעגעבען ווערען צום ראטה פון די 500, זיי זאָלען די זאך אויספיהרליכער אונטערוזוכען. דערוויילע האָט זיך אָבער אונטער געשטופט א פאָלקס־יוז־טוב ווען די עלטערן קלייבען זיך צוזאמען מיט אלע זייערע קינדער. דעם יום טוב האָבען בענוצט די פא- טערס פון די דערטרונקענע סאָלדאטען כדי אויפצוהעצען דעם פאָלק געגען די קאָמאנדירען. זיי זיינען ארויס אויפ'ן פערזאמל- לונגס־פלאץ, אלע אכגעגאָלט די העפּ אלס צייכען פון טרויער און גענומען פארדערן, דאָס פאָלק זאָל זיך נוקם זיין אָן די קאָמאנ- דירען.

אונטער דעם אנדרוק האָט זיך געעפענט די פּערהאנדלונג פון דעם פּראָצעס אין ראטה. איינער, קאליקסענעס, האָט געמאכט דעם פּאַרשלאג, אז מען זאָל דעם פּראָצעס גלייך איבערגעבען צום פאָלק, וועלכעס זאָל בעשליסען: צו זיינען די קאמאנדירען שולדיג אדער ניט? דאָס האָט בעדייט ארויסצוגעבען די קאמאנדירען אין די הענד פון דעם אויפגעבראכטען פאָלק אויף א זיכערען מויט. דער פּאַרשלאג איז געוועזען געגען געזעץ, געגען דער קאנסטיטוציאָן, אָבער די ליידענשאפטען זיינען געווען אזוי צור היצט, אז ליינגער ווארטען האָט קיינער ניט געוואָלט. און פאר דעם פאָלקס שטורם האָבען אלע מיטגלידער פון ראטה זיך דער שראַקען, אלע האָבען עס שוין נאָכגעגעבען, נור איינער איז געבליעבען פעסט ווי א פעלז ביי דאָס זייניגע און דאָס איז געווען סאָקראטעס. מען האָט איהם געסטראשעט. דאָס פאָלק דרויסען האָט געבושעוועט. ער איז אבער געבליעבען פעסט. „איך וועל קיין זאך ניט טון געגען מיין געוויסען — האָט ער שטאַלץ געענטפערט — איך וועל בעסער אליין שטארבען איידער אונגערעכטערהייט פערניסען פרעמד בלוט“.

דער אמת פון א פאָלקס ריכטער איז געווען דער איינציגער, וועלכען סאָקראטעס האָט ווען עס איז אָנגענומען. פון אלע איר בעריגע עמטער האָט ער זיך שטענדיג אבגעזאָגט. ער האָט ניט געוואָלט נעהמען קיין אנטויל אן פאָליטישען לעבען פון לאנד. אין זיין פערטיידיגונגס-רעדע ערקלערט ער גאנץ אָפּען, פארוואָס ער האָט זיך געהאלטען אזוי פון ווייטען. „צו דען מיינט איהר, — זאָגט ער — אז איך וואָלט געקאָנט אזויפיעל יאָהרען דורכקומען מיט אייך, ווען איך וואָלט זיך געמישט אין עפענטליכע אנגעלעך געהייטען און אלס עהרליכער מענש שטענדיג געהאָלפּען דעם, וואָס האָט רעכט און אמת און גערעכטיגקייט געשטעלט העכער פאר אלץ? ניין, אטעהענער, ניט איך און קיין אנדער מענש וואָלט זיך אויף אזא אופן ניט געקאָנט האַלטען“.

מען האָט עס איהם ניט איין מאָל פאָרגעוואָרפען. אין זיין פּראָצעס איז עס אויך דערמאָנט געווארען. מען האָט דערפון געצויגן דען די שליסע, אז ער איז א פיינד פון דער דעמאָקראטיע און א

פריינד פון דער הערשאפט פון וועניגע (אליגארכיע). אבער ווען עס איז געקומען די צייט, אז די דעמאקראטיע איז געפאלען און וועניגע — 30 טיראנען — האָבען אין זייערע הענד אריינגענומען די כאכט, דאן האָבען זיי — די טיראנען אליין — גע- מוזט זיך איבערצייגען, אז אין סאָקראטעס'ען האָבען זיי א געפעהרליכען שונא, ניט קיין פריינד, כאָטש זייער הויפט-אָנ- פיהרער קריטיאס איז געווען זיין שילער.

דאָס האָט פאסירט אין צוויי יאָהר ארום נאָך דער געשיכטע מיט דעם פראָצעס פון די קאָמאנדרען. די 30 טיראנען האָבען דאן זיך געפונען אין העכסטען גלאנץ פון זייער מאכט. זיי האָבען גע- קאָשעט און געשניטען זייערע שונאים אָהן א ברעקעל רחמנות. און שונאים האָבען זיי געהאט א סך : אלע אנהיינגער פון דער דעמאָ- קראטיע זיינען טיעף אין הארצען געווען די בלוטיגסטע שונאים פון זיי און פון זייער געוואלטהערשאפט. אָבער עס האָבען זיך געפונען נאנץ וועניגע, וואָס האָבען געהאט דעם מוטה עס כאָטש אויף א האָר ארויסצואווייזען, ווארום מוטה האָט מען געדארפט דערצו פיעל, יעדער סמן פון אונצופריעדענהייט האָט געשמעקט מיט'ן טויט.

סאָקראטעס האָט זיך אבער פאר זיי אויך וועניג וואָס דער- שראָקען. ער פלעגט עפענטליך קריטיקירען זייער געוואלטהער- שאפט. זיי האָבען זיך פאר זיין צונג דערשראָקען און האָבען ארויס- געגעבען א בעפעהל, אז די פילאָזאָפֿען טאָרען מעהר ניט פיהרען זייערע געשפרעכען. סאָקראטעס האָט דעם בעפעהל ניט געפאָלגט. ער האָט ניט נור ווייטער פאָרטגעזעצט זיין טהעטיגקייט, ער האָט זאָגאר אָפֿען פערדאכט זייערע פערברעכענס. ער פערשטעהט ניט — האָט ער געזאָגט — ווי אזוי א פאסטוך, ביי וועמען די סטא- דע ווערט אלץ קלענער, וויל ניט מודה זיין, אז ער איז א שלעכ- טער פאסטוך. נאָך וועניגער איז צו פערשטעהן, ווי אזוי פיהרען פון א מלוכה, וואָס פערקלענערט די בעפעלקערונג, שעמען זיך ניט דערמיט און זיינען ניט מודה, אז זיי זנייען שלעכטע פיהרער. מען האָט עס פער'מסר'ט פאר דעם הויפט טיראן, זיין גע- וועזענעם שילער קריטיאס. ער האָט איהם געשיקט רופען, נאָך



אמאל אָנגעוויזענען אויף דאָס געזעץ און בעפאָהלען צו האַלטען מויל.

סאָקראַטעס האָט גאנץ קאלטבלוטִיג א פֿרעג געמאָן : צו ווער לען איהם די טיראנען ערקלערען דאָס, וואָס איהם איז ניט קלאָר אין די געזעצען, כדי ער זאָל וויסען, ווי אָבצוהיטען זיי ? „איך ווייס ניט — האָט ער געזאָגט — צו פֿערבאָט דאָס געזעץ צו זאָגען דעם אמת, אדער צו רעדען ניט ריכטיג“.

„אויב דו פֿערשטעהסט דאס ניט — האָט דער טיראן כאַריקלעס מיט כעס געענטפֿערט — דאן זאָגען מיר דיר, אז דו זאָלסט גאָר ניט רעדען, איבערהויפֿט ניט מיט די יונגע לייט“.

’ווי באלד אז אזוי — האָט סאָקראַטעס געלאָסען געענטפֿערט — טאָ זאָגט מיר ביז’ן וויפֿיעלטען יאָהר רעכענען זיי זיך פֿאר יונגע לייט ?“

„אזוי לאַנג ווי זיי קאָנען ניט ווערען קיין מיטגליעדער פֿון ראַטה — האָט כאַריקלעס געענטפֿערט נאָך בייזער — דאָס הייסט, ביז זיי זיינען אלט 30 יאָהר, וואָרום מען רעכענט, אז ביז דאן האָבען זיי נאָך ניט גענוג שכל“.

„און ווען איך קוּף עפעס וואָס ביי א יונגען מאַן, צו מעג איך איהם פֿרעגען וויפֿיעל ער בעט פֿאר די זאך ?“

„אָה, יא, דאָס מעגסט דו — האָט כאַריקלעס געענטפֿערט. — אָבער, סאָקראַטעס, דו פֿרעגסט אזוינע פֿראגען וואָס דו ווייסט גאנץ גוט אליין“.

„נו, הייסט עס, אז אויב א יונגער מאַן פֿרעגט מיך, וואו וואָהנט כאַריקלעס, אָדער וואו איז איצט קריטיאס, דארף איך אויך ענטפֿערן ?“

קריטיאס האָט פֿערשטאנען, אז סאָקראַטעס פֿערשלעפֿט זיי שוין אין א געשפֿרעך פֿון וועלכען זיי וועלען זיך ניט קאָנען אויס־פֿלאָנטערן און האָט זיך אויך אריינגעמישט אין געשפֿרעך.

„אָבער סאָקראַטעס — האָט ער געזאָגט — דו מוזט שוין לאָזען אָהן א זייט דיינע שוסטערס און סטאָלערס און שמייערען. דו האָסט זיי דאָך שוין גענוג אויסגענוצט. דו רעדסט דאָך אזוי אָפֿט וועגען זיי“.

„דאָס הייסט אלזאָ, אז איך דארף ניט דערמאָנען אויך ווע-  
גען די זאכען וואָס קומען אין סיינע געשפּרעכען נאָך די שוסטערס,  
סטאָלערס א. ז. ו. דאָס הייסט איך דארף ניט דערמאָנען וועגען  
נערעכטיגקייט, פרומקייט א. ד. גל. ?“

יא, געוויס. איך שווער ביי צעס (ביי גאָט) — האָט כאַריס-  
לעס געענטפּערט — און בעזונדערס זאָלסטו דו פּערגעסען וועגען  
די פּאסטוכער. אויב ניט, טאָ געדיינק, אז די רינדער קענען ווערען  
וועניגער.“

דאָס איז געווען, ווי מען רופט עס, א קאפּולער אָנצוהערע-  
ניס, אז פאר זיינע רייד וועט זיין א קורצער פּראָצעס: אַראָבנעה-  
מען דעם קאַפּ.

די טיראנען האָבען אָבער געהאט א גרויסען טעות, אויב זיי  
האָבען געמיינט דערמיט אָבצושרעקען סאָקראַטעס'ען. אין א קור-  
צער צייט ארום האָבען זיי זיך געמוזט איבערצייגען, ווי וועניג  
מאכט זיי האָבען איבער סאָקראַטעס'ען. זיי האָבען איהם און  
נאָך פיער אנדערע בעזונדערע בירגער געשיקט אַראָפּבריינגען פון  
אינזעל סאלאמיס איינעם איין אנטלאָפּענעם דעמאָקראַט לעאָן.  
דאָס איז געווען איינער פון זייערע געוועהנליכע טריקס. אויב יע-  
נע פלעגען פּאָלגען, דאן פלעגען זיי שוין גע'פּסל'ט ווערען פאר די  
דעמאָקראַטישע פּארטיי און פלעגען דורך דעם ניט ווילענדיג זיך  
מוזען האַלטען אָן זיי, די טיראנען. אויב יענע פלעגען ניט פּאָל-  
גען, דאן זיינען זיי דאָך געווארען „בונטאָושיציקעס“ און עס איז  
געווען א כּשר'ע אורזאכע פון זיי פטור צו ווערען.

די פיער בכבוד'יגע בירגער האָבען טאקע ניט געהאט דעם  
מוטה זיך צו ענטזאגען פון די של'חות. סאָקראַטעס איז אָבער  
רוהיג געבליעבען זיצען אין דער היים און געווארט אויף זיין פּסק.  
צו זיין גליק איז זייער מאכט אין א קורצער צייט ארום געוואָרען  
געבראָכען און ער איז נצול געווארען.

\* \* \*

די מערקווירדיגסטע מעלה פון סאָקראַטעס'ען איז געווען דאָס,  
וואָס ער פלעגט אבטון די גערסטע העלדענטהאטען מיט דערוועל-  
בער רוה, מיט דערוועלבער איינפאכקייט, ווי די איינפאכסטע, אל-

טעגליכע פאסירונג. דער געשפרעך מיט די מעכטיגע טיראנען אונז  
טערשיידט זיך צום ביישפיעל ניט אויף א האר פון זיינע געוועהנ-  
ליכע געשפרעכען מיט די שוסטערס, סטאָלערס, שמיעדען וועל-  
כע דער טיראן האָט איהם אויפגעווארפען.

זיינע פרינציפען זיינען געווען פאר איהם אזוי קלאַר, די  
פפליכטען אזוי הייליג, זיין מאכט איבער זיך אזוי גרויס, זיין  
הילפן אזוי שטארק, זיינע געפיהלען אזוי דיסציפלינירט, אז ער  
האָט ניט געדארפט פיעל טראכטען און זיך איבערלעגען ווי צו  
האנדלען אין געוויסע פעלע.

און אָט די אלע כערקווירדיגע מעלות: זיין פעסטקייט, זיין  
מיטת, זיין געדולד, זיין פעהארטעווען זיך זיינען געווען פאר  
איהם פון גרעכטען נוצען אויך אין זיין פאמיליענלעבען.

סאָקראטעס'עס פאמיליענלעבען האָט א שם אין דער היסט-  
טאָריע. עס זיינען דאָ א סך מענשען, וועלכע ווייסען פון סאָק-  
ראטעס'ען נאָר אזויפיעל, אז ער האָט געהאט א ווייב, א מרשעת.  
דער נאמען פון דער היסטאָרישער מרשעת איז, ווי בעוואוסט,  
קסאנטיפע.

2200 יאָהר איז קסאנטיפע געווען פערשריעבען אין דער  
היסטאָריע אלס א מרשעת, אָבער עס זיינען געקומען די נייעסטע  
פאָרשער און האָבען אויסגעפונען, אז דער היסטאָרישער פסק איז  
ניט געוועזען קיין גערעכטער.

קסאנטיפע איז ניט געווען קיין שלעכטע פרוי. זי איז ניט  
געווען קיין שלעכטע בעל-הביתטע, ניט קיין שלעכטע מוטער. פער-  
קעהרט זי איז געווען זעהר צוגעבונדען און איבערגעגעבען צום  
הויז. דאָס גאנצע לעבען האָט זי אוועקגעגעבען פאר די פאמיליע  
און פאר די בעל-הביתישקייט. דאָס גאנצע לעבען האָט זי אָבער  
געמוזט קעמפפן מיט גויט און דחקות.

אין זיין געשפרעך מיט זיין עלטעסטען זוהן לאמפראקלעס,  
גיט סאָקראטעס איהר ארויס דעם אטעסטאט. ער זאָגט: „די  
מוטער איז דער מענש, וואָס ליעבט דיר מעהר פאר אלעמען“ און  
„וואָס זי זאָגט, מיינט זי ניט קיין בייז. ווען דו ווערסט קראנק,  
זאָגט זי פאר דיר און לעגט אוועק אלע איהרע כחות, אז דו

וואָלסט צוריק געווגר ווערען און אז קיין זאך זאָל דיר נישט  
פעהלען.

קסאנטיפע איז נישט געווען אזוי שלעכט, ווי דער קלאנג איז  
ווענען איהר, אָבער קיין גליקליך, אנגענעהם פאמיליענלעבען האָט  
סאָקראטעס נישט פערבראכט.

קסאנטיפע האָט געהאט צוויי חסרונות, וועלכע האָבען אריי-  
בערגעוואויגען אלע איהרע מעלות און וועלכע האָבען געמאכט דאָס  
לעבען מיט איהר, בעזונדערס נאָך פאר אזא איידעלע פערזאָן ווי  
סאָקראטעס, פאר א קוואל פון יסורים. זי איז געווען ערשטענס  
זעהר א פראָכטע און זאָגאר גראָבע פערזאָן, און זי איז געווען  
צווייטענס א בעל־כעס'ן, א מענטש וואָס האָט זיך נישט געקאָנט  
קאָנטראָלירען איהר א האָר. ווען זי פלעגט זיך צוקאָכען, פלעגט  
איהר גראָכקייט זיך ארויסווייזען אין אזא אבשטויסענדער גע-  
שטאלט, אז קיין אנדער מענטש אויסער סאָקראטעס אליין — פלעגט  
זי נישט קאָנען אריבערטראָגען.

„זי זאָגט אריין אזוינע ווערטער — בעקלאָגט זיך זייער על-  
טעסטער זוהן — אז עס וואָלט זיך וועלען דאָס גאנצע לעבען  
אוועקגעבען, נור נישט הערען אזוינע רייד.“

אזוינע שרעקליכע ווערטער פלעגט זי אריינזאָגען נישט נור  
דעם זוהן, זאָנדערן אויך סאָקראטעס'ען אליין. יא, זי פלעגט  
אויך זיינע געכט און שילער נישט שאנעווען. קללות און הרמות  
אליין זיינען איבריגענס נישט געווען איהר איינציגע וואפע. ווען זי  
פלעגט זיך צולאָזען, דאן פלעגט טרעפּען, אז זי פלעגט געברוי-  
כען די הענד אויך.

אין כּאָל — ווערט דערצעהלט — קסאנטיפע זיך אזוי  
שטארק צוקאָכט, אז זי האָט נאָך א לאנגען דינער פון קללות און  
זלזולים, אין דער געגענווארט פון זיינע פריינד, סאָקראטעס'ען  
אָבענגאָסען מיט וואסער.

סאָקראטעס איז אָבער אויך דערביי געבליעבען געלאסען און  
זאָגאר נישט פערלאָרען זיין געוועהנליכע איראָניע: „ווייסט איהר  
דען נישט — האָט ער זיך געווענדעט צו זיינע פריינד, — אז ביי  
קסאנטיפען קומט נאָך א שטורם וויינד א רעגען?“

סאָקראַטעס טראַגט אָבער אויך א געוויסע שולד פאר זיין טרויעריג פאמיליענלעבען. ווי איבערגעבען קסאנטיפע איז געווען צום הויז, אזוי ווייניג האָט ער זיך געזאָרגט וועגען הויז. זייענדיג אין גאנצען מיט לייב און לעבען פערנומען מיט זיין עפענטליכער טהעטיגקייט אלס פאָלקס לעהרער, האָט סאָקראַטעס גאָר נישט געטראכט וועגען דעם, אז אזא קבצן ווי ער דארף עפעס זאָרען פאר זיין פאמיליע, אז נישט וועט אין שטוב קיין ברויט נישט זיין. און קיין ברויט פלעגט אָפט טאקע נישט זיין. קסאנטיפע האָט געקארנט, גע'חשבונ'ט, געזוכט צו פערשטאָפּען ווי עס איז די לעכער. עס האָט אָבער אלץ געפעהלט.

אין זיין פערטהיידניגנס־דערע נישט עס סאָקראַטעס אליין צו: „איך בין ארים — זאָגט ער — איך האָב דריי זיהן, פון וועלכע צוויי זיינען נאָך קליין און איך האָב די גאנצע צייט פאר די פאמיליע נישט געזאָרגט.“ אָבער האָטש ער האָט עס געוואוסט און פערשטאנען, האָט ער דעם גאנצען לעבען נישט געפרובירט עפעס וואָס טון דאפיר.

מען דארף אריינגעהן אין די נשמה פון דער פראָסטער, גראַד־בער, איבערגעבענער מוטער און בעל־הבית'שטע. זיינע אידעאלע שטרעבונגען האָט זי נישט פערשטאנען. פון דעם כבוד, וואָס ער האָט געהאט, האָט זי וועניג וואָס מיטגענאָסען. זי האָט אבער געוואוסט, אז ער האָט רייכע פריינד און שילער, וועלכע בעטען זיך ביי איהם, ער זאָל ערלויבען איהם מאכען מתנות. ער אָבער זאָגט זיך אָב. און אין איהרע אויגען איז ער אויסגעקומען ווי איין אכזר, וואָס האָט נישט קיין ברעקעל געפיהל, נישט צו איהר, נישט צו די קינדער. דערצו דארף מען נישט פערענגעסען, אז ווען סאָקראַטעס האָט חתונה געהאט, איז ער שוין קיין יונגער מאן נישט געווען. ער איז געווען איבער 40 יאָהר. קיין פארשוין איז ער קיין מאָל נישט געווען און אין די עלטערע יאָהרען געוויס נישט. די גאנצע צייט פלעגט ער פערבריינגען אויסערן הויז, אזוי אז זיי זיינען געווען פרעמד איינע צו די אנדערע.

אָט אויף אזא אופן ווערט געפיהרט פון די נייסטע פאָרשער קסאנטיפע'ס פערטהיידניגונג. דער היוצא לָנו מדברנו איז:



אין דעם פראצעס צווישען סאָקראַטעס'ען און זיין פרוי זיינען די „אחרונים“ יטאָרק דאפּיר, אז מען זאָג פון קסאנטיפען אַראָב־נעהמען א גרויסען טייל פון דער שולד, וועלכע עס ליעגט אויף איהר שוין אויפ'יעל הונדערטע יאָהרען.

אַבער אזוי צו אזוי, זיכער איז, אז קיין פאסענדער שרוף איז קסאנטיפע פאר סאָקראַטעס'ען ניט געווען. און ווי באלד אז אזוי, פרעגט זיך דאָך די קשיה: ווי קומט דער קלוגער, דער פאָר־זיכטיגער סאָקראַטעס צו אזא וויכטיגען פאלשען טריט אין לעבען? איין ערקלערונג אויף דעם דארה מען זוכען אין די פרינציפיעלע מיינונגען פון סאָקראַטעס'ען וועגען הייראט און פרויען. ביי סאָקראַטעס'ען איז אויך דער שרוף ווי יעדע אנדערע האנדלונג געווען א פרינציפיעלע זאך.

סאָקראַטעס האָט אפילו געשטעלט די פרוי גאנץ הויך און איז אין דער הינזיכט געווען זעהר ראדיקאל פאר זיין צייט. ער האלט אפילו, אז די פרוי ווערט געבאָרען פון דער נאטור מיט די זעלבע מאָדאלישע און גייסטיגע פעהיגקייטען ווי דער מאן. ער מאכט אויך פאָרווירפע די מענער, פאר וואָס זיי קימערן זיך ניט וועגען די בילדונג פון זייערע פרויען. ער געפינט, אז א טיכטיגע הויז־פּרוי איז ניט וועניגער וויכטיג און נוצליך פאר די פאמיליע ווי א טיכטיגער מאן. דאָך ניט קוקענדיג אויף דאָס אלץ, האָט סאָקראַטעס קיין הויכע מיינונג וועגען חתונה האָבען ניט געהאט. דער צוועק פון חתונה איז פאר איהם נור — האָבען קינדער.

„עס איז דאָך קלאָר — זאָגט ער צו זיין זוהן — פון וועלכער פרוי מיר קענען האָבען די געזינדעסטע, קרעפטיגסטע קינדער, מיט איהר פערבינדען מיר זיך.“ און אזוי ווי סאָקראַטעס האָט אין דער פרוי געזוכט נור א געזונדע, שטארקע נקבה, און דאָס האָט ער געפונען אין קסאנטיפע'ן, דערפאר איז ער געשלאָגען געוואָרען מיט איין אונפאסענדען שרוף און מיט א טרויעריגען פא־טיליענלעכען, וואָס האָט געהאט פאר איהם נור איין וויכטיגע בעדייטונג; עס איז געווען פאר איהם א שול צו לערנען געדולד, געדולד אָהן א שער.

מען דערזעהלט, אז סאקראטעס האָט געהאט נאָך א פרוי. מירטאנא האָט זי געהייסען. זי האָט געשטאמט פון דער גאנצער הויכער אטהענישער אריסטאקראטיע. זי איז געווען א טאכטער, אָדער איין אייניקעל פון אטהענישען פאָלקס פיהרער אריסטיד. מעהר ווי דאָס ווייס מען ניט פון דעם שרוך. מען ווייס אפילו ניט, צו האָט ער מיט איהר חתונה געהאט פריהער איידער מיט קסאנטיפע, אָדער שפעטער. עס געפינען זיך זאָגאר אזוינע, וואָס זאָגען, אז ער האָט צו דערזעלבער צייט געלעבט מיט ביידע פרויען. אין דער היסטאָריע איז יעדענפאלס פערבליעבען אונשטערבליך די איינע, קסאנטיפע.

סאקראטעס האָט געפיהלט, אז פערלאָזענדיג די פאמיליע, ווי מען זאָגט — אויף גאָטס באַראַט, טוט ער אין געוויסען זין איין אונרעכט און עס האָט איהם אויך געקרייניקט. „עס איז דאָך ניט קיין מענשליכער שטייגער, וואָס איך האָב שוין אזויפיעל יאָהר רען פערלאָזען אלע מיינע אנגעלעגנהייטען. ניט קיין לייכטע זאך איז דאָך פאר מיר געווען אזויפיעל יאָהר אריבערצוטראָגען, צוזעהענדיג ווי מיין הויז איז אזוי פערלאָזען“. איך שטאם דאָך אויך ניט — זאָגט ער מיין האַרצער ווערטער — פון א צערער בוים און ניט פון קיין פעלז, נור פון מענשען און דערפאר האָב איך אויך קרובים און זאָגאר דריי זיהן“.

סאקראטעס האָט מיט האַרצוועהטאָג פערלאָזען דאָס הויז און די קינדער. ער האָט עס אָבער געטאָן מיט דערזעלבער ענטשלאָסענהייט און צוליעב דערזעלבער אורזאכע, צוליעב וועלכער ער האָט שפעטער מיט אזא וואונדערבארער העלדישקייט, מקבל באהבה געווען דעם טויט.

זיין פעסטע איבערצייגונג איז געווען, אז „צו עפעס העכערעם בין איך געבאָרען“. ער האָט געוואוסט, אז ער האָט וואָס צו זאָגען די מענשען, אז ער דארף זיי לערנען, אויפאלערען, מאַכען בעסער, מאַראַלישער, פערנינפטיגער.

און די פעסטע איבערצייגונג האָט צוגעגעבען אזא וואונדערליכען חן צו דער אויסערליך העסליכער פיגור. דאָס האָט אין

איהם איינגעפלאנצט דעם וואונדערבארען העלדענמוט צו לעבען  
ווי א הייליגער און צו שטארבען ווי א מארטירער.  
איצט, ווען מיר קענען שוין אונזער העלד, זאָלען מיר זיך  
אביסעלע געהענטער צוקוקען צו זיינע קעהרען און זעהען, וואס  
ער האָט געהאט צו זאָנען דער וועלט.



## פיערטער קאפיטעל.

### סאָקראַטעס דער מאַרטירער.

סאָקראַטעס איז שוין געווען א זקן, א מאן פון 70 יאָהר. ווען דער שטורם, וועלכער האָט אזוי לאנג געהאלטען ביים אויסברעכען, האָט ווירקליך אויסגעבראָכען איבער זיין קאָפּ. די גרויסע אונג-צופריעדענהייט און די שטארקע פערביטערטקייט, וועלכע האָבען שוין לאנג זיך אנגעקליעבען אין די הערצער פון זיינע מיטבירנער געגען איהם, האָבען סוף כל סוף געפיהרט צו איינע פון די טרוי-עריגסטע פאסירונגען, וועלכע פערדונקלען די געשיכטע פון דער מענשליכער ציוויליזאציע.

צו זיין א שופט צווישען א'ן איידעלעם פאָלק און דעם איי-דעלסטען פון זיינע קינדער איז א צו שווערע, צו דעליקאטע און צו פעראנטווארטליכע אויפגאבע. עס איז דערפאר די גלייכסטע זאך צו לאָזען רעדען די פאקטען אליין פאר זיך.

סאָקראַטעס האָט געהאט א סך שונאים. און די ערשטע פראגע איז: פון וואנען האָבען זיי זיך גענומען? דורך וואָס האָט ער זיך געמאכט אזויפיעל שונאים?

די שנאה צו סאָקראַטעס'ען איז ניט געקומען — יעדענ-פאלס ניט דאָס רוב — פון פערזענליכע אורזאכען. סאָקראַטעס איז געווען פערזענליך ריין. ער האָט קיינעם קיין שלעכטס ניט געטון. ער האָט זיך נישט געמישט אין שטאאטס אנגעלעגעהייטען, ניט געהערט צו קיין פארטיי. די שנאה צו איהם האָט געמוזט האָבען טיעפערע, אלגעמיינערע אורזאכען. דער פראָצעס צווישען סאָקראַטעס'ען און די אטהענער איז א פראָצעס צווישען צוויי וועלטאנשוואונגען. כדי איהם צו פערשטעהן מוזען מיר וויעדער א מאָל זיך אראָפלאָזען טיעף אין די סאָציאלע און פאָליטישע

צושטענרע פון דער צייט און אין די פסיכאלאגיע פון דעם אטהער נער פאלק.

דער געוועהנליכער אטהענער בירגער האט נישט שטארק ליב געהאט די אלע נייע חכמים, אויפקלערער, „הימעל-זוכער“: זיי זיינען דאך געווען די חזק-מאכער פון אלץ, וואס הייליג אין, די ארונטערדייטער פון אלע אלטע גייסטיגע פעסטונגען, די צושטער-רער פון אלע אויטאריטעטען, די בעל-עברה-ניקעס געגען די אלטע געאכטעטע און פון דורי דורות אָנגענומענע זיטען און מנהגים. און אָט די שנאה צו די סאָפיסטען איז אין גאנצען אריבערגעטרָגען געווארען אויף סאָקראטעס'ען, וועמען די עפענטליכע מיינונג האָט געהאלטען נישט נור פאר איינעם פון די סאָפיסטען, נור זאָגנאר פאר זייער וויכטיגסטען פאָרשטעהער. אזוי האָבען געשאפען און גע-פיהרט די עפענטליכע מיינונג, די טאלענטפאָלסטע קאָמעדיענשריי-כער פון יענער צייט. סאָקראטעס איז געשולדערט געווארען אלס סאָפיסט דורך דעם גרעסטען פון די קאָמעדיענשרייבער אריס-טאפאנעס, אין זיינע „וואָלקענס“, און דורך דעם קלענערן קאָ-מעדיענשרייבער איפאליס, וועלכער האָט איהם אריינגערעכענט צווישען די סאָפיסטען אין זיין קאָמעדיע „די חונפים“.

די קאָמעדיענשרייבער זיינען געווען דער אָבקלאנג פון דער אלגעמיין פערשפרייטער מיינונג. זיי האָבען אָבער פון זייער זייט פיעל מיטגעהאלפן ארויסצורופען און צו פערשטארקען די פיינר-ליכע געפיהלען געגען סאָקראטעס'ען. מען דארף אויך נישט פער-געסען. אז אין אטהען איז נישט אנערקענט געווארען די פרייהייט צו רעדען וואָס מען וויל און צו דענקען וואָס מען וויל. און ווען דאָס פאָלק וואָלט אין אטהענס גאָלדענע יאָהרען שוין נישט געווען אזוי ווייט „פערניפטעט“ מיט אפיקורסות און גייסען פון כל המינים, אז די פאנאטיקער האָבען מורא געהאט אויפצוהויבען דעם קאָפ, דאן וואָלט סאָקראטעס שוין א סך פריהער דערפיהלט דעם מעם פון פאָלקס צאָר.

עס זיינען פארביי וועניג צעהנדליג יאָהרען און אין אטהען איז אלץ אוועק מיט דעם קאָפ אראָב, בארג אראָב. אונז-גליקען אויף אונגליקען, קלעפ אויף קלעפ האָט אטהען גענומען



בעקומען. ביטערע ערפאהרונגען, קריינסונגען, ערניערעריגונגען און א שיעור האָט דאָס אטהענער פאָלק גענומען איבערלעבען. און אין דער נייער אטמאספערע פון אהנמעכטיגער בייזקייט און פון פערניכטענדער פערצווייפלונג האָט אויך דער פונק פון שנאה צו כאַקראטעס'ען זיך אָנגעצונדען אין א העלישען פייער.

די אטהענער האָבען געהאט פארוואס צו ווערען פערצוויי-פעלט. די פיעל יאָהרען פון מערדערישען ברודערקריעג מיט די אנדערע, גריעכישע שבטים (דער פעלעפאנעזישער קריעג) מיט אלע זיינע אונגליקליכע בעגלייטער: פעסט, הונגער, טויט, נויט, צרות, ארימקייט און צושטערונג האָט זיך געענדיגט מיט א שרעקליכען, אונערהערטען באנקראַט פון אטהענס מאכט, אטהענס גרויסקייט, רייכקייט און זאָגאר אטהענס פרייהייט און זעלבסטשטענדיגקייט. איהר לעצטען טראָפען זעלבסטשטענדיגקייט האָט אטהען געד- האט צו פערדאנקען דער „גוטהערציגקייט“ פון איהר שונא ספארטא, וועלכע האָט געשאַנקען די אטהענער זעלבסטשטענדיגקייט צו- זאמען מיט די 30 טיראנען. און די קורצע אָבער בלוטיגע הער- שאפט פון די דאָזיגע טיראנען האָט נאָך פארפול געמאכט דאָס מאָס פון אונגליקען און ביטערקייט.

דער פאָליטישער קריזיס האָט נאָכגעשלעפט נאָך זיך אויך א שרעקליכען עקאָנאָמישען קריזיס: די אינרוסטריען צושטערט, דער האנדעל אָבעריסען, דער האפען פוסט, די גאסען שטיל און טויט. ניטאָ דער אמאָליגער גלאַנץ, דאָס אמאָליגע לעבען. חורבות, קברים אויף יעדען טריט.

וואס פאר א וואונדער, וואָס צוזאמען מיט די געוועזענע גדולה איז אויך פערשוואונדען די גוטמוטיגקייט און טאָלעראַנץ פון די אטהענער! וואָס פאר א וואונדער, וואָס דער אטהענער בירגער איז געווארען אזוי פעראומעטיגט, פערבייזט, וואָס די הערצער זיינען געוואָרען פערגליווערט, די אויגען שטענ- דיג פול מיט טרערען! די גרויסע איבערקעהרעניס, די שוידער- ליכע צושטערונג זיינען דאָך געשעהן אזוי שנעל. דערוועלבער דור, וואָס האָט גענאָסען די שענסטע פרוכטען פון דער גאָלדענער צייט אונטער דער פיהרונג פון דעם פאָלקס־פיהרער פעריקלעס, האָט

איצט געמיזט דערלעבען די אלע צרות, שמאך און שאנדע. און דערפאר האָבען זיי עס געפיהלט דאָפעלט אזוי שווער.

די טיעפערע אורזאכען פון זייערע אונגעהערטע אונגליקען צו זוכען און צו געפינען, דאָס האָבען די פאָלקסמאסען ניט גע-וואָלט און ניט געקאָנט און, — ווי געוועהנליך, — האָבען זיי גע-נומען זוכען די פערברעכער, די פעררעטהער, די שולדיגע און, ווי געוועהנליך, האָבען די מפרות און אונגליקען זיי געמאכט קאָנסער-וואטיווער, אבערנלויבישער.

דער געוועהנליכער אטהענער בירגער איז געוואָרען פרומער. ער איז געוואָרען פעסט איבערצייגט, אז די געטער זיינען ביז גע-וואָרען און האָבען געשטרעפּט דאָס אטהענער פאָלק. און די שטראָף איז געקומען ווייל אטהען איז געווארען אויסגעלאסען. צולאָזען און ווידערשפענסטיג.

און ווערזשע איז שולדיג אין די אלע אונגליקען, ווער איז שולדיג אין דעם, וואס דאָס פאָלק איז אראָב פון גוטען אלטען וועג, אויב ניט זיי, די „אויפקלערער“, די „הימעל-זוכער“, די פילאָזאָפּען, די סאָפיסטען? אויב ניט דער גרעסטער צווישען זיי סאָקראטעס? אין די בעסערע יאָהרען האָבען אונזערע עלטערן שוין פערשטאנען, וואָס פאר א מנפה זיי זיינען פאר'ן פאָלק און האָבען זיי משלח געווען: אנאקסאנאראס האָט מען ארויסגעשיקט פון לאַנד, פראטאנאראס אויף. נור מיר האלטען דעם געפעהר ליכסטען, דעם סאָקראטעס און לאָזען איהם פערדארבען אונזערע קינדער. — אזוי האָט געטראכט דער געוועהנליכער אטהענער בירגער.

אמת, סאָקראטעס אליין פלעגט ארויסטרעטען געגען די סאָ-פיסטען. אמת, ער האָט פיינט. מען זאָל איהם רופען סאָפיסט, אָדער לעהרער. אָבער ער איז דאָך שטענדיג ארומגערינגעלט מיט גאנץ צע סוויטעס. צו איהם קומען יונגע לייט פון אלע פרעמדע שטערט. ארום זיין קליינעם, שמוציגען הייזעל איז שטענדיג פול מיט מענ-שען און ער האלט שטענדיג אין פערדרעהען די מוחות פון די יונג-גע לייט. נאָך פאר צוואנציג יאָהר צוריק האָט אריסטאָפּאנעס

מתרה געווען דאָס פּאָלק געגען איהם. און ער טוט נאָך ער היום זיינע אלע מחזקות ווי גאָר נישט געווען.

אי, וואָס ער יאָגט זיך ניט נאָך קיין עשירות און נעהמט אפילו קיין בעלזאָהנונג ניט, איז טאקע נאָך ערגער פאר'ן פּאָלק. צו יענע סאָפיסטען פלעגען האָבען א צוטריט נור איינצעלנע רייד כע מענשען. ער אבער פערגיפטעט אלעמען. און וואָס פאר שרעק ליכע זאכען לערנט ער זיי דאָס אביסעל: זיי זאָלען ניט פּאָלגען זייערע טאטעס, זיי זאָלען ניט געהן אין די אלטע פון דורידורות אָנגענומענע וועגען. יא, דעם גלויבען אין די געטער צושטערט ער אפילו, והא ראה מיר זעהען דאָך, וואָס פאר תלמידים עס געהען פון איהם ארויס, קאָנען מיר שוין פערשטעהן, וואָס פאר א סאָרט רבי דאָס איז. איהר האָט א טעות, אויב איהר מיינט, אז אזא „האָר שפאלטער“ און „הימעל כאפער“ קאָן גאָר נישט אויפטון.

קוקט זיך נור צו צו אונזערע גרעסטע אונגליקען און איהר וועט זעהן, אז זיי שטאמען פון איהם. וואָס איז געווען דאָס גרעסטע אונגליק פאר די אטהענער, אויב ניט די עקספּעדיציע קיין סיר ציליען און דער משוגענער פלאן איינצונעהמען די גרויסע פעסטונג סיראקיוז. און ווער איז שולדיג אין דעם משוגענעם פערברעכען, וואָס האָט אָבגעקאָסט אטהען אונזער בעסטע פלאָטע און טויר זענדער לעבענס פון אונזערע בעסטע בירגער? דער געליעבטער שילער פון דעם „האָר שפאלטער“ סאָקראטעס, אלקיביאדעס. ער האָט פערפיהרט און פערשיכורט דאָס פּאָלק און ניט דערלאָזען פּאָלגען די עצה פון אונזער קלוגען פרומען ניקיאס. ער האָט א האנד אין א סך אנדערע צרות.

און אזוי ווי זיין תלמיד אלקיביאדעס האָט צושטערט אונזער מאכט אויפ'ן ים, אזוי האָט איין אנדערער פון זיינע תלמידים קריטיאס, צושטערט אונזער אינעוועניגסטען פריערען. ער, קריטיאס, איז געוואָרען דער פיהרער פון די 30 טיראנען, וועלכע האָבן אַויסגע'הרג'ט אזויפיעל פון אונזערע בעסטע פאטריאָטען און האָבען צושטערט די דעמאָקראטיע אין אטהען. אלקיביאדעס און קריטיאס זיינען מענשען מיט גרויסע פעהיגקייטען. עס וואָלט פון זיי געקאָנט ארויס נוטע פּאָלקס פיהרער, ווען זיי וואָלטען ניט

פערדארבען געוואָרען אין סאָקראטעס'עם שול און וואָלטען פון איהם זיך ניט אָבגעלערענט אויפ'יעל אפקורסות, אויפ'יעל פער אכטונג צו אלע הייליגטימער פון פאָלק.

און זיינע אנדערע תלמידים, זיי זיינען אויך ניט בעסער. פלאטא פעראכטעט די דעמאָקראטיע. קסענאפאן איז אפילו א גרער סאָלדאט, אָבער אנשטאט צו ריענען דעם אייגענעם פאָלק, איז ער אוועק העלפען אין קליין־אזיען קירוסען, וועלכער שטיצט אונזער שונא ספארטא.

ניין, מען קאן עס ווייטער ניט לאָזען אזוי. מען מוז מאכען א סוף צו דעם. מיר טאָרען ניט לאָזען ווייטער פערניפטען אונז זערע קינדער. מען טאָר איהם ניט לאָזען ענדיגען זיין לעבען אין רוהע און פריעדען, אז אונזערע קינדער זאָלען אפילו נאָך זיין טויט שטאָלצירען מיט איהם און זיך ארומטראָגען מיט זיינע ניס־טיגע רעדען, ווי מיט א אבן־טוב.

אין די פריהערדיגע צייטען, וואָלט מען פון אזא מין חבר־המאן זיך געקאנט פטור ווערען. דאָס העכסטע געריכט, וואָס בער שטעהט פון אונזערע עלטעכטע, דער ארעאָפאג, וואָלט איינפאך פערבאָטען אזעלכע שמוקעס. איצט אָבער, ווען דער ארעאָפאג איז אָבגעשאפט געווארען, איז קיין אנדער מיטעל ניטאָ ווי נור איהם צו מאכען א פראָצעס און איהם אוועקצושטעלען פאר'ן פאָלקס געריכט. און טאקע איינער פון אונזערע בעסטע פאטריאָטען אני־טאס, וועלכער איז אמאָל געווען א רייכער פאבריקאנט, אָבער וואָס האָט מקריב געווען דעם גרעסטען טייל פון זיין פערמענען, פאר'ן פאטערלאַנד, ער האָט שוין גענומען די זאך אין זיינע הענדר. ער קלייבט זיך צו מאכען איין אנקלאַגע געגען איהם. עס וועט צום גליק שוין לאנג ניט דויערן און סאָקראטעס וועט מוזען געהן דעם זעלבען וועג, ווי זיינע פאָרגעגנער אנאקסאנאראס און פרא־מאנאראס. ער וועט מוזען דערציהען זיינע לעצטע יאָהרען ער געזיין וואו ווייטער פון אטעהען. נישט קשה, ער האָט דאָך שילער און פריינד איבעראל, זיי וועלען שוין זאָרגען פאר איהם. עס וועט איהם אפילו קאָסטען טרערען זיך צו געזענענען מיט זיין מרשעת



קסאנטיפע, אָבער קיין גרויס אונגליק, וועט עס אויך פאר איהם  
ניט זיין.

אניטאס האָט שוין בעוועזען, אז ער איז א גוטער פאטריאַט  
און איין ענערנישער מענש, דאן, ווען ער האָט געקעמפּט געגען  
די אריסטאָקראַטען און טיראנען. איצט וועט ער שוין ניט רוהען,  
ביו ער וועט דאָס זייניגע אויספיהרען און וועט דעם אלטען בעל-  
עברה'ניק ארויסשיקען פון אטהען. ער האָט אויך צוויי גוטע העל-  
פער: ליקיאן דעם רעדנער און מעליטאס, דעם פאָעט...

\* \* \*

די פאסירונגען האָבען אָבער גענומען א פיעל ערנסטערן,  
טראגישערן כאראקטער.

אניטאס האָט זיין קלאגע אריינגעטראָגען. זי ענטהאלט צוויי  
פונקטען: „סאָקראַטעס טוט אונרעכט איין באל דורך דעם, וואָס  
ער ערקענט ניט אָן די געטער, וועלכע דער שטאאט ערקענט אָן און  
פיהרט איין אנדערע, פרעמדע געטער. דאן טוט ער אונרעכט דורך  
דעם, וואָס ער פערפיהרט דעם יונגען דור.“ אלס שטראף האָט אַני-  
טאס געפאָרדערט ניט ארויסטרייבען פון לאנד (אסטראקוזמאס)  
נור סאָקראַטעס'עס קאָפּ.

אזוי ביז האָט אניטאס פיעלייכט אויך ניט געמיינט. אלע  
זיינען געווען זיכער, אז סאָקראַטעס וועט זיך ניט שטעלען פאר'ן  
געריכט נור בעצייטענס אליין ענטלויפען. מען האָט אבער סאָקראַ-  
טעס'ען ניט געקאָנט, ווען מען האָט עס געמיינט. סאָקראַטעס האָט  
אָנגענומען די פאָרדערונג און זיך געשטעלט פאר'ן געריכט.

עס איז געווען אין א שיינעם פריהלינגס פריהמאָרגען אין  
יאָהר 399 פאר קריסטוס. עס איז ניט געווען קיין יום-טוב'דיגער  
טאָג, דאָך האָבען פון פריהמאָרגען אָן גאנצע קופעס אטהענער  
בירגער, דאָס רוב עלטערע מענשען, זיך שוין געפונען אויפ'ן גאס.  
זיי אלע האָבען געוואָלט דיענען אלס פאָלקס ריכטער. דערצו איז  
געווען בערעכטיגט יעדער אטהענער בירגער, עלטער ווי 30 יאָהר  
מיט א ריינעם נאָמען. ער האָט געדארפט נור נעהמען א ספעציי-  
עלע שבועה.

וואָס פאר א פראָצעס עס ערוואַרט זיי, האָט קיינער פון זיי  
ניט געוואוסט. זיי זיינען אלע געגאנגען צום געריכטס געביידע  
אויפ'ן מארק פלאץ. דאָרט האָט מען געצויגען גורל. דאָרט האָט  
מען זיי צוטיילט פאר די פערשיעדענע געריכטען, און איידער עס  
איז נאָך געווען נוט ליכטיג איז יעדער פון זיי שוין געגאנגען צו  
דעם פלאץ, וואו זיין געריכט געפינט זיך.

500 פאָלקס ריכטער האָבען ארויסגעצויגען דעם אונגליקלי-  
כען גורל צו ווערען סאָקראטעס'עם שופטים. זיי האָבען זיך אָבער  
דערפון ערשט דערוואוסט, דאן ווען די טיר איז שוין געווען פער-  
מאכט הינטער זיי. ערשט דאן האָט מען זיי ערקלערט, אז זיי  
שטעהט פאָר צו אונטערוועקען מעליטאס'עם אנקלאגע געגען סאָק-  
ראטעס'ען. (מעליטאס איז געווארען דער הויפט-אנקלעגער.)

די פאָראונטערוועכונג האָט געפיהרט דער העכסטער בעאמטער,  
דער ארכאן. ער איז אויך געווען איצט, ביים פראָצעס, דער פאָר-  
זיצענדער.

די פאָלקס ריכטער האָבען זיך אויסגעזעצט אויף לאנגע ביינס,  
בעדעקט מיט דעקעס. די אנקלעגער און דער בעשולדיגטער געגען  
זיי אויף צוויי פלאטפארמען איינע נעבען דער אנדערער. אין  
דעם הינטערסטען טייל פון זאל איז געשטאנען א גרויסער עולם.  
צווישען זיי האָט מען געקאָנט זעהן א סך פון סאָקראטעס'עם שו-  
לער: דעם דאמאָלס 28 יעהריגען פלאטא, זיין ברודער אדאמאני-  
טוס, דעם ווילדער קריטיבוליס מיט זיין ברודער און פאָטער. סאָק-  
ראטעס ליבעלינגס שילער, דעם וואונדער-שיינעם פהעדא מיט זיינע  
פּרעכטיגע געקרייזעלעטע האָר, דעם עלעגאנטען אריסטאָקראט אריס-  
טופ, און נאָך און נאָך א סך אנדערע אטהענער און פרעמדע. מיט  
א ציטערדיגען הארץ האָבען זיי אלע זיך צוגעהאָרכט צו יעדעם  
וואָרט און מיט שרעק האָבען זיי געווארט אויפ'ן סוף.

דער פראָצעס האָט זיך אָנגעהויבען, ווי געוועהנליך, מיט א  
תפלה און ווייהרויף. דער געריכטס דיענער האָט פאָרגעלייענט די  
אנקלאגע און די ערקלערונג פון דעם בעשולדיגטען. דער פרעזי-  
דענט האָט דאן געבעטען די אנקלעגער ארויפצוגעהן אויף די  
טריבונע.

אלס ערשטער האָט גערעדט מעליטאס. ער האָט זיך בעמיהט צו בעווייזען, אז נור פאטריאָטישע מאָטיווען האָבען איהם גע- נויטיגט צו מאכען די אנקלאגע. זיין רעדע האָט ענטהאלטען פיעל רעדנערישע דריידלעך, זי איז אָבער ניט געפעלען געווארען.

נאָך איהם האָבען גערעדט אניטאס און ליקיאן. זיי האָבען געמאכט א בעסערען איינדרוק און געהאט א גרעסערע ווירקונג. אניטאס האָט ערקלערט, אז ער האָט געגען סאָקראטעס'ען פערזענ- ליך נאָר נישט. ער וואָלט געווען זעהר צופריעדען, ווען סאָקראטעס וואָלט זיך ניט געשטעלט צום געריכט און וואָלט אָבגעצויגען פון לאנד. אָבער ווי באלד ער איז יא געקומען, טאָר מען איהם ניט בעפרייען, ווארום זיין בעפרייאונג וואָלט צוגעגעבען מוט זיינע שילער נאָכצוטון זייער לעהרער. „סאָקראטעס'עם שילער“ האָבען איבערהויפט געשפיעלט א גרויסע ראָלע אין דער אנקלאגע. וועלכע בעווייזע די אנקלעגער האָבען געבראכט, ווייסען מיר ניט.

איצט איז געקומען די רייהע פאר סאָקראטעס'ען צו רעדען. און ער האָט גערעדט. זיין רעדע האָט געמאכט דעם איינדרוק ווי ניט פאָרבערייט (אימפּראָוויזאציאָן). זי איז פול פון ערנסטקייט און זעלבסטווירדע, פון שארפזין, וויטץ און איראָניע. סאָקראטעס האָט אין איהר ארויסגעווייעזען א וואונדערליכען מוטה און פעסט- קייט. ער האָט מיט קיין וואָרט ניט געוואָלט ווירקען אויף די גע- פהלען פון די ריכטער. ניט קיין רחמנות האָט ער געבעטען, נור רעכט האָט ער געפאָרדערט.

אנשטאט צו בעטען רחמים האָט סאָקראטעס גענומען דעם טאָן פון א בעליידיגטען. פון אויבען אראָב האָט ער בעהאנדעלט זיינע אנקלעגער. ער האָט געגעבען א בילד פון זיין לעבען און טהעטיגקייט און האָט געווייעזען, אז ער איז דער אויסגעוועהלטער פון גאָט. ער איז געשטעלט געוואָרען די מענשען צו לערנען און בע- סער צו מאכען. ער איז צו גוט און צו עהרליך פאר א פאָליטישען טוער. ער אליין האָט געטריעבען די ריכטער אויף דעם וועג פון גאנצע מיטלען: ענטוועדער אין גאנצען בפרייען, אדער בעשול- דיגען. ער האָט זיי פאראויסגעזאָגט, אז עס וואָלט געווען אנוויר-

דין אי פאר זיי אי פאר איהם צו מיינען, אז ער וועט קענען ווערען אנדערס. קיין פשרה איז דא גיט מעגליך. „איך אכטע אייך זעהר, אטהענער, און בין בערייט אייך צו פאלגען, אבער איך אכטע גאט און זיין אראקעל נאך מעהר, און כל זמן איך וועל האַבען כח, וועל איך גיט אויפהערען צו לערנען טוגענד און וועל גיט האנדלען אנדערס, ווי ביו איצט“.

די רעדע האָט געמאכט א געוויסען איינדרוק. די ריכטער האָבען זיך דאן אויפגעהויבען און אָבגעגעבען זייערע שטימען אין איינעם פון די צוויי שטימקאסטענס. ווען מען האָט די שטימען איבערגעצעהלט האָט זיך ארויסגעוויזען אז נור 30 שטימען האָט געפעהלט סאָקראטעס'ען בעפרייט צו ווערען.

נור פון 30 שטימען איז בעשטאנען די מאיאָריטעט, וואָס האָט געפונען סאָקראטעס'ען פאר שולדיג. אָבער שולדיג איז ער דאָך ערקלערט געווארען. דער פראָצעס האָט געמוזט געהן ווייטער און עס האָט געמוזט בעשטימט ווערען, וועלכע שטראף עס קומט איהם. סאָקראטעס האָט איצט נאָך געהאט א געלעגנהייט פטור צו ווערען מיט א לייכטע שטראף. ער האָט אָבער בידים איבערגעפיהרט זיך.

אין אטהענער געריכט פלעגט דער אנקלענער אין זיין אג-קלאגע אָנווייזען, וועלכען סאָרט שטראף ער פאָרדערט. און דער בעשולדיגטער פלעגט דארפן פון זיין זייט פאָרשלאָגען א שטראף. עס איז קלאָר, אז וואָס נאכגייעביגער דער בעשולדיגטער פלעגט זיך ארויסווייזען און וואָס גרעסער די שטראף פלעגט זיין, צו וועל-כער ער אליין איז מסכים, אלץ מעהר שאנסען האָט ער געהאט, אז זיין פאָרשלאג וועט אָנגענומען ווערען.

סאָקראטעס האָט אָבער אין ביידע פונקטען אָבגענארט די האַפנונגען און ערווארטונגען פון די ריכטער, וואָס זיינען געווען פריינדליך צו איהם.

נור מיט א שטארקען ווידערוילען און אָפען ערקלערענדיג, אז ער גיט עס נור נאָך זיינע פריינד, האָט ער מסכים געווען צו צאהלען די קליינע שטראף פון 300 דראכמען. צו דערוועלכער צייט האָט ער אָבער אין שארפע ווערטער, צו וועלכע דאָס אטהענער



פאלק איז גאר ניט געוועהנט געווען, פראַטעסטירט געגען די אונ-  
גערעכטיגקייט פון דעם פסק. „וואָס קאָן איך דען, אטעהענער, פאָר-  
שלאָגען? אפשר דאָס, וואָס מיר קומט פאר מינע פערדיענסטען?  
דאָס גאנצע לעבען האָב איך געארבייט, ניט וויסענדיג פון קיין  
פערמאטערטקייט און ניט זאָרגענדיג וועגען קיין זאך ניט, וואָס  
מאכט פול דאָס לעבען און די געדאנקען פון אנדערע מענשען:  
ניט וועגען עשירות, ניט וועגען דער פאמיליע, ניט וועגען מילי-  
טערישען כבוד, ניט וועגען עפענטליכע שטעלען, ניט וועגען פאָלקס-  
פערזאמלונגען, ניט וועגען פארטייען. וואָס קומט מיר אלזאָ דער-  
פאר? וואָס קומט איין ארימאן, כמעט א בעטלער, וועלכער האָט  
אזויפיעל נומעס געטאָן פאר'ן כלל און וועלכער נויטיגט זיך נור  
אין איין זאך: צו קאָנען אָהן זאָרג פארטועצען זיין נוצליכע טהע-  
טיגקייט!“ סאָקראטעס זאָגט זיינע ריכטער גאנץ ערנסט און אי-  
בערצייגט, אז אייגענטליך וואָלט מען איהם געדארפט אויסהאלטען  
אויפ'ן קהל'שען חשבון דעם גאנצען איבעריגען טייל פון זיין  
לעבען.

אזא האלטונג פון א מענשען, וועלכער איז אָקאָרשט אנער-  
קענט געוואָרען פון פאָלקס געריכט פאר שוילדיג אין שווערע  
פערברעכענס, איז אויסגעקומען ווי איין אונגעהערטע בעליידי-  
גונג אין די אויגען פון די ריכטער.

דאָס רעזולטאט איז געווען, אז די מאיאָריטעט גענען איהם  
איז געוואָרען פיעל גרעסער. מיט 320 געגען 180 שטימען איז  
בעשלאָסען געווארען, אז סאָקראטעס מוז שטארבען פון גיפט-  
בעכער.

סאָקראטעס האָט זיך אונטערגעוואָרפען אונטער דעם פסק פון  
געריכט. אין ווייכע ווערטער האָט ער — אין זיין לעצטען וואָרט  
— פאָרגעוואָרפען די ריכטער, פאר וואָס זיי האָבען זיך געאייילט  
צו מאכען א סוף פון זיין לעבען, כאַטש זיי ווייסען גאנץ גוט,  
אז איהם איז געבליעבען ניט פיעל צו לעבען. די שפעטערדיגע  
דורות וועלען זיי פער'משפט'ן. פאר'ן טויט האָט ער קיין מורא  
ניט. ער איז מוהל זיינע ריכטער. ער בעט נור, אז מען זאָל זאָרגען  
פאר זיינע קינדער. אלזאָ — האָט ער פערענדיגט — עס איז גע-

קומען דער טאָג, ווען מיר מוזען זיך שיידען. איך געה שמארבען, איהר — לעבען. וואָס עס איז בעסער, ווייס איין גאָט.

שטארבען איז סאָקראטעס'ען אָבער ניט אויסגעקומען אזוי גיך, ווי מען האָט גערעכענט. דאָס שיף, וואָס די אטהענער פלעגן אלע יאָהר שיקען אין דעלאס אויף'ן יום טוב פון גאָט אפאלא איז אָקארשט אָנגעפאָהרען און כל זמן ער פלעגט ניט קומען צו-ריק פלעגט מען ניט טאָרען קיינעם בעשטראָפּען מיט'ן טויט. 30 טעג האָט סאָקראטעס געמוזט זיצען אין געפּענגניס געשמידט, וואָר-טענדיג אויף'ן סוף.

טאָג-טעגליך פלענען קומען צו איהם זיינע פריינד און שי-לער און סאָקראטעס פלעגט מיט זיי פיהרען זיינע פילאָזאָפישע גע-שפרעכען. איין מאָל, גאנץ אין דער פריה, איז געקומען איינער פון זיינע איבערגעבענסטע שילער, דער רייכער קריטיאן. און האָט איהם גענומען איינרעדען, ער זאָל זיך ראטעווען, ער זאָל ענטלוי-פען. א שיף ווארט אויף איהם. אלץ איז אָנגעגרייט. מען דארף נור, ער זאָל מסכים זיין. סאָקראטעס האָט איהם מיט זיין געוועהנ-ליכען שארפזין און קאלטבלוטיגקייט גענומען בעווייזען, אז ער טאָר אזא זאך ניט טון; אז ער מוז געהאָרען דעם געזעץ פון זיין פאָלק; אז עס וואָלט געווען א שמאך און א שאנדע, ווען ער — דער אלטער פילאָזאָף — וואָלט מסכים געווען צו קריטאנס פאָר-שלאג. „אפער האָסט דו אנדערע ארגומענטען, טו זאָג, קריטיאן.“ „איך קען מעהר גאָר נישט זאָגען“, האָט קריטיאן געענטפערט מיט טרויער. „אויב אזוי, טו געה רוהיג אהיים, קריטיאן. און לאָז מיך ערפילען גאָטס ווילען און געהן דאָרט, וואוהין ער הייסט.“

עס איז געקומען סוף כל סוף דער לעצטער טאָג פון סאָק-ראטעס'עם לעבען. גלייך אין דער פריה זיינען געקומען זיינע שי-לער און פריינד, זיי האָבען איהם שוין געפונען בעפרייט פון די קייטען. נעבען איהם זיינען געזעסען זיין פרוי קסאנטיפע מיט די קינדער. דערוועהנדיג די שילער, האָט סאָקראטעס ארויסגעשיקט דאָס ווייב און די קינדער און איז געבליעבען צוזאמען מיט די שילער זיך דורכצוריידען מיט זיי צום לעצטען מאָל.

זיי האָבען גערעדט וועגען טויט, וועגען נשמה, וועגען אונז-  
שטערבליכקייט א. ז. וו.

זיינע שילער זיינען געווען אלע פול פון קומער. אויף זייערע  
צורות איז געלעגען א וואַלקען פון טרויער. זייערע אויגען זיינען  
געווען פול פון טרערען, און פון זייערע הערצער פלעגען זיך ארויס-  
רייסען קרעכצען. סאָקראַטעס האָט זיי צערטליך געטרייסט, און  
זיי בעווייעזען, אז זיי האָבען ניט פאר וואָס צו זיין אזוי פערצוויי-  
פעלט. ער האָט גערעדט מיט זיי אין זעלבען פילאָזאָפישען טאָן  
אויף פילאָזאָפישע טהעמאס. אזוי איז אוועק דער טאָג.

די זון האָט געהאלטען ביים אונטערנגעהן. די שרעקליכע שעה  
איז געקומען. סאָקראַטעס איז אריין אין דאָס צווייטע צימער, האָט  
גענומען א וואַנע און געלאָזט רופען די ווייב און קינדער. ער האָט  
זיך מיט זיי געזעגענט, זיי געזאָגט, אז קריטיאן וועט פאר זיי  
זאָרגען און האָט זיי אָבגעשיקט אהיים. ער האָט ניט געוואָלט, זיי  
זאָלען זיין ביי זיין טויט.

גלייך נאָכדעם איז אריין דער אויפזעהער פון געפענגנים מיט  
דעם אונגליקס-בעכער אין האַנד. ער האָט געבעטען, סאָקראַטעס  
זאָל איהם מוחל זיין און מיט טרערען אין די אויגען איז ער ארויס  
פון צימער. סאָקראַטעס האָט רוהיג גענומען דעם בעכער; געלא-  
סען אָבגעזאָגט די תפלה און געלאסען אויסגעטרונקען דאָס גיפט.  
די שילער האָבען שוין מעהר ניט געקאָנט זיך צוריקהאלטען. עס  
איז נווארען א יללה, א כליפער, א הערצרייסענדער געוויין. סאָק-  
ראַטעס האָט זיי בערוהיגט און זיי געצוואונגען ענטשוויגען צו  
ווערען. ער אליין האָט גענומען ארוימגעהן איבערן צימער — ווי  
דער אויפזעהער פון געפענגנים האָט איהם געהייסען — ביז ער  
האָט גענומען פיהלען א שווערקייט אין די פיס. דאן האָט ער זיך  
אוועקגעלעגט אין בעט. פון צייט צו צייט פלעגט דער אויפזעהער  
צוגעהן און פרעגען: „וואָס פיהלט ער?“ און ער האָט געפיהלט,  
ווי פון אונטען פון די פיס אָן שטארבט אלץ אַפּ אבר נאָך א אבר.  
זיין שילער אפאלאדאר האָט איהם געוואָלט אונטערלעגען זיין פרעכ-  
טיגען מאנטעל, אָבער סאָקראַטעס האָט ניט געלאָזען. „צו דען  
מיינסטו, אז די פראַסטע קליידער, וועלכע האָבען געפאסט פאר

מיר מיין גאנץ לעבען, פאסען ניט איצט ביי מיין טויט?" — דאָס  
ניפט האָט זיך אונטערדעסען פערשפרייט איבער'ן נאנצען קער-  
פער, און אלע אברים זיינען געווארען ווי פערנליווערט. סאָקראַט  
טעם האָט נאָך געבעטען קריטיאנען, ער זאָל ברינגען פאר איהם  
א קרבן צום גאָט עסקולאפ. ווען קריטיאן האָט איהם געפרעגט: צו  
ווייל ער נאָך וואָס? האָט ער קיין ענטפער שוין ניט בעקומען. סאָקראַט  
ראטעם האָט א צימער געטאָן און אויסגעצויגען זיך. אלץ איז גע-  
ווען געענדיגט. און קריטיאן האָט צוגעדריקט די אויגען פון דעם  
געשטאָרבנעם לעהרער.

אַט אזוי איז געשטאָרבן סאָקראַטעס, איינער פון די מערסט-  
ווירדיגסטע מענשען, וועלכע די מענשהייט האָט ווען עס איז געהאט.  
עס ווערט דערצעהלט, אז דאָס פאָלק פון אטענען האָט שפּע-  
טער חרטה געהאט פאר דעם פסק, אז מען האָט בעשטראפט סאָקראַט  
ראטעס'עס אנקלענער און אז מען האָט סאָקראַטעס'ען געשטעלט א  
מאָנומענט. דאָס אלץ איז אָבער פאלש. נאָך אין 50 יאָהר ארום  
זיינען די געפיהלען פון די אטענער געווען ניט פריינדליכער צו  
סאָקראַטעס'ען. ניין, דעם אטענער פאָלק איז ניט בעשערט געווען  
זיך ריינצואוואשען פון זיין מאָרד.

נור אין די עראינערונגען אין ווערק פון זיינע שילער; אין  
דער ענטוויקלונג פון דער פילאָזאָפיע, און אין דער ליכט פון די  
שפּעטערדיגע יאהרהונדערטען איז סאָקראַטעס וויעדער ערהויבען  
געווארען צו דער העכסטער מדרגה פון איינעם פון די גרעסטע  
נייסטיגע העלדען פון דער מענשהייט. צו איינעם פון די איי-  
דעלסטע פערזאָנען און העלדישעסטע מארטירער, און פון דעם פיע-  
דעסטאל וועט ער שוין קיין מאל ניט ארויסגענומען ווערען.







# אריסטאטעל

---

דער פרינץ פון פילאזאפען

---

דאס לעבען און דיא לעהרען פון דעם גרעסטען  
און טיעפסטען פילאָזאָף פון אלט גריכענלאנד.

---

פון

פיליפ קראנץ.

איז צו פערשטענען אריסטאטעל'ס פילאָזאָפיע, נאָר דערביי האָט ער, אַלס איינער וואָס האָט געוואָלט אָב'טבליען דיזע רייך-וועלטליכע און אויף אפיקורס'ישע פילאָזאָפיע אין דער אידישער רעליגיעזן, צוגעזעצט: „מיט אויסנאָהמע פון דיא נביאים“.

אין מיטעלאַטער, אפילו אין דיא פינסטערסטע צייטען פון קאטאליציזמוס און פון דער קריסטליכער רעאקציע, גענען דיא גרייכישע און רוימישע „געזענדינערס“, האָט מען אריסטאטעל'ן איינפאך פערנעטערט. גלחים האבען צוזאמענגעפלאַנטערט דיא טהיילען פון זיינע שריפטען, וועלכע האָבען געפאסט פאר זייערע חקירות, מיט דעם קאטאליציזמוס און האָבען ניט נאָר בעטראכטעט יעדען בוכ-שטאב אין דיזע שריפטען אזוי וויא א געטליכע אָנווייזונג, זאָנדערן האָבען נאָך פערפאָלגט אַלס אפיקורסים יעדען איינעם, וואָס האָט געוואַנט צו קריטיקירען אריסטאטעל'ס פילאָזאָפיע אָדער געצווייפלעט אין דעם מינדעסטען פון איהרע פונקטען. דאס איז אזוי ווייט גע-נאָנען, אז אפילו נאָך אין 1624 יאָהר האט דער פאריזער פארלא-מענט ערקלערט טויטישטראף פאר דיא יעניגע, וואס וועלען ארויס-טרעטען גענען דער פילאָזאָפיע.

ווארום האָט אָבער אריסטאטעל געהאט אזא אויסעראָרדענטליכע איינפלוס אין דער וועלט אזא לאנגע צייט ? איידער מיר וועלען ענטפערן אויף דיזע גרויסע פראגע, וועלען מיר איבערגעבען וואָס מען ווייס ווענען זיין לעבען, ערציהונג און טהעטיגקייט.

\* \* \*

דער גרעסטער און טיעפסטער דענקער פון זיין צייט איז געבאָרען געוואָרן אין 384 יאָהר פאר דיא קריסטליכע צייטרעכנונג אין דער שטאָט סטאגירא, א גריכישע קאָלאָניע אויף דעם גרענעץ פון מאצעדאָניע. פון זיין פאָטער ווייס מען נאָר, אז ער האָט געהייסען ניקאמאכוס און אז ער איז געווען דער לייבארצט פון דעם מאצעדאָנישער קעניג אמינטאס II. אַלס אזא אנערקענטער דאָקטאָר האָט ניקאמאכוס אויף געמוזט זיין א געלעהרטער און רייכער מאן. זיין ווה האָט ער אויף געוועלט מאכען פאר א דאָקטאָר, אָבער דיזען

וואונש האָט ער ניט געקענט אויספיהרען, ווייל ער איז פריה־צייטיג געשטאָרבן. אַריסטאָטעל איז געבליבן אַ יתום, ווען ער איז אַלט געווען אַ יאָהר 10. אַ פאַמיליע, צו וועלכער ער איז זיין גאַנצען לעבען געבליעבן זעהר דאַנקבאַר, האָט איהם אַדאָפטירט און ערצויגען.

וואס ער האָט געלערנט און געטאָן ביז דער צייט, ווען ער איז געוואָרן אַ שילער פון דעם דאמאָלס גרעסטען גריכישען פילאָזאָף פלאטאָן (אַפלטאָן), ווייס מען ניט. עס איז מעגליך, דאָס ער האָט געפאָלגט זיין פאָטער און האָט שטודירט מעדיצין. אַז ער איז געווען פּעראַינטערעסירט אין מעדיצין און האָט זעהר פיל געוואוסט אויף פון פאַרמאַציע (אַפטייקעריי), אין דעם קען קיין צווייפּעל ניט זיין. פון זיין פאָטער האָט ער זיכער געירש'ענט אַ נייגונג צו מעדיצין. יעדענפאלס ווייס מען, אַז ער האָט פּעראַינטערעסירט זיין קעניג־ליכען שילער אַלכסנדר מוקדן אין מעדיצין און אַז ער האָט אָנגע־שריעבן אַ ווערק „איבער געזונדהייט און קראַנקהייטען“.

נאָר אויב ער האָט ווירקליך פּראַקטיצירט מעדיצין, וויאזוי איינע פון זיינע גריכישע ביאָגראַפּען האָבן עס בעהויפטעט, דאָס קען מען ניט דערניין אויף זיכער. דריי פון זיינע גריכישע ביאָגראַפּען דערצעהלען אויף, אַז גלייך נאָכדעם וויאזוי ער האָט געירש'ענט דעם גאַנץ גרויסען פערמעגען פון זיין פאָטער, האָט ער זיך אָבגעגעבן צו אַ לעבען פון פערגניגען און האָט געהולעט אַזוי לאַנג ביז ער האָט אלעס אויס־געבראַכט און איז געצוואונגען געווען צו ווערן אַ סאָלדאַט, אום צו מאַכען אַ לעבען. נאָר דאס סאָלדאַטען־לעבען האָט איהם שנעל דער־עסען, און ער האָט זיך דאן אָבגעגעבן צו פילאָזאָפיע. עס איז שווער צו גלויבען, אַז אַזאַ טיפּפער דענקענדער גייסט זאָל פיהרען אַ לייב־טען און אויסגעלאָסענעם לעבען אין דער יוגענד, נאָר אלעס איז מעגליך אויף דער זינדיגער וועלט, וועלכע איז פול מיט פערשיעדענע ווידערשפּריכע. יעדענפאלס איז עס נאָר איבעריג צו זאָגען, אַז דער שם פון דעם פרינץ פון פילאָזאָפּען קען אַ האָאר ניט ליידען פון דעם, וואָס פאַר אַ לעבען ער האָט דורכגעמאַכט אין זיינע יונגע יאָהרען; אָבער אין מיטעלאַטער האָבן דיזע פּעריכטען פון דיא גריכישע ביאָגראַפּען ניט ווייניג עגמט נפּש אָנגעמאַכט זיינע פער־

געוואָרן דער הערשער אָדער, וויא דיא גריכען האבען עס דאמאלס גערופען, דער „טיראן“ פון אטארנעאס אין קליין־אַזיען. דאָרטען האָט אריסטאָטעל חתונה געהאט מיט א שוועסטער אָדער פלימעניצע פון דיעזען מערקווירדיגען מאן, וועלכער האָט זעהר טראניש געענדיגט זיין לעבען. גלייך נאָכדעם, וויא דיווער הערעמיאס איז איבערגעגעבן געוואָרן אין דיא הענד פון זיינע טויט־פיינד, דיא פערסען, וועלכע האבען איהם ערמאָרדעט, האָט אריסטאָטעל געמוזט אַנטלויפן. ער האָט זיך בעזעצט אויף דעם אינזעל לעסבאָס (מעטילען), וואו ער האָט געלעבט זעהר איינזאם. נאָך דאָרטען האָט ער ניט לאנג פער־בראכט, דען דער מאַצעדאָניער קעניג פיליפ האָט איהם איינגעלאָ־דען צו זיך צו ערציהען זיין זוהן, וועמען עס איז בעשערט געווען אויסצופיהרען דעם הייסען וואונש פון אלע גריכען צו פערניכטען דיא דעספאָטישע אימפעריע פון דיא פערסען.

מען האָט בעהויפטעט, אז ווען אלכסנדר מוקדן איז געבאָרען געוואָרן, האָט זיין פאָטער געשריעבען צו אריסטאָטעל: „איך לאָז אייך וויסען, אז איך האָב אַ זוהן. איך דאַנק דיא געטער ניט אזוי דער־פאר, וואָס זיי האָבען מיר איהם געשאַנקען, נאָך דערפאר, וואָס זיי האָבען איהם געלאָזען געבאָרן ווערן אין אַריסטאָטעל'ס צייט. איך האָף, אז איהר וועט פון איהם מאַכען מיין ווירדיגען נאכפאלגער און אַ ווירדיגען קעניג פון מאַצעדאָניען.“

עס איז אָבער זעהר צווייפּעלהאַפּט, אויב פיליפ האָט געשרי־בען אזא בריעף צו אריסטאָטעל. יעדענפאלס האָט דער פילאָזאָף, יענעם נאָמען איז נאָך דאָן ניט זעהר שטאַרק בעריהמט געווען, אָנגענומען צו זיין דער לעהרער פון דעם צוקונפטיגען הערשער פון אַזיען. ער איז דאָן אלט געווען אַ יאָהר 42 און זיין שילער 15 יאָהר.





### צווייטער קאפיטעל.

#### אריסטאטעליס טהעטיגקייט אין אטהען און זיין טויט.

זיעבען יאָהר נאָכהער איז פיליפּ ערמאָרדעט געוואָרן און אלכסנדר, וועלכער איז גלייך ארויף אויפ'ן טראָן, האָט זיך גענומען בעשעפטיגן זיין טויט דער אויספיהרונג פון זיין טרוים צו בעפאלען און בעוועגען דיא פערסישע אימפעריע אריסטאטעל איז דאן וויעדער אוועק אין אטהען, נאָר שוין ניט אלס שילער אָדער איינפאכער פילאָזאָף, זאָג דערן אלס גרינדער פון אַ נייע פילאָזאָפישע שולע, וועלכע איז בער-ריהמט אין דער געשיכטע אונטער דעם נאָמען פערפאטעטישע. דיוער נאָמען קומט דערפון, וואָס זיין שולע האָט ער געגרינדעט אין דיא „פערפאטאָס“ (פראָמענאדען) לעבען אפאָלאָן'ס ליצעאום. צו דער צייט, דיא וויכטיגסטע פון זיין לעבען, האָט ער שוין געהאט אויסגעארבייט זיין גאנצע פילאָזאָפיע און ער האָט זיך פליי-סיג גענומען צו שרייבען זיינע בעריהמטע ווערק, פון וועלכע ליידער ניט אלע זיינען איבערגעבליבען. 13 יאָהר האָט ער פערבראכט אין אטהען אלס הויפט פון דער פערפאטעטישער שולע. ער האָט אין דער זעלבער צייט געלערנט אנדערע און געשרייעבען זיינע ווערק, אין וועלכע ער האָט איבערגעגעבען אלעס וואָס מען האָט אין זיין צייט געוואוסט פון דער נאטור און פון דער מענשליכער געזעלשאפט. מען רעכענט, אז ער האָט בענוצט אייניגע פון זיינע צאָהלרייכע און בעגאבטע שילער צו העלפען איהם אין זיין ריזיגער אַרבייט, בעזאָג-

דערס אין דער בעשרייבונג פון דיא חיות, פלאנצען און אלע זאכען, וואָס ער האָט צוזאַמענגעקליבען.

דער לעהרער און דער שילער האָבען גלייכצייטיג דערגרייכט זייער העכסטע שטופע אויף פערשיעדענע וועגן: אַריסטאָטעל אין פילאָזאָפיע און וויסענשאַפט, אַלכסנדר אַלס דער גרעסטער קריעגס-פיהרער פון זיין צייט און אַלס דער הערשער פון דער גאַנצער אַל-טער וועלט. מען זאָגט, אז אַלכסנדר מוקדן, וועלכער האָט געליעבט און הויך געשעצט זיין לעהרער, האָט איהם געהאַלפּען מיט געלט און מענשען אין אַלע וויסענשאַפטליכע נאכפאָרשונגען. אייניגע גרייכישע ביאָגראַפּען דערצעהלען, אז אַלכסנדר מוקדן האָט געגעבען זיין לעהרער 800 טאַלענטען זילבער (אונגעפֿעהר 4 מיליאָן פראַנק) און האָט אַרויסגעשיקט 1000 מענשען צו זוכען און צו זאַמלען חיות, פלאַנצען, שטיינער און איבערהויפט אַלע פראָדוקטען פון אַזיע. אַריסטאָטעל האָט יעדענפאַלס געהאַט דיא בעסטע מיטעל אין זיין צייט פאַר וויסענשאַפטליכע נאכפאָרשונגען און בעשרייבונגען.

דיא פריינדליכע בעציהונגען צווישען אַריסטאָטעל און אַלכסנדר מוקדן האָבען אָנגעהאַלטען ביז 328 יאָהר, ווען אַלכסנדר, וועלכער איז פערדאָרבען געוואָרן אונטער דיא אַזיאַטישע אומשטענדען און איז ביסלעכווייז געוואָרן אַ דעספאָט נאָך דעם מוסטער פון דיא אַזיאַטישע מלכים, האָט געהייסען אומבריינגען דעם גריכישען פילאָזאָף קאָליסטען דערפאַר, וואָס דער לעצטער האָט זיך ענטזאָגט צו אַנערקענען איהם פאַר אַ גאָט. (וויא בעוואוסט האָט זיך אַלכסנדר אין זיין גדלות ערקלערט פאַר אַ גאָט און האָט געפאָרדערט מען זאָל זיך בוקען צו איהם). קאָליסטען איז געווען אַריסטאָטעל'ס א פלימעניק. ווען אַריסטאָטעל האָט דערהערט וועגען דיזען מאָרד, איז ער זעהר אויפגעבראכט געוואָרן אויף זיין שילער.

פינף יאָהר נאכדעם איז אַלכסנדר מוקדן געשטאָרבען. זיין פלעצליכער טויט איז אויך געווען אַ גרויסער קלאָפּ פאַר אַריסטאָטעל'ן. אין אַטהען האָבען דיא געגנער פון מאַצעדאָניען גלייך אויפֿ-געהויבען דעם קאָפּ. דער האַס צו דער הערשאַפט פון מאַצעדאָניען, וועלכע איז אָבערשוואַכט געוואָרן צוליב אַלכסנדר'ס יענען אין אַזיע.

— זיענען, מיט וועלכע גאנץ גריכענלאנד האָט נאָטירליך שטאַלצירט — און זיך געפרעגט — האָט אויפגעפראַקערט, וויא נאָר מען האָט ער האַלטען דיא נאָכריכט פון אלכסנדר'ס טויט. מען האָט אָנגעפאָנגען צו פערפאַלגען דיא בעוואוסטע אַנהענגער פון מאַצעדאָניען, און אזוי וויא אַריסטאָטעל איז — מיט רעכט אָדער אונרעכט — גערעכענט געווען פאר א פריינד פון דיא מאַצעדאָניער קעניגע, האָט מען זיך אויך גענומען צו איהם. אַלע זיינע פאָליטישע פיינד און פילאָזאָפישע געגנער האָבען זיך פערבונדען געגען איהם. מען האָט איהם פאָרגע- שטעלט אַלס אַ פיינד פון דער אַטהענער רעפובליק און פון פאָלי- טישע פרייהייט און דערצו נאָך האָט מען איהם בעשולדיגט אין פעראַכטונג צו דיא געטער גראדע וויא דעם פילאָזאָף סאָקראַטעס, וועלכער האָט צוליעב דעם געמוזט אויסטרינקען אַ בעכער מיט גיפט אין געפענגניס. מען האָט זיך נעמליך בענוצט דערמיט, וואָס אַריסטאָ- טעל האָט געפייערט דעם אַנדענקען פון זיין פריינד הערעמיאַס מיט זעהר גרויסע צערעמאָניעס, און מען האָט דאָס ערקלערט פאר אַ גאָטעסלעכסטערונג.

זעהענדיג, אז מען קלייבט זיך איהם אריינצושפאַרען אין גע- פענגניס און איבערצוגעבען צום געריכט, איז ער אַנטלאָפֿען נאָך כאַלסיס אויף דער אינזעל עבעא, אַ פלאַץ, וואָס איז בעזעצט גע- ווען פון מאַצעדאָניער סאָלדאטען. וויא אַריסטאָטעל האָט געזאָגט, איז ער אַנטלאָפֿען, אום דיא אַטהענער זאָלען אַ צווייטען מאָל ניט אומבריינגען אַ פילאָזאָף. זיין פורכט פאר דעם צאָרן פון דיא אַטהענער איז ניט געווען אומזיסט, דען דער אַרעאָפּאָג (געריכט) האָט איהם טאַקע פעראורטהיילט צום טויט.

דיזע פאַסירונגען און דיא פאָלישע בעשולדיגונגען האָבען זעהר שטאַרק זיך אָנגערופֿען אויף דיא שוואַכע געזונדהייט פון דעם גרוי- סען פילאָזאָף. באַלד וויא ער איז געקומען אין כאַלסיס, איז ער קראַנק געוואָרן. זיין קעניגליכען שילער האָט ער איבערגעלעבט קוים איין יאָהר. מען ווייס פאָזיטיוו, אז ער איז אויסגעגאָנגען אין 322, ווען ער איז אַלט געווען קנאַפֿע 63 יאָהר.

וועגן זיין טויט האָט מען דערזעהלט פערשיעדענע געשיכטען. אייניגע האבען בעהויפטעט, אז ער איז בעגאנגען זעלבסטמאָרד, אַבוואָהל ער האָט קיין שום גרונד נישט געהאט צו זיין פערצווייפעלט אָדער ענטטוישט. ער איז געווען אַ צו קאלטער און שטרענגער פילאָזאָף, און דער צו נאָך האָט איהם קיין זאָך נישט געפעהלט, אז ער זאָל מיט זיינע אייגענע הענט מאַכען אַ סוף פון זיין לעבען, וואָס איז פול געווען מיט איבערמעגליכע טהעטיגקייט. זעהר באַראַקטעריסטיש איז אַ מעשה, וואָס אייניגע פאָטערס פון דער קריסטליכער קירכע האָבען דערזעהלט וועגן זיין טויט. זיי האבען נעמליך בעהויפטעט, אז ער איז אַראָפּגעשפרונגען פון אַ הויכען שטיין אין ים אַריין אויס פער-צווייפלונג וואָס ער האָט נישט געקענט ערקלערן דיא אורזאכע פון עבע און פלוטה.

אַבוואָהל ער האָט אָנגעשריעבען, וויא מען רעכענט, 146 ווערק, דאָך איז וועגן זיין אייגענעם לעבען אַ וואָרט נישט געווען אין זיי. דער גרויסער פילאָזאָף האָט וועגן זיך זעלבסט גאנץ ווייניג גע-טראכט. מען ווייס דאָרום גאנץ ווייניג, וואס ער האָט געפיהלט און וויא ער האָט זיך געפיהרט אין זיין פּריוואַט-לעבען. דערפון קען מען נאָר עפעס דערגיין פון דער צואה, וואס ער האָט איבערגעלאָזען און וואָס איינער פון זיינע ערשטע ביאָגראַפֿען (דיאָגענעס לאַערציוס) האָט קאָפּירט. דיזע צואה צייגט, אז ער איז געווען אַ גוטער בעל הבית און אַ גוטערציגער מענטש. ער האָט איבערגעלאָזען אַ זוהן, אַ טאכטער און אַ קעפּס-ווייב אונטער דער השגחה פון זיין פריינד און בעסטען שילער ניקאָנאָר. איין פונקט פון זיין טעסטאַמענט לוי-טעט אזוי: „דיא קינדער פון מיינע שקלאווען זאָלען אויף קיין פאל נישט פערקויפט ווערן, נאָר זאָלען דיענען מיינע יורשים ביז זיי וועלען ירוואַקסען ווערן, אום בעפרייט צו ווערן, ווען זיי האָבען עס פער-דיענט.“

דיזער פונקט צייגט אויף, אז אַריסטאָטעל האָט געהאט שקלאַ-ווען. דאָס דאָרף אונז נישט וואונדערן, דען וויא גרויס אין בילדונג און חכמה אַ מענטש זאָל נישט זיין, קען ער זיך דאָך אין גאנצען נישט אַפּשיידען פון זיין צייט. אין פאָליטישע אָנגעלעגענהייטען איז אַריס-

טאָטעל איבערהויפט געווען אַ קאָנסערוואַטאָר. ער האָט אויך אנערקענט שקלאַוועריי פאַר אַ נויטווענדיגקייט אין דער מענטשליכער געזעלשאַפט. נאָר זיינע אייגענע שקלאַווען האָט ער נאָטירליך נישט בעהאַנדעלט.

דער זעלבער ביאָגראַף, וועלכער האָט קאָפּירט אַריסטאָטעל'ס צוואה, האָט אויך פערצייכענט אייניגע פון זיינע ווערטלעך, וואו צום ביישפּיעל: „דיא וויסענשאַפטען האָבען ביטערע וואָרצלען, אָבער זייערע פרוכטען זיינען זיס; צווישען אַ געלעהרטען און אַן אונוויסענדיגן איז דער זעלבער אונטערשיעד, וואס צווישען אַ מענטשען און אַ מוז; פריינדישאַפט איז איין נישמה אין צוויי קערפערס; קיין זאך ווערט נישט אַלט אזוי גיך וויא אַ טובה; דיא האָפנונג איז דער טרוים פון אַן אויפגעוועקטען מענטש“.

\* \* \*

מיט זיינע שריפטען האָט פאַסירט אַ זעלטענער צופאַל. זיין ביבליאָטעק, וועלכע האָט ענטהאַלטען אַלע זיינע ווערק, דאָרנטער פיעלע נישט געענדיגטע מאָנוסקריפטען, איז איבערגעגאנגען בירושה צו זיין הויפט-שילער טהעאָפראַסטוס, וועלכער איז אין 35 יאָהר אַרום געשטאָרבן און האָט זיי איבערגעלאָזען צוזאַמען מיט זיינע אייגענע שריפטען צו געלעאוס, אַ פילאָזאָף פון דער פערפאָטעטי-שער שולע. דיזער געלעאוס האָט מיטגענומען אַלע שריפטען אין זיין געבורט-שטאָט סצעפּסיס אין קליין-אַזיע, וואו זיינע יורשים האָבען אַלעס בעהאַלטען אין אַ סקלעפּ, ווייל זיי האָבען מורא געהאַט, אז דער קעניג פערנאַמוס, וועלכער האָט געקליבען שריפטען פאַר זיין ביבליאָטעק, וועט פערבאָפען אַריסטאָטעל'ס ווערק. 187 יאָהר זיינען אַריסטאָטעל'ס שריפטען אזוי געלעגען אין דעם בעהאַלטונגס אָרט ביז זיי זיינען ענדליך פערקויפט געוואָרן צו אַ געוויסען אַפּעליקאָן, אַ רייכען גריכישען ביכער-זאַמלער, וועלכער האָט זיי צוריק געבראַכט אין אַטהען. נאָר נישט לאַנג זיינען זיי פערבליעבען אין אַטהען. אין 86 יאָהר פאַר דיא קריסטליכע צייט-רעכנונג זיינען זיי אַריינגעפאַלען אין דיא הענד פון דיא רוימער, ווען דער גענעראַל סולאַ האָט איינגענומען אַטהען. דער רוימישער גענעראַל האָט פערבאָפט אַפּע-



ליקאן'ס גאנצע ביבליאטעק און האָט אלעס אַריבערגעשיקט נאָך רוים. אייניגע געלערנטע גריכען האָבען זיך בענוצט דערמיט און האָבען געבראכט דיא שריפטען אין אן אָרדנונג. ספעציעל האָט זיך דערמיט בעשעפטיגט א געוויסער אנדראָניקוס, וועלכער האָט אראַנזשירט דיא פיעלע אָבעזונדערטע שריפטען אין אבטהיילונגען און ביכער און האָט שליסליך פערעפּענטליכט אן אויסגאבע פון דיא אנערקענטע ווערק פון דעם גרעסטען פילאָזאָף. דזע אויסגאבע איז גליקליכערווייזע פערבליבען כמעט אין גאנצען ביז אונזער צייט.

דאָ איז ניט דער אָרט אַריינצולאָזען זיך אין איינצעלהייטען וועגען דעם, וועלכע פון דיא שריפטען וואָס טראָגען אַריסטאָטעל'ס נאמען זיינען געשריעבען פון איהם אליין אָדער פון זיינע שילער, אָדער גאָר פון פעלשערס (אין יענע צייטען און אויך אין מיטעל-אלטער האָט מען זעהר אָפט פערפאַסט ווערק און זיי צוגעשריבען צו בעריהמטע פילאָזאָפּען; בעזאָנדערס האָבען זיך דערמיט בעשעפּט טינט קריסטליכע שרייבערס, אום צו פעלשען דיא לעהרען פון גריכישע פילאָזאָפּען און היסטאָריקער). וועגען דעם האָבען געלעהרטע, בעזאָנ-דערס דייטשע גריבלערס, אָנגעשריעבען גאנצע ביכער און האָבען פעסטגעשטעלט, וועלכע פון אַריסטאָטעל'ס שריפטען דאַרפּען ווירק-ליך גערעכענט ווערן פאַר זיינע אייגענע. עס איז אויך פעסטגע-שטעלט געוואָרן, אז א גרויסער טהייל פון אַריסטאָטעל'ס שריפטען זיינען פערלאָרען געגאנגען. יעדענפאַלס, דאָס וואָס עס איז געבליעבען פון איהם און פון זיינע שילער, איז פאָלשטענדיג גענוג צו וויסען, אין וואָס זיין פילאָזאָפּיע בעשטעהט און וויא ווייט ער אונטערשייד-דעט זיך פון זיין לעהרער פלאטאָן און פון אלע פריהערע גריכישע פילאָזאָפּען.



## דריטער קאפיטעל.

### דיא גריכישע פילאָזאָפיע פאַר אַריסטאָטעל.

יעצט קענען מיר איבערגיין צו אַריסטאָטעל'ס פילאָזאָפיע. נאָך אזוי וויא דיזע פילאָזאָפיע איז, קען מען זאָגען, דער לעצטער רינג אין דער לאַנגער קייט פון דער גאַנצער אַלט־גריכישער פילאָזאָפיע, וועלען מיר צוערשט זאָגען אַ פאָר ווערטער וועגען דיא לעצטע. וויא ווייט מיר ווייסען פון דער געשיכטע פון דיא אַמאָליגע לענדער און צייטען, האָט זיך נאָר אין גריכענלאַנד אַרום 600 יאָהר פאַר דיא קריסטליכע צייט־רעכנונג אָנגעפאַנגען אַ פילאָזאָפיע, וואָס האָט ווירקליך פערדיענט דיא בעדייטונג פון דיעזען וואָרט, נעמליך: „שטרעבונג אָדער ליעבע צו ווייזהייט“.

עס איז מעגליך, אז דיא גריכען פון יענע צייטען האָבען פיעל געלערנט פון דיא פריהערע וועלט־בעטראַכטונגען אין מצרים, אינ־דעם און איבערהויפּט אין אַזיען. אזוי מעגען מיר רעכענען, ווייל דער אָנפאַנג פון דער גריכישער פילאָזאָפיע איז געמאַכט געוואָרן גאָדע אין דיא טהיילען פון גריכענלאַנד, וואו דיא איינוואָהנער האָבען זיך בעשעפטיגט בעזאָנדערס מיט ים־פאָהרעריי און מיט האַנדעל. יעדענ־פאלס איז אין גריכענלאַנד ענטוויקעלט געוואָרן אַ גאָנץ זעלבסשטענדיגע פילאָזאָפיע, וואָס צייכענט זיך אויס ניט בלויז מיט איהר טעפּקייט, זאָנדערן אויך מיט איהר וועלטליכקייט. פון אַנ־פאַנג ביז צו ענדע איז דיא גריכישע פילאָזאָפיע פערבליבען אַ רייך־

וועלטיכע, א רייךוויסענשאפטליכע, און פערבינדונגען און פערפלאנטונגען מיט רעליגיעזן און זאגאר מיט נעטליכקייט.

פארקעהרט, זיא האט ביסלעכווייז אין גאנצען אונטערנעגראבען דעם אלטען גריכישען גלויבען, האט ערקלערט אלע געטער פאר איינבילדונגען. זיא איז ענטשטאנען אין א צייט, ווען דער דענקענער דער טהייל פון גריכישען פאלק האט גענומען פעטראכטען דיא שיל-דערונגען און געשיכטען וועגען דיא פערשיעדענע געטער (דאס וואס מיר בעצייכענען יעצט מיט דעם ווארט מיטהאלאגיע) פאר פאנטאזיעס און האט אָנגעפאנגען צו זוכען אויף דער זינדיגער ערד, אין דעם מענשען זעלבסט, אין דיא געזעלשאפטליכע אָרגאניזאציען אן אלגעמיינעם גרונד פון א צוועקמעסיגען און צופריעדענען לעבען. אין דער צייט, ווען דיזע פילאזאפיע האט אויפגעבליהט צוזאמען מיט דער פאליטישער ענטוויקלונג און גרויס-קייט פון גריכענלאנד און בעזאנדערס פון דער אטהענער רעפובליק, אין דער צייט פון דיא פיעל פערלוימדעטע סאפיסטען (דער ווארט בעדייטעט אייגענטליך: געהרער, פראפעסאָר), וועלכע זיינען אַרויסגע-טראָטען מיט זייער שטארפער קריטיק געגען אלע גלויבענס און אלטע פיהרונגען מיט אונגעפעהר 50 יאָהר פאר אריסטאָטעל'ס געבורט, — אין דער צייט האָבען זיך געפונען אזעלכע פילאזאפיען, וואָס האבען אויסגעדריקט אזעלכע מיינונגען, וועלכע ווערן נאָך אין אונזער צייט גערעכענט פאר העכסט ראדיקאלע און רעוואָלוציאָנערע.

צו ביישפיעל: אַרויסגעהענדיג פון דעם שטאנדפונקט פון פיעלע סאפיסטען, אז דיא נאטור פערלאנגט גלייכע רעכטע פאר אלע מענשען, האט ליקאָפאָן פערלאנגט דיא אָפשאַפונג פון אַריסטאָקראטיע; אַלסידאָמאָס—דיא אָפשאַפונג פון שקלאַוועריי; פאלעאָס—דיא אָפשאַפונג פון עקאָנאָמישע אונגלייכהייט און דיא איינפיהרונג פון אלגעמיינעס אייגענטהום און פון גרייכע בילדונג, און זאָוו. אייניגע האָבען פאָרגעלייגט פלענער פון א געזעל-שאפטליכע אָרגאניזאציען אויף דיא גרונדען פון פערנונפט, מאַנכע האָבען זאָגאר פערלאנגט פאליטישע גלייכהייט פון פרויען און מענער. אין בעצוג אויף דיא געזעצע האט איין סאפיסט ערקלערט, אז זיי

זיינען איינגעפיהרט געוואָרן פון דיא שטארקע און קלוגע צו האַטען אין צוים און צו אונטערדריקען דיא שוואַכע און נאָרען; אן אנדערער האָט גראַדע פערקעהרט ערקלערט, אז דיא געזעצע זיינען איינגע-פיהרט געוואָרן פון דיא שוואַכע צו בעשיצען זיך געגען דיא שטארקע און אָנפיהרער.

אין אלגעמיינען האָבען זיי אלע אנערקענט, אז דער אמת'ער גרונד פון אַלע געזעצע איז נאָר דער אינטערעס פון מענשען. דערפון האָבען זיי געצויגען דעם לאַגישען שלום, אז ווען דיא געזעצע זיינען געגען דיא אינטערעסען פון דער געמיינדע אָדער זאָגאר פון איינצעלנע פערזאָנען, דאָרף מען זיי ניט פאַלגען.

וועגען רעליגיאָן זיינען דיא סאָפיסטען געווען ניט ווייניגער ראַדיקאַל: פראָדיקום האָט ערקלערט, אז מענשען האָבען זיך אליין געשאַפּען געטער נאָך זייער וואונש, און קריטיאַס האָט ערקלערט, אז דער גלויבען אין געטער איז אן ערפינדונג פון שלויע שטאַטס-מענער, אום לייכטער צו בעהערשען דיא מאַסען. אנדערע האָבען זיך איבערהויפּט ערקלערט פאַר סקעפטיקער און האָבען געזוכט צו גרינדען אַ גאנצע פילאָזאָפיע אויף צווייפּעל.

אַלע צוזאַמען האָבען דיא סאָפיסטען צוגליעדערט און צורודערט דעם גאנצען לעבען פון גריכישען פאָלק. זיי האָבען זיך פאַר קיין זאך ניט אָפּגעשטעלט, ניט אכטענדיג אויף דיא רעזולטאַטען און פייער-דינ אויף אַלע אַלטע מנהגים און גלויבענס. דיא פרייהייט, די אונ-אַבענגיגקייט און דיא וועלטליכקייט פון דער גריכישער פילאָזאָפיע האבען זיך ארויסגעוויזען אין פולסטען גלאַנץ צווישען דיא סאָפיסטען. זיי זיינען געווען דיא פאָטירוס פון פרייען דענקען. נאָר אזוי וויא נאָך אַלע דיספוטען און חקירות האָבען זיי דאָך ניט געקענט געפינען אַ וויסענשאַפטליכען פונדאַמענט, אַ גרונדפרינציפּ פון מענשליכען צוזאַמענלעבען, האָבען זיי ניט נאָר גענומען צווייפלען אין אַלעס, זאָנדערן האָבען אויך געמאַכט אַ מסחר מיט זייער קענטשאַפט און קונסט צו פערדרעהען זאכען מיט'ן קאָפּ אַראָפּ, צו בעווייזען דיא פאַלשקייט פון אמת'ע זאכען און פערקעהרט, צו מאַכען פון ווייס שוואַרץ און פון שוואַרץ ווייס. זיי זיינען געוואָרן לעהרערס פון

רעדנער-קונסט, וועלכע איז גערעכענט געווען פאר זעהר וויכטיג און נוצליך אין דער אטהענער רעפובליק, וואו דאס פאלק האט געהערשט און וואו נוסע און געשייטע רעדנערס האבען געפיהרט דיא רעדעל; און יעדער פון דיזע געוועהנליך זעהר פעהיגע מענישען האט געזוכט איבערצושטיינען דיא אנדערע אין דריידלעך און הקירות אום צו ציי-נען, וויא דיא זעלבע זאך איז היינט ריכטיג און מארגען פאלש. דא-רום האבען דיא סאפיסטען געקראגען א שלעכטען נאמען, און דער ווארט סאפיסט איז ביז היינט צו טאג פערבליבען ביי אלע ציווילי-וירטע פולקער צו בעצייכענען איינעם, וואס פערדרעהט אבזוכטליך דיא וואהרהייט מיט פאלישע ראיות און הקירות.

דערצו נאך ווייסען מיר וועגען דיא סאפיסטען מייסטענס דאס וואס זייערע געגנער האבען וועגען זיי געשריעבען. זייערע אייגענע שריפטען זיינען ליידער פערלאָרען געגאנגען. געבליבען זיינען נאָר אייניגע שריפטען, אין וועלכע זיי ווערן קריטיקירט פאר זייערע שלעכטע זייטען און זאגאר פערלוימדעט. דארום האט מען וועגען זיי געקראָ-גען א זעהר פאלישען בעגריף. ערשט אין אונזערע צייטען, ווען מען האט גענומען מאכען גרינדליכע נאכפארשונגען וועגען דיא פער-צייטיגע וועלט, האט מען אויסגעפונען, אז דיא סאפיסטען זיינען ניט נאָר גאָר ניט געווען אזוי שלעכט, וויא זייערע געגנער האבען זיי פאָרגעשטעלט, זאָנדערן אז א סך פון זיי זיינען געווען זעהר טיעפע דענקער מיט עדעלע כאראקטערען און א זעלטען פרייען גייכט.

וויא געזאָגט, זיינען דיא סאפיסטען געווען דיא פאָטערס פון פרייען דענקען, דיא אמת'ע גרינדער פון וועלטליכע פילאָזאָפיע. אלע האבען ביי זיי געשעפט געדאנקען, אפילו זייערע ביטערסטע געג-נער. סאָקראטעס זעלבסט, איינער פון זייערע וויכטיגסטע און גרינד-ליכסטע געגנער, איז אייגענטליך אליין געווען א סאפיסט, דען ער איז געגאנגען אויף דעם זעלבען וועג וויא זיי, דאס הייסט ער האט געזוכט א פעסטען און וועלטליכען פונדאמענט פאר דיא פיהרונגען פון מענישען. ער איז נאָר געקומען צו אנדערע שליסע, אָבער ער איז געווען א שילער פון דיא סאפיסטען. וויא מיר ווייסען עס, איז פלאטאָן געווען א שילער פון סאָקראטעס, און אריסטאָטעל — פון



פלאטאן. אבוואהל דיזע פילאזאפיע האָבען אויף קריטיקירט דיא סאָפיסטען, האָבען זיי אָבער פיעל גענומען ביי זייערע לעהרערס, האָבען זון זיי פיעל געלערנט. אלע צואמען האָבען זיי געשטרעבט צו געבען, נאָך זייער מיינונג, אַ ריכטיגע אַנטוואָרט אויף דיא האַרבע קישיה פון דער גריכישער פילאזאפיע און, מען מעג זאָגען, פון דער פילאזאפיע אין אלגעמיינען. נעמליך: וואס איז דער אמת'ער גרונד-פרינציפ, נאָך וועלכען אלע מענשען דארפען זיך פיהרען, אום צו לעבען צופריעדען, גליקליך?

דיא תירוצים זיינען געווען זעהר פערשיעדענע, ווייל זייערע אויס-פיהרונגען האָבען דיא גריכישע פילאזאפיען ניט געקענט בויען אויף א מאַסע וויסענשאפטליך בעוויזענע פאקטען, וויא מיר האָבען עס יעצט, נאָר אויף זעהר אלגעמיינע געדאנקען אין בעטראכטונגען, וועלכע זיינען אָפט בעגרינדעט געווען נאָר אויף איינביכדונגען. ניט האָבענדיג דעם ריזיגען זאפאס פון אונזערע יעצטיגע קענטניסע ווער-גען דיא נאטור און איהרע אייביגע געזעצע, האָבען אלע גריכישע פילאזאפיען איינפאך געטאפט אין דער פינסטער און אין בעסטען פאל געבויט זייערע לעהרען וועגען דיא וועלט און דעם מענשען אויף עטליכע אלגעמיינע בעקאנטע פאקטען. ווען אַריסטאָטעל וואָלט געהאט אזעלכע מעכטיגע אינסטרומענטען פון וויסענשאפטליכע נאכפאָר-שונגען, וויא דער טעלעסקאפ און מיקראסקאפ, וואָלט ער געקומען צו גאנץ אנדערע רעזולטאטען. דאס זעלבע קען מען אויך זאָגען וועגען אלע אנדערע טיפּע גריכישע דענקער.

אָבער אויף דאן, ווען דיא גריכישע פילאזאפיען האָבען אנער-קענט דעם זעלבען גרונד-פרינציפ און זיינען ארויסגעגאנגען פון דעם זעלבען שטאנדפונקט, פלעגען זיי קומען צו גאנץ אנדערע שליסע און לעהרען. אום דער לעזער, וועלכער איז ניט בעקאנט מיט דער גע-שיכטע פון פילאזאפיע, זאָל עס לייכטער בענעהמען, וועלען מיר דאָ בריינגען איין ביישפּיעל:

דער גרונד-פרינציפ פון סאָקראַטעס איז, אז „טוענד איז דיא קענטניס פון גוטעס“. פאָלגליך, וואָס מעהר מענשען וועלען וויסען, וועלען זיי אַלץ זיין בעסער און גליקליכער. „קענטניס, האָט ער גע-

לערנט, איז פון זיך זעלבסט גענוג צו פיהרען איינעם צו טאן נומעס  
אין צו בריינגען גליקזעליגקייט. מיר קענען זיך דאָ ניט אריינלאָזען  
אין בעטראכטונגען, וויא אזוי סאָקראטעס איז געקומען צו דיוער  
לעהרע און וואָס ער האָט דערמיט בעצוועקט. פאַרבייגעהענדיג וועלען  
מיר נאָר בעמערקען, אז דאָס איז געווען אַ זעהר וויכטיגע ענדערונג  
אין דיא סאָפיסטישע לעהרען און אז דאָס האָט געשאַפּען אַ נייע  
ריכטונג אין דער גריכישער פילאָזאָפיע. מיר וועלען זיך דאָ נאָר  
רעכענען מיט דעם פאקט, אז אזוי האָט סאָקראטעס געלערנט און  
אז ער האָט געהאַט אַ סך זעהר פעהיגע שילער אויך לאנג נאָך זיין  
טויט.

נאָר אזוי וויא ער האָט ניט בעשטימט דעם רעכטען עיקר,  
נעמליך: וואָס איז אייגענטליך דאָס גוטע פאַר דעם מענשען,  
זיינען אייניגע פון זיינע שילער געקומען צו גאַנץ פערקעהרטע שליסע.  
אַ טהייל פון זיינע שילער האָבען ערקלערט, אז טונענד בעשטעהט  
אין שכל'דיגע אויפפיהרונג און אז זיא קען נאָר דאָן ווירקליך גליק-  
ליך מאַכען דעם מענשען, ווען ער וועט זיין וויא ווייט נאָר מעגליך  
אונאַבהענגיק פון דיא אַרומיגע אומשטענדען און פון אייגענע  
בעדירפניסע. יעדע בעדירפניס, יעדער וואונש, האָבען זיי געמענה'ט,  
מאָכען אונזער גליקזעליגקייט אָפהענגיק פון דעם, אויב זיי וועלען  
ערפילט ווערן אָדער ניט. מיר האָבען קיין מאַכט איבער דיא אוי-  
סערע וועלט, אָבער מיר קענען בעשרענקען אונזערע בעדירפניסע  
מיט אונזער ווילענסקראַפט. אונזערע בעדירפניסע און שטרעבונגען  
מאָכען אונז פאַר שקלאָווען פון דער אויסערער וועלט. דאָרום, ווען  
מיר ווילען ווירקליך זיין אונאַבהענגיק און פאָלגליך אויף גליקליך,  
מוזען מיר זעהען, אז אונזערע בעדירפניסע און ווינשע זאָלען זיין  
וואָס קלענער. אין קורצע ווערטער האָבען זיי אויסגעדריקט  
זייער לעהרע אזוי: „טונענד איז בעפרייאונג פון בעדערפניסע.“ זייער  
אידעאַל איז צוליעב דעם געווען צו לעבען וואָס איינפאַכער, וואָס  
געהענטער צו דער רויהער נאַטור, ווייטער פון ציוויליזאַציע, טאַקי  
אזוי וויא דער בעריהמטער דיאָנענעס, וועלכער האָט זיך געוואָל-  
גערט אין שמוץ און געלעבט אין אַ פאַס.

אן אנדער טחייך פון דיא שילער פין סאָקראַטעס האָבען ער-  
קלערט גראַדע פערקעהרט, אז דיא ריכטיגע בעדייטונג פון גוטעס  
איז נאָר פערנעניגען. ווען מיר פערדיינען אונזערע בעדירפ-  
ניסע און ערפילען אונזערע ווינשע, האבען זיי געטענה'ט, דאן זיינען  
מיר צופריעדען און פאָלגליך אויך גליקליך. אזוי וויא טוגענד אָדער  
דאס גוטע איז דיא קענטניס צו זיין גליקליך, דאָרום דאָרף דער  
מענש זעהען צו האָבען וואָס מעהר פערגניגען, גייסטיגע און פיזישע.  
אין קורצען האָבען זיי אויסגעדריקט זייער לעהרע אזוי: „טוגענד איז  
דיא פעהיגקייט צו לעבען אין פערגעניגען“.

דיוע גאַנץ פערקעהרטע ריכטונגען פון איין גרונדפרינציפ  
זיינען בעקאַנט אין דער געשיכט פון פילאָזאָפיע: דיא ערשטע אונ-  
טער דיא נעמען דיא צינישע אָדער סטאָישע, דיא צווייטע  
אונטער דיא נעמען היראָנישע אָדער עפיקורעאישע  
(אפיקורס'ישע). (\*) דיוע ביידע שולען האָבען לאַנג געשטריטען צווישען  
זיך און האבען עקזיסטירט ביז קריסטענטהום אָדער, ריכטיגער געזאָגט,  
דער קאטאליציזמוס האָט פערזאָגט און אונטערדריקט דיא פרייע  
און וועלטליכע גריכישע פילאָזאָפיע.

פון דעם אָביגען ביישפיעל קען מען זיך מאַכען אַ בעגריף,  
וויא אזוי דיא גריכישע דענקער האָבען פילאָזאָפירט, זוכענדיג דיא  
וואַהרהייט וועגען דיא גרונדגעזעצע פון דער נאטור און פון מענשען.

(\*) דיא ווערטער: ציניק, סטאָאיק און אפיקורס האָבען יעצט נישט דיא  
זעלבע בעדייטונגען וויא אין דיא גריכישע אָדער רוימישע צייטען. ציניק בע-  
דייטעט יעצט: גראַביאָן, נכול פה; סטאָאיק—פרוש, אַ מענש מיט אַ פעסטען  
כאַראַקטער. אַ מענש וואס קען מוטהיג אָדער פילאָזאָפיש פערטראָגען שמערצען;  
אפיקורס—א מענש וואָס האָט ליעב פערגעניגען, וואָס לעבט א גוטען טאָג. אין  
אויסזען האָט דער וואָרט אפיקורס דיא ספעציעלע בעדייטונג פון אן אונגלויב-  
ביגען אין רעליגיאָן, פון א פרויזונגיגען. דער וואָרט אפיקורס שטאַמט פון דעם  
גריכישען פילאָזאָף עפיקורוס, וועלכער איז געבאָרן געוואָרן אין 341 יאהר פאַר  
דיא קריסטלויכע צייטרעכנונג און וועלכער האָט בעזאָנדערס שטאַרק פערטהויר-  
דיגט און בעגרינדעט דיא לעהרע פון גליקזעליגקייט דורך פערגעניגען. אין  
דעם זינען וויא ביי אידען פערטוישט מען דעם וואָרט אפיקורס, זיינען אַלע  
גריכישע פילאָזאָפיען אַהן אויסנאָהמע געווען אפיקורסים.

זייערע וועגען, זייערע געדאנקען, זייערע אויספיהרונגען זיינען געווען  
נאך פערשיעדען, און עס זיינען ענטישטאנען א סך שולען, וועלכע  
האבען געפיהרט צווישען זיך ויכוחים. מען קען זאגען, אז עס  
זיינען געווען אזוי פיעל מיינונגען און לעהרען, וויא פיער עס זיינען  
געווען טיעפע פילאזאפען אין גריכענלאַנד. יעדע פון דיזע לעהרען  
האט ענטהאלטען א קערענדעל וואהרהייט אָדער איז געווען בעגרייפֿ-  
דעט אויף געוויסע פערנינפטע פרינציפען. דער סטודענט, וואָס  
האט געוועלט עפעס לערנען, איז דאָרום געווען צומישט פון דיזע  
פערשיעדענע שולען, וואָס עס האט געפיהרט צו דער פערשפרייטונג  
פון אזעלכע סאָפיסטען, וועלכע האבען אָבעלאַכט פון אלעס און זיך  
געמאַכט א פראָפּעסיאָן צו בעווייזען מיט דריידלעך און חקירות, אז  
שוואַרץ איז ווייס און פערקעהרט.

אונטער אזעלכע אומישטענדען האבען זיך שליסליך געמוזט  
געפינען פילאזאפען, וואָס זאָלען זוכען צו בעארבייטען און פאָנאָרער  
צו גליעדערן דיא פערשיעדענע לעהרען, אָפּצושיידען דאס פאָלשע  
פון דאָס אמת'ע און איבערהויפט צו שאַפּען א סיסטעמאטישע  
פילאזאפיע. עטליכע גרויסע דענקער האבען זיך ווירקליך גענומען  
צו דער שווערער אַרבייט, וויא צום ביישפּיעל, דעמאָקריטוס און  
פלאַטאָן. נאָר דער וויכטיגסטער און געלעהרטעסטער פון זיי איז  
געווען אריסטאָטעל.



## פיערטער קאפיטעל.

### אריסטאטעל'ס לאגיקע און פילאָזאָפיע.

שטודירענדיג דיא לעהרען פון אלע זיינע פאָרגענגער און זוכענדיג צו בריינגען זיי אין אַ סיסטעם, האָט אַריסטאָטעל זיך אַרומגעזעהען, אז צוערשט דארף מען זיך נעחמען צו אַ נאכפאָרשונג וועגען דעם מענישען'ס דיינקונגס-קראַפט, צו אַ בעשטימונג פון דיא רעגלען, נאָך וועלכע מענישען רעזאָנירען איבערהויפט. דאָס האָט איהם געפיהרט אָנצושרייבען זיין ערשטען און וויכטיגסטען בוך: די לאָגיקע. ער און זיינע שילער האָבען בעטראַכטעט דיא לאָגיקע פאַר אַ מיטעל, פאַר אַן אינסטרומענט צו אלע וויסענשאַפטליכע נאכפאָרשונגען, אָבער אין דער ווירקליכקייט האָט ער נאָך דערמיט געשאַפען זיין גרעסטע ווערק ער איז ניט געווען דער ערשטער צו שרייבען איבער לאָגיקע. פלאַטאָן און אנדערע האָבען אויך געזוכט דיא געזעצע פון מענישליכען דענקען; אָבער קיינער איז ניט אַריינגעדראַנגען אין דעזען טיעפען ענין, אין זיך זעלבסט, קען מען זאָגען, אזוי ווייט און ריכטיג וויא אַריסטאָטעל.

עס פערשטעהט זיך, אז מענישען האָבען אימער געדענקט נאָך בעשטימט לאָגישע רעגעלען זאָ לאַנג זיי האָבען געהאט מאַרדן גיין קאָפּ. דיא לאָגיקע האָט ניט געשאַפען אונזער פערשטענדיקע דענקען אזוי וויא דיא גראַמאַטיקע האָט ניט געשטענען אַ שפּראַך. פירדע, אי דיא גראַמאַטיקע אי דיא לאָגיקע, זיינען דיא טענעפונגען פון גרויסע דענקער, וועלכע האָבען צערגליעדערט דיא גאנצע מענישטעלונג פון אַ שפּראַך אין דיא אַרט און ווייזע פון דענקען. עס איז אַ גרויסער סער און טיעפער אונטערשייד פון דענקען אונפֿעוואַכט, ד. ה. אָהנע צו וויסען וואָס עס קומט דערביי פאַר אין אונזער נערווען-סיסטעם



און אין אונזער מארך, און פון דענקען נאך א קעגנטים פון לאַגישע געזעצע. יעדענפאלס, נאך אזא גרויסער זישעניע וויא אריסטאטעל האט געקענט אליין בעשטימען דיא ארט און ווייזע פון דענקען אָדער, אויף דעם פילאָזאָפֿישען לשון, דיא פראָצעסען פון דענקען.

אייניגע טהיילען פון דער קאָניקע האט אריסטאטעל אין גאנצן געזאָגט, ספעציעל דעם טהייל איבער סילאָגֿיזמוס אָדער דעם פראָצעס, אזוי וויא מיר ציהען שליסע. אין זיינע ווערק דערמאָנט ער נאך ניט וועגען זיך זעלבסט, נאך אין זיין מייסטערהאפטע אָבהאנדלונג איבער סילאָגֿיזמוס האט ער זיך ניט געקענט איינהאלטן און האט בעמערקט: „וועגען דעם פראָצעס פון סילאָגֿיזמוס האב איך אַבסאָלוט נאך ניט געפונען פאר מיר. איך האב עס אליין געהאט אויסצוארבייטען נאך לאנגע און שווערע נאכפארשונגען“.

דיזע נאכפארשונגען ערקלערט ער זעהר אויספיהרליך אין דעם טהייל פון זיין לאַגיקע, וואָס ער רופט אַנאַליטיק און וואָס איז יעצט א טהייל פון אלע שול-ביכער איבער לאַגיקע. זיין צוועק איז געווען צו בעשטימען, וויא אזוי מען קען בעווייזען א זאך וויסענדיג שטאפֿטליך, נאך שטרענגע געזעצע פון פערנינפטיגען דענקען. דאס האט ער בעדארפט האָבען, אום צו קענען גרינדליך אָפּשטריימען דיא פאלשע חקירות פון דיא סאָפיסטען.

דיא נייטווענדיגסטע זאך פאר יעדען רעזאָנירען, האט ער ערקלערט, איז דער סילאָגֿיזמוס. דאָס איז געמליך: ציהען שליסע פון אלגעמיינע בעהויפטונגען צו איינצעלנע פעלע. אויף דעם פילאָזאָפֿישען לשון רופט מען עס אויף דעדוקציאָן אָדער דעדוקטיווער מעטהאָד. אום דער לעזער, וואָס האט קיין סאָל ניט געלערנט דיא געווענהליכע שול-ביכער איבער לאַגיקע און האט אפילו ניט געהערט דיא ווערטער: סילאָגֿיזמוס און דעדוקציאָן (און פאר אזעלכע שרייבען מיר אייגענטליך דיזען ביכער), זאָל פערשטיין וואָס מיר גיבען דאָ איבער, וועלען מיר בריינגען א ביישפּיעל:

וויא אזוי ווייסען מיר אז ראובן מוז שטארבען? וויא אזוי ציהען מיר אזא שלום, ווען מיר זעהען, אז ראובן לעבט נאך?  
גאנץ איינפאך: מיר ווייסען פון דער ערפאָה-

רונג, אז אלע מענשען פאר איהם זיינען געשטארבען, און מיר שליסען דערפון, אז ראובן מוז אויך שטארבען.

נאָר וויא אזוי רעזאָנירען מיר דערביי? פרעגט אַריסטאָטעל.  
דורך דעם סילאָגִיזמוס, ענטפערט ער און צערגלידערט דעם פראָצעס פון אונזער דענקען דערביי אין 3 פונקטען אזוי:

(1) אלע מענשען זיינען שטערבליך;

(2) ראובן איז א מענש;

(3) פאָלגליך, איז ער אויך שטערבליך.

אַריסטאָטעל בעוווייזט אונבעשטרייטבאר, אז אין אלע פעלע דענקען מיר אזוי ווען מיר ציהען שליסע. אין אלגעמיינען גערעדט, בעשטעהט א סילאָגִיזמוס פון דריי זעצע, פון וועלכע דער לעצטער ווערט געדרונגען פון דעם ערשטען דורך די פערמיטלונג פון דעם צווייטען. דיא ערשטע צוויי זעצע הייסען אין דער לאַגיקע פאָסטר אַ טען, דער דריטער—דער שליס. דיא פארמולע פון סילאָגִיזמוס איז אזוי: A איז B, B איז C, פאָלגליך איז A אויך C.

ווען מיר מאַכען א סילאָגִיזמוס, דיינקען מיר אלזאָ דערוקט טייל, דאָס הייסט מיר ציהען א שלום פון אן אלגעמיינעם געדאנק צו אן איינצעלנעם פאָקט. אלע גרויסע דענקער און לאַגיקער נאָך אַריסטאָטעל האָבען נאָך פיעל־זייטיגע נאָכפארשונגען וועגען דעם פראָצעס פון אונזער דענקען אויסגעפונען, אז אַריסטאָטעל'ס לעהרע איז אין דיזען טהייל פון זיין לאַגיקע פאָלקאם ריכטיג. מען קען זאָגען, אז מען האָט נאָך אייגענטליך קיינע צוועצונגען ניט געמאכט צו אַריסטאָטעל'ס בעטראַכטונגען וועגען סילאָגִיזמוס. דאָס בלייבט אן אייביגער טהייל פון אונזערע קענטניסע אזוי לאַנג וויא דער מאַרף פון מענשען וועט זיך ניט ענדערן.

נאָר יעצט בלייבט דיא פראָגע: אזוי וויא מיר ציהען שליסע דערוקטיוו דורך דעם סילאָגִיזמוס, טאָ וויא אזוי קומען מיר צו דיא אלגעמיינע געדאנקען, צו דיא ערשטע פאָסטולאטען? דיזע פראָגע האָט אזא ריזיגער זשעניע און טיעפער דענקער, וויא אַריסטאָטעל איז געווען, נאטירליך זיך געשטעלט און האָט אויך געזוכט איהר גרינדליך צו ענטפערן. אין אלגעמיינען האָט ער אויך גאנץ ריכטיג

נענטפערט. דען ער האט ביי יעדער געלענענהייט ערקלערט, אז דער איינציגער מיטעל צו קומען צו ריכטיגע פאסטולאטען איז דורך בעאבאכטען זאכען און דורך עקספערימענטען (פראבעס). מיט אַנ־דערע ווערטער הייסט עס, אז ער אנערקענט, דאס מיר קריגען בע־גריפע ווענען זאכען דורך אונזערע חושים און דורך פראבעס. דיא ווירסונגען פון זאכען אויף אונזערע חושים ווערן צוזאמענגעשטאָלצט אין אונזער גייסטיגען אפאראט, אין מאַרד, און עס ענטישטעהען דערפון פאָרשטעלונגען און געדאַנקען.

אריסטאָטעל בעגרינדעט דאָרום זיין פילאָזאָפיע אויף אינדוקציע (דאָס בעדייטעט גראַדע דעם געגענזאץ פון דעדוקציע, נעמליך: פון איינצעלנע פאַרטען דרינגען אלגעמיינע בעגריפע און געדאַנקען) און אויף עקספערימענטען. דערמיט אַליין האָט ער זיך געשטעלט אויף אַ ריכטיגען וויסענשאַפטליכען וועג.

אַבער דעם פראָצעס פון אינדוקציע, דאָס הייסט: וויאָזוי אונזער גייסט קומט צו אלגעמיינע געדאַנקען און צו נאטור־געזעצע דורך דיא ווירסונגען פון דיא חושים—דאָס האָט אַריסטאָטעל ניט ערקלערט. און עס איז גאָר קיין וואונדער ניט, וואָרום ער האָט דאָס ניט געמאָך. עס האָבען איהם דערצו איינפאַך געפעהלט דיא וויסענ־שאַפטען, וועלכע זיינען אין אונזער צייט געשאַפען געוואָרן, ספּעציעל דיא פיזיקאַליגע און פּסיכאָלאָגיע. וויאָזוי אַריסטאָטעל זאָכען וויר־קען אויף אונזערע געדענקען, וויאָזוי דיע געדענקען ניבען איבער דיא איינ־דריקע צו זייערע צענטראַל־אָרגאַנען אין דעם מאַרד פון רוקען־ביין אין פון קאָפּ; וויאָזוי עס ענטישטעהען דורך דעם פאָרשטעלונגען אָדער בילדער פון זאכען א. ו. וו.—דאָס איז ביסלעכווייז דערנאָנגען געוואָרן דורך פּערשידענע וויסענשאַפטליכע נאכפאָרשונגען פון מאָדערנע געלעהרטע, און פיעלעס דערפון בלייבט נאָך יעצט אין דונקעלהייט. אין אַריסטאָטעל'ס צייטען האָט מען אייגענטליך ניט געוואוסט פון דיא עקזיסטענץ פון געדענקען אין פון זייער וויכטיגע אַרבייט. דער פראָצעס פון אינדוקציע איז דאָרום אויסגעאַרבייט געוואָרן ביסלעכ־ווייז פון אנדערע פילאָזאָפּען נאָך אַריסטאָטעל, ספּעציעל פון דיא ענגלענדער בעקאָן און דזשאָהן סטואַרט מילל.

אזוי וויא אריסטאטעל האט ניט געקענט פערענטפערן דיא פראגע, וויא אזוי עס ענטשטעהען ביי אונז בעגריפע און געדאנקען, פון וועלכע מיר ציהען נאכדער שליסע דעדוקטיוו אָדער דורך סילאָג־ניזמען, האט ער געזוכט זיך ארויסצודרייען דורך פערשיעדענע חקירות, וועלכע ער האט אויספיהרליך איבערגעגעבען אין דעם טהייל פון זיין לאָגיקע, וועלכע ער האט א נאָמען געגעבען „טאָפיק“ (דאָס מיינט: אלגעמיינע בעגריפע).

אָבער נאָך אלע חקירות האט ער געמוזט ערקלערן, אז עס זיינען שליסליך דאָ אזעלכע גרינדע אָדער פאָסטולאטען פאר סילאָג־ניזמען, וואָס מען קען ניט בעווייזען, וואָס מען דארף אָננעהמען פאר אַקסיאָמען (דאָס הייסט: פאר זעלבסט־פערשטענדליכע וואַהרהייטען). דער פראָצעס פון אינדוקציע (נעמליך: קומען פון איינצעלנע פאָקטען אָדער איינדריקע צו אלגעמיינע שליסע אָדער אידעען), האט ער בעהויפטעט, איז ניט אזוי זיכער און וויסענשאפטליך, וויא דער פראָצעס פון דעדוקציע אָדער פון סיכאָניזמוס.

אום צו האָבען פון דעסטוועגען בעשטימטע גרינדע פאר ציהען שליסע און פאר זיינע לעהרען איבער דער נעזעלשאפט (אין זיין „עטהיקע“) און איבער דער נאטור (אין זיין „מעטהאפזיקע“), האט ער פעסטגעשטעלט 4 פרינציפּען, (נעמליך: מאטעריע, פאָרמע, רעזולטאט און אורזאכע) אין 10 קאטעגאָריען (נעמליך: סוב־סטאנץ אָדער עסענציע, קוואליטעט אָדער מעלה, קוואנטיטעט אָדער צאָהל, פעהעלטניס, בעשטימונג אין צייט, בעשטימונג אין רום, האַנדלונג, בעדינגונג, פאָזיציע און ליידענשאפט). דיעזע קאטעגאָריען ערקלערט ער פאר דיא העכסטע אלגעמיינע אידעען, וועלכע בעהער־שען אלע אנדערע. אָבער ער אליין האלט זיך ניט שטרענג און שטענדיג אין זיינע שריפטען אָן דיעזע צאָהל קאטעגאָריען. אָפט שרייבט ער פון 8, 6 און זאָגט פון 3 קאטעגאָריען, וואָס עס צייגט, אז ער האט אליין געפיהלט, אז דיעזע פערטהיילונג איז ניט א וויסענשאפטליכע און אז מען קען געפינען נאָך אנדערע קאטעגאָריען.

וואָס אָנבעלאנגט צו דיא 4 פרינציפּען, זאָ בעשעפטיגט ער



זיך ספעציעל מיט א נאכפארשונג ווענען מאטעריע און פארמע, דען  
 ער ערקלערט ווייטער, אז דיא אורזאכע און דער רעזולטאט בעשטי-  
 מען נאך דיא פארמע פון זאכען אין ערשיינונגען. אין דיא בעציהונגען  
 אדער פערבינדונגען צווישען דיא מאטעריע און דיא פארמע זעהט  
 אריסטאטעל דיא אמת'ע עקזיסטענץ פון אלע זאכען און ערשיינונגען.  
 דא אונטערשיידעט ער זיך פון זיין לעהרער פלאטאן, וועלכער האט  
 ערקלערט, אז דיא אידעען ווענען זאכען עקזיסטירען גאנץ בעזונ-  
 דער און צייגען זיך ארויס דורך אונזער מארך, אז נאך דיא אידעען  
 זיינען דיא ריכטיגע אורזאכען פון אלע ענדערונגען און ערשיינונגען  
 אין דער נאטור. נאך פלאטאן'ס פילאזאפיע איז אויסגעקומען, אז  
 ניט דיא זאכען, וואס מיר פיהלען מיט אונזערע חושים, עקזיסטירען  
 אין דער ווירקליכקייט, זאגדערן דיא געדאנקען אדער אידעען ווענען  
 זיי וויא אזוי ער איז געקומען צו דיעזע מערקווירדיגע פילאזאפיע,  
 וועלכע ווערט גערופען דיא אידעאליסטישע און וועלכע טרעט ארויס  
 געגען דיא רעאליטעט פון דער ארומיגער נאטור, איז ניט דא דער  
 ארט צו ערקלערן. מיר דערמאנען דא נור ווענען איהר, ווייל ארי-  
 סטאטעל האט זיך פון איהר דאך ניט בעפרייט אין גאנצען אבוואהל  
 ער האט איהר אין פיעלע פונקטען אָבערשטריטען.

אריסטאטעל האט אפילו ערקלערט, אז דער פונדאמענט פון  
 אלע אונזערע געדאנקען און קעגנטיסע ליעגט אין דיא איינדריקע  
 דורך דיא חושים, אין בעטראכטונג און ערפאחרונג. זיין שולע (דיא  
 פערפאסעטישע) האט געלערנט, אז "מענשען קענען נאך ניט בענעה-  
 מען זאכען וואס זיי פיהלען ניט דורך דיא חושים". אָבער דאך  
 אנערקענט אריסטאטעל, אז דיא פארמע פון א זאך איז עפעס אונ-  
 אַבענגיג פון דער מאטעריע, עפעס א זעלבסשטענדיגער פרינציפ.  
 נאך דורך דיא פארמע, לערנט ער. עקזיסטירט מאטעריע אין דער  
 ווירקליכקייט. דיא מאטעריע זעלבסט איז נאך א פונדאמענט, אויף  
 וועלכע דיא פארמע פויט זאכען און רופט ארויס ענדערונגען און  
 ערשיינונגען אין דער נאטור.

זיין לעהרע איז דארום א מיטעל-פונקט צווישען פלאטאן'ס  
 אידעאליזמוס און צווישען סענסואליזמוס (דאס הייסט, אז אלעס



וואָס מיר פערשטעהען און ווייסען קומט נאָר פון אונזערע חושים; אָבער דיעזער מיטעלפונקט איז נאָר ניט קלאָר און יעדענפאלס זעהר פערפלאַנטערט מיט פערשיעדענע חקירות און השערות.

יעדע פון דיזע חקירות און השערות צייגט ארויס אַריסטאָטעל'ס נואלדיגע דענקונגס־קראַפט. ווען זיי זיינען אפילו פארש נאָך אונזערע יעצטיגע קענטניסע. אַלע דיא יעניגע וואָס האָבען אין מיטעל־אַלטער שטודירט זיין פילאָזאָפיע, האָבען דאָרום ניט ווילענדיג גע־מוזט אָננעהמען אַלע זיינע אויספיהרונגען. זיי האָבען ניט געקענט איהם אָפּשטרייטען, ווייל זיי האָבען מעהר ניט געוואוסט פון דער נאטור וויא ער, און זיי האָבען זיך געפיהלט גייסטיג אזוי וויא קינדער אין פערנלייך מיט אַ ריעז. כמעט אַלע האָבען איינפאך געשלאנגען זיינע ווערטער וויא דיא העכסטע תורה.

זיינע אויספיהרונגען וועגען דיא בעציהונגען צווישען מאטעריע און פאָרמע זיינען נאָך געווען העכסט וויכטיג פאר דיא קריסטליכע לעהרערס דערמיט וואָס זיי האָבען דאָרטען ענטדעקט אַ ריין־פילאָ־אָפישען און זאָגאר אַ „וויסענשאַפטליכען“ בעווייז פון גאָט'ס עקזיסטענץ. זיי האָבען זיך געמאכט נאָר ניט וויסענדיג, אז דאָס וואָס אַריסטאָטעל רופט „פאָלקאָמענעס וועזען“ אָדער גאָט שטימט אבסאָלױט ניט מיט דיא אידיש־קריסטליכע אָדער, ריכטיגער געזאָגט, זאָגאָטעאָיסטישע בעגריפע וועגען אַ שעפּפענדען גאָט. פאר זיי איז אַר וויכטיג געווען צו שטיצען זיך אויף דיא אָטאָריטעט פון אַר־י־וטאָטעל'ן, און אָטאָריטעט וואָס האָט געמוזט אנערקענט ווערן צו־יעב דיא לאַגיקע.

מיר קענען זיך דאָ ניט אַריינלאָזען אין ערמלערונגען וועגען אַריסטאָטעל'ס לעהרע איבער מאטעריע און פאָרמע, ווייל דאָס וואָלט וונז פערפיהרט צו ווייט—מיר ריידען שוין דאָ ניט פון דיא גרויסע וויריגקייטען איבערצוגעבען פילאָזאָפישע לעהרען אין אונזער אָרעמען זאַמע־לשון — אָבער וויא ווייט אַריסטאָטעל'ס גאָט אונטערשיידעט זיך פון דעם אמת־רעליגיעזען, קען יעדער שליסען דערפון אַליין, אָס ער לערנט, אז דיא נאטור עקזיסטירט אייביג, אז נאט איז יא נאטור אין אַלגעמיינען, אז גאָט איז דאס „אונבעווענליכע וואָס

בעווענט אלעס". מאטעריע. האָט ער געלערנט, איז דאָס וואָס ווערט  
בעווענט אָהנע אליין עפעס צו בעווענען; גאָט איז דאָס וואָס בעווענט  
אָהנע זיך אליין צו בעווענען. נאָך אונזערע יעצטיגע בעגריפע קענען  
מיר זאָגען, אז אַריסטאָטעל'ס גאָט איז קראַפט, וואָס איז אימער  
פערבונדען מיט מאטעריע אָדער שטאָף.

נאָך אַריסטאָטעל'ס פילאָזאָפיע איז ניטאָ קיין בורא, קיין געט  
ליכע הישגחה; דיא וועלט איז פון אייביג-אָן דיא זעלבע. עס איז ניטאָ  
קיין נדערדן, קיין גיהנם אין זיין לעהרע, וועלכע איז אין אלע הינזיכ-  
טען נאָך בעגרינדעט אויף דעם ריינעם פערשטאַנד אָהן דיא אַריי-  
מישונג פון דער קאָפּריונער געטליכער קראַפט, וויא אין דיא שפּע-  
טערע רעליגיעזע לעהרען.

דיא גאַנצע וועלט, לערנט ער, האָט דיא פאָלקאָמענסטע פאָרמע,  
געמליך די פאָרמע פון אַ קוגעל. די פאָלקאָמענסטע בעוועגונג איז דיא  
קרייזמעסיגע. דיזע בעוועגונג האט דער עט הער, דער הימלישער  
יסוד, פון וועלכען דיא שטערן זיינען צוזאַמענגעשטעלט. זיי דרייהען  
זיך אייביג גלייך און זיינען פערמערפערטע געטליכקייטען. ווייטער איז  
דיא אייביגע אונבעוועגליכקייט פון הימעל אָדער גאָט.

דיא ערד האָט אַריסטאָטעל פערטראַכט אלס אַ נידעריגערע  
פאָרמע וויא דיא שטערן. אלעס אין איהר און אויף איהר איז אָפּ-  
הענגיג פון דיא 4 עלעמענטען אָדער יסודות, וועלכע האָבען אַ שטרע-  
כונג צו גלייכע ליניען-בעוועגונגען. אין גאַנצען בלייבט דיא ערד אונ-  
בעוועגליך. נאָך דער יסוד פייער טרייבט איהר צו דיא הימלישע  
וועלט.

עס איז איבעריג צו זאָגען, אז אַריסטאָטעל'ס אסטראָנאָמיע  
און נאטור-וויסענשאַפט שטימען ניט מיט דעם, וואָס מיר ווייסען  
יעצט וועגען דיא פלאַנעטען, שטערן און דיא גאַנצע אויסערע וועלט;  
נאָר אין זיינע צייטען איז עס געווען דיא העכסטע פילאָזאָפיע און  
וויסענשאַפט און אזוי איז זיא פערבליבען ביז צום אָנפאַנג פון דער  
יסאָנס-צייט, וועלכע וועט געשילדערט ווערן אין דיא  
"יירייבונגען פון איהרע גרעסטע מענער, וויא, צום ביי-  
"אַרדאָנאָ ברונאָ און גאלילעי.

אין וויינע לעהרען איבער מאַראַל, געזעלשאַפט און שטאַט  
האַט אַריסטאָטעל אייגענטליך ניט פיעל נייעס אויפגעטאָן. ער האָט  
ניט געשאַפּען איין אייגענע סאָציאַל-פּאָליטישע סיסטעם וויא זיין  
לעהרער פּלאַטאָן, וועלכער האָט געטרוימט פון אַ קאָמוניסטישע גע-  
זעזעלשאַפט; ער האָט נאָר בעשריעבען און קריטיקירט אלע רעגירונגס-  
פּאַרמען, וואָס האָבען עקזיסטירט אין גריכענלאַנד. זיינע סאָציאַל-  
נישע ווערק האָבען דאָרום פאַר אונז אַ זעהר וויכטיגע היסטאָ-  
רישע בעדייטונג.

אין זיין „פּאָליטיק“ ערקלערט אַריסטאָטעל, אז דער שטאַט  
איז ניט אָפהענגיק פון דער רעגירונגס-פּאַרמע און פון דיא צאהל  
הערשער. אַ געזעלשאַפטליכע סיסטעם איז נאָר דאָן גוט, וואָנט ער,  
ווען דיא רעגירונג שטרעבט צו לייסטען איהר בעסטעס פאַר דיא  
גאנצע געזעלשאַפט. דיא הערשאַפט פון איין מאַן קען זיין גוט אַלס  
אַ קעניגרייך, אָבער שלעכט אַלס אַ דעספּאָטיע. דיא הערשאַפט פון  
עמליכע קען זיין גוט, אויב זיי זיינען געבילדעטע און עהרענהאַפטע  
אַריסטאָקראַטען; זיא איז אָבער שלעכט אַלס אַן אָליגאַרכיע, דאָס  
הייסט: ווען די מאכט לייענט אין דיא הענד פון אייניגע רייכע פאַמיליען.  
זיינע שריפטען איבער שטאַטען און רעגירונגען זיינען ניט  
געבליעכען אין גאנצען, און מיר ווייסען דאָרום ניט, וואָס פאַר אַ  
סיסטעם ער וואָלט אליין פאַרגעשלאָגען; נאָר פון זיינע קריטישע  
בעטראכטונגען קען מען שליסען, אז ער איז ניט געווען אַ פריינד  
פון אַ ריינע דעמאָקראַטישע רעפּובליק. אין אַלגעמיינען איז ער געווען  
אַ קאָנסערוואַטאָר אין פּאָליטישע אַנגעלעגענהייטען און האָט געזוכט  
צו געפינען דעם מיטעלפונקט צווישען פּערשידענע סיסטעמען.

זיין קאָנסערוואַטיזמוס איז געגאנגען אזוי ווייט, אז ער האָלט  
פאַר גערעכט שקלאַוועריי, אָבוואָהל פיעלע פילאָזאָפּען, בעזאָנדערס  
געוויסע סאָפיסטען, זיינען לאַנג פאַר איהם אַרויסגעטראָטען געגען  
דעם אין נאמען פון גלייכהייט פון אלע מענשען, וויא מיר האָבען  
דאס אויפגען געזעהען. אויך האָלט ער פאַר גערעכט צו פיהרען  
מלחמה און צו פּערשקלאַווען פעלקער, וועלכע זיינען פון דער נאַטור  
געשאַפּען צו דיעזען צוועק. פרויען האָט ער בעטראכטעט אַלס ניי-

דערינער פון מענער און האָט ערקלערט, אז דיא נאָטור האָט זיי  
געשאַפֿען צו ריענען און צו פּאַלנען דיא מענער. דאָרום איז ער  
ארויסגעטראָטען גענען פּלאַטאָן'ס פּאַרשלאַג צו געבען גלייכע רעכטע  
און ערציהונג דיא פרויען.

נאָר אזוי וויא זיינע פּאַליטישע מיינונגען האָבען אייגענטליך  
געשפּיעלט אַ קליינע ראָלע אין דער וועלט, וועלען מיר מעהר ווענען  
דעם דאָ ניט ריידען. מיר וועלען נאָר בעמערקען, אז פיעלע פון זיינע  
מיינונגען ציינען בלויז, דאס ער איז געווען אַ קינד פון זיין צייט און  
האט זיך ניט געקענט בעפרייען פון איהר איינפלוס.

דיא הויפט־וויכטיגקייט פון זיין פילאָזאָפיע לעגט אין זיין לאַגיקע,  
וויא דאס איז שוין בעמערקט געוואָרן. דערמיט האָט ער געהערשט  
דיא גאנצע גייסטיגע וועלט אין פערטרייף פון 2000 יאָהר. אין אלע  
זיינע ווערק איז ער פערבליבען א טיעפער און שטרענגער לאַגיקער.  
ער האָט זיי געטריעבען נאָך אַ סיסטעם, און, וויא ווייט עס איז איהם נאָר  
געווען מעגליך, האָט ער זיך געהאלטען שטרענג אָן זיינע ערשטע  
לאַגישע אויספיהרונגען, וועלכע וועלען פערבלייבען אן אייביגער מאָנר-  
מענט פון זיין ריזיגען זשעני און אן אייביגער אינטערעסאַנטער און  
וויכטיגער געגענשאַטאַנד פאר געבילדעטע מענישען. אין דער געשיכטע  
פון פילאָזאָפיע פארנעהמט ער דעם גרעסטען פּלאַץ. אפילו דאָרט,  
וואו ער האָט אַ טעות געהאַט, וויא ספּעציעל אין זיין לעהרע ווענען  
מאַטעריע און פאָרמע, מוז מען איהם בעוואונדערן פאר דיא ריזיגע  
דיינקונגס־קראַפט, וועלכע ער צייגט דערביי אַרויס.

יא, ניט אומזיסט האָט מען דיווען פרינץ פון פילאָזאָפיען פער-  
נעטערט, ניט אומזיסט האָט ער געהאַט אזא גוואלדיגען איינפלוס  
אויף אלע ציוויליזירטע פעלקער, ניט אומזיסט איז ער געווען אַ קוואַל  
פון ליכט און אויפקלערונג.



# ברוך שפינאזא

זיין לעבען און זיין פילאָזאָפיע.



פון פיליפ קראַניץ.





# ברוך ספינאָזא.

## איינלייטונג.

### ברוך ספינאָזא און שבתי צבי.

אין 17טען יאָרהונדערט האָבען צוויי אידען אויפגערוּדערט א וועלט און געסטראשעט אונטערצוגראָבען דיא אידישע רעליגיע. וויא זיא איז פּעסטגעשטעלט געוואָרן פון תלמוד. ביידע האָבען גע- שטאמט פון דיא מאראנען, וועלכע עס איז געלונגען זיך צו רעטען פון דיא שרעקליכע אינקוויזיצאָן אין שפּאַניען און פּאָרטוגאַל; ביידע זיינען געבאָרען געוואָרען כמעט אין דער זעלבער צייט; ביידע האָבען געקראָנען א אידישע ערציהונג נאָך יענער צייט, האָבען שטור- דירט תלמוד און קבלה; און ביידע זיינען געשטאָרבען אין איין יאָהר.

אָבער זייערע געדאַנקען, שטרעבונגען און טהעטיגקייט זיינען געווען הימעלווייט איינע פון דיא אנדערע. א טיעפער אָבגרוּנד האָט זיי אָבגעטהיילט — דער אָבגרוּנד צווישען פערנונפט און פאַנטאזיע, צווישען קריטיק און גלויבען, צווישען פילאָזאָפיע און קבלה, צווישען וויסענשאפט און סתרי תורה. איינער איז געווען א טיפער זעלבסט- שטענדיגער דענקער, א שארפער און מוטהיגער קריטיקער, א זשעני, א וויסענשאפטליכער נאָכפאָרשער, א מערקווירדיגער עדעלער און ערהאבענער כאראקטער, א מאן, קען מען זאָגען, מיט לויטער גוטע מעלות, אזא איש ישר ותמים, צו וועמען עס איז שווער צו געפינען א גלייכען אין דער געשיכטע; דער אנדערער איז געווען א מיסטיקער פון דער נאטור, אן אנוויסענדער טרוימער, א צודולטער קאבאליסט, א פוסטע קאָפּ, א שוועכלינג, א מענש, וואָס איז אזוי צומישט גע-

וואָרן, דאָס ער האָט זיך זאָגאר ארויסגעגעבן פאר א משיח אין א פערקערפערונג פון גאָט, און וואָס האָט בעזעסען אזוי ווייניג עהרענ־געפיהל, זעלבסטאכטונג און מוטה, אז ער האָט שענדליך פערראטהען ויינע אייגענע פערבלענדעטע נאָכפאלגער און איז געוואָרן א משומד, וויא נאָר מען האָט איהם געסטראשעט צו בעשטראָפּען פאר זיין משונגענע און אויף שווינדלערישע ראָלע פון משיח.

דער לעזער, וואָס איז פיעל ווינציג בעקאנט מיט דיא אידי־שער געשיכטע, פערשטעהט שוין אליין, אז מיר מיינען דאָ ברוך ספינאָזא און שבתי צבי.

פראָפּעסאָר גרעטץ בעמערקט גאנץ ריכטיג אין זיין „געשיכטע פון אידען“, אז שבתי צבי איז געווען גראדע דער היפּוך פון ברוך ספינאָזא. עס איז ווירקליך שווער צו געפינען 2 מענשען, וואָס זאָלען זיך אין אלע בעציהונגען אזוי אונטערשיידען, ווי דער אמסטער־דאמער פילאָזאָף און דער סמירנער משיח. אויב א מענש פערדיענט איבערהויפּט גערופּען צו ווערן „געטליכער“, זאָ האָט עס ספינאָזא זיך כער פערדינט, אָבגלייך ער איז פערשטויסען געוואָרן אפילו פון דיא געבילדעטסטע אידען פון זיין צייט, און ער ווערט נאָך ביו היינט צו טאָג פערדאמט פון פיעלע אַרטהאָדאָקסען און גייסטליכע. וועה־רענד שבתי צבי, וועלכער איז ווירקליך פערגעטערט געוואָרן פון א מאסע אידען, אפילו פון פיעלע געלערנטע אידען אין אמסטערדאם זעלבסט, איז געווען א פערריקטער און אויף איינפאך א שאַרלאטאן. ספינאָזא האָט געהערט פון דעם פאלשען משיח, וועלכער האָט איי בערגעקעהרט א קורצע צייט א וועלט אין קליין־אזיען, און ער האָט נאטירליך בעדויערט, וואָס מענשען זיינען נאָך אזוי דום און אבער־גלויביש נאָכצופאלגען איינעם, וואָס זיין ריכטיגער פלאץ אין געווען אין א דולהויז; אָבער שבתי צבי האָט אפילו ניט געהערט פון גרוי־סען פילאָזאָף, וואָס האָט געלייגט דעם פונדאמענט פון דער קריטיק איבער דער ביבעל, און ער וואָלט אויף ספינאָזא'ס שריפטען ניט פערשטאנען, ווען ער וואָלט זיי געקענט לעזען.

אָבער גרעטץ טהוט אונרעכט דעם גרויסען פילאָזאָף, צו ווען מען ער איז איבערהויפּט ניט זעהר פריינדליך, ווען ער בעהויפטעט,

ו ספינאזא האָט געשטרעבט צו פערניכטען דעם תלמודישען גלוי-  
ען אזוי וויא שבתִי צבי מיט זיין שווינדלער־באנדע.

ספינאזא איז אייגענטליך קיין מאָל נישט ארוסגעטראָטען  
פעציעל געגען אידישען גלויבען. ער האָט נאָר קריטיקירט דיא  
יבעל אלס פרייער דענקער און פילאָזאָף, וויא מיר וועלען עס  
ווען, ווען מיר וועלען ריידען וועגען זיין בעריהמטען „טעאלאָגיקאָ-  
אָליטישען טראַקטאט“, פאר וועלכען ער האָט בעזאָנדערס אַרױפֿ-  
צויגען אויף זיך דעם צאָרן פון אלע גלויביגע, קריסטען נאָך מעהר  
יא אידען. אויב ער איז געווען גערעכט, אָדער אונגערעכט אין אלע  
ינע אויספיהרונגען וועגען דיא ביבעל, נאָר עס איז זיכער, אז ער  
אָט נישט געדיינקט, ווען ער האָט אפילו געשריעבען זיינע  
אפיקורס'ישע ווערק, צו טאָן אירגענד וועלכען שאַדען דיא אידען.  
ר האָט געשריעבען און געהאנדעלט אין נאָמען פון דער ריינער  
אהרהייט, וויא זיין מערקווירדיג קלאָרע קאָפּ האָט עס פערשטא-  
נ און זיין ריינער געוויסען האָט עס איהם דיקטירט. דיא אידען  
אָט ער אפילו מיט איין בייזען וואָרט נישט אָנגעגריפען. עס איז  
יבערהויפט נישט געלעגען אין זיין רוהיגער און עדעלער נאטור ווע-  
ען עס איז צו אטאקירען פערזענליך. ער האָט געליטען און מייס-  
ענס געשוויגען מיט אן איבערמענשליכע געדולד; ער האָט געלעבט  
ון איז געשטאָרבען וויא א פראָלעטאריער און א מערטירער. יע-  
ענפאלס, דיא אידען האָבען קיין מאָל נישט געליטען פון איהם און  
פילו דורך זיין „אפיקורסות און גאָטלאָזיגקייט“, דען זיינע ביי-  
וערסטע פיינד אין דיא רייהען פון דיא קריסטליכע גלחים און פינ-  
טערלינגע האָבען געמוזט צוגעבען, אז ער איז א גייסטיגער ריען,  
זא געניאלער פילאָזאָף וויא אריסטאָטעל. וואָס מעהר איראָפא  
אָט גייסטיג פראָגרעסירט, איז ספינאזא אלץ מעהר פערעהרט גע-  
וואָרן. זיין נאָמען ווארפט דעם העלסטען שיין אויף דיא אידישע  
אציאָן. מיט קיינעם פון זייערע גרויסע מענער אין היסטאָרישע  
ייטען קענען אידען אזוי פיעל נישט שטאָלצירען, וויא מיט ברוך  
ספינאזא.

אום צו צייגען, אז ספינאזא האָט ארויסגעוויזען א ביטערקייט

געגען דיא אידען. בעמערקט גרעטין, אז דער פילאָזאָף האָט מעהר קריטיקירט דעם אלטען וויא דעם נייעם טעסטאמענט. אָבער ווען דאָס זאָל זיין אזוי, קומט עס איינפאך פון דעם, וואָס ספינאָזא האָט נאטירליך בעטראכטעט דיא אידישע ביבעל אלס דעם פונדא-מענט פון דעם קריסטליכען גלויבען און וואָס ער איז מעהר בע-קאנט געווען מיט דער אידישער רעליגיעזער ליטעראטור וויא מיט דער קריסטליכער. ניט אומזיסט האָט ער זיינע יונגע יאָהרען פער-בראכט אין שטודירען דעם תלמוד און דיא אידישע טהעלאָגיע (חכמת האלהות).

ניין, ספינאָזא האָט ניט געמיינט צו בעקעמפפּען דעם יודענ-טהום, אָבוואָהל ער האָט שארף קריטיקירט דיא ביבעל, מען קען איהם יעדענפאלס ניט שמעלען אויף איין פלאן מיט שבתי צבי אפילו אין זייער ארויסטרעטען געגען תלמודישען יודענטהום. וואָס אנבעלאנגט צו שבתי צבי, וועלכער האָט רואינירט פיעלע פון זיינע פערבלענדעטע אנהענגער און האָט געבראכט שמאך און שאנדע אויף אלע אידען פון זיין צייט, זאָ איז אין זיין ארויסטרעטען געגען תלמוד און שלחן ערוך שולדיג ניט ער אליין, זאָנדערן דיא קבלה, וועלכע איז פון אָנפאנג אָן געווען א פראָטעסט פון מיסטיקער גע-גען דיא טרוקענע לעהרען פון דיא תלמודיסטען און רבנים. דיא קבלה איז אימער געווען דער קוואל פון רעליגיעזע שטרייטען און פון סעקטען צווישען אידען.

אָבער וויא פערשיעדען און געגענגעזעצט ספינאָזא און שבתי צבי זיינען ניט געווען אין אלע בעציהונגען, זיינען זיי דאָך ביידע קינדער פון זייער צייט, פראָדוקטען פון דיא אומשטענדען, אונטער וועלכע זיי האָבען זיך געפונען. דאָס מעג שיינען פון ערשטען בליק ווידערשפרעכענדיג, ווילד און זאָגאר אונגלויבליך, אָבער דאָס ווערט קלאָר, ווען מען בעטראכט געהענטער דעם צושטאנד פון דיא קול-טור-פעלקער אין 17טען יאָרהונדערט.

אום ניט צו פארקריכען צו ווייט אין איינצעלהייטען וועגען דיא געשיכטע פון יענער צייט, וועלען מיר דאָ בלויז אָנצייגען אייף דיא צוויי געגענזייטיגע בעוועגונגען, וועלכע זיינען דאן אָנ-



גענאנגען זייט ביי זייט. איינע איז געווען א רעאקציעאנערע, וועלכע האט געשטרעבט אָבצושטעלען דיא ראָד פון רעפּאָרמאציען, צו פערשטארקען דיא מאכט פון דיא פאפסטען און קעניגע; דיא אנדערע איז געווען א פראָגרעסיווע און זאָנאר א רעוואָלוציעאנערע, דען זיא האט געשטרעבט צו פערנינפטיגע קריטיק און צו וויסענשאפטליכע ענטוויקלונג. דיא רעזולטאטען פון דיזע צוויי בעוועגונגען האָבען זיך בעזאָנדערס ארויסגעוויזען אין אן אויפלעבונג פון אינאטאלעראנץ און פון רעליגיעזען מיסטיציזמוס (סתרי תורה) פון איין זייט און אין א רייהע גלענצענדע און וועלטאיבערקעהרענדע צו א זעלטענע גערעטענעס אין מענשען, וועלכע האָבען זיך ארויסגעגעבען פאר פראָפעטען און זאָנאר משיח'ס; דער קריטישער גייסט האט געפיהרט צו א זעלטענע גערעטענעס אין געניאלע דענקערס, וועלכע האָבען ענטוויקעלט פיעלע וויסענשאפטען, בעזאָנדערס אסטראָנאָמיע, מאטעמאטיק, מעכאניק און פיזיק, און אויך אויסגעלייגט א וועג פאר א וויסענשאפטליכע פילאָזאָפיע, ווי גאלילעי, קעפלער, דעקארט (קארטעזיוס), גיוגענס, לייבניץ, ניוטאָן, גאָבבס, לייבניץ, ספינאָזא, טאָריטשעלי, פאסקאלי, הארווי א. ז. וו. דאָס זיינען אלץ פאָטערס פון וויסענשאפט, זייערע נעמען זיינען פערשריעבען מיט גאָלדענע בוכשטאבען אין דער געשיכטע פון פראָגרעס און ציוויליזאציען.

אָבער דיא רעליגיעזע רעאקציען איז אזוי שטארק געוואָרען און דער מיסטיציזמוס איז אזוי איינגעוואָרצעלט געווען, דאָס אפילו דיא גלענצענדסטע שטערן פון וויסענשאפט זיינען דורך דעם פערפֿינסטערט געוואָרען. זעהר ווייניגע פון זיי זיינען געווען פרייע דיינקערס. טראץ דער איבערקעהרענעס, וואָס זיי האָבען געמאכט אין אסטראָנאָמיע און מעכאניק, זיינען זיי פערבליבען גייסטיגע שקלאווען פון זייער צייט. זיי האָבען מורא געהאט איינצורייסען מיט דער ארמע פון רעאקציעאנערען און גלחים און האָבען זיך שטילערהייט בעשעפטיגט מיט וויסענשאפטען. דעקארט, וועמען מען רעכענט פאר דעם פאָטער פון וויסענשאפטליכע פילאָזאָפיע, האט זיך נעבעך געדערהט אויף אלע זייטען, מען זאָל איהם ניט

בעשולדיגען אין אפיקורסת און ניט ערקלערן פאר אן אטעאיסט.  
לייבניץ האָט איבערהויפט געזוכט צו געפינען חן אין דיא אויגען  
פון דיא רעאקציאָנערען. וואָס אנבעלאנגט צו דעם גרעסטען זשעני  
פון זיין צייט, אייזיק ניוטאָן, דעם ענטדעקער פון דיא געזעצע פון  
גראוויטאציע (ציזיהונגס־קראפט), האָט ער זאָגאר אָנגעשריעבען א  
פירוש אויף דעם אפאָקאליפסיס (דיא ענטפלעקונג און חלומות פון  
הייליגען יאָהאן).

בלויז ספינאָזא איז דאן געווען אזוי גייסטיג פריי, אז ער האָט  
געוואגט צו קריטיקירען דיא ביבעל אזוי וויא אן אנדער בוך. אין  
דיזער בעציהונג איז ער געווען אן אויסנאהמע צווישען אלע פילאָז  
אָפּען פון זיין צייט און אויף פון א הונדערט יאָהר נאָך זיין טויט.  
דארום איז מען אזוי אָנגעפאלען אויף איהם פון אלע זייטען. דארום  
האָט מען פערבאָטען זיינע ווערק און פערשטאָלטען זיין נאָמען.  
דארום איז ער אויפגעשטאנען, קען מען זאָגען, א גייסטיגען תחית  
המתים ערשט אין 19טען יאָהרהונדערט, וויא מיר וועלען עס זעהען.  
נאָר ווען ער וואָלט ניט געבאָרען געוואָרן אין אמסטערדאם, דיא  
הויפט שטאָט פון דער פרייסטער לאנד אין יענער צייט און א צענטער  
פון בילדונג און פאָרשטריט, זאָנדערן ערגעץ אין טירקיי, פוילען  
אָדער אפילו דייטשלאנד, וואָלט זיין שיקואל געווען א גאנץ אנדערער  
דערער. אויב זיין קלאָרע קאָפּ וואָלט איהם געפיהרט צו קריטיק.  
וואָלט ער וואהרשיינליך ניט געגאנגען ווייטער פון רמב"ם, וועלכער  
האָט געזוכט צו פעראייניגען רעליגיעזן מיט וויסענשאפט. פון דער  
אנדער זייט, ווען שבת צבי וואָלט געבאָרען געוואָרען ניט אין  
כסירנא, אין א נעסט פון אזיאטישע אונוויסענהייט און פון  
קאבאליסטען, זאָנדערן אין אמסטערדאם אָדער אפילו אין פראנקר  
רייך אין איטאליען, וואָלט ער זיכער ניט אזוי צומישט און צודולט  
געוואָרען זיך ארויסצוגעבען פאר א משיח, ווען ער וואָלט זאָגאר  
געבליעכען פערטיעפט אין קאבאליסטישע חלומות.

דאָ זעהען מיר קלאָר דיא ווירקונג פון ארומיגע אומשטענדען  
אויף דיא ענטוויקלונג אין האנדלונגען פון מענשען. דיא אומשטענד  
דען פאָרמולירען דעם כאראקטער פון יעדען מענשען. דיא זעלכע

פעהיגקייטען קריעגען גאנץ אנדערע ווענדונגען און א גאנץ פערשידענעם אויסוועג אונטער דעם איינפלוס פון דיא אומשטענדען, אונטער וועלכע מענטשען ווערען געבאָרען און ערצויגען. עס איז געווען א גליק פאר דיא מענשהייט, וואָס ספינאָזא איז געבאָרען און ערצויגען געוואָרען אין אמסטערדאם; עס איז געווען אן אונגליק פאר פיעלע אידען און א שאנדע פאר כל ישראל, וואָס שבתי צבי איז געבאָרען און ערצויגען געוואָרען אין טירקיי. ווען עס וואָלט געווען פערקעהרט, וואָלטען מיר ניט געהאט א ספינאָזא און ניט א שבתי צבי.

גראדע האָט עס געטראָפּען, אז אין איין צייט האָבען צוויי אידען פערקערפערט דיא צוויי געגענעזעצטע ריכטונגען פון 17טען יאָרהונדערט: ספינאָזא — דיא וויסענשאפטליך־פילאָזאָפישע ריכטונג, שבתי צבי — דיא מיסטישער־ליגעזע ריכטונג. עס איז אָבער ניט געווען א צופאל, וואָס אידען האָבען פערזאָנפיעצירט דיזע ריכטונגען; דען נאָר א טיעפער אידישער דענקער, וואָס איז פערשטויסען געוואָרען פון זיינע ברידער און איז געקומען אין פערבינדונגען מיט פרייגעזאָנענע קריסטען און מיט גרויסע געלעהרטע און פילאָזאָפּען, האָט זיך געקענט אוועקטראָגען אייז דיא פליגלען פון פרייען גייסט אזוי ווייט און לעבען אין א וועלט פאר זיך, וויא ספינאָזא האָט עס געטאָן; און נאָר א צודולטער אידישער טרוימער, וואָס איז ארומגערינגעלט געווען פון קאבאליסטען, האָט געקענט ארויסטרעטען אלס משיח און געפינען אנהענגער ניט נאָר צווישען אידען, זאָנדערן אויך אפילו צווישען קריסטען און מאָד־האמעדאנער, וויא דאָס איז געווען דער פאל מיט שבתי צבי.

עס קלינגט וויא א ביטערע איראָניע, ווען מען פערגלייכט דעם לעבען און דיא אויפטאונגען פון דיזע צוויי אידען, וועלכע שטעלען פאָר צוויי בעזונדערע וועלטען, און עס ווערט זעהר טרוי־עריג אויפ'ן הארצען, ווען מען לעזט דיא געשיכטע, אז איינער, דער געניאלער דענקער און א שטאָלץ פאר אידען, איז פערפאלגט און פערשאַלטען געוואָרען פון זיינע ברידער, און דער צווייטער, א פוסטער טרוימער און פאלשער משיח, איז איינפאך פערגעטערט

געוואָרען פון מאַסען מענשען. אָבער דער טרויער ווערט אומגעוואָנ-  
דעלט אין פריידע, ווען מען בערעכענט, וויא דיא מענשהייט האָט  
פּראָגרעסירט אין דיא לעצטע 200 יאָהר, אז ספינאָזא ווערט פער-  
עהרט פון אלע דענקענדע מענשען און אזא שבתי צבי איז געוואָרען  
אן אונמעגליכקייט.

מיר וועלען איצט איבערגיין צו א בעשרייבונג פון ספינאָזא'ס  
לעבען און צו אן ערקלערונג פון זיין פילאָזאָפיע. וועגען שבתי  
צבי וועלען מיר ריידען אין אן אנדער ביכעל.



# I.

## ספינאָזא'ס יוגענד און אידישע ערציהונג.

ברוך ספינאָזא איז געבאָרען געוואָרען אין אמסטערדאם דעם 24 אָקטאָבער 1632. זיינע עלטערן זיינען געקומען פון שפאניען אָדער פאָרטוגאל. מען ווייס פון זיי גאנץ ווייניג, דען דיא פאמיליע האָט זיך ניט אויסגעצייכענט ניט מיט תורה און ניט מיט רייכטחום. זיי זיינען וואהרשיינליך געווען קליינע הענדלער. לויט נאָך דעם נאָמען (אייגענטליך: עספינאָזא), האָט דיזע פאמיליע אמאָל גע-וואָהנט אין א שטעטעל מיט דעם זעלבען נאָמען אין דער אומ-געגענד פון דער שטאָט בורגאס. ספינאָזא האָט יעדענפאלס גע-קענט ריידען און שרייבען שפאניש, דען זיין ערשטען פראָטעסט געגען דעם בעשלוס איהם ארויסצושיקען פון אמסטערדאם האָט ער אָנגעשריעבען אין שפאניש.

פון זיינע קינדערשע יאָהרען ווייסען מיר ניט מעהר, אז מען האָט איהם אָבגעגעבען אין דער אידישער שולע, וועלכע איז גע-גרינדעט געוואָרען אין 1639 פון פאָרטוגעזער אידען און איז געווען אונטער דער אויפזיכט פון דיא דאָרטיגע דריי גרעסטע רבנים שאול מאָרטעירא, יצחק אבוהב און מנשה בן ישראל. דיא שולע איז געווען צומהיילט אין 7 קלאסען. אין דיא העכערע קלאסען האָט מען געלערנט ניט נאָר תלמוד, זאָנדערן אויך אידישע פילאָ-זאָפיע און ליטעראטור. ספינאָזא האָט געענדיגט אלע קלאסען און איז גערעכענט געווען פאר איינעם פון דיא בעסטע שילער.

דיזע לעהרערס זיינען ניט נאָר געווען בעוואוסטע תלמודיסטען, זאָנדערן האָבען אויך שטודירט פילאָזאָפיע און שפראכען. מנשה בן ישראל האָט געקענט עטליכע שפראכען, דאָרונטער אויך דיא לאַ-מיינישע. אלע זיינען זיי געווען געבילדעטע פאָרטוגעזער אידען.



דער בעריהמטעסטער פון זיי איז מנשה בן ישראל, אָבער ניט אזוי דורך זיינע קענטניסע, וויא דורך זיין פאָליטישע טהעטיגקייט. אז מען זאָל אריינלאָזען אירען אין ענגלאַנד. א געוויסע צייט פון זיין לעבען האָט ער זיך אין גאנצען אָבגעגעבען צו העלפען זיינע פערפאָלגטע ברידער דורך עמיגראציען נאָך ענגלאַנד. וויא בע-וואוסט, האָט ער נאָך לאנגע ביטעס ביי דעם ענגלישען פארלא-מענט און נאָך פעהראנדלונגען מיט דער ענגלישער רעגירונג ענד-ליך אויסגעפיהרט זיין הויכען ציעל, און זייט דאן מענען אירען וואָהנען אין ענגלאַנד. דורך דעם האָט ער זיך אויך בעקענט מיט פיעלע קריסטליכע געלעהרטע און שטאאטסמענער, וועלכע האָבען איהם זעהר געאכטעט.

צוליב דיזע פאָליטישע טהעטיגקייט האָט מנשה בן ישראל ניט געקענט זיך אריינמישען פיעל אין דיא אינערליכע אנגעלעגענ-הייטען פון דער אמסטערדאמער קהלה, דיא וויכטיגסטע און איינ-פלוסרייכסטע אין יענער צייט, ווען איבעראל האָט מען נאָך באר-באריש פערפאָלגט דיא אירען און ווען דיא אינקוויזיציען האָט געברענט איהרע אָפפער. אָבער זיין אריינמישונג וואָלט גאָר ניט געהאָלפען ספינאָזא'ן, וועמעס קריטישער גייסט האָט זיך ארויס-געוויזען נאָך, ווען ער איז אלט געווען א יאָהר פופצעהען אויב ניט פריהער. דען טראָץ זייער וועלטליכער בילדונג, זיינען דיא פאָרשטע-הער פון דער אמסטערדאמער קהלה געווען זעהר ענגע אָרטהאָדאָק-סען. זיי האָבען זיך שטרענג געהאלטען אָן יעדען בוכשטאב פון תלמוד, פון שלחן-ערוך און פון דיא אנערקענטע קאָמענטאטאָרס. דיא שרעקליכע פערפאָלגונגען, וואָס דיא שפאנישע אירען האָבען געליטען, האָבען געצוואונגען דיא יעניגע וועלכע עס איז געלונגען זיך צו רעטען פון דער אינקוויזיציען, צו האלטען זיך פעסט אָן יעדע תלמודישע פאָרשריפט און זיך אָבצוטרייסלען מיט שרעק פון יעדע ענדערונג אין זייערע רעליגיעזע מנהגים. זיי זיינען גע-ווען פרום מיט'ן גאנצען הארצען, אָבער אויך פאנאטיש און יעדענ-פאלס ניט טאָלעראנט. אויך זיינען זיי געווען גענייגט צו מיסטרי-ציזמוס און האָבען הויך געשעצט דיא קבלה. אפילו מנשה בן

ישראל איז געווען א מיסטיקער און האָט געגלויבט, אז אין דיא קאבאליסטישע ביכער געפינען זיך ווירקליך געטליכע סודות. איינע פון דיא אורזאכען, ווארום ער האָט אזוי שטארק געארבייט מען זאָל ערלויבען אידען זיך צו בעזעצען אין ענגלאַנד, איז געווען, וויא בעוואוסט, זיין מיסטישער גלויבען, אז משיח וועט נאָר קומען ער-לייזען זיין פאָלק ערשט דאן, ווען דיא אידען וועלען זיין צושפרייט איבער אלע לענדער. נאָך נייע רעכנונגען פון קאבאליסטען האָט משיח געזאָלט קומען אין 1666, און מנשה בן ישראל האָט מורא געהאט, אז אויב אידען וועלען זיך ניט בעזעצען אין ענגלאַנד, וועט דיא ערווארטעטע ערלייזונג ניט קומען. אין דער פעטיציאָן, וואָס ער האָט דערלאנגט דעם ענגלישען פארלאמענט אין 1657, האָט ער אָנגעגעבען דיזע מיסטישע האָפנונג אויף משיח'ס קומען אלס איי-נעם פון דיא ארגומענטען, ווארום מען דארף אריינלאָזען אידען אין ענגלאַנד, און קריסטען זיינען אליין געווען אזוי דורכגעדרונגען מיט א בלינדען גלויבען און מיט מיסטיציזמוס, דאָס זיי האָבען ניט נאָר אנערקענט דיזען ארגומענט אלס אן ערנסטען, זאָנדערן האָבען אויך געגלויבט, אז דער אָנקומען פון א אידישען משיח איז גאנץ נאָהענט.

יעדענפאלס האָט מנשה בן ישראל בעטראכטעט יעדע אָב-טרעטונג פון דיא אָנגענומענע רעליגיעזע פאָרמאליטעטען, יעדע פרייע פערטייטשונג פון א וואָרט אין תלמוד אָדער אפילו אין דער קבלה פאר א געפעהרליכע אפיקורסת. אין דיזער בעציהונג האָט ער זיך א האָאָר ניט אונטערשיידעט פון דיא פערביסענסטע און ענגהערציגסטע אָרטעהאָדאָקסישע רבנים. דיא פערפאָלגונגען האָבען נאָר ערביטערט דיא הערצער אפילו פון דיא געבילדעסטע שפא-נישע אידען; דיא קאטוילישע אינטאָלעראנץ, וועלכע האָט מעגליך געמאכט דיא אינקוויזיציאָן מיט דיא אַטאָדאָפּעס, האָט ליידער ניט ארויסגערופען טאָלעראנץ צווישען אידען, פארקעהרט, זיי זיי-נען געוואָרען פאנאטישער, און יעדען איינעם, וואָס האָט זיך נאָר ערלויבט אויסצודריקען עפעס א פרייען געדאנק אין רעליגיעזע זא-כען, האָבען זיי ניט נאָר בעטראכטעט פאר אן אפיקורס, זאָנדערן

איינפאך פאר א פעררעטהער צום כלל ישראל, צום גאנצען יודענ-  
טהום. זייער טרייכט האָבען זיי געזוכט אין דער קבלה און אין  
האָפנונגען אויף משיח'ס צייטען.

דערמיט ערקלערט זיך, ווארום אפילו דיא בעסטע פאָרשטעהער  
פון דער אמסטערדאמער קהלה זיינען געווען מיסטיקער און קאבא-  
ליסטען און ווארום אלע האָבען זיך אָבגעטרייסעלט פון דיא צוויי  
פרייע דענקער, אוריאל אקאסטא און ברוך ספינגאזא, און זיי אריי-  
געלעגט אין חרם.

ספינגאזא האָט גאנץ גוט געוואוסט, וואָס פאר א ביטערן סוף  
אוריאל אקאסטא האָט געהאט פאר זיינע פרייע געדאנקען, פאר  
זיין ארויסטרעטען געגען דיא אָרטעהאָדאָקסען (וויא בעוואוסט, האָט  
אקאסטא געענדיגט מיט זעלבסטמאָרד אין 1640 יאָהר נאָכדעם  
וויא מען האָט איהם א צווייטען מאל אריינגעלייגט אין חרם). עס  
איז מעגליך, אז ער איז, אלס 8 יעהריגער אינגעל, שוין געווען אין  
דער סינאגאגע, ווען מען האָט געצוואונגען דעם אונגליקליכען  
אקאסטא צו טאן תשובה נאָך דעם צווייטען חרם. נאָר דאָס האָט  
איהם דאָך ניט אָבגעשראָקען. נאָך ווען ער איז געזעסען אויף דער  
באנק אין דער ישיבה און האָט געלערנט תלמוד צוזאמען מיט זיינע  
חברים ביי רבי שאול מאָרטעירא, האָבען זיך שוין אין זיין קאָפּ  
געדערהט פרייע געדאנקען און אין זיין הארץ האָט זיך אריינגע-  
גנב'עט צווייפעל, דער פאָטער פון קריטיק. וואָס ער האָט גע-  
דענקט און געפיהלט, וואָס פאר א קאמפף ער האָט דורכגעמאכט  
מיט זיך זעלבסט ביז ער איז אָפּען ארויס מיט זיין קריטיק געגען  
דיא ביבעל, דאָס ווייס מען ניט, ווייל ער האָט ליידער וועגען זיך  
זעלבסט כמעט גאָר ניט געשריעבען און האָט וועגען דעם אויך ניט  
דערצעהלט. ער איז געווען מערקווירדיג בעשיידען, האָט ניט געזוכט  
זיך צו מאכען א נאָמען און האָט אויסגעמיידעט יעדע זאך, וואָס  
האָט איהם געקענט שטערען אין זיינע מחשבות, אין דער אויסאר-  
בייטונג פון זיין פילאָזאָפישער סיסטעם. אין דיא בריעה צו זיינע  
פריינד און געלעהרטע האָט ער אויך נאָר געשריעבען וועגען פילאָ-  
זאָפישע און וויסענשאפטליכע פראגען אָדער וועגען זיינע ווערק.

זעהר זעלטען האָט ער בעריהרט עפעס פון זיין פּריוואַטלעכען. זיין בעשיידענהייט איז אזוי ווייט געגאנגען, דאָס ער האָט אָנגעזאָגט זיינע פריינד, אז אפילו דיא ווערק, וואָס וועלען ערשיינען נאָך זיין טויט, זאָלען ניט טראָגען זיין גאָמען.

אין איין אָרט פון זיין „טעאָלאָגיקאָ-פּאָליטישען טראַקטאט“ בעמערקט ער: „איך שרייב דאָ ניט עטוואָס אזעלכעס וואָס איך האָב ניט איבערגעטראַכט לאַנג פריהער. אָבוואָהל אין מיין יוגענד האָט מען מיך געלערנט אָנצונעהמען דיא געוועהנליכע מיינונגען וועגען דיא הייליגע שריפטען, בין איך דאָך געצוואונגען געווען זיך אָפּצוזאָגען פון זיי.“

יעדענפאלס איז ער שוין צו 20 יאָהר געווען א זעלבסטשטענדיגער דענקער און האָט ביי זיך אין קאָפּ געהאט דיא הויפט-געדאנקען פון זיין פילאָזאָפיע. וויא ווייט מען קען דערגיין פון זיינע בריעה און פון זיינע ווערק, דארף מען אָננעהמען אז דיא ערשטע, וואָס האָבען איהם ארויפגעפיהרט אויף א קריטישען וועג, זיינען גראדע געווען דיא צוויי גרעסטע אידישע דענקערס און פערעהרטע לעהרערס, דער רמב"ם (משה מאימאָניד) און אבן עזרא. זיין אויגערזעמליכע שטרעבונג צו קענטשאפט האָט איהם געטריעבען צו שלינגען אלע אידישע ווערק, וועלכע ער האָט נאָר געקענט קריעגען. נאָך אלס אינגעל האָט ער שטודירט דיא ווערק פון רמב"ם און פון אבן-עזרא, וועלכע ווערען נאָך יעצט בעטראַכט פון שטרענגע חלמודיסטען פאר אפיקורסישע. דיא חקירות פון רמב"ם צו פערשייטען דעם אָבגורנד צווישען רעליגיאָן און וויסענשאפט — חקירות וועלכע זיינען מיט דער צייט אָנגענומען געוואָרען פון שפּאנישע און פאָרטוגעזער אידען אלס א טהייל פון אידישען גלויבען, וואָס מען טאָר ניט קריטיקירען — האָבען אין ספינאָזא'ס שאַרפע און דענקענדען קאָפּ נאָר ארויסגערופען צווייפעל און קריטיק. דאָרט וואו מאימאָניד האָט זיך געסטארעט צו פערגלעטען א ווידערשפרוך און צו צייגען דיא ריכטיגקייט פון ביבלישע בעהויפטונגען, דאָרט האָט



ספינאָזא נעמונען בעווייזע פאר זיינע פרייע געדאנקען. \*) אין זיין „טעאלאָגיק־פּאָליטישען טראַקטאט“ טרעט ספינאָזא ארויס זעהר שארף גענען מאימאָניד'ס פילאָזאָפיע. אבן־עזרא, וועלכער איז געווען דער פרייעסטער דענקער פון זיין צייט און האָט זיך ערלויבט פיעלע פרייהייטען אין זיין פירוש, האָט נאָך מעהר געווירקט אויף ספינאָזא'ס קריטישע קאָפּ. דיא קריטיק, וועלכע אבן־עזרא האָט געזוכט צו פערדעקען מיט א דונקעלע שפראך, האָט ספינאָזא שנעל פערשטאנען.

נאָר ווער עס האָט ניט ארויפגעפיהרט דעם יונגען דענקער אויף א קריטישען וועג, זיכער איז עס, אז ער האָט זיין צווייפּעל צו־ערשט אויסגעדריקט אין געוויסע פראגען, וועלכע ער האָט גע־שטעלט זיין געאכטעטען לעהרער, רבי שאול מאָרטעירא. מען זאָגט, אז איהם איז דאן געווען פופצעהן יאָהר און אז מאָרטעירא איז שטארק ערשטיינט געוואָרען צו הערען אזעלכע פראגען פון א אינ־געל. ליידער ווייס מען נאָר ניט, וואָס פאר אן אנטוואָרט דער רבי האָט געגעבען דעם שילער. וואהרשיינליך האָט ער איהם אָנגע־זאָגט מעהר ניט צו טראכטען וועגען אזעלכע ענינים און צו גלויבען אין אלעס וואָס דיא חכמים האָבען געזאָגט.

---

\*) וועגען דיא לעהרע און אויפטאונגען פון רבי משה מאַימאָניד, וויא אויך וועגען דעם ביטערען קאמפּף, וואָס ער האָט ארויסגע־רופען מיט זיינע שריפטען צווישען אידען, זעהט ב. פויגענבוים'ס „לעבענסגעשרייבונג פון רמב"ם“, ארויסגעגעבען פון דער אינטערנא־ציונאַלער ליוברערי פובלישינג קאמפאניע.



## II.

### ספינאזא'ס לאטיינישער לעהרער און ראמאן.

נאָר אַרום דער צייט האָט דער יונגער דענקער געשראָגען אַני דערע לעהרערס. שטרעבענדיג צו קענען וואָס מעהר, האָט ער אויף אָנגעפאנגען צו לערנען דיא לאטיינישע שפראך, וועלכע איז דאן נויטווענדיג געווען פאר יעדען געבילדעטען מאן, דען אלע פילאָזאָפֿישע און וויסענשאפטליכע ווערק זיינען אין איהר געשריעבען געוואָרען. לאטיין איז נאָך געווען דיא וועלט־שפראך אין 17טען יאָהרהונדערט, און אלע געבילדעטע אידען האָבען מעהר אָדער ווייניגער געלערנט דיזע שפראך. דארום האָט קיינער ניט געשטערט ספינאזא'ן צו לערנען לאטיין, ווען ער איז נאָך געווען אין דער ישיבה.

אָבער גראדע האָט עס געטראָפֿען, אז זיין לאטיינישער לעהרער איז געווען א געוויסער דאָקטאָר וואן־דען־ענדע, וועלכער איז אויף געווען א פרייגעזאָגענער מאן. זיינע שילער האָט ער ניט נאָר געלערנט דיא לאטיינישע גראמאטיקע, זאָנדערן האָט זיי אויף בע־קאנט געמאכט מיט דיא בעסטע פילאָזאָפֿישע ווערק פון דיא דענקער, וועלכע האָבען געקעמפֿט געגען דעם קאטאָליציזמוס און דיא פאפסטען אין דער צייט פון רענעסאנס (דאָס הייסט אויפלעב־בונג), ווען דיא גריכישע פילאָזאָפֿיע האָט אויפגערודערט די מוחות און האָט געפיהרט צו דער רעפאָרמאציען אין 16טען יאָהרהונדערט. ספעציעל האָט ער איבערגעגעבען זיינע שילער דיא פילאָזאָפֿיע פון דעקארט און דיא ענטדעקונגען וואָס זיינען געמאכט גע־וואָרן אין וויסענשאפטען. דאָס האָט ער אלץ געטאָן אין דער שטיל, אז מען זאָל איהם ניט בעשולדיגען אין אפיקורסוס, אָבער שליסליך איז מען דאָך דערגאנגען, אז ער „פערדארבט דיא מוחות פון זיינע שילער“, און „שטופט זיי אין דיא נעגעל פון טייוועל“, וויא דיא גייסטליכע האָבען עס ערקלערט. דער סוף איז געווען, אז וואן־דען־

ענדע איז פערשריען געוואָרען פאר אן אטעאיסט און אז ער האָט געמוזט פערלאָזען אמסטערדאם, דען ער איז געבליבען אָהן שילער און אָהן ברויט.

דיזער פרייער לעהרער האָט געהאט א בעזאָנדערס גרויסען איינפלוס אויף ספינאָזא'ן. דורך איהם איז דער יונגער דענקער בעי קאנט געוואָרן מיט א נייע וועלט, מיט דיא פילאָזאָפיען און געלעהרטע פון דער ניט־אידישער וועלט, מיט דיא חכמות אומות העולם.

מען האָט דערצעהלט, אז ספינאָזא האָט זיך נאָך פערליעבט אין דער איינציגער טאָכטער פון זיין לאטיינישען לעהרער. ספינאָזא'ס ערשטע ביאָגראַפיען האָבען וועגען דעם איבערגעגעבען א גאנצע ראָמאנטישע געשיכטע, און אלע אנדערע האָבען עס נאכ־הער ווידערהאָלט (אוערבאך האָט זאָנאר אָנגעשריעבען א ראָמאן, אין וועלכע ספינאָזא שפיעלט דיא ראָלע פון א העלד) מיט איינ־צעלהייטען, וויא דיזע געלעהרטע טאָכטער פון וואן־דען־ענדע האָט שליסליך פערוואָרפען דיא שטילע לייעכע פון דעם אָרימען פילאָ־זאָף און האָט חתונה געהאט מיט א דייטש, אן אנדער שילער פון איהר פאָטער, ווייל דער לעצטער האָט איהר געשאַנקען א ווערטער־פאָלען האלזבאנד.

אָבער אלע לייעב־האָבער פון ראָמאנען האָבען זיך געמוזט אָכ־זאָגען פון דיזע געשיכטען, ווען דער האָלענדער וואן־בלאָטען האָט געפונען אין דיא ארכיווען פון אמסטערדאם א ריכטיגען דאָק־מענט, וועלכער צייגט, אז ווען ספינאָזא האָט שוין געמוזט פער־לאָזען אמסטערדאם נאָך דעם חרם אויף איהם, איז זיין "געליעבטע" אלט געווען בלויז 12 יאָהר. זיא האָט חתונה געהאט צו 27 יאָהר אין 1671, מיט 6 יאָהר פאר דעם פילאָזאָף'ס טויט.

עס איז אונמעגליך אָנצונעהמען, אז אזא ערנסטער יונגער מאן און טיעפער דענקער, וויא ספינאָזא איז געווען, זאָל זיך קע־נען פערליעבען אין א 12־יעהריגע מיידעל. איבערהויפט גראמט זיך גאר ניט לייעכע צו פרויען מיט איהם: ער איז צופיעל געווען פער־טיעפט אין זיינע אייגענע געדאנקען, אין זיין פילאָזאָפיע, און

האָט צופיעל געהאט צו ליידען אי פון א געירש'ענטע קראנקהייט —  
דיא שווינדזוכט, וועלכע האָט איהם פריהציטיג אריינגעיאָגט אין  
קבר — אי פון זיינע פיינד — דיא גרויסע ארמעע פון גייסט-  
ליכע — אי פון נויט, דען דיזער עדעלער דענקער האָט זיך שטענ-  
דיג אָפגעזאָגט פון פענסיאָנען און פון דער שטיצע פון זיינע  
פריינד און האָט געלעבט פון זיין אייגענע שווערע און ניט געזונטע  
ארבייט — דיא ארבייט פון א שליפער פון אָפטישע גלעזער.  
אין זיין הויפט-ווערק — „דיא עטיקע“ — פרעדיגט ער נאנץ  
שטארק, אז מענשען דארפען זעהען צו לעבען אין ריינע פערגעני-  
גען אויף דער וועלט; אָבער אליין האָט ער עס ניט פראקטיצירט  
אין דער איינזאמקייט און ארמוטה, אין וועלכע ער האָט געלעבט.  
זיינע פערגעניגען זיינען נאָר געווען גייסטיגע, זיין גאנצער גענוס  
פון לעבען איז בעשטאנען אין ליעבע צו וואהרהייט און וויסענ-  
שאפט. מיט פרויען האָט ער יעדענפאלס קיין פערקעהר געהאט.  
דאָס גיבען צו אלע זיינע ביאָגראפערן.



### III.

#### דעקארט און ספינאזא.

פון ניט־אידישע דענקערס האָט דעקארט געהאט דעם גרע-  
סטען איינפלוס אויף ספינאזא'ן. א געוויסע צייט האָט מען  
ספינאזא'ן געהאלטען פאר א קארטעזיאנער (א נאָכפאלגער פון  
דעקארט'ס פילאָזאָפיע), אָבוואָהל ער איז גאנץ שנעל ארויסגע-  
טראָטען גענען פיעלע אויספיהרונגען פון דיזען געניאלען פראנצויז.  
וועלכער ווערט מיט רעכט גערעכענט פאר דעם „פאָטער פון דער  
נייער פילאָזאָפיע“. ביידע האָבען געזוכט דיא וואהרהייט אויף  
דעם גרונד פון ריינע פערנונפט; ביידע האָבען געזוכט דעם שליס-  
סעל צו דיא געהיימניסע פון דער נאטור ניט אין נסים און הייליגע  
ביכער, זאָנדרען אין וויסענשאפטליכע נאָכפארשונגען; ביידע האָ-  
בען געהאט טיעפע מאטעמאטישע און קריטישע קעפּ.

דעקארט איז געווען איינער פון דיא גרעסטע זשעניען פון זיין  
צייט. ער האָט געשאפען דיא אנאליטישע געאָמעטריע און האָט  
זעהר פיעל אויפגעטאָן אין דער נאטורוויסענשאפט. זיין פילאָזאָ-  
פיע האָט ער אָנגעפאנגען מיט א צווייפעל אין אלעס ארום איהם.  
אום צו האָבען א פרייען גרונד פאר זיינע ווייטערע אויספיהרונגען.  
נאכדעם וויא ער האָט אָנגעוויזען, אז מען קען צווייפלען אפילו אין  
דער עקזיסטענץ פון גאָט און אז מען קען פאָלגליך ניט גלויבען אין  
דער עקזיסטענץ פון יעדער זאך, האָט ער ערקלערט, אז עפעס  
עקזיסטירט דאך, ווייניגסטענס דער געדאנקען, דען אפילו אין דער  
צייט, ווען מיר זאָגען, אז מיר צווייפלען, דענקען מיר דאך, פון  
דיזען פונקט, וועלכער איז בעגרינדעט אויף אונזער פערנונפט, אויף  
אונזער פעהיגקייט צו דענקען, האָט ער שוין געצויגען פיעלע וויכ-  
טיגע שליסע, וועגען וועלכע מיר קענען דאָ ניט ריידען, דען דאָס  
וועט אינז צו ווייט אראָפּפיהרען פון אונזער ענין.  
ספינאזא האָט ניט נאָר גרינדליך שטודירט דעקארט'ס פילאָ-

זאָפּיע און איבערגעגעבען איהר אינהאַלט אין זיין ערשטע געדרוקטע ווערק „דיא גרונדלאגען פון קארטעזיאניזמוס“, זאָנדערן איז נאָך אוועק פּיעל ווייטער און אָפּענער אין זיין קריטיק. ער האָט מיט דאנקבארקייט דערמאָנט אָן דעם, אז אין דעקארט'ס ווערק האָט ער געפונען א קוואל פון אלגעמיינע אויפקלערונג און פון וויסענ-שאפט; אָבער ער איז אין דער ווירקליכקייט קיין מאָל ניט געווען א שילער פון דיזען פילאָזאָף און האָט איהם אויך גלייך פון אָנפאנג קריטיקירט. אין זיינע ווערק האָט ער דייטליך ערקלערט, אין וועל-כע פונקטען ער שטימט ניט מיט זיין פאָרגעגנער און געוויסערמא-סען לעהרער.

נאָך דיזע צוויי גייסטיגע ריזען האָבען זיך בעזאָנדערס שטארק אונטערשיידעט אין זייערע כאראקטערע. דעקארט האָט ניט גע-האט גענוג מוטה ארויסצוטרעטען אָפּען געגען דיא קירכע. ער האָט אויך אויסגעמיידעט צו בעריהרען אזעלכע פונקטען, וועלכע האָבען איהם געקענט פערשאפען אונאנגענעםמקייטען און ארויפציהען אויף איהם בעשולדיגונגען אין אפיקורסות און אטהעאיזמוס. אין זיין פורכט פאר דיא פערפאָלגונגען פון דער קאטאָלישער קירכע איז ער אזוי ווייט געגאנגען, אז ער האָט ערקלערט, דאָס יעדער דארף זיך האלטען אָן דער רעליגיעזן, אין וועלכער ער איז ערצויגען געוואָרן.

ספינאָזא אָבער האָט ניט געקענט מאכען אזעלכע פשרות מיט זיין געוויסען. איין מאָל האָט ער אנערקענט עטוואָס פאר ריכטיג, האָט ער עס שוין ניט געוועלט און ניט געקענט אומגעהן מיט דריידלעך. זיינע איבערצייגונגען זיינען געווען פאר איהם אזוי טהייער און הייליג, אז ער האָט ניט געקענט אפילו איין מינוט האנדלען געגען זיי. „ספינאָזא“, ערקלערט פראָפּעסאָר גרעטץ גאנץ ריכטיג, „איז געווען אזא פעסטער מאָראלישער כאראקטער, וויא א טיעפער דענקער“. עס איז געווען אונמעגליך פאר איהם אָבצוטהיי-לען טהעאָריע פון פראקטיק, צו האלטען אירגענדר וואָס פאלש אין טהעאָריע און דאָך אָנצונעהמען עס אין דער פראקטיקע אויס פורכט, געוואָנהייט אָדער נוצען. ער איז געווען גאנץ אנדערס גע-



שאפען וויא זיין געאכטעטער לעהרער דעקארט. וועלכער האָט צו־  
ריקגעהאלטען פון דער קירכע דעם פאקעל פון וואהרהייט וואָס ער  
האָט אָנגעצונדען. וועלכער האָט געמאכט אן אונטערשיעד צווישען  
טהעאָריע און פראקטיקע. אום אויסצומיידען א צוזאמענשטויס  
מיט דער קירכע, און וועלכער האָט, צום ביישפיעל, געמאכט א  
רייזע צו דער הייליגער מאריע פון לאָרעטא, אום זיין פילאָזאָפישע  
סיסטעם זאָל האָבען אן ערפאלג, טראָץ איהרע אפיקורס'ישע  
שטרעבונגען. ספינאָזא האָט געהאלטען, אז יעדע האנדלונג דארף  
זיין א'ן אמת'ער שפיגעל פון פערשטאנד. ווען ער האָט מעהר ניט  
געקענט געפינען וואהרהייט אין דער אידישער רעליגיע, האָט ער  
זיך שוין ניט געקענט צווינגען צו פאלגען איהרע פאָרשריפטען.  
ער האָט אויפגעהערט צו געהן אין שול, האָט ניט געהאלטען שבת  
און יום־טובים און האָט אויך געגעסען טריפה.



## IV.

### דער חרם.

דער ערשטער אויסווערטיגער צייכען פון ספינאזא'ס אונצור-  
פרידענהייט מיט דער אידישער רעליגיאָן און פון זיינע פרייע גע-  
דאנקען איז געווען, דאָס ער האָט אויפגעהערט צו געהן אין סיי-  
נאָנאָע. דאָס האָט נאטירליך ניט געקענט פארבייגעהן אונבע-  
מערקט. דיא פאָרשטעהער פון דער אמסטערדאמער קהלה האָבען  
עס זעהר בערויערט, ווייל זיי האָבען געהאָפט, אז אזא פעהיגער  
יונגער מאן וועט מיט דער צייט ווערן א וויכטיגער תלמודיסט און  
א שטיצער פון דער אידישער רעליגיאָן. דיא רבנים האָבען איהם  
צווערשט געשטראָפט און געזוכט איינצוריידען מיט גוטען, אז ער  
זאָל זיין פרום. נאָר באלד האָבען ספינאזא'ס צוויי געוועזענע  
חברים איבערגעגעבען דיא רבנים, אז ער האָט אין א געשפרעד מיט  
זיי קריטיקירט דיא ביבעל און געלייקענט געוויסע פונקטען פון דער  
אידישער רעליגיאָן. דאן האָט מען איהם גלייך גערופען צו א  
פעהרער.

צווישען דיא אויספרעגערס האָבען זיך אויך געפונען זיינע  
תלמודישע לעהרערס, דיא הויפט־רבנים מאָרטעירא און אבוהב  
(מנשה בן ישראל איז דאן געווען אין לאַנדאָן), וועלכע האָבען גע-  
האָפט אויף איהם צו ווירקען; נאָר ער האָט ערנסט און מוטהיג  
געגעבען אזעלכע אנטוואָרטען, אז מען האָט בעשלאָסען איהם צו  
געבען א מאָנאט צייט אויף חרטה, זאָנסט וועט מען איהם אריינ-  
לייגען אין חרם. אין פערלויף פון דיווען מאָנאט האָט מען איהם  
פערבאָטען צו האָבען אירגענד וועלכען פערקעהר מיט דיא מיט-  
גלידער פון דער געמיינדע. מען וואָלט געגען איהם גלייך שטרענג  
געהאנדעלט, ווען דיא פאָרשטעהער פון דער קהלה וואָלטען ניט  
געוועלט אויסמיידען אזא גרויסען סקאנדאל וויא מיט אקאסטא.  
מען האָט געהאָפט, אז דער יונגער מאן וועט בעסער ווערן, דען

קיינע אנדערע חטאים אויסער זיין פרייען דענקען האָט מען געגען  
 איהם ניט געפונען. ער איז געווען געאכטעט פאר זיינע גוטע  
 מדות און עהרליכע אייפפיהרונג. ווייטער איז ער אייגענטליך ניט  
 ארויסגעטראָטען אין דער עפענטליכקייט מיט זיינע מיינונגען. מען  
 האָט אויך מורא געהאט, אז ווען מען וועט איהם פערשטויסען פון  
 דער געמיינדע, וועט ער גאָר איבערגעהען צום קריסטענטהום. דיוע  
 פורכט איז ארויסגערופען געוואָרן דורך דעם, וואָס ער איז ארומגע-  
 גאנגען מיט אייניגע קריסטליכע פריינד, בעזאָנדערס מיט מיטגליי-  
 דער פון דער פערפאָלגטער סעקטע מענאָניטען. אזוי וויא מען האָט  
 איהם ניט געלאָזען קומען אין פערקעהר מיט אידען, האָט ער נאך  
 טירליך געמוזט זוכען דיא געזעלשאפט פון פאָרטגעשריטענע  
 קריסטען, בעזאָנדערס אזעלכע, וואָס זיינען פערפאָלגט געוואָרן פאר  
 זייערע איבערצייגונגען; אָבער ער האָט זיכער קיין מאָל ניט גע-  
 דענקט זיך צו טויפען, דען ער האָט ניט געהאלטען פון אירגענד  
 וועלכע פאָרמאלנע רעליגיאָן. קריסטענטהום האָט איהם יעדענפאלס  
 ניט געקענט בעפרידיגען מעהר וויא יודענטהום. נאָך דיא פאָר-  
 שטעהער פון דער אידישער געמיינדע האָבען ניט פערשטאנען, אז  
 זיי האָבען צו טאן מיט א גרויסען פרייען דענקער, און האָבען זיך  
 געשטראָקען, אז זיי וועלען האָבען א געלערנטען משומד אין זייער  
 שטאָט.

דארום האָבען אייניגע פרובירט איהם אונטערקויפען, אז ער  
 זאָל בלייבען א איד און פון צייט צו צייט זיך צייגען אין דער  
 כינאגאָגע. מען האָט איהם דערפאר פאָרגעשלאָגען א פענסיאָן פון  
 1000 גולדען, אָבער ער האָט זיך נאטירליך ענטזאגט צו פערקויפען  
 זיין געוויסען פאר געלט. ער האָט ערקלערט, אז ער פערלאנגט ניט  
 מעהר, וויא פרייהייט צו דענקען און זיך צו פיהרען וויא ער פער-  
 שטעהט און האלט עס פאר ריכטיג.

דיא אויפגענונג צווישען דיא אידען איז דארום געוואָרן אלץ  
 שטארקער, און עס האָט זיך געפונען א פאנאטיקער, וועלכער האָט  
 בעשלאָסען איהם איינפאך צו ערמאָרדען, אים צו מאכען א סוף פון  
 דעם גאנצען גערודער און פון א געפעהרליכען אפיקורס. איין

נאכט, ווען ספינאָזא איז ארויס פון א טהעאטער, איז איינער פלוצלונג אָנגעפאלען אויף איהם מיט א שפיעז אין האנד. גליק־ליכערווייזע האָט עס ספינאָזא בעמערקט גענוג אין צייט, אום זיך א דרעה צו טאן א ביסעל אָן א זייט, זאָ דאָס דער שפיעז האָט נאָר דורכגעשניטען זיין מאנטעל. דיזען מאנטעל האָט ספינאָזא נאכהער געהאלטען צום אנדענקען. אום אויסצומיידען אן אנדער מערדערי־שע אטאקע, איז ער דאן אריבערגעפאָהרען צו זיינעם א קריסטלי־כען פריינד, א מיטגליד פון דער פערפאָלגטער סעקטע קאלעגיאנ־טען, אין א דאָרף ניט ווייט פון אמסטערדאם.

אונטער אזעלכע אומשטענדען האָט מען שוין גאָר ניט געקענט דענקען וועגען שלום אָדער א פשרה. דיא רבנים און אלע פאָר־שטעהער פון דער אמסטערדאמער קהלה האָבען זיך צוזאמענגע־קליבען און האָבען דעם 24 יולי 1656 ארויפגעלייגט דעם גרויסען חרם אויף דעם יונגען פילאָזאָף. דער חרם איז אויסגעשפראָכען געוואָרן פאר אן אָפּענעם ארון קודש מיט דיא געוועהנליכע צערע־מאָניעס און קללות. דער הויפט־פונקט, פאר וואָס מען האָט ספי־נאָזא'ן אריינגעלייגט אין חרם, האָט געלויטעט אזוי:

„דער געמיינדע־ראטה איז שוין לאנג דערגאנגען וועגען דיא שלעכטע מיינונגען און האנדלונגען פון ברוך דע ספינאָזא, וועלכע ווערן טעגליך ערגער טראָץ דיא אָנשטרענגונגען איהם איבערצוריי־דען. בעזאָנדערס לערנט ער און פערשפרייט א שרעקליכע אפיקורסת, אויף וועלכע גלויב־ענדעווערטהע עדות האָבען אָנגעצייגט אין דער אנוועזענהייט פון דעם אָנגעקלאָגטען.“

אלע אידען, בעזאָנדערס יונגע לייט, האָט מען שטרענג פער־באָטען צו לעזען זיינע שריפטען. דיא פאָרשטעהער האָבען זאָרג־פעלטיג אויפגעפאסט, אז זיינע אפיקורסת זאָל זיך ניט פערשלעפען צווישען דיא געבילדעטע יונגע אידען; אָבער זיי האָבען זיך אויס־זיסט געשראָקען דערפאר. דען ניט נאָר האָט ספינאָזא זיך אליין צוריקגעהאלטען פון פראָפאגאנדירען זיינע אידעען — ער איז אי־בערהויפט ניט געשאפען געוואָרן צו זיין אן אגיטאטאָר און א פאָלקספיהרער — זאָנדערן זעהר ווייניג מענשען פון זיין צייט זיי

נען אין שטאנד געווען צו דערהויבען זיך צו זיין פילאָזאָפיע און צו וואַגען זיין פרייע דענקער. אלע זיינע חברים פון דער ישיבה, אפילו דיא פעהיגסטע פון זיי, זיינען געווען ניט נאָר טרייע תלמודיסטען, זאָנדערן אויך הייסע קאבאליסטען.

מען רעכענט, אז דיא קלאַנע אין חרם וועגען ספינאָזא'ס „שרעקליכע אפיקורסת“ האָט זיך בעצויגען אויף זיין ערשטע שריפט איבער „נאָט, דעם מענש און זיין זעליגקייט“. געשריעבענע קאָפיעס פון דיזער שריפט האָבען צירקולירט צווישען זיינע געהענטסטע פריינד. ווען ער האָט אָנגעשריעבען דיזען טראַקטאט, ווייס מען ניט, נאָר דאָרט זיינען שוין אָנגעגעבען געוואָרן דיא וויכטיגסטע גרונדלאַגען פון זיין פילאָזאָפיע, וועלכע ער האָט שפּעטער סיסטעמאטיש איבערגעגעבען אין זיין הויפטווערק — „דיא עטיקע“.

ווען ער האָט ערהאלטען דיא נאכריכט וועגען דעם חרם, האָט ער עס אויסגעהערט, וויא מען בעהויפטעט, גאנץ גלייכגילטיג. ער האָט נאָר בעמערקט, אז יעצט איז ער געצוואונגען צו טאָן דאָס, וואָס ער וואָלט סיי וויא סיי געטאָן. ער האָט דערמיט געמיינט, אז ער וועט יעדענפאלס בעקאנט מאכען דורך שריפטען זיינע גע-דאנקען. נאָר ווען דיא פאָרשטעהער פון דער אמסטערדאמער קהלה האָבען זיך געווענדעט צו דיא פערוואלטערס פון דער שטאָט, אז מען זאָל איהם אויף אייביג אויסווייזען פון אמסטערדאם, האָט ער שוין ניט געשוויגען און האָט אריינגעשיקט א פראָטעסט, אין וועלכען ער האָט זעהר מוטחיג און געשיקט פערטהיידגט דאָס רעכט פון יעדען בירגער צו האָבען פולע רעליגיעזע פרייהייט, א רעכט, וועלכער איז נאָך דאן געזעצליך אין ערגעץ ניט אנערקענט געווען. אין דיזען פראָטעסט האָט ער שוין אויסגעדריקט דיא גע-דאנקען וועגען פרייהייט פון קריטיק און רעליגיאָן, וועלכע ער האָט שפעטער ענטוויקעלט אזוי קרעפטיג אין זיין „טעאָלאָגיקאָ-פאָליטי“ שטען טראַקטאט“. פאר דיזע פרייהייט האָט ער זיך געלאָזט אריינ-לייגען אין חרם, אָפּזונדערן פון זיינע חברים און אפילי פון זיינע עלטערן און שוועסטער; פאר דיזע פרייהייט האָט ער געליטען זיין



נאנצען לעבען, און פאר דיא פערטהיידגונג פון דיזער פרייהייט  
האָט ער עס אָנגעשריעבען דעם „טעאָלאָגיקאָ-פּאָליטישען טראַק-  
טאט“, וועלכער האָט ניט אומזיכט אָנגעמאכט אזא גערודער איז  
דער וועלט און האָט אויפגערייצט אויף איהם דעם צאָרן פון אלע  
גייסטליכע.

דיא שטאַט-בעאמטע האָבען איבערגעגעבען דיא ביטע פון דער  
אידישער קהלה צו דער ענטשיידונג פון דיא פראָטעסטאנטישע  
גייסטליכע, ווייל דיא פראגע איז געווען א רעליגיעזע, און דיא  
לעצטע האָבען זיך אויסגעשפראָכען צו גונסטען פון דיא מיינונגען  
פון דיא רבנים. מען ווייס ניט זיכער, אויב מען האָט ווירקליך בע-  
שלאָסען אויסצווייזען ספינאָזא'ן. מען רעכענט יעדענפאלס, אז  
דער בעשלוס איז נור געווען גילטיג אויף עטליכע מאָנאט, דען  
ספינאָזא איז נאכהער פיעלע מאָל געווען אין אמסטערדאם אָהן  
שום שטערונגען.



## V.

### ספינאזא'ס איינזאמער לעבען נאך דעם חרם.

אין דער צייט, ווען מען האט איהם אריינגעליינט אין חרם, האט ספינאזא, וויא געזאגט, געוואהנט ביי א קריסטליכען פריינד אין א דארף. דאָרט האט ער פערבראכט פיער יאָהר און איז נאכהער אריבערגעפאָהרען צוזאמען מיט זיין ווירטה אין דער שטעטעל רהיינבורג, וואו עס איז געווען דער הויפט־פונקט פון דער סעקטע קאלעניאנטען. אין דיזע צוויי ערטער, וואו ער האט פערבראכט 8 יאָהר (פון 1656 ביז 1664), האט ער פאָרטגעזעצט זיינע פילאָזאָ־ פישע שטודיען, ווען נאָר ער האט געהאט צייט נאָך זיין שווערע ארבייט צו ערנעהרען זיך. נאָך זייענדיג אין אמסטערדאם, האט ער זיך געלערנט צו שלייפען אָפטישע גלעזער, אום צו קענען לעבען אונאבהענגיג פון זיין ארבייט. וואָס פאר מיינונגען ער האט ניט געהאט פון תלמוד, נאָר פון איין תלמודישען פאָרשריפט האט ער זיכער געהאלטען. נעמליך: אז א געלעהרטער, א למדן דארף קענען עפעס א מלאכה. דיא שלייפעררי פון גלעזער האט ספינאזא הפנים אויסגעקליבען, ווייל ער האט זיך שטארק אינטערעסירט מיט פיזיק און ספעציעל מיט אָפטיקע. זיינע פריינד פלעגען פערקויפען זיינע געשליפענע גלעזער. אזוי וויא ער איז געוואָרען א קינסטלער אין זיין פאך, איז ניט שווער געווען צו געפינען קונים פאר זיינע גלעזער. ער איז גערעכענט געווען פאר איינעם פון דיא בעסטע אָפטיקער אין האָלאַנד.

ביי טאָג פלעגט ער שלייפען גלעזער און ביי נאכט פלעגט ער לעזען אָדער שרייבען. ער האט אזוי זיך געלעבט אָרים און אייני־

זאם, אָבער זעהר רוהיג און אויך אונאבהענגיג, וויא אן אמת'ער פיר-  
לאָזאָף. דיא קריסטליכע סעקטאנטען, צווישען וועלכע ער האָט גע-  
לעבט, זיינען געווען זעהר עהרליכע און איינפאכע מענשען. אזוי  
וויא זיי האָבען אליין געליטען פאר זייערע טיעפע רעליגיעזע איי-  
בערצייגונגען, זיינען זיי געווען טאָלעראנט צו אנדערע. דעם אָרימען  
און פערפאלגטען פילאָזאָף האָבען זיי זעהר געאכטעט פאר זיין  
איינפאכען און עהרליכען לעבען. נאָך ביז יעצט ווערט דיא שמאָלע  
נעסיל, וואו ער האָט געוואָהנט, גערופען „ספינאָזא'ס נאם“.

אונטער אזעלכע איינפאכע אומשטענדען האָט ער צייט גע-  
האט צו לערנען און איבערצוטראכטען דיא פונקטען פון זיין פיר-  
לאָזאָפיע. א טהייל פון זיין פרייע צייט איז פערנומען געווען מיט  
שרייבען בריעף צו זיינע פריינד און שילער און אויך צו געלעהרטע.  
אייניגע פון דיזע בריף צייגען, אז אין אמסטערדאם האָט זיך דאן  
געפונען א גרופע פון אויפגעקלערטע יונגע לייט, וועלכע האָבען  
שטודירט פילאָזאָפיע אונטער זיין גייסטיגע לייטונג. ער פלעגט זיי  
ערקלערן אין בריף פילאָזאָפישע פונקטען און זיי אויך איבערנעבען  
זיינע אייגענע קריטישע בעטראכטונגען און מיינונגען. פון צייט  
צו צייט פלעגען איהם בעזוכען אייניגע פון זיינע שילער און אויך  
אויפגעקלערטע מענשען, וועלכע האָבען געהאט א געלעגנהייט פון  
איהם צו הערען און האָבען געוועלט שליסען מיט איהם בקאנט-  
שאפט און פערפיהרען מיט איהם א געשפרעך איבער רעליגיאָן און  
פילאָזאָפיע.

פאר אייניגע פון זיינע שילער האָט ער צוזאמענגעשטעלט א  
קורצען לעהרבוך פון דעקארט'ס פילאָזאָפיע. איין מאָל, ווען ער איז  
געקומען אויף א קורצע צייט נאָך אמסטערדאם, זיינען אייניגע  
פריינד צו איהם צוגעשטאנען, ער זאָל דיזען לעהרבוך צוגרייטען  
צום דרוק און לאָזען פערעפענטליכען. ער האָט עס ניט געוואָלט  
טאָן, נאָר זיי האָבען אָנגעצייגט, אז ווען דיזער בוך וועט געדרוקט  
ווערן, וועט איהם נאכהער לייכטער זיין צו פערעפענטליכען זיינע  
פילאָזאָפישע שריפטען. דאָס האָט אויף איהם געווירקט, און אזוי  
איז ערשינען זיין טראקטאט איבער דעקארט'ס פילאָזאָפיע. דיזער

בוך איז נאכהער איבערזעצט געוואָרן אויף האַלענדיש. אין דער  
הקדמה, וואָס זיין שילער און פריינד מעיער האָט אָנגעשריעבען,  
ווערט אויסדריקליך ערקלערט, אז ספינאָזא איז אין פיעלע פונקטען  
ניט איינפערשטאנדען מיט דעקארט'ן; נאָר אין דעם לעהרבוך  
זעלבסט צייגט זיך עס ארויס. דאָך האָט מען איהם צוליעב דיוען  
בוך געהאלטען, וויא עס איז שוין אויבען בעמערקט געוואָרן, פאר  
א קאריקטוראנער.



## VI.

### דער טעאלאגיקא-פאליטישער טראקטאט.

מיט זיין אייגענע קריטישע ווערק און פרייע מיינונגען איז ער ערשט ארויס פאר דער וועלט אין 1670, ווען עס איז ענדליך פער-עפענטליכט געווארן זיין בעריהמטער „טעאלאגיקא-פאליטישער טראקטאט.“ אָנגעשריבען האָט ער איהם וואהרשיינליך מיט א יאָהר 5 פריהער, ווען ער איז אריבערגעפאָהרען נאָך וואָרבורג ניט ווייט פון האאג. דאָרטען האָבען שוין דיא קריסטען, וועלכע האָבען גע-הערט צו דער הערשענדער פראָטעסטאנטען-קירכע, געקוקט אויף איהם מיט פיינדליכע אויגען. עס האָבען זיך זאָגאר געפונען 58 קריסטליכע פרומאקעס, וועלכע האָבען אונטערגעשריעבען א פראָטעסט געגען איהם אלס א גאָטלאָזען מענש. „דיוער ספינאָזא“, האָבען זיי גע'מסר'ט, „שטאמט פון אידען, נאָר ער איז אן אטע-איסט, א פיינד פון יעדע רעליגיאָן און איבערהויפט א שערליכע און געפעהרליכע פערזאָן.“ נאָר אין האָלאַנד זיינען דיא צייטען פון אינקוויזיציאָן גליקליכערווייזע געווען פאָראיבער, רעליגיעזע פריי-הייט איז אלץ מעהר אנערקענט געוואָרן פון דער רעגירונג אונטער דער לייטונג פון אזא עהרליכען און דעמאָקראטישען שטאאטסמאן, וויא יאן-דע-וויטט, וועלכער איז אויך געווען פריינדליך צו ספינאָז-זא'ן; דארום האָט מען איהם דאָך געלאָזט וואָהנען און ארבייטען אין וואָרבורג.

אין דער צייט האָבען האָלאַנד און ענגלאַנד געפיהרט א מלחמה צוליב זייערע האנדעלס-אינטערעסען. ספינאָזא, וועלכער האָט זעהר ליעב געהאט האָלאַנד און האָט געאכטעט דעם דעמאָקראטישען



פיהרער יאן־דע־וויטט, האָט סימפאטיזירט מיט דיא האָלענדער אין זייערע קאמפפּען געגען שפּאַניען, ענגלאַנד און פראַנקרייך; אָבער אין אַ בריעף צו איינעם פון זיינע פּערעהרער דריקט ער זיך אזוי אויס־וועגען דיא מלחמה:

„דיזע אלע גערודערס רופען אין מיר ארויס ניט געלעכטער און ניט טרערען, זאָנדערן ערנסטע געדאנקען און אַ שטרעבונג נאָכצו־פאָרשען דיא מענשליכע נאטור. איך האלט ניט פאר מעגליך אָפֿ־צולאכען פון דער מענשליכער נאטור, נאָך ווייניגער איהר צו בע־קלאָגען; דען איך רעכען, אז מענשען, אזוי וויא אלעס אנדערעס, זיינען בלויז א טהייל פון דער נאטור, און איך ווייס ניט, וויא אזוי יעדער טהייל פון דער נאטור שטימט מיט איהר גאנצעס און וויא ווייט איין טהייל הענגט אָפּ פון דיא אנדערע.“

אין דעם זעלבען בריף גיט ער צו וויסען, אז ער שרייבט א „טעאָלאָגיקאָ־פּאָליטישען טראקטאט“, א ווערק, ווען ער לאכט אָפּט און ערגערט זיך נאָך עפּטער אין דער צייט פון שרייבען. ער האָט גאנץ גוט געוואוסט, אז דיזער בוך וועט ארויסרופען אַ שטורם מיט פראָטעסטען און גוואלדען אין דער רעליגיעזער וועלט, דארום האָט ער ניט אונטערשרייעבען זיין נאָמען. מען האָט זאָגאר אָנגעגעבען פאליש דעם נאָמען פון דעם דרוקער און פון דער שטאָט אויף דעם פאָרדערבלאט. עס האָט געהייסען, אז דער „טעאָלאָגיקאָ־פּאָליטי־שער טראקטאט“ איז ארויסגעגעבען געוואָרן פון הענריך קאָנראד אין האמבורג, וועהרענד אין דער ווירקליכקייט איז ער געדרוקט געוואָרן ביי קריסטאָף קאָנראד אין אמסטערדאם. נאָר מען איז באלד דערגאנגען דעם נאָמען פון דעם שרייבער, דען ספינאָזא האָט עס גאָר ניט געהאלטען כּסוד. ער אליין האָט זיך ניט געשראָקען אָנצוגעבען זיין נאָמען. וויא עס ווייזט אויס, האָט מען געזוכט אָפֿ־צונארען דיא גייסטליכע, אום זיי זאָלען ניט אָנפאלען אויף דיא האָלענדישע רעגירונג און בעזאָנדערס אויף יאן־דע־וויטט, וועלכער האָט בעשיצט דעם פרייען פילאָזאָף.

דער פולער טיטעל פון דיזען בוך האָט געלויטעט: „טעאָלאָג־קאָ־פּאָליטישער טראקטאט — ענטהאלט אייניגע בעטראכטונגען.

אין וועלכע עס ווערט בעוויזען, אז פרייהייט פון דענקען קען ער  
לייבט ווערן נישט נאָר אָהן שום שאדען פיר פרומקייט, זאָנדערן קען  
נישט אונטערדריקט ווערן אָהן געפאהר פיר פרייהייט און פיר  
פרומקייט.

דיזען בוך האָט ער אָנגעשריעבען מיט הארץ און זאָגאר מיט  
ליידענשאפט. דער טיעפער דענקער האָט זיך אין פיעלע שטעלען  
ארויסגעצייגט אלס א הייסער און מוטהיגער פרייהייטס־קעמפער.  
זי איז ארויס מיט פייער געגען אלע רעאקציאָנערען און גייסטליכע,  
וועלכע פערפאלגען יעדען פרייען געדאנקען און ווילען צווינגען אלע  
מענשען נישט אנדערס צו גלויבען און צו דענקען וויא זיי. נאכהער  
האָט ער געזוכט צו צייגען, אז עס איז שעדליך פאר דעם שטאאט  
צו אונטערדריקען דיא פרייהייט פון געדאנקען און פון וואָרט. דיא  
געזעצע, האָט ער געזאָגט, וואָס צווינגען מענשען צו ריידען און צו  
האנדלען געגען זייערע איבערצייגונגען, מוזען נאָר ענטוויקלען  
פאלשקייט און ציבוע'ע צעסטווע און דערמיט אונטערגראָבען דעם פונד  
דאמענט פון א ריכטיגע געזעלשאפט.

ריידענדיג וועגען דיא פערפאלגונגען געגען געוויסע סעקטען,  
פרעגט ער אין איין אָרט: „איז עס דען נישט אן אונגליק פיר דעם  
שטאאט, ווען עהרליכע מענשען, וואָס קענען נישט דענקען וויא אַנ-  
דערע און וואָס קענען זיך נישט פערשטעלען, ווערן ארויסגעיאָגט פון  
לאַנד? איז עס נישט אן אונגליק, ווען מענשען, וועלכע זיינען נישט  
טולדיג אין קיין פערברעכען, אין קיינע שלעכטע האנדלונגען, ווערן  
ערקלערט פאר פיינדע פון שטאאט און ווערן הינגעריכטעט, און  
ווען דער עשאפאָט, וואָס דארף זיין א שרעק פאר פערברעכער,  
ווערט אומגעוואנדעלט אין א טריבונע, פון וועלכער מען גיט דיא  
בירגער ביישפיעלען פון מוטה און פון ערהאבענע זעלבסטאויפ-  
אָפּפערונג? מענשען, וואָס זיינען זיכער אין זייערע איבערצייגונג-  
ען, האָבען קיין מורא נישט פאר'ן טויט און בעטען נישט אום גנאדע.  
זיי האָבען קיינע געוויסענביסען, וועלכע זיינען דער רעזולטאט פון  
א פערברעכען, אין האלטען עס נישט פאר א שטראָף, זאָנדערן פאר  
אן עהרע און גדולה צו שטארבען פאר א גוטע זאך.“

דאס זיינען ווערטער פון א פייערדיגען רעוואלוציאנער; אבער  
 ניט דערפאר איז מען אויף איהם אָנגעפאלען מיט א ווילדען צאָרן  
 פון אלע זייטען. מען וואָלט איהם פּערגעבען אלע זיינע געוואלטע  
 אויספיהרונגען וועגען דיא נוצען פון פרייהייט פון געוויסען, ווען  
 ער וואָלט אין דער זעלבער צייט ניט קריטיקירט דיא ביבעל  
 זעלבסט און ניט ערקלערט, דאָס ער גלויבט ניט אין נסים, נביאות  
 און געטליכע אָפּפּענבארונג. מען האָלט איהם מיט רעכט פאר דעם  
 פאָטער פון ביבלישע קריטיק אויף דעם גרונד פון גראמאטיקע און  
 שפראך, דען ער האָט פיעלע פונקטען דער ערשטער אויפגעוויזען  
 און פּעססגעשטעלט. דיא ביבעל האָט ער בעטראכטעט איינפאך  
 אלס א בוך, וועלכער ענטהאלט דיא געשיכטע, גלויבען, מנהגים און  
 געזעצע פון אידען. שטיצענדיג זיך אויף זיין גרינדליכע קענטניס  
 פון לשון קדש און פון דער אידישער ליטעראטור, האָט ער געזוכט  
 צו צייגען, אז אין דער ביבעל געפינען זיך פיעלע פעהלערס פון איי-  
 בערשרייבערס, פיעלע אריינגעשטעלטע און פערדרעהטע פסוקים,  
 און אז דיא הייליגע שריפטען זיינען ניט דיא ארבייט פון זייערע  
 אָנגענומענע פערפאסערס. אפילו דיא עשרת הדברות זיינען ניט  
 פערבליבען אין זייער אָריגינעלער פאָרמע. דערביי האָט ער זיך בע-  
 נוצט מיט פיעלע דונקעלע אָנדייטונגען פון אבן-עזרא, וועלכע זיי-  
 נען קלאָר געוואָרן אין זיין קאָפּ.

מיר קענען זיך דאָ ניט אריינלאָזען אין איינצעלהייטען וועגען  
 ספינאָזא'ס קריטישע נאָכפאָרשונגען, ניט נאָר אזוי ווייל דאָס וועט  
 פערנעהמען צו פיעל פלאץ, זאָנדערן ווייל אין אונזער צייט האָט  
 מען אויף געמאכט ריזיגע פאָרטשריטע אין קריטישע נאָכפאָרשונג-  
 גען איבער רעליגיאָנען און אלע הייליגע שריפטען. דער „טעלאָניקאָ-  
 פאָליטישער טראקטאט“ האָט נאָר א גרויסען היסטאָרישען ווערט  
 אלס דער אָנפאנג פון א פרייע בעטראכטונג איבער דער ביבעל.  
 נאָר אין 17טען יאהרהונדערט זיינען דאָס געווען איינפאך דע-  
 וואלוציאנערע ערקלערונגען. דיא גייסטליכע האָבען ערקלערט, אז  
 „ספינאָזא האָט געפּענט דיא טירען פון גיהנם און האָט א לאָז גע-  
 טאן אלע טייִוואָלים אויף דיא זינדיגע מענשהייט“. עס איז אונז

ערהערט, עס איז גרויליך, עס איז הימעל־שרייענדיג, האָבען זיי גע-  
גואלדעוועט און געשטעלט פֿעך און שוועבעל אויף דעם אָרימען פֿיר-  
לאָזאָף. איינער האָט איהם טיטולירט: „דער פאלשער לעהרער,  
וואָס איז געבאָרן געוואָרן פֿיר דעם אונטערגאנג פון רעליגיאָן און  
שטאאט“. אן אנדערער האָט ערקלערט, אז „דער בוך איז פול מיט  
ענטדעקונגען, וועלכע מען האָט נור געקענט שעפען אין גיהנם.“ א  
דריטער האָט געשריעבען: „דיזער גאָטלאָזער שרייבער האָט דער-  
גרייכט אין זיין חוצפה און אפיקורסת אזוי ווייט, אז ער בעהויבט  
טעם, דאָס דיא נביאות זיינען גאָר בעגרינדעט אויף דיא פאלשע  
איינבילדונגען פון דיא פראָפעטען, דאָס דיא פראָפעטען האָבען  
כלומרשט זיך גענארט, אזוי וויא דיא אפאָסטאָלען. ביידע, זאָגט  
ער, האָבען גאָר געשריעבען נאָך זייער נאטירליכען פערשטאנד אָהן  
אירגענד וועלכע ענטפלעקונג אָדער הימלישע אריינמישונג. נאָך  
מעהר, ער זאָגט, אז זיי האָבען זיך גאָר געסטארעט צוצופאסען דיא  
רעליגיאָן צו דיא בעגריפע פון זייער צייט און אז דארום האָט יעדער  
איצט דאָס רעכט צו פערטייטשען דיא הייליגע שריפטען נאָך זיין  
אייגענעם פערשטאנד.“

דיא געפילרערס געגען דעם „טעאָלאָגיקאָ-פאָליטישען טראק-  
טאט“ זיינען געוואָרען אזוי גרויס אין האָלאנד גופא, אז באלד נאָך  
דעם שרעקליכען טויט פון יאן־דע־וויט האָט מען איהם פערבאָטען.  
עס האָבען זיך אָבער דאָך געפונען א סך לעזערס, זאָ דאָס מען האָט  
דעם פערבאָטענעם בוך איבערגעדרוקט אין 1673 אונטער אזעלכע  
אויסגעטראכטע נעמען: „דיא ערשטע זאמלונג פון דיא היסטאָרישע  
ווערק פון דאניעל גענויוס“, „נייע טהעאָריע פון אלגעמיינע מעדי-  
צין, פון פראנציסק דע־לאַ-באָע־סילווא“, „זאמלונג פון כירורגישע  
ווערק פון הענריקעז דע־ויללאקארטא, לייב־ארצט פון דיא קעניגע  
פיליפ IV אין קארל II“. דעם נאָמען פון דעם קעניגליכען לייב־  
ארצט האָט מען הפנים אויסגעקליבען, אום ספינאָזא'ס ווערק זאָל  
מען אויך קענען אריינשמוגלען אין שפאניען.

אייניגע פריינדע האָבען געוואָלט אָפּדרוקען א האָלענדישע  
איבערזעצונג פון „טעאָלאָגיקאָ-פאָליטישען טראקטאט“, וועלכער

איז געשריעבען געווען וויא אלע אנדערע ווערק פון ספינאזא אויף  
לאטייניש; נאך דער פילאָזאָף, וועלכער האָט דערזעהען, וואָס פאר  
א גערודער זיין בוך האָט אָנגעמאכט אפילו צווישען געבילדעטע  
מענשען, האָט געבעטען, אז מען זאָל עס ניט טאָן, ווייל דיא איבער-  
זעצונג וועט זיכער פערבאָטען ווערען. ערשט עטליכע יאָהר נאָך זיין  
טויט זיינען ערשיענען איבערזעצונגען פון „טעאָלאָגיקאַ-פּאָליטישען  
טראַקטאט“ אין פראנצויזיש, ענגליש און האַלענדיש.





## VII.

עדעלמוטחיגע ענטזאגונג צו זיין פראפעסאָר אין היידעלבער-  
גער אוניווערזיטעט.

ספינאָזא האָט קיינעם ניט געענטפערט. פיעלע אטאקעס אויף  
דעם „טעאָלאָגיקא-פאָליטישען טראקטאט“ זיינען געווען אזוי דום  
און לעכערליך, דאָס ער האָט זיי אפילו ניט געוואָלט איבערלעזען.  
ער האָט פאָרטגעזעצט זיין שווערע ארבייט צו ענדיגען „דיא  
עטיקע“, אין וועלכער ער האָט ענטוויקעלט זיין גאנצע פילאָזאָפיע.  
אין דיזער צייט, ווען אלע גייסטליכע האָבען איהם ביטער אטאקירט  
און פערלוימדעט און ווען אפילו אייניגע פון זיינע פריהערע פער-  
עהרערס זיינען אָבעשטאנען פון איהם, ווייל זיי האָבען זיך דער-  
שראָקען פאר זיין ראדיקאלע קריטיק, איז ער געוויס ניט ווייניג ער-  
שטוינט געווען, ווען ער האָט ערהאלטען א'ן איינלאדונג אין נאָמען  
פון דעם זעהר ליבעראלען קורפירסט, קארל לודוויג, וועלכער האָט  
אונטערשטיצט פילאָזאָפיען און געלעהרטע, אָנצונעהמען דיא שטעלע  
פון א פראפעסאָר פון פילאָזאָפיע אין היידעלבערגער אוניווערזי-  
טעט. ער וואָלט פיעלייכט אָנגענומען דעם פאָרשלאג, ווען אין דעם  
איינלאדונגס-בריעף וואָלט ניט געשטאנען פאָלגענדע פראזע: „איהר  
וועט האָבען פולע פרייהייט צו פילאָזאָפירען, נאָר דער גנעדיגער  
קורפירסט האָפט, אז איהר וועט זיך ניט בענוצען דערמיט צו צו-  
טרייסלען דיא גרונדען פון דער שטאאטס-רעליגיען.“

דער עדעלער פילאָזאָף האָט גאנץ גוט פערשטאנען, אז דאָס בע-  
דייטעט צו מאכען פשרות מיט זיין געוויסען און ניט ארויסצוזא-  
גען דיא פולע וואהרהייט, פאר וועלכע ער האָט אזוי שווער גע-  
קעמפט און אזוי פיעל געליטען. ער האָט דארום געשיקט פאָל-  
גענדע אנטוואָרט, וועלכע כאראקטעריזירט אים בעסטען דיזען ערעל-  
מוטהיגען מאן און פרייען דענקער: „אויב איך וואָלט ווען עס איז  
געטראכט צו ווערען א פראפעסאָר אין אירגענד וועלכען אוניווער-

זיטעט, וואָלט איך זיכער ניט געוואונשען א בעסערע שטעלע וויא דער גנעדיגער קורפירסט שלאָנט מיר פאָר, בעזאָנדערס נאָך דעריי בער, ווייל מען ערלויבט מיר פילאָזאָפישע פרייהייט. אָבער אזוי וויא איך האָב קיין מאָל ניט געהאט דיא אבזיכט ארויסצוטערעטען אלס עפענטליכער לעהרער, זאָ האָב איך ניט געקענט בעשליסען, וויא פיעל איך האָב ניט נאָכגעטראכט, צו בענוצען זיך מיט אוא גליקליכען צופאל. ערשטענס, דענק איך, אז דיא בעשעפטיגונגען אלס פראָפעסאָר וועלען מיר שטערען אין מיינע ווייטערע פילאָזאָפישע ארבייט; צווייטענס, ווייס איך ניט א ין וועלכע גרענצען דאָרף זיך געפינען דיא מיר ערלויבטע פרייהייט צו פילאָזאָפירען, אום ניט ארוםצורופען א פערדאכט א ין שטערעבונגען אָנצוגרייפן דיא שטאאטס רעליגיאָן.

„דיא אורזאכע פון צוויסטיגקייטען וועגען רעליגיעזע פראגען ליגעט געוועהנליך ניט אזוי אין דער הייסקייט פון דעם רעליגיעזען געפיהל, וויא אין פערשיעדענע איינפאכע מענשליכע ליידענשאפטען און אויף אין דעם גייסט פון ווידערשפרוך, צילעב וועלכען אפילו ריכטיגע זאכען ווערן פערדרעהט און פערדאמט. אזוי וויא איך האָב אויספרובירט אזעלכע אונאנגענהמליכקייטען אפילו אין מיין איינזאמען לעבען, האָב איך מעהר גרונד צו פירכטען פאר זיי, ווען איך וועל פערנעהמען א הויכע שטעלע.

„דערפון קענט איהר זעהען, האָכגעשעצטער הערר, דאָס ניט דיא האָפנונג אויף א בעסערע לאגע האלט מיר דאָ אָפ, זאָנדערן בלויז מיין לייעבע צו רעהע, וועלכע איך האָף צו פערזיכערען געוויסערמאסען דורך צוריקהאלטען זיך פון עפענטליכע לעקציעס. דאָרום בעט איך אכטונגספאָל דעם גנעדיגען קורפירסט, אז ער זאָל אזוי גוט זיין מיר צו בעפרייען פון דער שטעלע, וועלכע ער האָט פאר מיר בעשטימט.“

דיזער בריעה צייגט ניט נאָר, אז ספינאָזא האָט ניט געוואָלט אומבייטען זיין אָרימע פרייהייט אויף א גוט־בעלוינטע אָפיציעלע שטעלע, וואו ער וואָלט זיך געפילט בעשרענקט טראָץ דיא ערלויבנים

צו פרעדיגען פריי זיין פילאָזאָפיע, זאָנדערן אויך, אז ער האָט מעהר פון אלעם געשעצט א רעהיגען לעבען. אין יענע צייטען, ווען שריי-בערס און פילאָזאָפּען האָבען ניט געקענט מאכען א לעבען פון זיי-ער פערדער און האָבען נאָך געמוזט אָנקומען צו רייכע שעצערס פון קונסט און וויסענשאפטען צו קענען דרוקען זייערע ווערק—אין אזעל-כע צייטען האָט מען טאקע בעדארפט זיין אזא הייליגער מענש וויא ספינאָזא, אום זיך צו ענטזאגען פון א שטעלע, וועלכע וואָלט איהם פערשאפט כבוד און א לעבען אָהן מאטעריעלע זאָרגען. אנדערע פילאָזאָפּען און געלעהרטע וואָלטען זיך אָנגעכאפט אָן אזא שטעלע מיט בירדע הענד. ניט נאָר לייבניץ, וועלכער האָט זיך געחנפ'עט צי פירסטען און גלחים און איז פון הויט געקראָכען צו קענען צוועצען צו זיין נאָמען (א נאָמען מיט רעכט בעריהמט אין דער וועלט געשיכ-טע) דעם טיטול באראָן מיט א „פאָן“, וואָלט מיט פערגעניגען אָנ-גענומען צו זיין פראָפּעסאָר אין היידעלבערגער אוניווערזיטעט, זאָנ-דערן אפילו דעקארט.

ווען ספינאָזא האָט צוריקגעוויזען אזא גוטע און עהרענהאפטע שטעלע, האָט ער געוואָהנט אין א פענסיאָן ביי אן אלמנה אין האאג. נאָר זיינע מיטעל זיינען געווען אזוי קליין, אז ער האָט באלד גע-מוזט איבערציהען צו דעם אַרימען מאלער וואן-דער-ספיק, ביי ווע-מען ער האָט געוואָהנט ביז זיין טויט.




ער האָט געדריינקט, אז דער מענש דארף זוכען געזונטע פערגעניגען  
און געניסען פון דער וועלט. אין איין אָרט פון זיין „עטיקע“ שרייבט  
ער וועגען דעם אזוי:

„נאָר א פינסטערער און טרויעריגער אבערגלויבען קען אונז  
שטערען צו געניסען. מיין מיינונג איז: קיין גאָט און קיינער, אויך  
סער דיא יעניגע וואָס האסען מיר, קען ניט געפינען א פערגעניגען  
אין מיין שוואכקייט און אין מיין צרות און רעכענען פאר א גוטע  
זאך טרערען, שרעק, ווייטאָגען א. ז. וו., וועלכע צייגען אָן אויף א  
שוואכקייט פון דער נשמה. פארקעהרט, וואָס מעהר פערגעניגען מיר  
ערהאלטען, דערגרייכען מיר אלץ מעהר צו פאָלקאָמעהייט, דאָס  
הייסט מיר ווערען נויטווענדיגערווייזע בעטהייליגט אין דער געט-  
ליכער נאטור. דארום איז עס דיא אויפגאבע פון א חכם צו בענוצען  
זיך מיט זאכען און, וויא ווייט מעגליך, זיי צו געניסען, אָבער ניט  
ביז ווידערווערטיגקייט, דען דאָס איז שוין ניט א גענוס. א ווייזער  
מאן, זאָג איך, דארף זיך פערזאָרגען און אויפהאלטען מיט אנגע-  
נעהמע און מעסיגע שפייז און געטרענק און אויך מיט דעם וואָהל-  
שמעקען פון שעהנע און בליהענדע פלאנצען, מיט שעהנע קליידער,  
מוזיק, שפיעלען און פיזישע איבונגען, מיט טהעאטער און אנדערע  
אזעלכע זאכען, מיט וועלכע יעדערער קען זיך בענוצען אָהן שאַדען  
פאר אן אנדערן. דען דער מענשליכער קערפער איז צוזאמענגע-  
שטעלט פון פיעלע טהיילען מיט א פערשיעדענע נאטור, וועלכע  
נויטיגען זיך שטענדיג אין נייע און פערשיעדענארטיגע נאהרונג,  
אום דער קערפער זאָל גלייך זיין פעהיג צו אלעם, וואָס קען ארויס-  
קומען פון זיין נאטור, און פאָלגליך אויך, אום דיא נשמה זאָל פעהיג  
זיין צו בענעהמען און דערגרייכען פיעלע זאכען.“

אין דעם פונקט האָט ספינאָזא ניט געהאלטען פון זיין אייגע-  
נער לעהרע; נאָר אין דער פראגע וועגען לעבענסגענוס האָט זיך ביי  
איהם טהעאָריע אָבגעטהיילט פון פראקטיקע. ער האָט געפרעדיגט  
צו לעבען אין פערגעניגען און אליין האָט ער נאָר געליטען, האָט  
זיך אָבגעזאָגט און געמוזט אָבזאָגען פון דיא געוועהנליכע זאכען אין  
טאגטעגליכען לעבען. ער האָט אפילו געמוזט אליין קאָכען, אום צו

קענען דערהאלטען דיא נשמה אין גוף און ניט צו בלייבען א בעל-חוב און צו זיין גלייך. וויא ער האָט א מאָל אליין זיך אויסגעדריקט שפאסחאפט, צו „א שלאנג וואָס האָלט איהר עק אין איהרע אייגענע צעהנער.“

דיא אורזאכע פון דיזען ווידערשפרוך צווישען טהעאָריע און פראקטיקע קענען מיר זיך נאָר ערקלערען דורך ספינאָזא'ס זעלטענע בעשיידענהייט, דורך זיין אָבגעזונדערטקייט פון דער געזעלשאפט (דיא אידען האָבען איהם אָבגעשטויסען פון זיך און צו דיא קריס-טען איז ער ניט צוגעשטאנען, אויסער צו עטליכע איינצעלנע פער-זאָנען). דורך זיין געוואָהנהייט צו לעבען אין ארמוטה און זיך צו-פריעדען צו שטעלען מיט ווייניג, דורך זיין עדעלען וואונש צו זיין פאָלשטענדיג אונאבהענגיג און צו לעבען נאָר פון דיא פרוכטען פון זיין ארבייט און בעזאָנדערס דורך זיין ליעבע צו פילאָזאָפיע און וויסענשאפטען. זיין „עטיקע“ צייגט, אז דעם גרעסטען פערגעניגען האָט ער געהאט, ווען ער האָט זיך געקענט פערטיעפען און אָבגע-בען אין גאנצען צו זיינע ערהאבענע געדאנקען וועגען גאָט, נאָטור און מענשען. מען קען זאָגען וועגען איהם, אז ער האָט געלעבט אין זיין פילאָזאָפיע.





## IX.

### ספינאזא'ס פאליטישע איבערצייגונגען און טויט.

אין אלע אנדערע הינזיכטען איז ספינאזא געבליבען טריי נישט נאָר צו זיין אייגענער נאטור, זאָנדערן אויך צו זיינע פילאָזאָפישע און סאָציאל־פאָליטישע איבערצייגונגען. אין זיין „טעאָלאָגיקאָ-פאָליטישען טראַקטאט“ האָט ער געפרעדיגט, אז יעדער בירגער איז פערפליכטעט צו קעמפפֿען געגען אונרעכט און פאלשקייט מיט אלע מעגליכע געוועזליכע מיטעל, און ער האָט אליין אזוי געהאט דעלט, ווען ער האָט נאָר געהאט א געלעגענהייט דערצו.

אויבען איז שוין אָנגעצייגט געווען, אז ער האָט העפטיג פראָ-טעסטירט אין נאָמען פון פרייהייט געגען דעם בעשלוס איהם ארויס-צושיקען פון אמסטערדאם, אזוי איז ער אויך ארויסגעטראָטען פאר זיין רעכט נאָך דעם טויט פון זיין פאָטער, ווען זיינע שוועסטער האָ-בען זיך ענטזאגט איהם צו געבען א חלק פון דער ירושה אויף דעם גרונד, דאָס דורך דעם חרם האָט ער פערלאָרען אלע בירגערליכע רעכט. מיר ווייסען שוין, אז ער האָט זיך גאנץ ווייניג געקומערט ווענען געלד איבערהויפט. דיא ירושה פון זיין פאָטער איז אויך געווען א גאנץ קליינע, און ווען ער האָט געוואונען דעם פראָצעס, האָט ער גערן אָבגעגעבען אליין זיין חלק צו זיינע שוועסטער. אָבער ער האָט געהאלטען פאר נויטיג אָנצופאנגען א פראָצעס אויס פרינץ ציפ, אום צו בעשטימען דורך א געריכט, אז א חרם איז נישט גילטיג אין פאָליטישע בירגערליכע אנגעלעגנהייטען. ווען זיינע שוועסטער וואָלטען נישט אָנגעגעבען דעם חרם אלס גרונד, ווארום זיי ווילען איהם נישט געבען א חלק פון דער ירושה, וואָלט ער זיכער קיין מאָל נישט אָנגעפאנגען א פראָצעס וועגען דעם.

זיין ווירטה, דער עהרליכער מאלער וואן־דער־ספיק, האָט דער-צעהלט, אז דער פילאָזאָף איז אזוי אויפגערעגט און צוקאכט געווען, ווען ער האָט זיך דערוואוסט וועגען דעם טראגישען סוף פון זיין

פריינד יאן־דע־וויטט, דאָס ער האָט געוואָלט ארויסלויפֿען אויף אן עפענטליכען פּלאַץ אין האאג און אָנקלעפֿען א פּראָקלאַמאַציען געגען דיא ווילדע מענגע, וועלכע האָט ערמאָרדעט דעם עדעלען שטאַאַטסמאַן. אין דיוער פּראָקלאַמאַציען, וועלכע ער האָט אין היי־לענעם און אין דער גרעסטער אויפֿרעגונג אָנגעשריעבען, האָט ער דיא מערדערס און דיא פּאָליטישע געגנערס פון יאן־דע־וויטט גערופען „געמיינסטע באַרבאַרען.“ וואן־דער־ספּיק האָט ערקלערט דעם פּילאָזאָף, אז ער שפּיעלט איינפאַך מיט זיין לעבען, ווען ער וועט אָנקלעפֿען דיא פּראָקלאַמאַציען, אָבער ספּינאָזא האָט איהם ניט געהערט און האָט זיך געאייילט ארויסצוגיין אין גאַס. אום איהם אָפּצוהאַלטען פון אזא געפֿעהרליכען שריט, האָט וואן־דער־ספּיק איהם איינפאַך פערשלאָסען אין זיין צימער.

דיא ערמאָרדונג פון יאן־דע־וויטט איז געווען אזא ווילדער פער־ברעכען, אז אלע פּאָלקספּריינדע זיינען אויפֿגעבראכט געוואָרען. ער איז געווען איינער פון דיא עדעלסטע מענער פון זיין צייט און א זעהר פעהיגער שטאַאַטסמאַן דערצו. צוואנציג יאָהר איז ער געווען דער הויפטמיניסטער פון האָלאַנד און דער פיהרער פון דער רעפּובליקאנער פארטיי. אונטער זיין רעגירונג האָט עס האָלאַנד דער־גרייכט דיא העכסטע שטופע פון איהר מאכט. נאָך אין 1672 יאָהר איז האָלאַנד פּלוצלונג בעפּאלען געוואָרען פון א גרויסע פראנצויזישע זישע ארמעע, וואָס דער קעניג לודוויג XIV האָט געשיקט צו אונטערדריקען דיא רעפּובליק, דעם נעסט פון פרייהייט אין יענער צייט.

דיא האָלענדישע רעגירונג האָט קיין צייט געהאַט זיך פאַרצו־בערייטען. דיא פראנצויזישע ארמעע האָט דארום מארשירט אָהן שטערונגען. יאן־דע־וויטט איז דאן געצוואונגען געווען צו נעהמען זיך צו דיפּלאַמאַטישע מיטעל. ער האָט אָנגעפאנגען צו פעהאנדלען מיט פריינץ קאָנדע, דעם קאָמאַנדיר פון דער פראנצויזישער ארמעע. זיינע פּאָליטישע געגנער האָבען דאן פערשפּרייטעט פאַלשע קלאַנ־גען. אז ער האָט פערראטהען דאָס פאַטערלאַנד, און א מענגע פון אָנגערייצטע בויאנעס איז אויף איהם אָנגעפאלען און האָט איהם

דערשלאָגען אויף טויט אין דער צייט, ווען ער איז געפֿאָהרען בע-  
זיכען זיין ברודער, וועלכער איז איינגעשפּארט געוואָרען אין א גע-  
פענגניס אויף דער בעשולדיגונג אין האָכפּערראַטה.

עס האָט ניט פּיעל געפּעהלט, אז ספּינאָזא זעלבסט זאָל האָבען  
אזא טראַגישען סוף, וויא זיין עדעלער פּריינד און בעשיצער יאן-  
דע-וויטט, אין 1673, אין דער צייט פון דער מלחמה מיט פראנקרייך,  
האָט ספּינאָזא בעקומען א בריעף, אין וועלכען מען האָט איהם איינ-  
געלאָדען צו קומען אין דער הויפטקווארטיר פון פרינץ קאָנדע, וועל-  
כער האָט געוואָלט איהם זעהען. דער בריעף איז געשריעבען געוואָר-  
ען פון זיינעם א פריינד, א פאלאָוויק מיט דעם נאָמען סטופ.  
וועלכער האָט געדיענט אין דער פראנצויזישער ארמעע. דארום האָט  
ספּינאָזא אָנגענומען דיא איינלאדונג; אָבער עס איז אויך זעהר מעג-  
ליך, אז זיין ריזיג האָט געהאט א פאָליטישען צוועק.

וואָס עס איז פאָרגעקומען אין דער פראנצויזישער הויפטקוואר-  
טיר, ווען ספּינאָזא איז געקומען, ווייס מען ניט ביז היינטיגען טאָג.  
וואן דער-ספיק האָט נאכהער דערצעהלט, אז ספּינאָזא האָט איהם  
איבערגעגעבען, דאָס דעם פרינץ קאָנדע האָט ער ניט געטראָפּען און  
דאָס דער מאַרשאל לוקסאמבור האָט איהם פאָרגעשלאָגען אין דעם  
פרינץ'ס נאָמען צו ווידמען א ווערק דעם פראנצויזישען קעניג. דער-  
פאר האָט מען איהם פערשפּראַכען א לעבענסלענגליכע פענסיע. נאָר  
אזוי וויא ספּינאָזא איז געווען זעהר צוגעבונדען צו זיין פרייען  
פאטערלאַנד און האָט אויך פיינט געהאט דעם פראנצויזישען קעניג,  
האָט ער זיך דערפון ענטזאגט. נאָך פראנצויזישע בעריכטען, האָט  
זיך ספּינאָזא עטליכע מאל אונטערהאלטען מיט פרינץ קאָנדע  
זעלבסט.

נאָר וויא דיא מעשה איז דאָרטען ניט געווען, זיכער איז עס,  
דאָס ווען ספּינאָזא איז צוריקגעקומען נאָך האאַג, האָט מען גלייך  
פערשפּרייטעט צווישען פראַססטען פאָלק א קלאַנג, דאָס ער איז א  
פעררעטהער און א פראנצויזישער שפּיאָן. אזוי וויא זיין פריינד-  
שאפט צו יאן-דע-וויטט איז געווען בעוואוסט, איז דער פערדאכט  
אויף איהם געוואָרען נאָך גרעסער. דיא געגענער פון יאן-דע-וויטט'ס

פארטיי האָבען וואהרשיינליך אונטערגעהעצט דעם המון געגען דעם פילאָזאָף, און אייניגע האָבען אָנגעפאנגען צו שרייען, אז „מען דארף מאַכען א סוף מיט אזא געפעהרליכען מענטש.“ וואן דער-ספיק האָט זיך ערנסט געשראָקען, אז דיא מענגע וועט זיך אריינרייסען אין זיין הויז און וועט ערמאָרדען ספינאָזא'ן. אָבער דער פילאָזאָף האָט איהם קאלטבלוטיג בערוהיגט.

„זאָרגט ניט וועגען מיר, האָט ער געזאָגט צו זיין ווירטה. מיר איז זעהר לייכט זיך צו רעכטפערטיגען. פיעלע אָנגעזעהנע בירגער און אייניגע מיטגליעדער פון דער רעגירונג ווייסען, ווארום איך בין געפאָהרען. נאָר ווען עס וועט עטוואָס טרעפן, וויא נאָר דער המון וועט זיך א לאָז טאָן אויף אייער הויז, וועל איך ארויסגיין צו זיי, ווען זיי זאָלען אפילו וועלען מיך אומבריינגען, וויא דעם אונגליקליכען דע-וויטט. איך בין אן עהרליכער רעפובליקאנער און האָב קיין מאָל ניט געהאט אין זינען עטוואָס אנדערעס אויסער דעם נוצען און דעם נצחון פון מין פאטערלאנד.“

דאָס צייגט קלאַר, אז ער איז געשיקט געוואָרען פון דער האַל-לענדישער רעגירונג צום פרינץ קאָנדע וועגען געוויסע שטאאטס-אנגעלעגענהייטען. וואהרשיינליך האָט דיא רעגירונג אויך בערר-היגט דאָס פאָלק וועגען ספינאָזא'ס רייווע, דען מען האָט איהם ניט געריהרט און געלאָזען ענדיגען זיינע יאָהרען אין רוהע.

ניט פיעל איז איהם שוין געבליעבען צו לעבען. זיינע טעג זיינען געווען געזעהלטע, דיא שווינדזוכט האָט אין גאנצען אונטערגעגראָ-בען זיין געזונד טראַץ דעם, וואָס ער האָט זיך אָבגעהיט וויא ווייט ער האָט נאָר געקענט. דער שטויב פון דיא געשלייפטע גלאָז האָט זעהר שעדליך געווירקט אויף איהם און פערקירצט זיינע געזעהלטע יאָהרען. אין זיינע בריעף האָט ער ניט איין מאָל דערמאָנט, אז ער ליידעט פון בלוטפערלוסט און פיעבערס, וועלכע זיינען פער-בונדען מיט שווינדזוכט. זיינע פריינד האָבען גוט געוואוסט, אז ער וועט ניט לאנג ליידען אויף דער וועלט. איינער פון זיי האָט אין יאנואר 1677 געשריעבען צו לייבניץ'ן: „איך האָב מורא, אז מיר וועלען באלד פערלירען ספינאָזא'ן.“ א מאָנאט נאָכדעם איז דער



גרויסער און ערעלער פילאָזאָף אויסגעגאנגען. נאָך מיט א טאָג פאר זיין טויט איז ער ארונטער צו זיינע בעלי־הבתים, אום מיט זיי זיך א ביסעל אונטערהאלטען, וויא ער פלעגט עס אָפט טאָן. אָבער ער האָט זיך שוין געפיהלט זעהר שלעכט, דען ער האָט ארויסגערופען זיין פריינד מעיער פון אמסטערדאם. עטליכע שטונדען נאָך זיין פריינד'ס קומען, דעם 21טען פעברואר 1677, האָט ער ארויסגעלאָך זען דעם לעצטען אָטהעם פון זיינע פערצעהרטע לונגען. איינער פון זיינע פיינד האָט געשריעבען, אז „געלעהרטע האָבען געשטרייט טעט, אויב אזא געפעהרליכער אטהעאיסט האָט פערדיענט אזא לייכטען טויט“.

מיט עטליכע מאָנאט פאר זיין טויט איז איהם גראדע אויס־געקומען צו זעהען א גרויסען און פרעהליכען יום טוב פון דער אמסטערדאמער געמיינדע, וועלכע האָט איהם אָבגעשטויסען פון זיך. דאָס איז געווען דיא ערעפנונג פון דער הערליכער סינאגאגע, וועלכע דיא פאָרטונעזער אידען האָבען אויפגעבויט אלע אינקוויזי־ציאָנען אויף צו להכעיס. מיט הונדערט יאָהר פריהער האָט אין אמסטערדאם קיין איד ניט געטאָרט וואָהנען און דיא אינקוויזי־ציאָן האָט דאָרט געהערשט מיט איהר גאנצע שרעקליכע מאכט. אין 17טען יאהרהונדערט איז שוין אָבער דער פאָרטשריט געווען אזוי גרויס אין האָלאַנד, אז פיעלע קריסטען האָבען אנטהייל גענו־מען אין דיא צערעמאָניעס לכבוד דער נייער גרויסער סינאגאגע.

ספינאָזא האָט געקוקט פון ווייטען אויף דיזע צערעמאָניעס און דיזע שמחה פון דיא אידען אין האָלאַנד. וואָס ער האָט גע־פיהלט דערביי, דאָס האָט ער קיינעם ניט געזאָגט. ער איז דאן זעהר פערנומען געווען מיט פאָרבערייטונגען צו דרוקען זיין לעצטע און גרעסטע ווערק, „דיא עטיקע“, וועלכע איז ערשינען נאָך זיין טויט און פון וועלכע מיר וועלען ריידען אין נעכסטען קאפיטעל.



## ספינאזא'ס לעצמע ווערק.

דער קערפער פון דעם אונשמערבליכען פילאָזאָף איז ארעסטירט געוואָרען פון אן אפטייקער, וועלכער האָט פערלאנגט עטליכע גולדען פאר דיא רפואות, וואָס מען האָט ביי איהם גענומען אין דער צייט פון ספינאזא'ס קראנקהייט. זיין „פערמעגען“ איז אויך פערהאלטען געוואָרען פאר קליינע חובות. דיזער פערמעגען איז בעשטאנען פון א בעט, א מיקראסקאָפ, א שלייד-אינסטרומענט פאר גלעזער, עטליכע בילדער און ביכער. ווען מען האָט זיי פערקויפט, האָט קוים געקלעקט צו בעצאָהלען זיינע קליינע חובות. זיין שוועסטער האָט זיך גלייך ענטזאגט פון איהרע רעכטע אויף זיין ירושה, ווייל זיא האָט איהם געהאלטען פאר א פערשאַלטענעם נאָך דעם חרם.

זיינע פריינד האָבען איהם בעערדיגט מיט א שטיקעלע פאראד. כמעט אלע פריידענקער פון דער שטאָט — זייער צאָהל איז אָבער געווען קליין — און 6 קארעטען האָבען געפאָלגט נאָך זיין אַרימען ארון. ער איז געשטאָרבן אַרים און איינזאם וויא ער האָט געלעבט.

אָבער ער האָט איבערגעלאָזען א גייסטיגען אוצר, וועלכער איז ערשט ריכטיג אָבגעששאצט געוואָרן 200 יאָהר נאָך זיין טויט, ווען דיא גרעסטע געלעהרטע און פערטרעטער פון דיא ציוויליזירטעסטע נאציאָנען האָבען געפייערט זיין אנדענקען אין האאג, וואו מען האָט איהם אויך געשטעלט א דענקמאל אין 1880. דיזער אוצר איז בעשטאנען אין דיא ווערק, וואָס ער האָט געלאָזען. ער האָט אָנ-געזאָגט זיין ווירטה וואן-דערספיק גלייך נאָך זיין טויט איינצופא-קען אין א קאסטען זיינע מאנוסקריפטען און זיי אוועקשיקען צו זיינע פריינד אין אמסטערדאם. דער עהרליכער מאלער האָט פינקט ליך אויסגעפיהרט דיא בקשה פון דעם אַרימען און פערפאָלגטען פילאָזאָף און זיינע פריינדע האָבען זיי צו ענדע פון דעם זעלבען

אָהר פערעפענטליכט נאָר מיט דיא ערשטע בוכשטאבען פון זיין נאָמען, ווייל ער האָט זיי פערבאָטען צו דרוקען זיין פולען נאָמען. דיזע Opera Posthuma (ווערק נאָך'ן טויט) האָבען ענטהאלטן טען: „דיא עטיקע“, „דעם פאָליטישען טראַקטאט“, „דיא גראַמאַטיקע פון דער העברעאישער שפראך“ און זיין קאָרעספאָנדענץ. פון דיזע ווערק איז נאָר „דיא עטיקע“ געווען געענדיגט. דיא איבעריגע האָבען ענטהאלטען עטליכע קאפיטלעך. דעם „פאָליטישען טראַקטאט“ האָט ספינאָזא אָנגעפאנגען צו שרייבען א קורצע צייט פאר'ן טויט און האָט נאָר אויסגעדרוקט זיינע בעטראַכטונגען איבער מאָנארכישע און אריסטאָקראטישע רעגירונגען. איבער דע-מאָקראטישע רעפובליקען האָט ער צייט געהאט צו פערצייכענען עטליכע פראצען. נאָר פון זיינע בריעף און פון דיא אויבען-דערמאָנטע פאָליטישע האַנדלונגען, בעזאָנדערס פון דעם „טעאָלאָגיקאָ-פאָליטישען טראַקטאט“, ווייס מען, אז ער איז געווען אן אנהענגער פון אזא רעפובליק, אין וועלכער דאָס גאנצע פאָלק זאָל האָבען א דעה. דעם „דקרוק לשון הקדוש“ האט ער אָנגעשריבען, ווייל אין דעם „טעאָלאָגיקאָ-פאָליטישען טראַקטאט“ האָט ער ערקלערט, אז מען מוז גוט קענען דיא העברעאישע שפראך צו זיין אין שטאנד גרינדליך צו פערשטעהען און צו פערטייטשען ריכטיג דיא הייליגע שריפטען. ער האָט עס געהאלטען פאר זיין פפליכט בעקאנט צו מאַכען דיא געלעהרטע מיט לשון קודש. אום צו געבען א ריכטיגע איבערזעצונג פון דער ביבעל, וויא ער האָט עס פערשטאנען, האָט ער אויף אָנגעפאנגען איהר צו איבערזעצען אין דער האַלענדישער שפראך. נאָר ער האָט איין מאָל פערברענט דיזע איבערזעצונג, מען ווייס ניט ווארום. מען רעכענט, אז ער האָט עס געמאָן אין איינע פון דיא מינוטען פון פערצווייפלונג, דען דער גרויסער פילאָזאָף איז נאָך אלעמען אויף געווען א מענש.

# דיא עטיקע.

אין אלגעמיין האָט ספינאָזא ווייניג אָנגעשריעבען. דאָס איז מייסטענס געקומען דערפון, וואָס ער האָט אָבגעגעבען א סך צייט צו זיין ארבייט, אום צו האָבען פון וואָס צו לעבען, און צוליעב דעם, וואָס ער האָט געשריעבען „דיא עטיקע“ אין אזא פאָרמע, אז ער האָט געמוזט זעהר פיעל צייט פערברענגען אין נאָכטראכטען וועגען יעדען וואָרט און אָפט איבערשרייבען זאצען און קאפיטלעך. מען ווייס, אז ער האָט יאָהרענלאנג געארבייט אויף דיזען ווערק, אין וועלכען ער האָט ערקלערט זיין פילאָזאָפיע.

דיזע פאָרמע הייסט דיא געאָמעטרישע. דיא יעניגע, וואָס האָר בען געלערנט געאָמעטריע, ווייסען גאנץ גוט, וואָס דאָס מיינט. פאר דיא יעניגע, וואָס זיינען אונבעקאנט מיט געאָמעטריע און איבער-הויפט מיט דעם מאטעמאטישען מעטהאָד, וועלען מיר אין קורצען בעמערקען, אז דאָס מיינט ציהען שליסע פון געוויסע זעלבסטפער-שטענדליכע פונקטען, וועלכע מען רופט אקסיאָמען, און פון גע-וויסע בעשטימונגען. לאָמיר נעהמען אזא אויגענשיינליכע וואהר-הייט אָדער אקסיאָמע, וויא, אז „דאָס גאנצע איז מעהר פון זיינעם א טהייל“, אָדער אז „צוויי זאכען, וואָס זיינען גלייך צו א דריטע, מוזען אויך זיין גלייך איינע צו דיא אנדערע“. דאָס דארף מען ניט בעווייזען, דאָס איז זעלבסטפערשטענדליך, אָבער דיא גאנצע גע-אָמעטריע איז בעגרינדעט אויף עטליכע אזעלכע אקסיאָמען. איין זאך ציהט זיך פון אן אנדערן, איין בעשטימונג פאָלגט פון אן אנדערע מיט אן אייזערנע לאָגיקע אויף דיא גרונדען פון שטרענגסטען סילאָגיסמוס אָדער דעדוקציאָן (ציהען שליסע פון אלגעמיינע בע-נריפע). (\*)

---

(\*) וועגען סילאָגיסמוס און דיא מעטהאָדען פון דענקען, זעהט מיין ביאָגראפיע פון „אריסטאָטעל“, אויך ארויסגעגעבען פון דער אינ-טערנאציאָנאלער ליברערי פובלישינג קאָמפאניע.

וויא באלד דיא ערשטע זאצען און בעשטימונגען זיינען נאך ריכטיג. מוז שוין אויף זיין ריכטיג אלעס, וואָס עס פאָלגט לאַגיש דערפון. דיא אויספיהרונגען אין דער געאָמעטריע וועגען ליניעס, אָבערפלעכען און קערפערס זיינען אונבעשטרייטבאר, זיי פאָלגען גויטווענדיגער־ווייזע איינע פון דיא אנדערע, ווייל דיא אקסיאָמען, אויף וועלכע מען שטיצט זיך ביי דיזע אויספיהרונגען, זיינען ווירק־ליך אויגענשיינליך ריכטיג. ווען מען זאָל קענען געפינען אין דער אלגעמיינער בעטראכטונג וועגען דיא נאטור און דעם מענש, דאָס הייסט אייגענטליך אין דער פילאָזאָפיע, אזעלכע אקסיאָמען וויא אין דער געאָמעטריע, דאן קען מען שוין שאפען אזא פילאָזאָפישע סיסטעם, וואָס זאָל מוזען אנערקענט ווערן פון יעדען פאר א ריכ־טיגע און וואָס זאָל דינען אלס פונדאמענט פון אלע מענשליכע האנדלונגען.

אָט אזא פילאָזאָפישע סיסטעם האָט ספינאָזא געזוכט און דא־רום האָט ער געשריעבען זיין „עטיקע“ (דער וואָרט שטאמט פון דעם גריכישען „עטהיקוס“, וואָס בעדייטעט מאָראַל; יעצט פער־שטעהט מען אונטער דיזען וואָרט לעהרען איבער דיא פפליכטען, רעכטע און פיהרונגען פון מענשען) נאָך דעם מוסטער פון דער געאָמעטריע. שוין זיין בוך איבער דעקארט'ס פילאָזאָפיע, וואָס ער האָט צוזאמענגעשטעלט פאר זיינע שילער, וויא מיר ווייסען עס, האָט ער אָנגעשריעבען אין א געאָמעטרישע פאָרמע; דיא ערשטע שליסע האָבען געפאָלגט פון דיא אקסיאָמען און ערשטע בעשטימונ־גען, די צווייטע שליסע פון דיא ערשטע א.ז.וו. ספינאָזא איז ניט גע־ווען דער ערשטער איינצופיהרען דיא געאָמעטרישע פאָרמע אין דע־קארט'ס פילאָזאָפיע. פיעלע שילער פון דעם פראנצויזישען פילאָ־זאָף האָבען זיך בענוצט מיט דיזע פאָרמע, אָבער קיינער פון זיי איז ניט אוועק אזוי ווייט און גרינדליך וויא ספינאָזא, ווייל קיינער פון זיי האָט ניט געהאט אזא טיעפע דענקונגס־קראפט און אזא געניאלען קאָפּ וויא ער.

ספינאָזא האָט יעדענפאלס פעסט געגלויבט, אז איהם איז ענדליך געלונגען ניט נאָר צו שאפען א שטרענג־לאַגישע פילאָזאָפיע



שע סיסטעם, נאָר אויך אזא ריכטיגע און פונדאמענטאלע, אז אלע מוזען איהר אָננעהמען. דארום האָט ער עס אזוי לאנג און שווער געארבייט אויף זיין „עטיקע“, איהר איינצושפאנען אין א געאָמעט־רישער פאָרמע. דיזע פאָרמע איז געווען ענג פערבונדען מיט דעם אינהאלט, מיט זיין גאנצען דענקען, דען אָבוואָהל ער האָט גע־זוכט זיך צו שטיצען אויף בעווייזענע פאקטען און וויסענשאפטליכע וואהרהייטען, איז ער דאָך געווען וואָס מען רופט א מעטאפיזיקער. ער האָט זיך ניט געקענט בעפרייען אין גאנצען פון דער אלטער פילאָזאָפיע, וועלכע האָט געזוכט דיא וואהרהייט ניט אין דער ארז־מיגער נאטור, זאָנדערן אין דעם מענשען זעלבסט, ריכטיגער: אין דעם מענשליכען דענקען.

אום דער לעזער, וואָס איז ניט בעקאנט מיט פילאָזאָפישע ווערק און האָט אויך ניט געלערנט לאָגיקע, זאָל פערשטעהן וואָס מיר מיי־נען דאָ, האלטען מיר פאר נייטיג צו זאָגען א פאָר ווערטער ווענען דעם מעטאפיזישען מעטהאָד פון דענקען, וועלכער האָט געהערשט ביז אונזער צייט און וועלכער גנב'עט זיך נאָך יעצט דורך אין פיעלע לעהרען איבער דער נאטור, בעזאָנדערס איבער דעם מענש. דער וואָרט „מעטאפיזיק“ איז א גריכישער און בערייטעט: זאכען וואָס זיינען אויסערהאלב דיא פיזישע וועלט, אָדער וואָס עקזיסטיר־רען נאָר אין דער געדאנקען־וועלט, אין אונזער פערשטאנד. אלע אונזערע אלגעמיינע בעגריפע, וויא אונענדליכקייט, עקזיסטענץ, בעוועגונג, ענדערונג, אורזאכע, צייט, עוויגקייט, אונשטערבליכ־קייט א. ז. וו. האָט מען צוגערעכענט צו מעטאפיזיק, דאָס הייסט צו איבערנאטירליכעס. דיא פסיכאָלאָגיע (לעהרע איבער אונזער גייסט) לערנט אונז יעצט, וויא אזוי דיזע אלגעמיינע בעגריפע ענט־שטעהען און ווערן ענטוויקעלט אין אונזער מאַרד, נאָר דיא גריכישע פילאָזאָפּען, דארונטער אויך אריסטאָטעל, און אלע זייערע נאָכ־פאָלגער אין מיטעלאלטער און אויך טהיילווייז אין דער נייער צייט האָבען דאָס בעטראכטעט פאר אינערליכע איינזעצן. וועלכע האָבען קיין שייכות ניט מיט דער אויסערער אָדער פיזישער וועלט.



דיא גרונדלאנגען פון ריכטיגען וויסען, פון אמת'ער פילאָזאָפיע האָט מען געזוכט אין דעם מענשען'ס דענקען, אין זיין פערזנלעכע אַזוי וויא מען וואָלט געקענט אַבטהיילען דיא פיזישע און גייסטיגע נאטור פון מענשען. דיא פיזישע וועלט, האָט מען פילאָזאָפירט, ענדערט זיך, דיא ארוימגע זאכען נעהמען אָן פערשיעדענע פאָרמען, אונזערע חושים נארען אונז, מיר זעהען זאכען אנדערס וויא זיי זיינען אין דער ווירקליכקייט. דאָך בעגרייפן מיר, אז דיא נאטור איז אונענדליך און אייביג, אז עטוואָס עקזיסטירט דאָך אייביג, טראָץ אלע ענדערונגען, א. ז. וו. מוז דאָך עפעס זיין אין אונז זעלבסט, וואָס פיהרט אונז צו אזעלכע אלגעמיינע בעגריפע, צו אזעלכע הויכען אידעען.

אָט דיווען „עפעס“ האָט מען פערבונדען מיט גאָט, און דיא מע-טאפּיזישע פילאָזאָפיע איז ענג צוזאמענגעפלאַכטען געוואָרן מיט טהעאָלאָגיע (חכמת האלהות) און איז געוואָרען דער קוואל, פון וועלכען דיא גלחים האָבען געשעפּט זייער גאנצע חכמה און אלע זייערע בעווייזען פיר דיא עקזיסטענץ פון גאָט, פון דער נשמה א. ז. וו.

אריסטאָטעל האָט געלייגט א ריכטיגען גרונדשטיין פאר אלע מעטאפּיזישע פילאָזאָפיען אין זיין לעהרע איבער סילאָגיסמוס, דאָס הייסט איבער דיא ארט און ווייזע וויא מיר רעזאָנירען און ציהען שליסע פון אלגעמיינע אידעען און בעהויפטונגען. אין פערלויף פון צוויי טויזענד יאָהר האָט מען נאָר אויף פערשיעדענע ארטען און מיט פערשיעדענע ווערטער איבערגעקייט זיינע אויספיהרונגען. מען האָט זיך געגריבעלעט אין זיך זעלבסט, אין דיא זאָגענאנטע „אייגענע אידעען“, אין דעם אייגענעם גייסט אָדער נשמה, אום צו געפינען א פעסטען גרונד פיר שליסע איבער גאָט, נאטור און מענשען. יעדער האָט פריהער אָנגענומען א געוויסען געדאנקען אלס גרונד פון זיין לעהרע און נאכהער איז ער שוין געגאנגען וויי-טער נאָך דיא געזעצע פון לאָגיקע. דיווע ארט דענקען הייסט דער דערוקטיווער מעטאָד, און דיא מעטאפּיזישע פילאָ-זאָפיע האָט זיך כמעט אויסשליסליך געשטיצט אויף איהם.

אָבער דיא אויסערע וועלט ווירקט דאָך אויף אונז, אויף די גיי-  
 סטיגע וועלט. די פיזישע, גלט מיט אלע איהרע ענדערונגען עקזי-  
 סטירט דאָך שטענדיג, די חושים מאכען אויף אונז איינדריקע, מיט  
 וועלכע מיר מוזען זיך רעכענען ניט נאָר אין דעם פראקטישען לע-  
 בען, זאָנדערן אפילו אין דער העכסטער מעטאפיזישער פילאָזאָפיע.  
 וויא שטארק א מעטאפיזיקער זאָל ניט גלויבען, אז דער אלגעמיי-  
 נער בעגריף פון, צום ביישפיעל, הייסקייט איז אן איינגעבאָרענער  
 אָדער שטאמט פון אן אלוועלטליכע נשמה, פון אן עסענץ, סיב-  
 סטאנץ, אָדער וויא מען זאָל עס ניט רופען, וועט ער דאָך מוזען  
 צוגעבען, אז אין דער ווירקליכקייט קענען מיר נאָר דאן וויסען, אויב  
 א בעשטימטע זאך איז הייס, ווען מיר ריהרען איהר אָן. נאָך מעהר,  
 ווען אין דער פיזישער נאטור וואָלטען ניט געווען הייסע אָדער  
 קאלטע זאכען, וואָלטען מיר נאָר קיין בעגריף ניט געהאט וועגען  
 הייסקייט אָדער קאלטקייט. דיא מעטאפיזיקער האָבען אזוי ניט גע-  
 אורטהיילט. אָבער ביי פיעלע זייערע בעטראכטונגען האָבען זיי  
 איינגעזעהען, אז מען קומט אויף צו בעגריפע דורך דיא ווירקונגען  
 פון דער אויסערער וועלט, דורך ערפאהרונג און פראָבעס. דאָס  
 הייסט מיט אנדערע ווערטער, אז מיר קומען צו געוויסע שליסע און  
 אלגעמיינע געדאנקען דורך א רייהע פון איינצעלנע פאקטען, דורך  
 דיא איינדריקע פון אונזערע חושים. וואָס פאר א פראָצעס עס קומט  
 פאָר אין אונז, ווען פון איינצעלנע איינדריקע דורך אונזערע חושים  
 קומען מיר צו אלגעמיינע בעגריפע און אידעען, דאָס האָט מען  
 ערשט גרינדליך נאָכגעפאָרשט אין אונזער צייט, ווען דיא וויסענ-  
 שאפטען איבער דעם מענש האָבען געמאכט ריזיגע פאָרשטיטע.  
 אָבער דיא מעטאפיזיקער האָבען דאָס זעהר ווייניג נאָכגעפאָרשט.  
 יעדענפאלס האָט דיווער מעטאָד פון דענקען נאטירליך שטענדיג  
 עקזיסטירט און מען האָט איהם אויך בענוצט אין דער פילאָזאָפיע.  
 ער הייסט דער אנאליטישער אָדער אינדוקטיווער מעטאָד.

דיא דענקונגס-ווייזע, וועלכע פיהרט אונז פון אלגעמיינע גע-  
 דאנקען צו איינצעלנע פעלע, הייסט דערוואַציאָן, דיא דענקונגס-וויי-  
 זע, וועלכע פיהרט אונז פון איינצעלנע פעלע צו אלגעמיינע געדאנ-  
 קען, הייסט אינדוקציע.

מען, הייסט אינדוקציען. זיי האָבען שטענדיג עקזיסטירט צוזאמען אין דעם מענשענס גייסט און ביידע צוזאמען מאכען זיי אונז פאר דענקענדע בעשעפעניסען. אָבער זאָלאַנג מענשען האָבען בעזעסען ווייניג פאקטען וועגען דיא אויסערע נאטור, זאָלאַנג זיי האָבען ווייניג נאָכגעפאָרשט, געהאט ווייניג ערפאָהרונג און געמאכט ווייניג פראָבעס, זיינען זיי מעהר גענייגט געווען צו ציהען שליסע פון זייערע אלגעמיינע בעגריפע, וועלכע זיינען שליסליך געווען דער רעזולטאט פון אינדוקציען, וויא מיר ווייסען עס יעצט. בעזאָגן דערס ווען זיי האָבען געטראכט וועגען דיא נאטור, וועגען דיא אור־זאכען פון דיא ערשיינונגען, וועלכע זיינען נאָך געווען פאר זיי געהיימניסע, האָבען זיי זיך אָנגעכאפט אָן אן אלגעמיינעם בע־גריף אָדער איינפאך אָן אן איינבילדונג און האָבען שוין דערפון גע־צויגען שליסע און אויסגעארבייט מיכטישע (סתרי תורה) און מע־טאפיוזישע סיסטעמען. דאָס איז אין אלגעמיין געווען דיא מעטא־פיזישע פילאָזאָפיע, וועלכע האָט זיך הויפטזעכליך געשטיצט אויף דעם דעדוקטיווען מעטאָד.

מיט דער צייט אָבער, ווען מען האָט מעהר געלערנט דיא נא־טור און איהרע געזעצע, ווען מען האָט געקראָגען מעהר ערפאָהרונג, ווען מען האָט געמאכט מעהר פראָבעס און גרינדליכע בעאָבאכטונג־גען און ווען מען האָט אויך איינגעזעהען, אז דיא גאנצע מעטא־פיזישע פילאָזאָפיע דרעהט זיך ארום וויא אין א בעצויבערטען צירקעל און פיהרט שליסליך צו קיין נייען געדאנקען און צו קיינע ניצליכע רעזולטאטען אין פראטישען לעבען — האָט מען אלץ מעהר זיך גענומען צום אנאליטעשען מעטהאָד אויף דעם וויסענשאפט־ליכען וועג.

דער 17טער יאהרהונדערט איז געווען דיא איבערגאנגס־צייט פון מעטאפיוזישע דעדוקציען צו וויסענשאפטליכע אינדוקציען, פון גריבלעריי אין אלטע פילאָזאָפישע ווערק און אין אלגעמיינע גע־דאנקען צו נאָכפאָרשונגען און פראָבעס אין דער פיזישער וועלט, פון איבערניציווען אלטע פילאָזאָפישע סיסטעמען צו א זאמלונג פון פאקטען פיר נייע פילאָזאָפישע סיסטעמען, פון סתרי תורה אין

קבלה צו פערנונפט. אָבער דיא טיעפסטע דענקער, וועלכע האָבען הויך געשעצט דיא וויסענשאפטליכע נאָכפֿארשונגען און ענטדע- קונגען און וועלכע האָבען זיך געזוכט צו שטיצען אויף פאקטען און דעם אנאליטישען מעטהאָד אין זייערע אויספיהרונגען, האָבען זיך דאָך, וויא געזאָגט, ניט געקענט אין גאנצען אָפרייסען פון דיא אַלטע מעטאפיזישע פערדרעהעניסען און פון מיסטיציזמוס און האָבען זיך פיעל געשטיצט אויף דעם דעדוקטיווען מעטהאָד.

דיא בעסטע פאָרמע פון דעם דעדוקטיווען מעטהאָד איז דיא געאָמעטרישע, ווייל דאן זעהט מען גלייך, וויא איין זאך ציהט זיך פון דיא אנדערע, וויא מען קומט צו שליסע פון אלגעמיינע געדאנ- קען און אקסיאָמען. דיוער מעטהאָד האָט דיא גרויסע מעלה, דאָס ווען נאָך דער אָנפאנג איז ריכטיג, דאָס הייסט ווען דיא ערשטע בעהויפטונגען זיינען ווירקליך אקסיאָמען, מוזען שוין דיא שליסע זיין ריכטיג, ווען מען דענקט נאָך לאָגיש. דיא פילאָזאָפישע סיס- טעם, וועלכע איז בעגרינדעט אויף זיי, האָט דאן א פעסטען פונדא- מענט.

אָבער וואו נעהמט מען אקסיאָמען פאר דיא פילאָזאָפיע אזוי וויא מען האָט עס פאר דיא געאָמעטריע? אָט דאָ הייבען זיך אָן דיא שוועריגקייטען, אָט דאָס איז דיא קלאַזיקשיה פאר אלע מע- טאפיזישע סיסטעמען. דיא ערשיינונגען אין דער נאטור הענגען אָפּ פון פערשיעדענע אורזאכען, דער מענשליכער גייסט הענגט אָפּ פון פערשיעדענע אומשטענדען, אלעס ארום אונז איז אזוי צוזאמענגע- פלאַכטען, איין ערשיינונג ווירקט אויף דיא אנדערע, זייערע אור- זאכען איז אזוי שווער צו בעשטימען, אז מען מוז פריהער לאנג און פאָרויכטיג נאָכפֿארשען אנאליטיש, אום צו קענען בעשטימען מיט זיכערהייט, אויב אפילו אן אנערקענטער אלגעמיינער בעגריעה איז ווירקליך ריכטיג. דיא גאנצע צרה פון אלע מעטאפיזיקער איז גע- ווען, וואָס זיי האָבען געמאכט בעהויפטונגען, וועלכע מען האָט בע- דארפט בעווייזען, אז זיי זיינען ריכטיג, איידער מען האָט פון זיי געצויגען שליסע. זייערע שליסע האָבען שוין דארום קיין ממשות ניט געהאט, זיי זיינען מייסטענס געווען גייסטיגע שפינגעוועכס ארום איין איינבילדונג.



אלע פילאָזאָפּען. אפילו זיא יעניגע וואָס האָבען זיך געשטיצט אויף דיא גרינדליכסטע וויסענשאפטליכע נאָכפאָרשונגען און אויף דעם אינדוקטיווען מעטאָד. האָבען מעהר אָדער ווייניגער געזינדיגט אויף דעם מעטאפּיזישען וועג פון אלגעמיינע בעהויפטונגען. וועלכע זיי האָבען אָנגענומען פאר אקסיאָמען. אָבער וועלכע זיינען דאָס אין דער ווירקליכקייט גאָר ניט געווען. ספּינאָזא איז ניט געווען אן אויסנאהמע אין דיזער בעציהונג. ער האָט אויך געזוכט אָנצונעבען אזעלכע „אייביגע וואהרהייטען“, וועלכע עקזיסטירען אויסער־האלב אונז און וועלכע דריקען אויס דיא ריכטיגע עסענץ פון זא־כען. ער האָט ניט געפרעגט, אויב עס עקזיסטירען גאָר אייביגע וואהרהייטען. אין דעם האָט ער געגלויבט. ווייל ער איז נאָך גע־ווען דורכגעדרונגען מיט מעטאפּיזישע געדאנקען. יעדענפאלס האָט ער ניט געזוכט פריהער צו בעווייזען, וואָס איז וואהרהייט איבער־הויפט, אין וואָס זיא דריקט זיך אויס, וויא אזוי זיא קען זיך גאָר געפינען אויסערהאלב דעם מענש. זיינע אויספיהרונגען וועגען דעם, וואָס ער רופט סובסטאנץ און וואָס ער בעטראכט אלס גאָט אָדער, ריכטיגער, אלס געטליכקייט אין דער נאטור, זיינען פול מיט מע־טאפּיזישע בעהויפטונגען און חקירות.

א קורצער בליק אויף דיא גרונדלאגען פון זיין פילאָזאָפּישע סיסטעם וועט עס דייטליך ארויסצייגען. ער פאנגט צוערשט אָן מיט דער סובסטאנץ, וועלכע ער בעטראכטעט אלס אן אונענדליכע און בעלעכטע מאטעריע, וואָס בעשטעהט פון אונענדליך־פיעלע צוואַ־מענגעפלאַכטענע טהיילען. וועלכע ענדערן זיך שטענדיג נאָך נויט־ווענדיגע אייביגע געזעץ. דיא סובסטאנץ בלייבט אימער דיא זעלבע, וויא פיעל דיא זאכען זאָלען זיך ניט אומבייטען, אזוי וויא וואסער, אייז און דאמף ענטהאלטען שטענדיג דיא עסענץ פון דער וואסער־מאטעריע. דיא פאָרמען פון דער סובסטאנץ האָט ער גערופען מאַ־דוסען. דיא פאָרמען ענדערן זיך, אָבער דיא סובסטאנץ בלייבט אימער דיא זעלבע און איז אויך דיא אימער שאפענדע קראפט. אויסער איהר און איהרע מאַדוסען עקזיסטירט גאָר ניט. זיא איז דיא גאנצע וועלט, דיא שעפּפענדע און דיא געשאפענע נא־



טור אין דער זעלבער צייט. זיא איז אויך גאָט, וועל-  
כער איז איהר אורזאכע, איהר אינהאלט. גאָט ליגט אין  
יעדער זאך אזוי וויא דיא סובסטאנץ. אלע בעזונדערע זאכען זיינען  
נאָר ערשיינונגען, מאָדוסען פון גאָט, וועלכער איז דיא אייניגקייט,  
אונענדליכקייט און אייביגקייט פון דער וועלט.

גאָט, דיא גאנצע נאטור און דיא סובסטאנץ זיינען איינס און  
דאָס זעלבע. יעדע זאך איז א טהייל פון גאָט, אזוי וויא פון דער  
סובסטאנץ. גאָט עקזיסטירט ניט אנדערס וויא אין זאכען און מיט  
זאכען צוואמען. דיא לעהרע, אז גאָט איז דיא נאטור און אז אלע  
זאכען זיינען א טהייל פון גאָט, איז אייגענטליך א גאנץ אלטע.  
אין דער פילאָזאָפיע טראָגט זיא דעם גאָמען פאנטהעאיזמוס (אלל-  
גאָטהייט); אָבער קיינער האָט איהר ניט ענטוויקעלט אזוי ווייט,  
ברייט און טיעף וויא ספינאָזא.

פון דיזע מעטאפיזישע בעהויפטונגען ציהט דער טיעפער פיי-  
לָאָזאָף א גאנצע קייט מיט שליסע, פון וועלכע פיעלע זיינען וויסענ-  
שאפטליך ריכטיג. דער וויכטיגסטער פון דיזע שליסע איז אז עס איז  
ניטאָ קיין צופעליגעס אין דער נאטור, זאָנדערן אלעס קומט פאָר  
נאָך אייביגע אונפערענדערליכע געזעצע. קיין זאך קען ניט זיין  
אנדערס וויא זיא עקזיסטירט, פאָלגליך איז זיא ניט צופעליג. אזוי  
וויא יעדע זאך ענטהאלט אין זיך דיא אייביגע סובסטאנץ, קען זיא  
אנדערס ניט זיין וויא זיא איז געשאפען. דאָס וואָס מיר רופען צופע-  
ליג, קומט נאָר דערפון, וואָס מיר ווייסען ניט דיא ריכטיגע אור-  
זאכען, וואָס מיר זיינען נאָך ניט דערגאנגען דיא נאטורליכע געזעצע.  
דאָס הייסט, מיט אנדערע ווערטער, אז עס גיבט אויך קיינע נסים.

אָבער אָכוואָהל גאָט האנדעלט נאָך אייביגע געזעצע, איז ער  
דאָך פריי, דען דיא ריכטיגע פרייהייט בעשטעהט אין דער מעגליכ-  
קייט צו האנדלען נאָך אייגענע געזעצע אָהן שום אויסערן צוואנג.  
דיא נאטורליכע געזעצע זיינען אַלואַ דיא נאטור פון גאָט. דארום ליי-  
קענט ער אירגענד וועלכע ציעלען אין דער נאטור, וויא אויך גוטס-  
קייט און שלעכטעס, אָרדנונג און אונאָרדנונג. עס עקזיסטירט נאָר  
אן אונענדליכע רייע פון ערשיינונגען, וועלכע זיינען ענג פער-

בונדען מיט א קייט פון אורזאכען און פאלגען און וועלכע ענטשטע-  
הען פון איין סובסטאנץ נאך דיא אייביגע געזעצע פון איהר  
נאטור.

דיא מענשליכע בעגריפע פון ציעלען, גוטעס און שלעכטעס,  
ערקלערט ספינאזא, ענטשטעהען נאך פון דעם, וואס מענשען אור-  
טהיילען אלעס נאך זיך, נאך זייער שטרעבען צו פערזענליכע נוצען.  
זיי בילדען זיך איין, אז דיא נאטור האט געשאפען גוטעס אדער  
שלעכטעס כפעציעל פאר זיי; זיי בילדען זיך איין, אז זיי זיינען  
דער צענטער פון דער וועלט, אז אימיצער זארגט פאר זיי און זייערע  
בעקעוועמליכקייטען. זיי בילדען זיך איין, אז דיא זון איז געשאפען  
נעווארן צו געבען זיי ליכט און ווארעמקייט, פלאנצען און חיות —  
צו געבען זיי שפיז; וואסער — צו צושטעלען זיי א געטראנק און  
פיש א. ז. ו. זיי ווייכען, אז דאס האבען זיי אליין ניט געמאכט,  
דארום רעכענען זיי, אז אימיצער האט דאס פאר זיי אָנגעגרייט.  
אָבער אין דער ווירקליכקייט קימערט זיך גאָר ניט דיא נאטור ווע-  
נען מענשען, זיא האט פאר זיי גאָר ניט אָנגעגרייט מעהר וויא פאר  
אלע אנדערע חיות. זיא איז בלינד און האנדעלט בלינד נאך אייביגע  
געזעצע, וועלכע מענשען דארפען לערנען אויסצוגעפינען און צו  
פערשטעהן.

דיא אינענדליכע סובסטאנץ האט אויך אונענדליכע מעלות,  
וועלכע ער רופט א ט ר י ב ו ט ע ן. מיר קענען נאך בענעהמען  
צוויי גרופען פון דיזע אטריבוטען, נעמליך: פיזישע און גייסטיגע  
ערשיינונגען. דיא ערשטע רופט ער: אטריבוט פון רוים, דיא צוויי-  
טע — אטריבוט פון דענקען.

דיזע צוויי אטריבוטען קענען ניט צוזאמענגעמישט ווערן, אָב-  
נלייך זיי טרעפען זיך צוזאמען אין דעם מענשען. זיי אונטערשיידען  
זיך דערמיט, וואס פיזישע ערשיינונגען קענען מיר בענעהמען מיט  
אונזערע חושים און דיא גייסטיגע מיט אונזער פערשטאנד. ווען  
מיר וואָלטען ניט געהאט קיין זעלבסטערקענטנים (הכרת עצמו).  
וואָלטען פאר אונז נאך עקזיסטירט פיזישע ערשיינונגען.

ספינאזא'ס אויספיהרונגען וועגען אטריבוטען זיינען זעהר

טיעפע און וויכטיגע. מיר קענען זיך ניט אריינלאָזען אין זיי, ניט נאָר ווייל אונזער פּלאַץ איז בעשרענקט, זאָנדערן אויך ווייל אונזער מאמע-לשון איז צו אַרים פאר אזעלכע חקירות און פּילאָזאָפישע ענינים. מיר ווילען נאָר בעמערקען, אז ער איז שליסליך געקומען צו ערקלערונגען, וועלכע ווערן יעצט אנערקענט פון דער וויסענ-שאפטליכער פּסיכאָלאָגיע.

דעם מענשען בעטראכטעט ער אלס א טהייל פון דער סובסטאנץ מיט איהרע אטריבוטען. ער האלט ניט, אז דיא נשמה איז עפעס א בעזונדערע עסענץ, אז זיא עקזיסטירט אָדער קען עקזיסטירען אויסערהאלב דעם קערפער. אלע אטריבוטען זיינען ענג פערבונדען אין דעם מענשען; דיא אָרדנונג און דיא פערבינדונג פון אירעען, ערקעלט ער, איז דיא זעלבע וויא פון זאכען. דארום קענען מיר גאָר ניט וויסען פון דער נשמה, ווען מיר וויסען ניט פון קערפער. אלע זיינע אויספיהרונגען וועגען דיא מענשליכע נאטור האָט ער נאָר געמאכט, אום צו קומען צום צוועק פון זיין ווערק, נעמליך: צו צייגען דיא מענשען א וועג צום גרעסטען גענוס. דאָס איז דער ריכטיגער עטישער טהייל פון זיין „עטיקע“. ער פאָרשט נאָך דיא שטרעבונגען, דיא ליידענשאפטען, דיא מעלות און חסרונות פון מענשען, אום צו געפינען א ריכטיגען אויסוועג, אז זיי זאָלען קענען לעבען אזוי גליקליך, וויא דאָס איז נאָר מעגליך. ער ערקלערט, אז ער בעטראכטעט דיא מענשליכע האנדלונגען און געפיהלען, אזוי וויא דיא פראגע וואָלט געווען וועגען געאָמעטרישע פיגורען. נאָך פיעלע זעהר גרינדליכע בעטראכטונגען וועגען אונזערע געפיהלען, בעזאָנדערס וועגען פערגינגען און אונפערגינגען, זוכט ער צו צייגען, וויא דער מענש קען זיך און דארף זיך בעהערשען, אום ניט צו בלייבען א שקלאוו פון זיינע ליידענשאפטען. אין גאנצען קען זיך א מענש ניט בעפרייען פון זיינע ליידענשאפטען. עס איז אונמעגליך, זאָגט ער, אז דער מענש, א טהייל פון דער נאטור, זאָל ניט פאָלגען איהרע געזעצע, אָבער עס בלייבט איהם דאָך דיא פרייהייט אויסצוקלייבען אין זיין אייגענער נאטור דיא געפיהלען, וועלכע זאָלען איהם מאכען בעסער, עהרליכער און גליקליכער. דער לעצטער שלום פון זיינע עטישע אויספיהרונגען איז, אז דער מענש דארף

האנדלען נאך זיין פערשטאנד און אז זיין פערנניגען דארף זיין אין דער ערקענטניס (הכרה) פון וואהרהייט און אין א בעוואוסטזיין צו בלייבען צוזאמען מיט דער נאטור. פערנינפטיגע ליעבע צו גאט. ערקלערט ער, איז דער העכסטער גענוס פון א מענש.

אזוי האט דער גרויסער און עדעלער דענקער אליין געפיהלט. זיין העכסטער גענוס איז טאקי בעשטאנען אין זיין פילאָזאָפיע, וועלכע איז פאר איהם געווען אן ערקענטניס פון וואהרהייט. אָבער וויא פיעל ספינאָזאס גיבט עס אויף דער וועלט? וויא פיעל מענשען קענען איבערהויפט געפינען פערנניגען אין פילאָזאָפיע און זיך בעי גנוגענען מיט גייסטיגען גענוס? ספינאָזא אליין פערשטעהט נאנץ גוט, אז דיא צאָהל פון אזעלכע מענשען איז זעהר קליין. דען ער ענדיגט זיין „עטיקע“ מיט דיא ווערטער:

„אויב דער וועג, וואָס פיהרט אונז צום העכסטען גענוס, שיינט אונז זעהר א שווערער, דאָך קען מען איהם געפינען. ער מוז זיין א שווערער, ווייל מען געפינט איהם אזוי זעלטען. ווען דיא רעסונג וואָלט געווען ביי יעדען אונטער דיא הענד און מען וואָלט איהר געקענט קריגען אָהן בעזונדערע אָנשטרענגונגען, טאָ וויא וואָלטען מיר כמעט אלע געקענט דאָס פערנאכלעסיגען? אָבער אלעס שעהנעס און נוטעס איז אזוי שווער, וויא זעלטסי“

ע נ ד ע









# וואלטהער

---

אלם מענש און דענקער.

---

פון

יעקב גארדיין.





1.

וואלטערס לעבען.

מיר געפינען ניט אין דער וועלט געשיכטע א צווייטען ביי-  
שפיעל, א שרייבער וואל שפיעלען אזא גרויסע ראללע און וואל האבען  
אזא מערקווירדיגע בעדייטונג, וויא דער בעריהמטער פראנצויזישער  
שרייבער וואלטער. ער האט זיך מיט זיין פערער אזוי בעריהמט גע-  
מאכט, וויא אלכסנדר מוקדון, וויא נאפאליאן באנאפארטע און אנ-  
דערע גרויסע פערדהערן. עס איז נאך א פראגע, אויב זיי מיט  
זייערע קאלאססאלע ארמען האבען געפיהרט אזעלכע זיעגרייכע  
מלחמות, וויא וואלטער, אויב זיי האבען איינגענומען אזעלכע פעס-  
טינגען, אויב זיי האבען געשראקען זייערע פינדע, וויא וואלטער.  
וואלטערס ווערקע זיינען געדרוקט אין זעכציג וואליוםס. ער  
האט געשריעבען וועגען פילאזאפיע און פאליטיק, וועגען נאטור  
געשיכטע און מאטעמאטיק, איז געווען א היסטאריקער, א דראמען  
דיכטער, א עפישער און לירישער פאעט, האט געשריעבען סאטיר-  
יען און נאוועלען, וויסענשאפטליכע טראקטאטען און הומאריסטי-  
שע ערצעהלונגען. זיין ריכטיגער נאמען איז ניט וואלטער, נאר  
פראנץ מאריא אראועט. דעם נאמען דעוואלטער, אדער פאן-וואל-  
טער האט ער זיך א נאמען געגעבען שפעטער אום צו צייגען, דאס  
ער שטאמט פון אריסטאקראטישע פאמיליע. אין דער ווירקליכקייט  
אבער שטאמט ער ניט פון א גרויסען יחוס. זיין פאטער איז גע-  
ווען א קליינ-בירגער. א נאטאר און א פראקטישער געשעפטס-מאן,  
און האט זעהר וועניג געהאלטען פון פילאזאפיע מיט פאעזי. וויא אס  
מיינסטען אללע גרויסע זשעניען דער וועלט, האט ער אויך געהאט  
דאס גליק צו האבען א מוטער, וועלכע איז געווען זעהר א געבילדע-  
טע און, דאס איז דער עיקר, א גייסטרייכע פרוי. פון איהר האט  
ער גע'ירשנט פיעלע פון דיעזע נייגונגען, וועלכע האבען איהם  
שפעטער געמאכט גרויס און בעריהמט.

ליידער איז זיין מוטער געשטארבען, ווען ער איז געווען אלט  
זעבען יאהר און מיט עטליכע יאהר שפעטער האט איהם דער פא-

טער געשיקט לעהרנען אין א יעזואיטישען קאללעדזש. דאָ האָט  
 ער געלערענט דיא אַלטע קלאַסישע ישראכען און האָט געלעזען דיא  
 קלאַסישע פּאָעזיע, וועלכע האָבען אין איהם ענטוויקעלט דיא ניִי-  
 גונג צו פּאָעזי, צו מליצה, צו דראַמאַ. דאָ אָבער האָט ער זיך בע-  
 קאַנט מיט דער יעזואיטישער סיסטעם פון לעבען.... חנפּן מעכטיגע  
 מענטשען, פּעראכטען קליינע מענטשען. זיין פרום נאָר צווישען פרעמ-  
 דע, אויסגעלאסען, ציניש צווישען אייגענע. קיין פיעלע קענטני-  
 סע און קיין אמת'ע בילדונג האָט ער פון דער יעזואיטישער שולע  
 ניט ארויסגעטראָגען. וואָלטער אליין זאָגט: „ווען איך בין ארויס  
 פון דער שולע האָב איך געקענט לעטיין און האָב געוואוסט פיעלע  
 אנדערע זאכען, איך האָב נאָר ניט געוואוסט, וואָס מען דאַרף  
 וויכען“. אלס צוועלף-יעהריגער שיללער פון דער יעזואיטען שולע  
 האָט ער זיך בעריהמט געמאַכט מיט א געבעטס בריעף, וועלכען ער  
 האָט אָנגעשריבען אין ווערזען פיר איין אַלטען קראַנקען סאָלדאַט.  
 דיעזער אינוואַליד האָט געבעטען ביים קעניג א פּענסיע און אויף  
 אלע זיינע געבעטס-בריעפע האָט ער קיין ענטפער געקראָגען, ביז מי  
 האָט איהם געראטהען ער זאָל זיך ווענדען צו דיא „געלערענטע“  
 תלמידים פון דער יעזואיטען שוללע. וואָלטער האָט איהם אָנגעשרי-  
 בען א בריעף אין שירים און דער בריעף האָט ארויסגערופען פיעל  
 אויפמערקזאַמקייט ביים קעניגליכען האַף און אין פאַרז. ער איז  
 נאָך געווען זעהר יונג האָט מען איהם שוין צוגעלאָזט אין דיא סא-  
 לאַנען פון דער העכערער געזעלשאפט, וואו ער פלעגט זעהען לוקס  
 סוס, פערדאָרבענהייט, פאלישקייט, און הערען אפיקורסישע דיסקוס-  
 יאָנען, שפּאַט פון רעליגיאָן און אויטאָריטעטען און וואו ער פלעגט  
 באגעגנען מערקווירדיגע מענטשען, שארפזיניגע אפיקורסים און פריי-  
 דענקער.

זעכצעהן יאָהר אַלט האָט ער געענדיגט דיא יעזואיטען שולע.  
 זיין פאָטער האָט ניט געוואָלט וויכען פון זיינע פּאָעזיען איז שריי-  
 בערייען און האָט געפאָדערט וואָלטער זאָל אויסערוועהלען א פראק-  
 טישע פּראָפּעסיאָן און זאָל מאכען א קאריערע. איהם האָט זיך גע-  
 וואָלט זיין זון זאָל זיין אן אדוואָקאַט און אין 1710 יאָהר איז וואָל-



טער געוואָרען א סטודענט פון א רעכט ישראלי. דאָ האָט ער זיך בער  
קאנט מיט יונגע לייט, קינדער פון רייכע עלטערן, און אָנשטאָט צו  
שטודירען פלייסנדיג דיא תורה פון אדוואָקאטען. האָט ער געלעבט  
א גוטען טאָג. געשריעבען פאסקווילען אין כאטירען און פער-  
שווענדעט געלד מעהר, וויא פיעל זיין פראקטישער פאָטער האָט  
געוואָלט. דורך דעם איינפלוס פון זיינע מעכטיגע פריינד איז איהם  
געלונגען צו קריגען פאר זיין זון א שטעללע, אלס א פאזש ביי דעם  
געזאנדטען אין האָללאנד. וואָלטער איז געקומען קיין האאג האָט  
זיך באלד בעקאנט געמאכט מיט דיא פראנצויזישע עמיגראנטען,  
וועלכע האָבען געוואוינט אין דער שטאָדט, האָט זיך פערליעבט  
אין אינגע מידעל און איז דורך זיין ראָמאן פערוויקעלט געוואָר-  
רען אין פערשיעדענע אינטריגעס. דער געזאנדטער האָט איהם  
משלח געווען צוריק קיין פאריז מיט ניט זעהר א גוטען אטעסמאט.  
דער פאָטער איז געווען אויסער זיך און האָט געצוואונגען זיין זון  
צו ווערען א שרייבער ביי א פראָקוראָר. אין דער קאנצלעאריע פונ'ם  
פראָקוראָר האָט ער מעהר געטראכט פון דיא פערגעניגענס, וועלכע  
מי קען געפינען אין אזא שטאָדט וויא פאריז. און אָנשטאָט צו שריי-  
בען פראָמאָקאָלען האָט ער געשריעבען סאטיריען, בייכענדיגע און  
שטעכיגע פאסקווילען אויף דיא גרויסע הערשער און מעכטיגע פער-  
זאָנען, מיט דעם פלעגט ער זיך שאַפּען פיעל פיינדע און פערפאָלגער  
אָבער דאָס פלעגט איהם מאכען בעריהמט און פאָפולער.

אין 1715 יאָהר איז געשטאָרבען דער פראנצויזישער קעניג  
לודוויג דער פיערצענטער און ווייל דער טראַנפאָלגער איז נאָך גע-  
ווען קלייניעהריג איז דער גערצאָג פיליפ פון אַרלעאנס געוואָרען  
רעגענט, אָדער במקום מלך. דיא פערדאָרבענהייט און אויסגעלאסענ-  
הייט וועלכע זיינען געווען אין לודוויגס צייטען פערבאָרגען אונטער  
דער מאַסקע פון גרויסארטיגען עטיקעט און היפאָקריטישע מאַס-  
קען, זיינען ארויסגעטראָטען גאנץ אָפּפּען. אלע זיטליכע צוימען זיי-  
נען געווען אומגעוואָרפען און פיליפ פון אַרלעאנס אליין האָט זאָ-  
גאר ניט געמאכט קיין געהיימנים פון זיינע פערהעלטניסע צו זיין  
אייגענע טאָכטער.... אין דער צייט איז פאריז פערפלייצט געוואָרען

מיט שמוטציגע פאסקווילען, שטעכונגע סאטיריען און פערשיערענע הומאָריסטישע פאָעמען. וואָלטער איז געווען נישט אָבערשטאנען פון אנדערע, ער האָט אָנגעשריעבען אַ סאטיריע אויפ'ן רעגענט און מי האָט איהם אַרויסגעשיקט פון פאָרז. צוויי יאָהר איז איהם געווען פערבאָטען צוריק קעהרען זיך. ער האָט אָנגעשריעבען אַ מליצה בריף אין שעהנע שירים צום רעגענט, האָט אָבערלייקענט, אז דיא סאטיר דיע, וועלכע מי שרייבט איהם צו, איז ווירקליך געשריעבען פון איהם. און אַ ראיה, זאָגט וואָלטער, אז נישט איך האָב עם געשריעבען, וואָרומ עם איז געשריעבען געוואָרען מיט זעהר שילעכטע ווערזען. מי האָט איהם ערלויבט אומקעהרן זיך און דער רעגענט האָט איהם וויעדער געשענקט זיין גנאדע. נישט לאנג אָבער האָט וואָלטער געלעבט אין שלום מיט'ן קעניגליכען האָף און מיט דיא גרויסע אַריסטאָקראטען. ער האָט וויעדער אָנגעשריעבען אַ סאטיריע. ער האָט געפרובט וויעדער אָבלייקענען, אז ער איז דער מחבר, אָבער דאָס איז איהם נישט געלונגען. אַן אַפיציער האָט געשפיעלט דיא ראָלע פון אַ שפיאָן. ער האָט זיך געמאכט גוט פריינד מיט וואָלטער'ן, און ווייל וואָלטער האָט זיך לייעב געהאט צו בעריהמען, האָט ער דעם שפיאָן ענטדעקט דעם אמת, ווער דער ריכטיגער פערפאסער פונ'ם פאסקוויל איז. דאָס האָט געפיהרט דערצו, דאָס מי האָט וואָלטערן פערשפארט אין דער באסטיליע, וועלכע האָט אזא טרויעריגע היסטאָרישע בעריהמטהייט. אין דיעזער פעסטונג איז וואָלטער געזעסען כמעט אַ יאָהר. נאכדעם האָט מען איהם וויעדער אַרויסגעשיקט פון פאָרז.

עטליכע יאָהר האָט ער אומגעוואנדעלט פון איין אָרט צום אנדערן, פון איין שלאָס צום אנדערן, מיט זיין שאַרפזינן און ווירציגען שכל האָט ער זיך אום און אום געשאפען פערעהרער און פייני דע. ביסלאָך ווייז איז דיא שנאה געגען איהם אין קעניגליכען האָף אָבערקיהלט געוואָרען און ער פלעגט זיך ערלויבען קומען אַ מאָל אין דער הויפט שטאָרט פון פראנקרייך. אין דער צייט איז ער בעיקאנט געוואָרען אלס אַ דראמען דיכטער. ער האָט געהאט זעהר פיעל לייעבע צו דער ביהנע און טהעאטער קונסט, פלעגט אליין רע-

זשיסירען זיינע פיעסען, שפיעלען אין זיי דאָללען. האָט א פיעסא  
 ביי דער ערשטער פאָרשטעלונג ניט געהאט קיין ערפאָלג האָט ער  
 זיא ביז דער צווייטער פאָרשטעלונג אזוי געענדערט און אומגעאר-  
 בייטעט אז זיא פלעגט שוין האָבען דעם גרעסטען ערפאָלג. ער האָט  
 געקענט דיא ביהנע און פערשטאנען גוט, וואָס דיא „מבינים“ פון  
 זיין צייט האָבען געפאָדערט. ניט אומזיכט האָט מען אויף איהם  
 געזאָגט: „וואָלמער מאכט זיינע פיעסען צווישען דיא פאָרשטעלונג-  
 נען“. דער ערפאָלג פון זיינע פיעסען און היסטאָרישע (עפישע) פאָר-  
 עמען האָבען איהם צוריק געקעהרט דיא גנאדע פונ'ם גערעכטן פון  
 אַרלעאנס, ער האָט געקריגען מתנות, געלד, א מעדאל און כבוד. דאָס  
 האָט געדויערט ביז ער האָט אָנגעשריעבען א סאטיריע. מי האָט  
 איהם ווידער ארויסגעשיקט פון פאריז און, ווי שטענדיג, האָט ער  
 ווידער געפונען מיטלען צו נושא חן זיין און ווערען בעגנאדיגט. דאָס  
 אלעס אָבער האָט איהם ניט געקענט בעפרידיגען. ער האָט שטענדיג  
 גערעכענט, אז ער איז ניט נאָר א גרויסער פאָעט און דיכטער, נאָר  
 אויך אנעשיקטער שטאטסמאן און דיפלאָמאט. ער האָט געוואָלט  
 קריעגען איין אנגעזעהענע פאָליטישע שטעלע. קריעגען אזא פאָסט  
 האָט מען געקענט אין יענער צייט נאָר דורך א געוויסען דיובא,  
 וועלכער איז געווען מיניסטער און דיא רעכטע האנד פון דעם רעגיר-  
 דער. ער איז געווען א פאלישער, אויסגעלאסענער און זעהר פער-  
 דאָרבענער מענש. דאָס אָבער האָט ניט געהינדערט וואָלטערן און ער  
 האָט געפונען מיטלען צו ווערען בעקאנט און בעפריינדעט מיט דעם  
 דיובא. א מאָל, ווען וואָלטער איז געווען איינגעלאדען צו דיובור  
 א'ם טיש, האָט ער בעמערקט, אז איינער פון דיא אנגעזעהענסטע  
 געסט איז דער זעלבער אפיציער, וועלכער האָט איהם פער'מסר'ט  
 אזוי פעררעטהעריש און צוליעב וועלכען ער איז געזעסען אין דער  
 שרעקלעכער באסטיליע. דאָס האָט איהם זעהר אויפגעבראכט און  
 ער האָט מיט כעס אויסגעשריען: „איך האָב ניט געוואוסט, אז שפיר-  
 אָנען געפינען אן עהרען-פלאץ ביים טיש פון מיניסטאָרען!“ דער  
 אפיציער האָט וואָלטער'ן אָנגעווארט אויף איינע פון דיא פאריזער  
 בריקען און האָט איהם געשלאָגען מכת רצח. עס איז ארויס א סמאנ-

דאל אויף גאנץ פארווי. וואָלטער איז געלאָפֿען צו אלע מיניסטערן  
און אללע מיליטערישע דעפארטמענטען און האָט ניט געקענט גע-  
פינען גענען זיין בעליידיגער היין דין און היין דין.

נאָך אַ מינוטער כהאנדאל איז ארויס ביי וואָלטערן מיט אַ גע-  
וויכען האוואליד פאָן דאָהאן שאבא. דיווער אריכטאָקראט האָט גע-  
האלטען סאר איין ערנידערונג מיט זיינע ווייסע הענד שלאָגען אַ  
מענישען, וועלכער איז ניט היין נאָכעלמאן, און איז נאָך אַ פאָעט  
און פילאָזאָף, ער האָט געשיקט זיינע קנעכט זאָלען וואָלטערן שלאָ-  
גען און ער איז געוועסען אין זיין קארעטע און האָט געקאמאנדע-  
וועט וויא אזוי מען זאָל שלאָגען. וואָלטער איז ארויס פון זיך, ער  
האָט זיך געלעהענט פעכטען און האָט ארויסגערופען זיין בעליידי-  
גער אויף אַ דוועל. דער קאוואליער האָט איהם ניט געענטפערט. וואָל-  
כער איז אונגעלאָפֿען וויא אַ פערסאָניטער איבער גאנץ פארווי, האָט  
געבעטען זיינע מעכטיגע פריינדע זאָלען זיך פאר איהם אָנגעהענען,  
האָט געזוכט הילפע און האָט איבעראל בעגעגענט שפאָט, חוזק און  
ערנידערונג. דער גייסטיגער צושטאנד פון דעם אויפגעבראכטען  
וואָלטער האָט זיך בעוועגט געפעהרליך פיר דעם שטאָלצען אריס-  
טאָקראט, מי האָט מורא געהאט, דער פערצווייפֿעלטער וואָלטער זאָל  
זיך ניט ערלויבען עטוואס געגען אזא מיוהם. און מי האָט וואָלטער'ן  
נאָך אַ כּוּהל פערשפארט אין דער באסטיליע. פון דער באסטיליע  
האָט מען איהם ארויסגעשיקט פון פראנקרייך און וואָלטער, וועל-  
כער האָט געהאט פריינדע אין ענגלאנד, איז אוועק געפאָהרען אין  
דעם איינציגען לאַנד, וואו אַ מעניש האָט אין יענער צייט געקאנט  
געפינען רעכטע און אַ געוויסע פרייהייט.

ענגלאנד מיט איהרע אינכטימוטען און פאליטישע איינריכ-  
טונגען, מיט איהרע געלעהרטע פילאָזאָפֿען און פריי דענקער, האָט  
געמאכט אַ גרויסען איינדרוק אויף וואָלטערן. פאר איהם האָט זיך  
געעפענט אַ נייע וועלט, נייע ערשיינונגען, נייע כאַציאלע פעהעלט-  
ניסע, נייע פראגען. ענגלאנד איז געווען וואָלטער'ס גרעסטע און  
בעסטע שולע. דאָ האָט ער זיך גיך בעקאנט מיט דיא בעריהמטער  
טע פאָרשטייער פון דער וויסענשאפטליכער און ליטערארישער

וועלט, האָט זיך אויסגעלערענט ענגליש, האָט שטודירט ענגלישע קלאסיקער, האָט געלעזען שעקספירען אין זיין אָריגינעלע שפראך און ווען איהם איז ענדליך דורך דיא שתדלנות פון זיינע איינפלוס-רייכע פריינדע ערלויבט געוואָרען קומען צוריק נאָך זיין היימאטא האָט ער געהאט גענוג מאטעריאל, וואָס צו פאָפלאראיזירען, אימיטירען, וועגען וואָס צו דענקען און צו שרייבען. אין 1729 יאָהר האָט ער זיך אומגעקעהרט צוריק נאָך פאריז, וואו ער האָט געוואוינט אין א פאָרשטאָדט אונטער אן אויסגעטראכטען נאָמען. ער האָט א גער-וויסע צייט זיך געהאלטען וויא א סטאטעק, געשריעבען ערנסטע ווערקע און קיינעם ניט פוגע בכבוד געווען. דאָס האָט אָבער לאנג ניט געקענט דויערן. דיא וועלט בעריהמטע שוישפיעלערין אנדריענע לעקאובריער, וועלכע איז א מאָל געווען איינע פון וואָלטערס פיעלע געליעבטע, איז געשטאָרבען און דיא קאטהאָלישע גלחים האָבען ניט ערלויבט זיא בעערדיגען מיט א קריסטליכע לויה, ווייל זיא איז ניט געווען איבריג פרום. וואָלטער האָט וועגען דעם אויפגע-שריעבען א פאָעמא אין וועלכע ער האָט שוין מכבד געווען דיא קא-טוילישע גייסטליכע פאטערס... נאכדעם האָט ער זיך געמוזט בע-האלטען... זיין ווערק „פילאָזאָפישע בריעף“ — איז אין 1734 יאָהר דורך דיא הענד פון א הענקער פערברענט געוואָרען. ענדליך אום צו פטור ווערען פון אלע פערפאָלגונגען און אָנגרייפּע האָט ער זיך בע-זעצט אין דעם שלאָס פון זיין געלעהרטע געליעבטע דיא מארקיוע דיו שאטעל. ביי איהר אין שלאָס האָט ער פערבראכט כמעט 15 יאָהר. אויף א קורצע צייט פלעגט ער מיט איהר אָדער אליין ארויס-פאָהרען קיין ברוסעל, אָדער האָלאַלאנד און באלד זיך צוריק קעהרען. דאָ אין שלאָס האָט ער אליין און מיט זיין געליעבטע געשריעבען פיעלע ווערקע איבער דיא העכערע מאטעמאטיק, איבער פילאָזאָפיע, געשיכטע און האָט פערפאסט פיעלע דראמא און פאָעמען.

וואָלטער איז געוואָרען בעריהמט אין גאנץ יעווראָפא. דער פריי-שישער קעניג, וועלכער איז בעקאנט אלס פרידריך דער גרויסער, איז געווען איינער פון וואָלטערס טרייעסטע אנהענגער. ער האָט שוין לאנג געבעטען וואָלטער זאָל קומען צו איהם לעבען, אָבער כל



זמן דיא מארקטיווע דיו שאטעל האָט געלעבט, האט ער ניט געקאנט  
 ערפילען דעם העניגס ווילען — זיא האָט איהם פשוט ניט געלאָזט —  
 ער האָט עס נור געקענט טיהן נאָך איהר טייט. אין 1750 יאָהר איז  
 ער געקומען קיין בערלין, דער העניג האָט איהם געגעבען א וואָהנונג  
 אין זיין שלאָס, האָט איהם געמאכט פאר א קאוואליער, האָט איהם  
 בעשטימט 20 טויזענד ליורען א יאָהר געהאלט. זיין נייגונג צו אַב-  
 שפאטען, אַבלאכען, זיין קנאה, זיינע אינטריגען און פאַלעמיישע  
 שטרייטקייטען, זיין איבערמעסליכע דורשט נאָך כבוד און געלד  
 האָבען זעהר גיך איבערגעפיהרט דיא גוטע פעהעלטניסע צווישען  
 איהם און דעם העניג. דער פרעזידענט פון דער בערלינער אקאדעמיע  
 פון וויסענשאפט א געוויסער מאַפערטיוס איז געווען זעהר א  
 בערגענצטער מענטש און א פעדאנט. טראָץ דעם וואָס פרידריך האָט  
 איהם געאכטעט, האָט וואָלטער זעהר פון איהם אבגעלאכט. ער האָט  
 דעם וויסענשאפטליכען פרעזידענט אָנגערופען מיט'ן נאָמען אקא-  
 קיא און האָט געמאכט חזק פון זיין פלאן דורכבויערן דעם קונעל  
 פון דער ערד דורך און דורך... דאָס האָט ארויסגערופען א פאַלעמיק  
 צווישען איהם און זיין קעניגליכען תלמיד, וועלכער האָט זיך אויף  
 גערעכענט פאר אנאנצען קענער (פיעלע פון דיעזען קעניגליכען קע-  
 נערס ווערקע זיינען געווען בעארבייטעט אין רעדאקטירט פון וואָל-  
 טערן). אין 1753 יאָהר האָט וואָלטער געמוזט פערלאָזען דייטש-  
 לאנד. אויף דער דייטשער גרענעץ האָט מען איהם פעהאלטען מיט  
 זיין געפעה און מי האָט צוגענומען ביי איהם א שקאטולקע מיט  
 פרידריך'ס מתנות. אַבוואָהל שפעטער האָט זיך וואָלטער מיט זיין  
 תלמיד איבערגעבעטען, אָבער גוטע אמתע פריינדע וויא פריהער זיי  
 נען זיי שוין קיין מאָל ניט געווען. אומקערען זיך צוריק קיין פאריז  
 האָט מען וואָלטערן ניט ערלויבט ער האָט זיך געקויפט אלאנדגוט (א  
 אימעניע) אויף דער גרענעץ פון שווייצערלאנד און פראנקרייך,  
 וועלכע האָט זיך גערופען פערנעי. דאָ האָט ער פערבראכט דיא איב-  
 ריגע צוואנציג יאָהר פון זיין לעבען אלס א באַראָן און א מאגנאט  
 אומגעבען מיט א גאנצע סוויטע פון בעדיענטע, פריינדע, אנהענגער  
 און פעהרער. דיא גרעסטע לייט פון דער וועלט פלעגען פאָהרען

קיין פערנעי, וויא חסידים פאָהרען צו אַ צדיק. זיין יעהריגער איינ-  
קונפט איז געווען איבער 140 טויזענד ליוורען און ער האָט געלעבט  
וויא אַ פירשט אין לוקסום און פערגינגען. דאָ האָט ער געהאט זיין  
אייגענעם טהעאטער פיר וועלכען ער פלעגט שרייבען שטיק, ער  
אליין פלעגט זיי אויפפיהרען, ער אליין און זיינע פריינדע פלעגען  
זיי שפיעלען. ביז דיא לעצטע מינוטען פון זיין לעבען איז ער געווען  
טהעטיג, פולל מיט ענערגיע און ענטוויאזם. ער איז געשטאָרבען  
אין דער שטאָרט, וואו מען האָט איהם ניט ערלויבט צו לעבען. —  
איז פאָרוי, אין דעם יאהר 1778, אין דער עלטער פון 84 יאהר. איז  
דעם יאהר 1878, אין דעם טאָג פון זיין הונדערט יעהריגען טויט,  
איז אין פאָרוי געווען זעהר גרויסע און גלענצענדע פעסטליכקייטען.  
אין דעם יאהר 1891 האָט מען איהם אין פערנעי געשטעלט אַ גרוי-  
סען און מערקווירדיגען מאָנומענט.

מי וואָלט געדארפט האָבען פיעל פלאץ בלויז צו דערמאָנען דיא  
נעמען פון אללע זיינע ווערקע. ער האָט פערפאסט איבער פופציג  
דראמען, קאָמעדיען און טראגעדיען. פון זיינע טראגעדיען זיינען  
מעהר בעקאנט „זאירע“, „עראפע“ און „מאהאמעד“, דיא לעצטע  
איז איבערזעצט פון דעם גרויסען דייטשען דיכטער געטע. פון זיינע  
גרויסע עפישע פאָעמען זיינען מעהר בעריהמט זיין מייסטערזווערק  
„הענריאדא“ און דיא „פוסעל'ן“ אין וועלכע ער מאכט חזק פון  
דער הייליגער שוואנע דארק פון זיינע פיעלע ערצעהלונגען און  
נאָוועלען זיינען מעהר בעקאנט „קאנדיד“ און „זאדיק“, אין וועלכע  
ער קריטיזירט דיא רעליגיאָן און דיא סאָציאלע פערהעלטניסע  
פון דער געזעלשאפט. זיינע פילאָזאָפישע טראקטאטען, זיין פילאָזאָ-  
פישע ענציקלאָפּעדיע, זיינע היסטאָרישע מאָנאָגראפיען, זיינע אב-  
האנדלונגען וועגען דער פילאָזאָפיע דער היסטאָריע וועגען רעליגיאָן,  
און, הויפטזעכליך, זיינע פובליציסטישע ארטיקלען האָבען קיין צאָל  
ניט. א גרויסע היסטאָרישע בעדייטונג האָט זיין קאָרעספאָנדענץ—  
ווארום זיינע קאָרעספאָנדענטען זיינען געווען דיא גרעסטע געלע-  
רענטע פון זיין צייט, דיא גרעסטע דיכטער און שרייבער, דיא גרעס-  
טע הערשער און קעניגע.

קיין שרייבער אין דער וועלט האָט נישט געשפּיעלט אזא נרויסע  
ראָללע, וויא וואָלטער.

2.

וואָלטער אלס מענטש און שרייבער.

וועגען וואָלטער'ן זיין לעבען, זיין טהעטיגקייט, זיין איינפלוס  
אויף דער ציוויליזירטער וועלט פון 18 יאהרהונדערט און זיינע  
ווערסע. וועלכע זיינען, וויא מיר האָבען אויבען דערמאָנט געדרוקט  
אין 70 וואָליוםס קען מען און מי דארף שרייבען זעהר פיעל. אין א  
קליינע ברעשורע איז מעגליך צו געבען וועגען איהם נאָר א קורצע  
האראקטעריסטיק.

עס איז געווען א צייט, ווען מי האָט דיא רעאקציעאָנערע וועלט  
געשראָקען מיט וואָלטער'ן, וויא מען שרעקט קליינע קינדער מיט  
דעם „בוגימען“.... דער נאָמען „וואָלטעריאנעז“ איז געווען אזא  
קללה פונקט וויא איצט ביי דער בורזשואזער וועלט דיא שמות :  
ניהילסט, סאָציאליסט, אנארכיסט. עס איז נישט שרעקליך ! ער איז  
נישט געווען קיין רעוואָלוציעאָנער אין קיין זינען, דיא עקאָנאָמישע  
פערהעלטניסע פון זיין צייט האָבען איהם נישט אינטערעסירט אלס א  
וויכטיגע סאָציאלע פראבלעם. אָבוואָהל עס האָבען שוין דאמאָלס  
עקזיסטירט דיא עקאָנאָמיסטען, וועלכע זיינען אונז בעקאנט אלס  
פיוזאָקראטען. (דיא דאָזיגע עקאָנאָמיסטען האָבען געלערענט  
דאָס די רייכקייט פון נאציאָנען בעשטעהט נישט אין גאָלד און זיל-  
בער, נאָר אין פראָדוקטען פון אגריקולטור, דאָס אלע מענשען האָבען  
דאָס גלייכע רעכטע צו געניסען דיא פריכטע פון זייער ארבייט  
און דאָס איז אונגאטירליך — ליידנדיגעהער זאָלען לעבען א נוטען  
טאָג און דיא וואָס ארבייטען זאָלען ליידען נויטה). ער איז נישט גע-  
ווען קיין פאָליטישער ראדיקאל, ער האָט געמאכט חזק פון דיא  
שרייבער, וועלכע האָבען געגלויבט אין א רעפובליקאנישע פאָרם פון  
רעגירונג. פארקעהרט, ער האָט געגלויבט אין דיא נויטווענדיגקייט  
פון אן אוטאָקראט, ער מוז נאר זיין א געבילדעטער און „הומאנער

דעספּאָט". וואלטער איז זאָגאר קיין געוועהנליכער דעמאָקראַט ניט געווען. ער האָט גאנץ אָפּפּען געלאכט פון דיא קאנאליען, פון וועלכע עס בעשטעהט דאָס פּאָלק, דער פעכעל, דיא פּראָסטע מענשעלאך. שוסטער און דיענסטמייַדלאך אויפּקלעהרען, זאָגט ער, דאָס איז ניט אונזער זאך, דאָס איז דיא אויפגאבע פון אפּאָסטאָלען. עס האַנדעלט זיך ניט אין דעם, זאָגט ער, אונזערע לאקעיען פּערהינדערען פון צו גיין אין קירכע, הערען דרשות און דאווענען... „מיר וועלען גיך האָבען א נייעם הימעל און א נייע ערד. אָבער ווער? דיא אנשטענדיגע לייט נאָר. וואָס בעטרעפט דיא קאנאליען, דעם פעכעל איז דיא דומ-סטע ערד און דער דומסטער הימעל געראדע דאָס וואָס זיי דארפען. דאָס פּאָלק וועט איממער דום און באַרבאריש בלייבען. זיי זיינען אַקסען, וועלכע דארפען האָבען א יאָך, א שטאהל און א בינטעל שטרוי“.

ער איז אפילו קיין אטעאיסט אויך ניט געווען. ער האָט גע-גלויבט אין א פּערזענליכען גאָט און האָט זעהר פיעל געשריעבען, אום צו איבערצייגען דיא אונגלויביגע, אז א גאָט איז א נויטווענ-דיגע זאך. דיא גאנצע וועלט ווייכט זיין בעריהמטע סענטענץ: „אויב עס איז ניטא קיין גאָט, מוז מען אזעלכען ערפינדען“. געבילדעטע מענשען און פילאָזאָפּען האָט ער נאָך וויא עס איז ערגלויבט צו זיין אטעאיסטען, דאָס פּאָלק אָבער מוז האָבען א גאָט, ווייל דאָס איז פּראָקטיש. דער פּראָסטער מעניש זאָל ניט מורא האָבען פאַר'ן גיהנם, פאַר שמיץ, וועט קיין פאַרם פון רעגיערונג קענען עקזיסטירען און קיין אָרדנונג אין דער געזעלשאפט. מיט דיעזער טעאָריע זיינער האָט ער געהאט פיעל קאָפּדרייעניש. ער האָט געגלויבט אין גאָט אין שכר ועונש, און האָט ניט געגלויבט אין דער אונשטערבליכקייט דער זעעלע. ער האָט געלאכט פון דיא, וואָס גלויבען אז דער מעניש האָט ערגעץ וואו א נשמה. פּרעגט זיך, אז קיין נשמה איז ניטא און קיין יענע וועלט איז ניטא, וויא אזוי וועלען דיא פויערען און קא-נאליען בעשטראָפּט ווערען פאַר זייערע חטאים און עכרות? אויף זיינע עלטערע יאָהרען, ווען ער איז געווען זעהער רייך און האָט גע-לעבט וויא א באַראָן, האָט ער אין זיין אימעניע אויפגעבויט אקירכע,

אויף וועלכער עס איז געווען אויפגעשריבען: וואלטער האָט דאָס  
אויפגעבויט פאר נאָטט! פאר זיין שטארבען האָט ער ערקלערט  
אָפּפּען, אז ער וויל שטארבען אין דער הייליגער קרויסטהאטאָליש-  
אפּאָסטאָלישער קירכע. און פאר זיין טויט האָט ער אונטערגעשריע-  
כען א פאפער, אין וועלכער ער האָט זיך ענטזאגט פון אלעס וואס  
ער האָט געשריבען געגען קרויסטענטהום. מיט איין וואָרט, וואָלטער  
איז אין קיין הינזיכט נישט געווען צו דאדיקאל. נאָך פאר איהם  
אין זיין צייט זיינען געווען דיינקער, וועלכע האָבען א סך דא-  
זיקאלער בעהאנדעלט אלע פראגען פון געזעלשאפטליכען לעבען.  
פאר וואסזשע פלעגט פאלען אן איכה ופחד אויף דער רעאקציע-  
נערע וועלט, אז מען פלעגט נאָך דערמאָנען זיין פערהאסטען  
נאָמען?

מען זאגט, וואָלטער איז געווען א גרויסער קעמפפער פאר דיא  
פרייהייט דעם וואָרטעס, פאר דיעזען קאמפף זיינעם איז ער עט-  
ליכע מאָל געזעסען אין באסטיליע און איז פערטריעבען געוואָרען  
פון זיין פאטערלאנד. דאס איז נישט ריכטיג. ער איז נישט געווען  
קיין בראווער בעוואגטער קעמפפער, ער איז נאָר געווען א שרעקלי-  
כער דעמאָנאָג. ער האָט נישט געהאט קיינע פרינציפען, קיינע סימ-  
פאטהיען, קיין הייליגטחום. וויא אן אכזר האָט ער פערפאָלגט מיט  
א טיילוואַישע ענערגיע זיינע אינטערעסען, אָהן רחמנות, אָהן מיט-  
לייד, אָהן אבשיי. אבער ער איז קיינמאָל נישט ארויס אין א'ן אָפּע-  
נעם קאמפף געגען דיא, וואס אונטערדריקען און רויבען דיא פריי-  
הייט. פארקעהרט, זיין גאנצען לעבען איז ער געווען א מחותן  
מיט סיסרים קעניגע, פירסטען, פרינצען... האָט זיך גע'חנפ'עט  
צו זיי, געשנאָרעט געלד ביי זיי, געמאכט זיי קאמפלימענטען. ער  
איז געזעסען אין באסטיליע פאר פאכטוואַלען און שמוציגע ארטיק-  
לען, וועלכע ער פלעגט ארויסלאָזען אונטער א פרעמדען נאָמען....  
ער האָט קיין מאָל נישט געהאט קיין מוט מודה זיין זיך, אז אן  
ארטיקעל, וועלכער האָט אימיצען פון דיא גרויסע בייז געמאכט,  
איז געווען געשריבען פון איהם.... ער פלעגט זיך שווערען אז דאס  
איז א בלבול און שטילערהייט פלעגט ער צו בעקאנטע און בעריהמ-



טע מענשען, צו ליעבהאָבער פון סענאציאָן און סקאנדאל געבען קאָפּיעס פון זיין שריפט... דאס האָט איהם געמאכט פאר א גע- פעהרליכען מענשען.

אלס מענש איז ער געווען א שרעקליכער עגאָאיסט. דיא מענשען, זאגט ער, זיינען געטאפּען צו זיין אָדער איין אמבוס אָדער א האַמער. איך וויל בעסער זיין א האַמער... ער האָט געקלאַפּט וואו ער האָט נור געפונען מעטאל צו שמייערען. ער האָט געדענקט נור פיר זיך, האָט לייעב געהאט כבוד, האָט געוואָלט זיין רייך און האָט ניט מקפיד געווען וועגען מיטלען... ער האָט געמאכט געלד און פיעל געלד, וואָרום ער איז ענדליך געוואָרען א גרויסער עושר, ויט פון שרייבען, נור פון פערשייעדענע אַפּערעס, האָט געגעבען געלד אויף פראָצענט, געהאנדעלט מיט פאפיערען, געווען א קאָנ- טראַקטאָר, א פאָדריאטשיק, א ספּעקולאנט און איז געווען זעהר א קארגער, אַבוואָהל ער האָט ניט געהאט ניט קיין ווייב און ניט קיין קינדער. אויף דער עלטער, ווען ער האָט געלעבט אין זיין פאלאץ אין זיין אייגענע אימעניע פערנען, אויף דעם גרעניץ פון שווייצערלאנד און פראנקרייך, האָט ער געלעבט וויא אללע מאָג- נאטען מיט אן אייגענעם טהעאטער, אייגענע פאָדראנעס, פערד, וועגען, גלחים און פערעהרער. אין דער צייט פלעגט ער אמאָל זיך ארויסצייגען אויך אלס א בעל צדקה, אבער ווער ווייסט, וועלכע מאַטיווען ער האָט דערביי געהאט. ער איז ניט געווען קיין גוטער מענש. האָט קיין מאָל ניט מוחל געווען, אויב מען האָט איהם פוגע בכבוד געווען. אין פילאָזאָפּישע טראַקטאטען, אין פאָעמען, אין דראמען פלעגט ער געפיגען פלאטין פיר זיינע פערזענליכע חשבונות, וויא פון זיינע שונאים נקמה נעהמען, שימפּפען און בע- לידיגען זיי. ער איז ניט געווען קיין אויפריכטיגער מענש. אין דיא אויגען האָט ער געזאגט אזוי און אונטער דיא אויגען אנדערש. א״ס וואָלטער האָט ער גערעדט פון א פערזאָן אזוי און אונטער אן אויסגעטראכטען נאמען פלעגט ער שרייבען גאָר אנדערש. פריעדריך'ען דעם גרוסען פלעגט ער שרייבען, אז ער איז דער שלמה המלך און אונטער דיא אויגען פלעגט ער איהם רופען אפּפּע... דער

רוססישער צאריצע יעחאטערינא האָט ער געשריעבען אז זיא איז  
דיא איינציגע „סעמידאמיס דעם נאָרדענס“... און מיט א קורצע  
צייט פריהער האָט ער דאסוועלכע געשריעבען דער האלב-וויילדער  
צאריצע יעליזאוועטע... דער עיהר איז געווען ביי איהם נאָר צו  
קריגען א קאסטישקאן. ווען ער איז געווען ביי פריעדריך'ען אין  
פרייסען האָט ער געוואָלט ווערען א געהוימער אגענט פון זיין  
רעגירונג און אויסגעפינען פאָליטישע כעקערעטען... עס האט  
איהם אבער נישט געגלייט... פריהער האָבען איהם דיא פראנצויז-  
זישע דיפלאָמאטען נישט געגלייבט און שפעטער האָט זיך פריעדריך  
נישט געלאָזט נאררען. ער האט זיין רבי, וואָלטער'ן, זעהר גוט פער-  
שטאנען. דיינע ווערקען, האָט פריעדריך געזאגט וואָלטער'ן,  
פערדיענען מאָנומענטען און דיינע טהאטען פערדיענען קייטען. —  
„עס איז גוט וואָלטער'ן צו לעזען, אבער נישט צו קענען“... עס איז  
אין וואָלטערס כאראקטער נישט געלעגען צו פיהלען ווארימע פריינד-  
שאפט און ליבע... פיעלע פרויען האָבען איהם געלייבט, פערנגעטערט,  
ער אָבער האָט זיך נאָר אמווירט... איהם האָט לייעב געהאט דיא  
בעריהמיטע אקטריססע אנדיענא לוקובריער, איהם האָט לייעב  
געהאט א יונגעס מעדכען וועלכע ער האָט בעגעגענט אין דער  
פראַווינץ... ער האָט זיא געבראכט קיין פאריז, צוגעזאגט צו מאכען  
זיא פאר א בעריהמיטע אקטריססע און ווען ער האָט זיא נישט גע-  
דארפט מעהר, האָט ער זיא פערנגעסען... שפעטער ווען זיא האָט גע-  
היראטהעט מיט א בעריהמיטען נאָבעלמאן, האָט ער זיא וויעדער  
געוואָלט בעגליקען, האָט זיא איהם אבער געהייסען נעהמען דעם  
וועג... דאס האָט איהם נישט לאנג פערדראָסען, ער האָט זעהר גיך  
געפינען אנדערע געלייבטע... דיא איינע פרוי מיט וועלכע ער איז  
געווען פערבונדען א הייבישע צייט איז דיא מארקיוע דו שאטעל....  
אין יענע צייטען האָבען די העכערע קלאַסע מענער נישט געהאט רא-  
גענען, זייערע פרויען זאָלען האָבען געלייבטע, טרייהייט אין פא-  
מיליען-לעבען האָט זיך גערעכענט פאר אן אכגעשמאקטע זאך,  
וועלכע איז ארויס פון דער מאָדע. וואָלטער איז געווען פיעל יאהרען  
דער מארקיועס געלייבטער, ער האָט געלעבט רוהיג אין איהר

שלאסס מיט אללע בעקוועמליכקייטען... זיא איז ווירקליך געווען  
א מערקווירדיגע פרוי, קלוג, שעהן און זעהר געבילדעט.... זיא האט  
דעם גרויסען וואָלטער געהאלטען אינטער איהר פאנטאָפּעל, דער-  
פאר האט ער זיך געבען איהר אזוי לאנג געהאלטען... דאס טרעפט  
זיך שטענדיג מיט מענישען, וועלכע האָבען אזעלכע האראקטערס  
וויא וואָלטער. דאָ איז דער פלאץ צו בעמערקען, אז ער האט פער-  
ביטען זיין ריכטיגען נאָמען אום צו פערלייקענען אז ער שטאמט  
פון א קליין-בירגערליכע פאמיליע... ער האט זיך א נאָמען געגעבען  
פאָן וואָלטער, עס זאָל אויסזעהן גרויסארטיגער און זאָל קלינגען  
בעססער.

עס איז געווען א צייט, ווען מען האט וואָלטער'ן גערופען : דער  
קעניג פון דיא דענקער פון 18טען יאהר-הונדערט. דידעראַ איז  
געווען א כּך א טיעפערער דענקער פון וואָלטער'ן. זשאן זשאק  
רוסקא איז א כּך געהנטער צוגעגאנגען צו אלע וויכטיגע פראָבלע-  
מען פון'ם סאָציאלען לעבען. אמת, וואָלטער האט אויפגעשריבען  
זיעבציג בענדער. ער איז געווען א פילאָזאָף, א היסטאָריקער, א  
פאָעט, א דראמאטורג, א ראָמאניסט. אָבער פערנעהמט דען וואָל-  
טער א פלאץ אין דער פילאָזאָפיע אלס א זעלבסטשטענדיגער פיל-  
אָזאָף? האט ער געשאפען א פילאָזאָפישע סיסטעם? אין קיין  
היסטאָריע דער פילאָזאָפיע געפינט איהר ניט וואָלטער'ן צווישען  
דיא פילאָזאָפּען. אפילו זיינע גרעסטע פערעהרער אנערקענען נאָר,  
אז וואָלטער איז געווען דער געשיקטסטער מענטש אין דער וועלט  
נאָר צו ערקלעהרען און פאָפולער מאכען פילאָזאָפישע געדאנקען  
פון אנדערע. אין אללע זיינע 70 ביכער געפינט מען ניט איין  
ערק, וועלכע זאָל איהם אין דער געשיכטע דער ליטעראטור שטע-  
לן אויף איין פלאטץ מיט דיא וועלט-בעקאנטע קלאסיקער. ער  
האט ניט אויפגעשריבען קיין „פויכט“, קיין „האמלעט“, קיין  
דאָן קיכאָט“. אללע זיינע ווערק האָבען נאָר א היסטאָרישע בע-  
זייטונג און זעלמען ווען איהר קענט וואָלטער'ן געפינען אין א  
זיריוואט ביבליאָטעהק.

אלס א היסטאָריקער איז ער בעקאנט נאָר מיט זיינע שבחים,

רוסטישער צאריצע יעקאטערינא האָט ער געשריעבען אז זיא איז  
דיא איינציגע „סעמוראטוים דעם נאָרדענס“... און מיט א קורצע  
צויט פריהער האָט ער דאסוועלבע געשריעבען דער האלכװילדער  
צאריצע יעליזאוועטע... דער עיקר איז געווען ביי איהם נאָר צו  
קריגען א קאָממיטאָן. ווען ער איז געווען ביי פריעדריך'ען אין  
פרייסען האָט ער געוואָלט ווערען א געהוימער אגענט פון זיין  
רעגירונג און אויסגעפינען פאָליטישע סעקרעטען... עס האט  
איהם אבער נישט געגליקט... פריהער האָבען איהם דיא פראנצויז  
זישע דיפלאָמאטען נישט געגליבט און שפעטער האָט זיך פריעדריך  
נישט געלאָזט נאָרדען. ער האט זיין רבי, וואָלטער'ן, זעהר גוט פער-  
שטאנען. דיינע ווערקען, האָט פריעדריך געזאגט וואָלטער'ן,  
פערדיענען מאָנומענטען און דיינע טהאטען פערדיענען קייטען. —  
„עס איז גוט וואָלטער'ן צו לעזען, אבער נישט צו קענען“.... עס איז  
אין וואָלטערס כאַראַקטער נישט געלעגען צו פיהלען וואַרימע פריינד-  
שאפט און ליבע... פיעלע פרויען האָבען איהם געליבט, פערנעטערט,  
ער אָבער האָט זיך נאָר אמווירט... איהם האָט לייע געהאט דיא  
בעריהמטע אקטריקסע אנדיענא לוקובריער, איהם האָט לייע  
געהאט א יונגעס מעדכען וועלכע ער האָט בעגעגענט אין דער  
פראָווינץ... ער האָט זיא געבראכט קיין פאריז, צוגעזאגט צו מאכען  
זיא פאר א בעריהמטע אקטריקסע און ווען ער האָט זיא נישט גע-  
דארפט מעהר, האָט ער זיא פערגעסען... שפעטער ווען זיא האָט גע-  
היראטהעט מיט א בעריהמטען נאָבעלמאן, האָט ער זיא וויעדער  
געוואָלט בעגליקען, האָט זיא איהם אבער געהייסען נעהמען דעם  
וועג... דאס האָט איהם נישט לאנג פערדראָסען, ער האָט זעהר גיך  
געפונען אנדערע געלייכעטע... דיא איינע פרוי מיט וועלכע ער איז  
געווען פערבונדען א היבשע צייט איז דיא מאַרקיוע דו שאטעל....  
אין יענע צייטען האָבען די העכערע קלאַסע מענער נישט געהאט ראַ-  
גענען, וויערע פרויען זאָלען האָבען געלייכעטע, טרייהייט אין פא-  
טיליען-לעבען האָט זיך גערעכענט פאר אן אכגעשמאקטע זאך,  
וועלכע איז ארויס פון דער מאָדע. וואָלטער איז געווען פיעל יאהרען  
דער מאַרקיועס געלייכעטער, ער האָט געלעבט רוהיג אין איהר

שלאסם מיט אללע בעקוועמליכקייטען... זיא איז ווירקליך געווען א מערקווירדיגע פרוי, קלוג, שעהן און זעהר געבילדעט.... זיא האט דעם גרויסען וואָלטער געהאלטען אינטער איהר פאנטאָפעל, דער- פאר האט ער זיך געבען איהר אזוי לאנג געהאלטען... דאס טרעפט זיך שטענדיג מיט מענישען, וועלכע האָבען אזעלכע האראקטערס וויא וואָלטער. דא איז דער פלאץ צו בעמערקען, אז ער האט פער- ביטען זיין ריכטיגען נאָמען אום צו פערלייקענען אז ער שטאמט פון א קליין-בירגערליכע פאמיליע... ער האט זיך א נאָמען געגעבען פאן וואָלטער, עס זאָל אויסזעהן גרויסארטיגער און זאָל קלינגען בעסער.

עס איז געווען א צייט, ווען מען האט וואָלטער'ן גערופען : דער קעניג פון דיא דענקער פון 18טען יאהר-הונדערט. דידערא איז געווען א כך א טיעפערער דענקער פון וואָלטער'ן. זשאן זשאק רוסבא איז א כך געהנטער צוגעגאנגען צו אלע וויכטיגע פראָבלע- מען פון'ם סאָציאלען לעבען. אמת, וואָלטער האט אויפגעשריבען זיעבציג בענדער. ער איז געווען א פילאָזאָף, א היסטאָריקער, א פאָעט, א דראמאטורג, א ראָמאניסט. אָבער פערנעהמט דען וואָל- טער א פלאץ אין דער פילאָזאָפיע אלס א זעלבסטשטענדיגער פי- לאָזאָף? האט ער געשאפען א פילאָזאָפישע סיסטעם? אין קיין היסטאָריע דער פילאָזאָפיע געפינט איהר ניט וואָלטער'ן צווישען דיא פילאָזאָפען. אפילו זיינע גרעסטע פערעהרער אנערקענען נאָר, אז וואָלטער איז געווען דער געשיקטסטער מענש אין דער וועלט נאָר צו ערקלעהרען און פאָפולער מאכען פילאָזאָפישע געדאנקען פון אנדערע. אין אללע זיינע 70 ביכער געפינט מען ניט איין ווערק, וועלכע זאָל איהם אין דער געשיכטע דער ליטעראטור שטע- לען אויף איין פלאטץ מיט דיא וועלט-בעקאנטע קלאסיקער. ער האט ניט אויפגעשריבען קיין „פויכט“, קיין „האמלעט“, קיין „דאן קיכאט“. אללע זיינע ווערק האָבען נאָר א היסטאָרישע בע- דייטונג און זעלטען ווען איהר קענט וואָלטער'ן געפינען אין א פרוואט ביבליאָטעהק.

אלס א היסטאָריקער איז ער בעקאנט נאָר מיט זיינע שבחים,



וועלכע ער האָט געשריעבען וועגן דעם מערדער און בוטישער קא  
דעם עלטסטן, וועגן דעם אויפגעלאבענעם דעספאָט און טיר  
לורוויג דעם 14טן, וועלכען וואָלטער האָט פארגעטערט. ער האָ  
געשריעבען דיא געשיכטע פון רובישען צאר פעטער, ווייל ז  
האָט געהאט אן אָרדער און האָט געהראָגען גוט בעצאהלט. וו  
זשאן זשאק רוססאָ האָט זיך ערלויבט אויסצודריקען א געדאנק  
אז רוססלאנד איז א פינכטערע מאכט, וועלכע דראָהעט דער גא  
צער ציוויליזירטער יעווראָפּא, איז וואָלטער אויף איהם ארויפג  
פאללען מיט דיא ניעדריגסטע בעליידיגונגען, האָט איהם אנגער  
פען א פליעג, א גאָרנייט, וועלכער וויל פון זיין בידעם זעהן די  
עראויגניסכע פון דער וועלטגעשיכטע. שלאָסער זאגט, אז פ  
אללע היכטאָרישע ארבייטען פון וואָלטער, איז גאָר זיין געשיכט  
פון לורוויג דעם 14טן דיא איינציגע פון וועלכע מען קען זיך עו  
לויבען, אין דאס מיט א גרויסע פאָרויכטיגקייט, אייניגע בעמערקו  
גען צו ענטלייהען.

ע. ה. א. אויפגעשריעבען זעהר פיעל דראמען און אייניג  
קאמעדיען, וועלכע האָבען אין זיינער צייט געמאכט א שטורם  
יוא ווינען זיי איצט? וואו שפיעלט מען זיי? וועמען זיינען זי  
בעקאנט? ער אליין האָט זיך געהאלטען פאר א זעהר גרויסע  
דראכטאטורן, האָט געשריבען אין א הויף־פערקניצעלטען קלאסישע  
טאָן, נאָך דיא אללע רעגעלען און קאזיקנע געזעצע פון טראגעדי  
פון שעקספיער'ן האָט ער ניט זעהר שטארק געהאלטען. אָבזאָה  
ער האָט צוגעגעבען, אז שעקספיער איז א זשעני, אָבער זיינע דרא  
מען זיינען געשריעבען געוואָרען צו ווילד און באַרבאריש. זאָנאו  
„האמלעט“ איז נאָך זיין מיינונג א שטיק וואו איינער ווערט משוגע  
אין ערשטען אַקט, דער צווייטער אין צווייטען אַקט, אי  
דריטען אַקט שלאָגט מען זיך און מען טרינקט, נאכדעם גראָבט מע  
א קבר אויף דער ביהנע, מען שלאָגט זיך און מען פערגיפטעט. ווע  
ער, וואָלטער, וואָלט האָבען א מאכט, זאָגט ער, וואָלט ער שעקס  
פירען ניט ארוינגעלאָזט אין פראנקרייך. און דאָך וואס האָט ער  
אליין געטהאָן? ער האָט אין זיינע דראמען נאָכגעקרימט שעקס'

פירען, האָט געמאכט אן אַטהעללאָ נאָך זיין מוסטער, האָט געוויי-  
זען שעקספיערן וויא מען דארף שרייבען ראָמעאָ און דזשוליאַ א. ז.  
ו. לעסינג האָט געמאכט א תל פון וואָלטערס דראמען אין זיינע  
קריטישע בריעף וועגען דראמאטורגיע. ער האָט פשוט איבער-  
צייגט אז ער איז א שארלאטאן. וועגען וואָלטערס דראמא „מע-  
ראָפּע“ ערצעהלט לעסינג, וויא אזוי דאָס שטיק איז גענומען גע-  
וואָרען ביי א איטאליענישען שרייבער. וויא אזוי וואָלטער אליין  
האָט אונטער דעם נאָמען פון אן אויסגעטראכטען לינדעל אויפ-  
געשריבען א פאסקוויל אויף דעם אַריגינעלען פערפאכער, האָט  
איהם געמאכט מיט דער בלאָטע און געצייגט אויף וויפיעל זיין  
„מערקאָפּע“ שטייט ניעדריגער פון דעם גרויסען וואָלטערס „מע-  
ראָפּע“. דאָרויף האָט כלומד'שט שוין אליין וואָלטער געענטפערט,  
אז אַבוואָהל דעם איטאליענערס „מערקאָפּע“ האָט אין זיך גרויסע  
פעהלערן, איז דאָך לינדעל ניט אין גאנצען גערעכט. מיט אזעלכע  
פאָרטעלען, רעקלאמען און פאלשע פכעוודאָנימען האָט זיך וואָל-  
טער זעהר אָפט בענוצט.

זיינע פאָעטישע ווערקע זיינען זעהר גלענצענד, קלינגענד אין  
זעהר א רייכע שארפּע שפראכע, זיי זיינען אבער קאלט, טרוקען  
און געפיהללאָז, ווארום ער אליין איז געווען א טרוקענער קאל-  
טער מענטש, אָהן געפיהל און אָהן הארץ. זיינע פאָעזיען בעריהרען  
קיינע גרויסע פראָבלעמען און רעדען ניט צו דער זעלע פון'ם מענ-  
שען. זיינע ראָמאנען קען מען רעכענען פאר אללעס אין דער  
וועלט, נאָר ניט פאר בעלעטריסטישע ווערקע. עס איז פילאָזאָ-  
פישע טראקטאטען, סאטירען, קריטיקען, אבער קיינע קונסט-  
ווערקע, קיינע ראָמאנען. די פערזאָנען פון זיינע ערצילונגען זיינען  
ניט לעבעדיגע מענשען, עס איז מאריאָנעטען, קוקלעס, וועלכע  
טאנצען אום, ווייל וואָלטער ציהט זיי פאר'י שטריקעל און צווינגט  
זיי צו מאכען אלערליי האוואיעס און צו אויסשרייען אזעלכע קלוגע  
מאָנאָלאָגען און שארפּע געדאנקען, וויא זייער בעל הבית וויל. גע-  
נומען זיינען זיי אלע ניט פון ריכטיגען לעבען, נאָר פון א פאנטאס-

טיישע אויסגעטראכטע מערבענוועלט... דיא ווירקליכקייט, דאָס  
רעאלע לעבען שפּיעלען היין ראָללע אין וואָלטעוים ראָמאנען.  
אין וואָסזשע שטעקט זיין קראפט, זיין מאכט, זיין גרויסקייט?  
וואונדערן זיך שוין מאנכע פון אייך. איהר האָט נאָר געדולד...  
בעפאָר איך וועל פערענטפערן דיא פראגע, וועט איהר אייך נאָך  
מעהר וואונדערן.

3.

וואָלטער אלס יודען-פיינד.

דיא היינטיגע אַנטיסעמיטען מיט אלע זייערע רייד און שריי-  
בערייען קענען זיך רעכענען געגען וואָלטער'ן אלס קליינע הינטער-  
לעך. וואָלטער האָט דיא אידען געביסען מיט גרויסע שארפע און  
גיפטיגע צייהן. וואו ער האָט נור געקענט, איז דאס געווען אויף'ן  
פלאץ אָדער ניט, איז דאָס געווען פאסענד אָדער ניט, אין א פילאָ-  
זאָפישע אבהאנדלונג, אָדער אין א היסטאָרישע מאָנאָגראפיע,  
אָדער אין א ראָמאן, אום און אום וואו ער האָט נור געקענט פון דיא  
אידען אָבלאכען, ערניעדריגען זיי, בעשיימפפּען, בעשמוצען, —  
האָט ער עס ניט פערפעהלט צו טהון פלייסיג און מיט ענערגיע.  
ער איז אליין געווען א געשעפטמאכער און א פראָצענטניק און דיא  
אידען האָט ער מיט דעם געשטאָכען דיא אויגען. ער אליין האָט  
ניט גענלויבט אין השארת הנפש און דיא אידען האָט ער גערעכענט  
פאר א ניעדריגעס בארבארישעס פאָלק ווייל אין זייער ביבעל זאגט  
מען צו דיא פרומע אידען נאָר עולם הזה און היין עולם הבא. פון  
דער ביבעל, וואו ער האָט נאָר געהאט א געלעגנהייט, האָט ער  
געמאכט חזק. אין זיין פילאָזאָפישען ווערטער-בוך, ווען ער קומט  
צום וואָרט „יוד“ דערציילט ער אין א היסטאָרישע פאָרמע נאָר  
זיינע מחלוקות, קריעג און מלחמות. זאָגאר זייער העלדישען קאמפף  
פיר זייער פרייהייט מיט דיא רוימער לאכט ער אָב און זאגט  
קאלטבלוטיג, אז דיא רוימער האָבען פיעלע טויזענדער אידלאָף  
פערקויפט ניט טהייערער פון דעם פרייז, וואָס מען געהיט פיר א

בעשעפעניש, וואס דיא אידען טאָרען ניט עסען. ער דערציילט אז דיא אירישע פרויען איז פערבאָטען איז דער ביבעל צו ליעגען מיט אייזלען און פערד, עס איז א סימן אז דיא אירישע פרויען זיינען געווען געוואוינט צו אזעלכע דעליקאטעסען. ער מאכט זיך לוסטיג דאריבער וויא טויענדער אידען זיינען אויסגעשלאכטעט געוואָרען, ווייל אנשטאט „שין“ האָבען זיי געזאגט „סין“, אָדער ווייל זיי האָבען זיך צוגעריהרט צום ארון קודש א. ז. וו. ער ענדיגט זיין היסטאָרישען איבערבליק מיט דיעזע ווערטער : „דערפון זעהט מען אז דיא אידען זיינען געווען שטענדיג אָדער בראדיאגעס, אָדער רויבער, אָדער קנעכט, אָדער מיאטעזשניקעס. זיי זיינען נאָך איצט וואגאבונדען אויף דער ערד, פעראכטעט פון אלע מענשען און טענה'ן נאָך אלץ אז דיא הימלען, דיא ערד, דיא גאנצע מענשהייט זיינען בעשאפען געוואָרען נאָך פון זייער'ט וועגען“. ער בעשול'דיגט דיא אידען אין דעם, דאס זיי זיינען געווען קאניבאלען (האָר בען געגעסען מענשען-פלייש) און האָבען צו זייער גאָט געבראכט מענשען פאר קרבנות... אין זיין פילאָזאָפישען ווערטערבוך גיט ער גענוג פלאץ אברהם'ן, דוד המלך, אלע נביאים.. מאנכעס מאָל זעהר שארף און וויציג.. וועגען דעם נביא יחזקאל דערציילט ער, אז גאָט האָט איהם געהייסען נעהרען זיך א געוויסע צייט מיט ברויט, וואס איז בעדעקט מיט מענשליכע... יחזקאל האָט קוים אויסגעבעט טען ביי גאָט דיא טובה, אנשטאט מענשליכע... איינקנעטען אין זיין ברויט דעם קויט פון א בהמה... א איד אין אמסטערדאם האט איהם געזאָגט, אז מען דארף עס ניט פערשטעהן בוכשטעבליך, עס איז א פאנטאזיע... אויב עס איז א פאנטאזיע, בעמערקט וואָלטער, דארף מען בעסער לעזען דיא פאנטאזיען פון האָמער, ווירגיל און אַוויד. נאָך וועמען עס געפעלט בעסער דיא פראָפעציהונג פון א יחזקאל זאָל עסען מיט איהם זיין אָנבייסען...

אלס געשעפטמאכער האָט וואָלטער געהאט צו טהון מיט אירישע כוחרים אין ענגלאַנד, אין האָלאַנד און דייטשלאַנד. דאס געוויס, האָט איהם ניט געקענט מאכען פריינדליכער צו דער גאנצער אירישער גאציאָן. ווען ער איז געווען אין לאַנדאָן האָט ער

פערטרויעט א קאפיטאל צו א אידען, א געוויסען מענדעס, מיין  
וועלכען ער האט געוואלט ספעקולירען בשותפות. מענדעס האט  
באנקראטירט און וואלטער'ן איז אנגעקומען נאך א קליינער טהיי  
פון זיין געלט. אין בערלין האט ער זיך פארפלאנטערט מיט א  
אידען הירשעל נאך אין א מאוסע געשיכטע... ער האט דורך דעם  
הירשעל געוואלט צוגנויפקויפן פאפיערען, וועלכע זיינען פערבאן  
טען אין פרייסען. ער האט דאס געטוט טהאן בשתיקה, זיי  
פאסירן, תלמיד און פערעהערער, פריעדריך דער גרויסער זאל דאס  
ניט וויסנען. ער איז דאמאלס געווען פריעדריך'ס קאמער-הערער  
האט געקראגען פון איהם צעהנער טויזענדער א יאהר, האט געלעבט  
ביים הויף, געפאָהרען אין הויף'ס-קאדעטען, געגעסען ביים קעניג  
מיט און געשפיעלט א ראָללע פון זעהר א גרויסען פריץ. מען ווייז  
ניט, אויב עס איז וואהר אָדער ניט, דער איד הירשעל האט ער  
הלעהרט אז אנדערע אידען, קאנקורענטען, האָבען אונמיססטען  
אויפגעהויבען דעם קורס פון דיא פאפיערען, אידער ער האט זיי  
געקויפט און אז ער האט דערביי פערלאָרען זיין געלט און אויף  
וואלטער'ס געלט... וואלטער האט ארויסקגענארט ביי דעם אידען  
א סך טהייערע בריליאנטען, כלומישט מיט'ן צוועק צו קויפן זיי,  
און האט עס ניט געוואלט צוריקגעבען. דערצו האט ער נאָך גע-  
פעלט אן אונטערשריפט פון הירשעלען. עס איז ארויס אן עפענט-  
ליכער סקאנדאל, דער איד האט דערלאנגט אויף וואלטער'ן אין  
גערעכט... פריעדריך האט פריהער אויף געוואוסט וואס פאר א  
ניעדרגען כאראקטער וואלטער האט, דיעזער סקאנדאל האט אבער  
גערעכט דיא לעצטע ביכעל אכטונג וואס דער געקרוינטער תלמיד  
האט געהאט צו דעם בעריהמטען רבי'ן. לאָזט צו רוה, האט פריעד-  
ריך צו איהם געזאגט, דעם נייעם און דעם אלטען טעסטאמענט.  
א פילאָזאָף דארף זיין פריהער פון אלץ איין אנשטענדיגער מענש...  
דיעזער סקאנדאל האט געפיהרט נאכדעם דערצו, אז צווישען דיזע  
צוויי גדולים איז ארויס א מחלוקה. וואלטער, אלס נוקם ונוטר האט  
דאס געוויס ניט געקענט פערגעסען. מערקווירדיג איז דאס, דאס  
וואלטער'ס פאפיערען און דאָקומענטען ביי דיזען שמוציגען



פּראָצעס פון הירשעל און וואָלטער האָט איבערזעצט פון פראנצויזיש אין דייטש דער גרויסער לעססינג, וועלכער איז דאמאלס געווען א יונגערמאן פון א יאהר עטליכע און צוואנציג, דער זעלבער וואס האָט זיך בעריהמט געמאכט מיט זיין „נאטורא דער וויזע“ . . . וואָלטער האָט לעססינג'ן ניט געליעבט. לעססינג האָט וואָלטער'ן שוין דאמאלס פערשטאנען...

א פאָרטוגעזישער איד מיט'ן נאָמען פינטא, איז ארויס געגען וואָלטער'ן מיט א פאָלעמישע ברעשורא... דיא פאָרטוגעזישע און שפאנישע אידען האָבען זיך דאמאלס גערעכענט פאר דיא אריסטאָטאָראטען פון אידישען פאָלק און האָבען געסקט אויף דיא פוילישע און דייטשע יהודים, וויא דיא יהודים פון דעם ניו יאָרקער אריסטאָקראטישען קווארטאל קוקען איצט אויף דיא אידלאך פון דער ניו יאָרקער גהעמט. דיזער פינטא האָט געזאגט, אז דאָס וואס וואָלטער שרייבט קען זיין איז וואהר, אויב ער מיינט דיא פוילישע און דייטשע אידען, דיא פאָרטוגעזישע אבער זיינען איידעלייט און אריסטאָקראטען... וואָלטער האָט צוגעגעבען אז פינטא איז גערעכט און ער איז בערייט צו מאכען איין אויסנאָהמע פאר דיא פאָרטוגעזישע אריסטאָקראטען... ער, האָט בערעכענט, אז ער מאַכט דערביי א בעכער געשעפט, אלס זיין אָפּגאָנענט, דער אידישער פערטהיידגער פינטא...

אין זיינע „בריעף געגען זעקס אידען“ גיכט ער וויעדער גיפט, שוועבעל און פעך אויף דיא אידען. ער דערמאָהנט זיי וויעדער די אלטע חטאים און ענדיגט איינעם פון זיינע בריעף מיט דיעזער פריינדליכער עצה : גענוג אייך צו זיין אנימאלס, וואס קענען נאָר דעכענען, צייט איהר וואָלט אנהויבען דיינקען... אויב איהר ווילט געהן קיין פאלעסטינא, זאגט ער אין דיעזע בריעף, געהט אייך גע-זונדערהייט אין דעם לאַנד פון שטיינער און זאמד, וואו גאָט האָט אייך צוגעזאגט מילך און האָניג און האָט פארגעסען אז מען דארף ברויט אויף. אבער ווען איהר וועט געהן, בעט איך אייך, לאָזט אונז איבער עטליכע אידען, ווארום אויב מיר זיינען אין רעליגיאָן

זאכען אזוי נארריש וויא איהר, זייט איהר אין פראגען פון קויפען  
און פערקויפען א סך קליגער פון אונז...."  
וואס דיא אידען הענען מאכען געלד ביים קויפען און פער-  
קויפען, דאס איז געווען דיא איינציגע זאך, וואס ער האט דיא  
אידען מקנא געווען.  
פאר וואס'זשע רעכענט מען וואלטער'ן פאר א גרויסען מענשען?

4.

### וואלטער אלס איפקלעהרער.

ניט אין דער געשיכטע פון פילאָזאָפיע און ניט אין דער  
געשיכטע פון ליטעראטור דארף מען זוכען וואלטער'ס פלאץ, איהם  
קומט א בעזונדער קאפיטעל און א גרויסער קאפיטעל אין דער אל-  
געמיינער וועלט-געשיכטע, וועלכע דערציילט וויא דיא קולטור פון  
דער מענשהייט האט זיך ענטוויקעלט, וויא אזוי דער גייסט פון  
דעם מענשען האט זיך עמאנסיפירט פון דעם יאך פון אבערגלויבען  
און האט זיך בעפרייט פון דיא קייטען פון פאנאטיזמוס. אין דער  
וועלט-געשיכטע דארף וואלטער פארנעהמען פלאץ וויא דער רע-  
פארמאטאָר מארטין לותרען און דער קריעגס-פיהרער נאפאָלעאָן  
באָנעפארטע. ער איז א נאפאָלעאָן און א לותרען צוזאמען! וויא  
נאפאָלעאָן האט ער מיט זיין פראנצויזישער ארמעע, א ארמעע פון  
גלענצענדע שריפטען שארפע קריטיקען, גיפטיגע סאטירען, הומאָר-  
יסטישע האראקטעריסטיקען, געשריעבען אין דער קלינגענדער  
רייכער פראנצויזישער שפראכע, — מיט דיעזער ארמעע האט ער  
איינגענומען דיא גאנצע ציוויליזירטע יעוראָפּע, אימגעוואָרפען  
אלע גרענעצען פון דער אלטער טראדיציאָן, ארינטערגעשמיסען  
הערשענדע מיינונגען און געזעצט אויף דיא טהראָנען פון דעם  
מענשענס אינטעלעקטואלען העניגרייך נייע רעגירענדע געדאנק-  
קען, נייע הערשענדע אנשיאונגען. וויא לותרען איז ער געווען  
אין רעפארמאטאָר. לותרען האט רעפארמירט יעוראָפּא דערמיט  
וואָס ער האט אָבערנומען דעם אוטאָריטעט ביא דעם פאכסט פון  
רום. דער איינציגער אוטאָריטעט, האט ער געזאָגט, איז אין דיא

הימלען.... וואָלטער האָט רעפּאָרמירט דיא ציוויליזירטע וועלט דערמיט, וואס ער האט אָבענומען דעם אווטאָריטעט ביי דיא הימלען, און האָט ערקלעהרט, אז דער איינציגער אווטאָריטעט איז דער מענש אַליין. וואָלטער איז ניט געווען קיין פּילאָזאָף, ניט קיין פּאָעט, ער איז געווען אַ גרויסער אויפקלעהרער און עמאַנסיפּאַטאָר! אַ קריעגס-גענעראַל אָהן עפּאָלעטען, אַ רעפּאָרמאַטאָר אָהן אַ יאָר-מולקע פון אַ מאָנאַך.

דיא דענקענדע מענשען פון 18טען יאהר-הונדערט האָבען פריי-הער פון אַלץ אנגעהויבען רעדען פון דעם מענשענס אינטערעסען. יפּעטער שוין האָט מען אָנגעהויבען צו רעדען פון דעם מענשענס רעכטע. דער מענש האָט אין דער אַלטער רעאקציאָנערער וועלט ניט געהאט קיין פערזענליכע אינטערעסען אין דעם לעבען; ער האָט נאָר געלעבט צוליב גאָט און זיינע פאָרשטייער.... דאס האָט געפיהרט צו דעם געגענזאץ דאס דיא דענקער פון דעם 18טען יאהר-הונדערט זיינען געווען גרויסע עפיקוריער, האָבען פּראָפּאגאנדירט דיא אידעע פון אינדיווידועללען גליק און אוטיליטאריזם — פער-זענליכע נוצליכקייט, דערפאר זעהען מיר אז אין 18טען יאהר-הונדערט האָבען פרינציפען געשפיעלט אַ קליינע ראָללע, דיא הויפטזאכע איז געווען דער צוועק — ערקלעהרען דעם מענשען זיינע אייגענע אינטערעסען... וואָלטער איז ניט געווען קיין פרינציפיעלער מענטש! זיין ארבייט איז געווען אַ נענאטיווע, ניט קיין פאָזיטיווע... ער האָט ניט געבויט, ער האָט צושטערט אַלטע געביידעס, ער איז געקומען אבלאכען, פערשפאָטען, פערניינען, קריטיזירען, רייסען דיא דומהייט פאר דיא אויערען און ער האָט עס געטהאָן מיט אַ מערקווירדיגע ענערגיע זיין גאנצען לעבען, און געלעבט האָט ער דערצו זעהר לאנג. ער איז ניט געווען קיין אידעאליסט, ער האָט ניט פּילאָזאָפּירט צוליב דער פּילאָזאָפּיע, און ניט פאָעטיזירט צו-ליעב דער פאָעזי, ער איז געווען אַ פראקטישער ארבייטער, וועלכער האָט געוואָלט קומען אין בעריהרונג מיט דער גאנצער וועלט, אויפ-קלעהרען יעדען מענשען און רעדען צו יעדען מיט אַ פערשטענדי-ליכע שפראכע. אויב איהר ווילט אייך פאָרשטעללען דיא קראפט

און דעם געוואלטיגען איינפלוס פון וואָלטער'ן, נעהמט אללע ציי-  
מינגען פון דער גאנצער וועלט, אללע זשורנאלען, וויסענשאפטליכע  
און פאָליטישע צייטשריפטען לייגט דאָס אללעס צונויף, זייערע  
דריטכאפטיגען, ארמענען שרייבער און מיליאָנען מיטארבייטער,  
פערקערפערט דאס אללעס אין איין מענטשען — דאס איז וואָל-  
טער! ער אוינער איז דאמאלס געווען דיא גאנצע וועלט־פערעססע;  
איהם האָט געלעזען דיא גאנצע ציוויליזירטע וועלט... ער אליין איז  
געווען דער לויטענדער גייסט פון דער עפענטליכער מיינונג פון גאנץ  
יעויראָפּא, אין איהם אליין איז געזוכען אן ארמעע רעפאָרטיאָרען—  
פילל מיט פייער און ענערגיע, אין איהם זיינען געווען פערקערפערט  
טויזענדער רעדאקטאָרען מיט טאלענט, לאַגיק, פראקטישע פעהיג-  
קייט. ער האָט פאָפולאריזירט וויסענשאפט מיט איין פראקטישען  
ציעל, דער פערדריקטער מענטש זאָלל אָנהייבען לעבען מיט זיין  
שכל, ער האָט געשריען איבער דער גאנצער וועלט און געפאָרדערט  
גערעכטיגקייט פאר דעם מענטש און האָט געלערנט דעם מענטשען  
פארשטעהן זיינע אייגענע אינטערעסען... זיינע שריפטען האָבען  
דערפאר געהאט א גרויסע בעדייטונג נאָר פאר זיין צייט, זיין טהע-  
טיגקייט אבער וועט האָבען א בעדייטונג איממער, זאָ לאנג ביי  
דער מענשהייט וועט האָבען א בעדייטונג אויפקלעהרונג און פראָ-  
גרעכס. וואָלטער האָט געהאט א גוטען קאָפּ, א קלוגען קאָפּ, א  
שאַרפען מוח און האָט געגלויבט נאָר אין אינטעלעקטועלע טהעטיג-  
קייט... האָב שכל! זיי ניט קיין נארר! מען דארף ניט גלויבען —  
מען דארף פערשטעהן! דאס איז דאס איינציגע וואס ער האָט גע-  
פרעדיגט אין אלע זיינע זיעכציג ביכער. אלס קלוגער פראקטישער  
ארבייטער האָט ער אליין גוט פארשטאנען דיא בעדייטונג פון  
זיין שרייבען. מיט אזא געפעה ווא מוין שרייבען, האָט ער גע-  
זאגט, קומט מען ניט צו דער נאכוועלט... איינס קען איך זאגען,  
איך האָב מיינע לעזער ניט געלאנגוויילט... ניין! ער האָט געשריבען  
לעבעדיג, קלוג, אינטערעסאנט. ער איז געגאנגען גלייך צום פונקט,  
גערעדט צו דער זאכע, האָט זיך ניט געפולט פיעל מאָל אין פער-  
שיעדענע פאָרמען איבער'הער'ן דאָס זעלבע, ביז ער האָ טויזן גע-

דאנק אריינגעהאקט אין דעם לעזער'ס קאפ. זיינע דראמען, זיינע ראמאנען, זיינען ניט געשריבען צו בלייבען ליטערארישע מאָנֹר־מענטען, זיי זיינען געשריבען געוואָרען מיט דעם זעלבען פראקטי־שען ציעל; אויפקלערען דעם מענישען, עמאנסיפירען זיין גייסט, בעפרייען זיין פערדולטען קאָפּ פון דונקעלהייט און אבערגלויבען. ער האָט זיך בענוצט מיט דיאָזיגן באַרמען פון ליטעראטור נאָר אויפצוקלערען דעם מענישען. וואס געהט אייך אָן דער כאראקטער און דיא פערזענליכקייט פון דעם לאמפאָוויטשיק, וואס צינדט אָן דיא לאמפּען ביי נאכט אין דיא גאסען פון שטאדט? איינער ווייסט נאָר, דיא גאסען זיינען בעלייכטעט. וואָלטער איז געווען דער גרויסער, מעכטיגער, אונערמיעדליכער לאמפאָוויטשיק פון 18טען יאהר־הונדערט פיר דער גאנצער וועלט, ער האָט געטראגען ליכט אין אללע ווינקעלאך פון דער מענשהייט און האָט בעלייכטעט דיא אללע נאכט חיות און וואמפירען, וועלכע האָבען ביז דאמאלס אין דער פינסטערניס רוהיג געזויגען דעם מענשען'ס בלוט און דעם מענשענס מח... ווייניג וואס ער האָט זיי ענטדעקט און געוויזען, וויא זיי זעהען אויס אין דער ליכטיגקייט, ער האָט זיך אָבגעשטעלט נעבען זיי און געלאכט מיט א דעמאָנישען, טייווילישען, זעהר אָפט צינישען געלעכטער, גאנץ יעווראָפּא זאָלל הערען. אייהם האָבען געהערט קעניגע און פאכסטען. קארדינאלען און פרינצען, גע־בילדעטע לייט און רעגירער, און דורך אייהם האָט אויסגעבראָכען דיא רעאקציען געגען דער גאנצער אלטער וועלט. ביז אייהם האָט מען געשריבען צירליך־מאנירלאך, ער האָט אנגעהויבען רעדען מיט אן אָפענע שפראכע, ביז אייהם האָט מען געגעבען דיא לעזער זיסע קאָנפּעקטען, ער האָט זיי געהיילט פון קדחת מיט ביטערע פיללען. ביז אייהם האָט מען געפרעדיגט קריסטליכען אסקעטיזם, געדאנקען פון ענטזאגונג, פון פאכטען און פון תשובה, ער האָט געלערנט צו זיין אן אפיקורס (עפיקור), לעבען א גוטען טאָג און זיין א מענש אויף דער וועלט, ניט א הייליגער אויף יענער וועלט. ער האָט אָפט וועה געטהאָן, ווען ער האָט געשניטען מיט זיין אנאמאָמישען מעס־סער דיא געשווירען און אכצעססען פון זיינע פאציענטען — דאס



הָאָט איהם נישט געארט, ער איז נישט געווען קיין סענטימענטאלער שרייבער. רוססאָ איז געווען אַ סענטימענטאלער שרייבער, ער האָט געשרייעבען מיט זיין זעלע, — וואָלטער איז געווען אַ קאלטער ראַציאָנאַליסט, ער האָט נור געשרייעבען מיט זיין לאָגיק און ריזאָן. זיין אויפגאבע איז נישט געווען צו זיין איין זעלבסטשטענדיגער פילאָזאָף. ער האָט נישט געהאט דיא רוח און זעכסטבעהערשונג דערצו, מיט דאס בלוט און גערוואָזיטעט פון טווענד זשורנאליסטען אין זיך האָט ער פאַפּולאַריזירט דיא געדאנקען פון דיא גרויסע און ראדיקאַלע ענגלישע דענקער, הויפטזעכליך לאק און האָט געלערנט דעם מענטשן וואס ווייניגער גלויבען און וואס מעהר קענען, וויסען און בעגרייפן.

זיין אויפגאבע איז נישט געווען צו ווערען א היסטאָריקער, א ספעציאליסט, ער האָט, אלס פראקטישער ארבייטער נישט געהאט קיין צייט צו פערגרעבען זיך אין היסטאָרישע ארכיווען. ער האָט אבער געלערנט וואס היסטאָריע דארף בעדייטען... היסטאָריע, זאגט ער איז אַ זעקעל מיט „טרום“ (שפיצלעך), דורך וועלכע מען מאכט הויז פון די געשטאַרבענע. היסטאָריע דארף זיין די געשיכטע פון דעם מענשען, זי דארף לערנען יעדען אינדיווידיאום צו זאָגען: האָמאָ סום, — איך בין אַ מענש! ביז איהם האָבען דיא קאזיאָנע היסטאָריקער דיא גאנצע וועלט־געשיכטע און דעם שיקואל פון דער מענש־הייט צונויפגעבונדען מיט דער ביבעל, מיט דיא הייליגע שריפטען; ער האָט געזעהען וויא נארריש, שעדליך און אונבעגרינדעט אזא טהעאָריע איז און ער האָט מיט אַ צינישע פרעכהייט אָבגעלאכט און בעשמוצט דעם בוך פון „אָפּענבאָרונג“, האָט געוויזען אַללע אומגעלומפערטע און אונגאטירליכע, אַללע שוואכע און נישט היסטאָרישע זייטען פון דיא הייליגע שריפטען. ער איז מיט זיין גאנצער זעלע געווען געגען קריסטענטום, ער איז געווען איבערצייגט, אז דער שכל פון'ם מענשען וועט זיך נישט בעפרייען ביז וואנען ער וועט נישט בעפרייעט ווערען פון יעזום קריסטום מיט זיינע גלחים און קירכען און אזוי וויא דער נייער טעכטאמענט איז געבויעט אויף דעם אלטען, האָט ער הויפטזעכליך געגראָבען זיין אונטערן פונדאָ-

מענט. ער האָט געוואָלט איבערהאקען דעם אלטען וואורצל אום דער גאנצער בוים מיט אללע זיינע צווייגען זאָל אומפאלען און ניט פארשטעלען דאס ליכט פון דער שיינענדער זון....

מען דערצעהלט מיר עפעס פון א גאָסט, זאגט ער, וועלכען מען בעהאלט פון מיר. איך ווילל איהם ליעבען און זוך אין איהם מין פאטער, מען צייגט מיר עפעס א טיראן, וועלכען איך מוז האססען. ער האָט געשאפפן דיא מענטשן אין זיין געשטאלט אום זיי מעהר צו ערנידעריגען. ער האָט אונז געגעבען פערדאָרבענע הערצער, אום צו האָבען דאס רעכט אונז צו שטראָפּען. נאָכדעם וויא ער האָט דעם מענטשען בעשאפפן נאָך זיין אייגענעם בילד, הויבט ער פלוצלינג אָן חרטה האָבען נאָך וואס ער האָט עס געטהאָן, אלס אויב דער ווערק-מייסטער האָט פריהער ניט געקענט דיא מאנגלען פון זיין ווערק... ער בעשטראפט די זינדיגע מיט א מבול, קען מען מיינען אז נאָך דער פערפליצונג וועט ער א ריינערע וועלט ערשאפּען. עס הויבט זיך ניט אָן! עס ענטשטעהען רויבער, שקלאפּען און טיראנען נאָך ערגער וויא פריהער. וואס וועט ער איצט טהאָן? מיט וועלכע בליצען וועט דיעזער שטרענגער גאָסט בעשטראפּען דעם נאָך זינדי-גערען מענטשען? הערט וויא דער זעלבער גאָסט, וועלכער האָט דיא עלטערן דערטרונקען פאר זייערע זינד, וויל אליין שטארבען פאר דיא זינד פון זייערע קינדער. עס איז דאָ אן עלענדעם פאָלק, שוואַך וואנדעלבאר גענייגט צום אונזיניגען אבערגלויבען, בעזיעגט פון זיינע שכנים, דער שפּאָטט פון אללע נאציאָנען, — דער זונן גאָסט טעם, דאס הייסט גאָט אליין, מאכט זיך פאר א מיטכירגער פון דיעזען פעהאססטען פאָלק. ער לאָזט זיך געבאָרען ווערען פון'ם לייב פון א יודענע און אונטער איהרע אויגען מאכט ער דורך אללע שוואכהייטען פון קינדער-עלטער. לאנגע יאהרען וואנדערט ער אום וויא א פראָסטער ניעדריגער ארבייטער און דאן פריידיגט ער דריי יאהר און שטארבט. נאָך זיין טויט קען מען האָפּען דאס מיר וועלען שוין ניט ליידען פאר אונזערע זינד. ווייס איך! מען בע-שטראפט אונז נאָך ערגער, מען האקט, מען בראָקט, מען רייסט שטיקער-ווייז. וויא? ! גאָסט אליין איז געשטאָרבען אויסצוקויפּען

אונזערע זינד אין ברענגען אונז איין עוויגע מחילה און דאס העלפט אויך ניט! דער גאטט וואס האט צוליעב אונז פערגאסען זיין בלוט, פערפאלגט אונז נאך אלץ מיט זיין שטראפע? דער גאטט האלט פיעלע פעלקער אין אונזויססענהייט פון דעם, וואס דער זוהן פון א כסאליער, דאס הייסט ער אליין איז ערגיז אין א ווינקעל אין כיריא געשטאנען אויפ'ן קרייז, כדי מען זאל דיעזע פעלקער דערפאר וואס זיי האבען דאס ניט געוואכט, אויסרויכען און אויסראטען פון דער וועלט. הער מיך דו גאטט! איך בין קיין קריסט! איך גלויב ניט אין אזא אונזיידדיגען גאטט! גאטט דארף ניט אונזער שטענדיגע דיענסט, גאטט קען מען נאך בעליידיגען מיט אונזערעכטיגקייט גענען מענשען!

אונזערעכטיגקייט צו א מענשען אין דעם נאמען פון גאטט און זעהן, אדער אין דעם נאמען פון א שטיקעל האלץ וועלכעס רופט זיך קרייז, דאס האט ער ניט געוואלט ליידען. דאס האט איהם געשרייען מיט אזא פייער צו שרייבען און עקרו מעשים, ווען א געוויכער קאלאס איז פעראורטהיילט געווארען צו א שרעקליכען טויט, ווייל זיין זון איז בעאנגען זעלבסטמאָרד. דער קאלאס איז געווען א פראטעסטאנט און דיא קאמפאלישע גלחים האבען אויסגעטראכט, אז דער פאטער האט דעם זון ערמאָרדעט, ווייל ער, דער זון, האט געוואלט ווערען א קאמפאליק. וואָלטער האט אויפגעהויבען דיא גאנצע וועלט אויף דיא פיס, בריעף זיינען געשרייען געוואָר דעם, ארטיקלען זיינען געדרוקט געוואָרען, ביז ער האט אויסגעפיהרט זיינס. טויזענדער צייטונגען מיט צוואנציג זאלא'ס ביי דרייפוס געשיכטע וואָלטען ניט געקענט דאס אויסטאָהן, וואס אליין וואָלטער האט דאטאלס אויפגעטאָהן. אמת, קאלאס איז שוין געווען הינגעריכטעט, ער אָבער האט נאָר געוואָלט בעווייזען וויא דאס איז אונטאָלעראנטע קירכע איז, וויא בלינד איז איהר פאנאטיזם און וויא גרויזאם זיינען דיא ריכטער, וועלכע משפט'ן אין'ס נאמען פון גאטט דער ליבער.

וואָלטער האט אויסגעריכענט, אז נאָר אין 15טען יאהר הונדערט האט דאס קריסטענטהום אין נאמען פון קריסט אויס-

געוואָרגען א צעהן מיליאָן מענשען! ער רעכענט אויס דיא מחלוקות פון דיא קריסטליכע סעקטען צווישען זיך, דיא פראָטעסטאנטען-קעמפּפּע און זאָ ווייטער און איז איבערצייגט, אז דיא נאָ-טירליכע ענטוויקלונג פון דער מענשהייט ווערט פון קריסטענטהום פּערהאלטען, פּערהינדערט און דאס דיא ערשטע אויפגאבע פון פילאָזאָפּען, דענקער און קעניגע, איז אָבצושאפּען דיעזע מיאוסע אינפאָמע זאך. דאס איז געווען זיין הויפט שטרעבונג, דיא איינציגע ציעל פון זיין טהעטיגקייט. אין זיינע בריעף צו אינטימע תלמידים און פּערהערער און זייערע בריעף צו איהם איז אויף דער לעצטער שורה געשטאנען ראשי תיבותן: עקר ל'אינף (Ecr. l'inf.) עס איז צווישען זיי געווען אזוי וויא א פּערשווערונג, א הייליגער געבאָט, א מאָסטאָ אין לעבען. עס האָט געהייסען:


### ECRASEZ L'INFAME

אויסרייסען, פּערניכטען, אויסראָטטען פון דער וועלט דאס איינפאמע, דאס פינסטערע, דאס אונטאָלעראנטע, דאס בלוטדורשטיגע, וועלכעס רופט זיך מיט דעם נאמען קריסטענטהום. ניט אומזיסט האָבען איהם אללע פאָרשטעהער פון פינסטערנים אזוי געהאט און אזוי מורא געהאט פאר איהם. ער איז געווען א גרויסע מאכט, צווישען זיינע תלמידים און פּערהערער זיינען געווען קעניגע און הערשער!

וואָלטער איז געשטאָרבען אין פאריז. וואוהין ער איז געקומען נאָך זיין לאנגען גלות. מיט ענטהוויאזמוס האָט מען איהם אויפגענומען, דיא אקאדעמיע האָט איהם געקרוינט, דאמען האָבען געקושט זיינע הענד, דאס פאָלק האָט געשריען: דאס איז דער, וואס האט בעשיצט קאללאס! דער 84 יאהר אלטער וואָלטער האָט ניט געקענט איבערטראָגען דיא אויפּרעגונג און ער איז געשטאָרבען. אָבוואָהל ער איז געשטאָרבען נאָך אללע דינים פון קריסטליכען גלויבען, האָט בען דיא גלחים איהם דאָך ניט געוואָלט בעגראָבען. מען האָט שטיי לערהייט ארויסגעפיהרט זיין קערפּער און בעגראָבען אין מאָנאָסטיר. מיט עלף יאהר שפּעטער האָט מען זיין קערפּער געבראכט אין פאריז און מיט זעהר גרויסע צערעמאָניעס און פּערהערונג בע-

גראָבען אין א קירכע, וועלכע איז פערזאָנלעך געווארען צו א  
פאנטעאָן פון בעריהמטע מענטשען. מיט 29 יאהר שפעטער האָבען  
דיא גלחים זיין קערפער און זיין געגנערס קערפער, זשאן זשאק  
דוסאַ'ס בעגראָבען אין א גרוב אונטערן קלויכטער. אין דער יולי  
רעוואָלוציאָן האָט מען זייערע ביינער צוריק אויסגעגראָבען און  
אומגעקעהרט אויף זייערע פריהערדיגע פלעצער. דיא גלחים האָר  
בען אָבער זייערע דם שונאים בעגאָסען מיט קאלף און פון זיי איז  
קוין שריד ופליט ניט געבליעבען. וואָלטערס קערפער האָט דיא  
קריסטליכע קירכע געקענט פערניכטען, זיא איז אָבער ניט אימ  
שמאנדע צו פערניכטען זיין אויפקלעהרענדען גייסט און אויסכעקען  
זיין קריעגס־סיגנאל :

ECRASEZ L'INFAME





# רב סעדיה גאון

---

דער ערשטער אידישער רעליגיאָנס-פילאָזאָף  
זיין לעבען, ווערקען און שריפטען.

---

נאָך פערשיעדענע קוועלען בעארבייטעט.

פון

מ. וויערניק.



THE HISTORY OF THE  
CITY OF BOSTON  
FROM 1630 TO 1880  
BY  
JOHN H. COLEMAN  
BOSTON  
PUBLISHED BY THE  
BOSTON PUBLIC LIBRARY  
AT THE CORNER OF CORNHILL AND NASSAU STREETS  
1880

## ערשטער קאפיטעל.

### אידען מיט טויזענד יאָהר צוריק.

אידישקייט איז מיט טויזענד יאָהר צוריק שוין אויף געווען אן אלטע רעליגיע און דיא אידען זיינען דאן שוין געווען פון א לאנגע צייט אין גלות. אָבער דיא לאנגע פון דיא אידען, אזוי וויא דיא לאנג פון דיא לענדער, אין וועלכע זיי האָבען געוואוינט, איז דאן געווען גאנץ אנדערס וויא איצטער. אידען האָבען אויף געהאט אנדערע מיטעלפונקטען, און דיא ענטוויקלונג פון גייסטיגען און מאטעריעלען אידישען לעבען האָט דאן עררייכט א הויכע שטופע אין געגענדען, וועלכע האָבען שפעטער פערלאָרען זייער גאנצע וויכטיגקייט. דאָנער-גען זיינען דיא איצטיגע וויכטיגע אידישע מיטעלפונקטען, דאס הייסט דיא אייראָפעאישע, ערשט געשטאַנען אויף א גאנץ ניעדריגע שטופע אָדער האבען זיך נאָך גאָר ניט אָנגעפאַנגען צו ענטוויקלען. מען ווייס אז עס זיינען אין יענע צייטען געווען אידען אין שפּאַניען, איטאַליען, אין דיא איצטיגע דייטשלאַנד און פראַנקרײַך און אין פלעצער וועלכע זיינען איצטער א טהייל פון אייראָפעאישע טירקיי אָדער פון רוסלאַנד. אָבער מען ווייס כמעט מעהר ניט וויא דאָס, אז זיי האָבען עקזיסטירט. דיא רייכע האָבען געהאַנדעלט מיט שקלאַפּען אָדער זיינען געווען געלד-פערלייהער, דיא אָרעמע האָבען זיך בעשעפטיגט מיט ערד-אַרבייט אָדער מיט מלאכות און מיט קליין-האַנדעל.

אידען האָבען זיך דאן אין פיעלע הינזיכטען וועניגער אונטער-  
שיידעט פון קריסטען וויא מיט יאהרהונדערטע שפּעטער, ווען די  
קריסטליכע קירך האט דורכגעפיהרט איהר פלאן אָפּצושיידען די...  
קריסטען פון דיא ניט־קריסטען. דיא געשיכטע פון דיא אידען אין  
אייראָפּא פון יענער צייט בעשטעהט מייסטענטהיילס פון בעשריי-  
בונגען פון דעם שיקזאל פון איינצעלנע פּערזאָנען אָדער געמיינ-  
דען. אויף איין פּלאץ האָט מען געמאכט איין איבערפאל אויף  
אידען און פון אן אנדער פּלאץ האט מען זיי פּעריאָנט; דאָ  
האָבען זיי עטוואס געמאכט טהאָן און דאָרטען האבען זיי ניט געטאָרט.  
דאָ האט א איד זיך ערוואָרבען רייכטחום און דאָרטען — א הויכעם  
אַמט. אָבער דיא פינסטערניס אין וועלכע אייראָפּא איז דאן געווען  
פּערוויקעלט, בעזאָנדערס ווען דיא לעצטע ליכטיג־שטראַהלען פון דיא  
פּעריאָדע פון קארל דעם גרויסען (געשטאָרבן 814) זיינען פּערשוואונ-  
דען, האט געמאכט אן אלגעמיינעם אָדער צוזאַמענהיינגענדעם אידישעם  
לעבען אונטערגלייך. דיא צאהל פון אידען אין גאַנץ אייראָפּא איז דאן  
וואַהרשיינליך געווען קלענער וויא דיא איצטיגע צאָהל אידען אין דער  
שטאָדט ניריאָרק. זיי זיינען געווען צוואַנציג פון אן לענדער, וועלכע  
זיינען געווען פיעל מעהר פּרעמד איינע פון דיא אנדערע וויא אין איצ-  
טיגע צייטען. דאָרום ווייס מען פון זיי כמעט ניט מעהר וויא דעם  
פאקט, אז זיי האבען דאָרט געלעבט.

דער גרויסער אידישער מיטעלפונקט איז נאָך דאן געווען יענער  
טהייל פון דער וועלט, פון וועלכען זיי האָבען געשטאַמט—אזיען. ארץ  
ישראל איז אָבער ניט מעהר געווען א אידישעם לאַנד און האָט גע-  
האט נור א גאַנץ קליינע אונבעדייטענדע אידישע בעפעלקערונג זייט  
דער ביזאַנטישער (גריכיש־רומישער) קייזער העראַקליוס האט אין  
יאָהר 628 פון דאָרטען צום לעצטען מאל פּערטריעבען דיא אידען  
צוזאַמען מיט זייערע פריינד און בעשיצער: דיא פּערווער. דער פּלאץ  
וואו אידען זיינען געווען אַם מייסטען אין צאהל און וואו זיי האָבען  
ערייכט דיא העכסטע גייסטיגע און מאטעריעלע שטופע פון יענער  
צייט איז געווען בבל. אידען האָבען זיך דאָרטען געפונען אין גרויסע  
מאַסען זייט דעם ערשטען גלות דורך נבוכדנצר (586) יאָהר פאַר דיא

איצטיגע צייטרעכנונג). ווען דאס אראבישע פאלק האָט זיך אויפגע-  
 יעקט צו אַ נייעם לעכען אונטער מחמד און זיינע נאכפאלגער און  
 ווען דיא הערשאפט פון איסלאם האָט זיך פערשפרייט איבערן פאָר-  
 דערסטען טהייל פון אזיען, איבער נאָרד אפריקא און איבער דיא  
 שפאנישע האלב-אינזל אין אייראָפּא, איז בבל געוואָרען א מיטעל  
 פונקט פון מאַכט און פון אויפקלערונג. דיא גרויסע אידישע בעפעל-  
 קערונג, וועלכע האָט מיט דיא נייע הערשאפט זיך צימליך גוט פער-  
 טראָנען, האָט אָנגענומען אראביש אלס איהר מוטערשפראך און האָט  
 זיך ביסלאך-ווייז אָנגעפאנגען צו בעטהייליגען אין דיא פאָלטישע און  
 גייסטיגע בעוועגונגען פון דיא אראבער. ווען דער גרויסער קאלף  
 הרון-אל-רשיד (געשטאָרבן אין 809) האָט געמאכט דיא שטאָדט  
 בגדד (דיא שטאָדט בבל פון תלמוד) זיין הויפטשטאָדט, פאר דיא  
 שעהנסטע און וויכטיגסטע שטאָדט פון דיא דעמאָלטיגע ציוויליזירטע  
 וועלט, איז עס געווען נאטירליך אז דיא דאָרטיגע אידען זאָלען דער-  
 פון אויך פראָפּיטירען.

עס האָט ביי דיא אידען פון בבל זיך נאָך געהאט אָנגעהאל-  
 טען א לעצטער צייכען פון אונאבהענגיגקייט אָדער זעלבסט-רעגירונג;  
 דאָס איז געווען דאס אמט פון ריש גלותא (עקסילארק), וועל-  
 כער איז אנערקענט געוואָרן פון דער רעגירונג אלס דער אידישער  
 פירסט און וועלכער האָט געהאט דיא הויפט דעה איבער אידען אין  
 אלע זייערע אינערליכע אנגעלעגענהייטען. דאס אמט איז אימער  
 געהאלטען געוואָרען אין דיא זעלבע פאמיליע, וועלכע האט אָפּגע-  
 שטאמט פון דינאסטיע פון דוד המלך, אָבער דיא אָרדנונג פון  
 ירושה איז ניט געווען פעסטגעזעצט און דיא אידישע בעפעלקערונג  
 אונטער דיא פיהרערשאפט פון דיא גאונים, אָדער דיא פאָרשטעהער  
 פון דיא צוויי גרויסע ישיבות פון סורא און פומבדיתא, האָבען אָפּט  
 בעשטימט וועלכער מיטגליעד פון יענער דינאסטיע זאל ווערן א ריש  
 גלותא. פון זיין זייט האָט דער ריש גלותא געהאט צו זאָגען, ווער  
 עס זאָל ווערען א גאון אין דיעזע ישיבות, און דיעזע ביידע עמטער,  
 דאס הייסט דאס אמט פון גאון, אין וועלכען עס איז געלעגען דיא  
 מירכליכע אָדער גייסטליכע מאַכט, און דאס אמט פון ריש גלותא



אין וועלכען עס איז געלענען דיא וועלטליכע אָדער פּאָליטישע מאכט האָבען זיך ביז א געוויסען גראד קאָנטראָלירט איינעם דעם אנדערען עס איז געווען אונפערמיידליך, אז דאָס וואס עס פאסירט איבעראל אונטער אועלכע אומשטענדע זאָל דאָ אויף פאָרקומען נעמליך א צוזאמענשטויס צווישען דיא וועלטליכע און דיא גייסטליכע מאכט. אזא קולטור־קאמפף ביי אידען אין פּבּל האָט נאטירליך געקענט זיין נור א בעשריינקטער, ווייל דער רייט גלותא איז נאָן געלעבט געווען אן אונטערטאן פון קאליף אָדער אמת'ען הערשען ביי אַנדער. דיא גייסטליכע מאכט פון יודענטהום איז אויף קיין מאָן נישט געווען שטארק אָרגאניזירט, און דיא גאונים, אָבגלייך מען האָט זיי רעספעקטירט און געפאָלגט זייערע ענטשיידונגען אין דינים, האָט מען נישט געהאט אזא אַבסאָלוטע מאכט אפילו אין רעליגיעזע אַנזעלענענהייטען, וויא, צום ביישפּיעל, דער פאָבסט האָט שבעטען געקראָנען אין דער קאטהאלישער קירכע.

דיא אויטהאָריטעט פון תלמוד איז נאָך נישט געווען אזוי אַנערקענט ביי אידען אין יענע צייטען, וויא זיא איז עס געוואָרען שפעטער מען האָט דעם תלמוד אַם מייסטען געלערנט אויסוועניג איינזיכות, און וואָס ווייטער פון דעם מיטעלפונקט, זיינען אַלץ דיא צאהל פון תלמידי חכמים געווען קלענער. עס איז אמת, אַז אין דיא לעצטע צוויי הונדערט יאָהר פאַר דער צייט וועגען וועלכע מיר שרייבען דאָ, האָט זיך דיא הערשאַפט פון תלמוד פערשפּרייט אונטער דיא אידען אומעדום. וואו דיא הערשאַפט פון איסלאַם אָדער תורה פון מחמד האָט זיך פערשפּרייט, אָבער אין פּבּל גופא איז דער תלמוד גראדע אָפגעשוואכט געוואָרן. דיא אַראַבישע אידען, וועלכע זיינען געשטיענען אין צאהל און אין איינפלוס זייט דיא אַראַבער זיינען געוואָרען דיא הערשער, זיינען געווען גאנץ קנאָפּע אידען און זיינען מעהר בעאיינפלוסט געוואָרן פון אַראַבישע קולטור און פון דיא מחמד'אנישע בעוועגונגען וויא פון יודענטהום.

עס איז דערפאַר געווען נאטירליך, אַז דיא בעוועגונג פון דיא נייע אַראַבישע סעקטע, וועלכע האָט זיך ערקלערט גענען דיא „סוננאָה" אָדער מחמד'אנישע תורה שבעל פה, זאָל געפינען אן אָפּקלאַנג אונט

טער אידען, און דאס עס זאלען זיך געפינען אידען, וועלכע האָבען בעהויפטעט, אז מען דארף זיך נור האַלטען אן דעם וואָרט אָדער ריינעם פשט פון דער תורה, פונקט וויא דיא נייע אַראַבישע סעקטע האָט זיך געהאַלטען אָן דעם בוכשטאב פון קאַראַן. אזוי האָבען דיא אידישע פיהרער פון דיא סעקטען אָדער פאַלשע משיחים שריני (אונ- געפעהר אין יאָהר 720) אין אבו איסא פון איספּאַהאַן אין פערזיען (אונגעפעהר אין 749) זיך אָפּען ערקלערט געגען דעם תלמוד און געגען דיא גאַנצע תורה שבעל פה וויא מען האָט איהר געלערנט אין דיא ישיבות פון בבל. דיא אמת'ע שפּאַלטונג איז געקומען עטוואָס שפעטער, אונגעפעהר אין 760, ווען ענן בן דוד, פון דיא פאַמיליע פון ריש גלותא, האָט צוזאַמענגענומען אַלע געגנער פון תלמוד און און פון דיא ישיבות און האָט געגרינדעט דיא סעקטע, פון וועלכע עס זיינען שפעטער אַרויס דיא בני מקרא אָדער קראים, וועל- כע עקזיסטירט נאָך ביז היינטיגען טאָג.

דער קאַמפּף צווישען דיא רבנים און דיא קראים, וויא מען האָט ביידע זייטען זייט דאן אָנגערופען, איז געווען א רעליגיעזער פון ביידע זייטען. דיא גאונים פון סורא און פומבדיתא, וועלכע זיי- נען דאמאלס געווען פרידער, האבען ניט צוגעלאָזען, אז ענן זאָל ווערען ריש גלותא אויף דעם פלאץ פון זיין פעטער שלמה און האבען אויסגעפיהרט, אז ענן'ס אינגערער ברודער חנניא האָט געקראָגען דעם אַמט. ענן איז דערפאַר אַרויס געגען דיא ישיבות און געגען תלמוד, און האָט אזוי וויא דיא "שיאיטען" אָדער געגנער פון דיא מחמד'אַנישע "סוננאה" געפרעדיגט, אז דער עיקר איז דער תנ"ך אליין. זיין בעוועגונג, וועלכע האָט אין אָנפאַנג געפונען זעהר פיעלע אָנהענג- גער און האָט זיך שטאַרק פערשפרייט אונטער זיינע נאכפאלגער, האט געבראַכט אין דער מאָדע צו שטודירען דיא שפראך און דיא גראמאטיק פון תנ"ך, און דער אמת'ער אָנפאַנג פון דקדוק און מסורה שטאַמט פון יענע צייטען. אין דיא ערשטע 150 אָדער 200 יאָהר נאָך איהר גרינדונג, דאס הייסט ביז דער צייט, ווען רב סעדיה גאון איז ערשינען, איז דיא סקטע פון קראים געוואָרן גרויס און מעכ- טיג, מיט א ליטעראטור, וועלכע האָט געהאַט דיא קראפט און דיא

ענערניע פון א יונגע בעוועגונג. דיא רבנים אָדער דיא אנהענגער  
פון אלטען תלמודישען יודענטהום האָבען זיך געהאַלטען אָן דיא טראַ-  
דיציאָנען פון דיא ישיבות; דיא גאונים אלס זייערע פערטרעטער  
האָבען ניט געוואָלט אָדער ניט געקענט זיך אריינלאָזען אין א ליטע-  
ראַרישען קאמפף מיט דיא קראים. דערצו איז דער קאמפף צווישען  
דיא גאונים און דיא ראשי גלותא געוואָרן וואָס ווייטער שטאַרקער  
ביז עס איז געקומען צו אן עפענטליכען אויסברוך.

---

### צווייטער קאפיטעל.

---

דער קאמפף מיט דיא ראשי גלותא פאר רב סעדיה גאון.

---

וואָס מעהר דיא הערשאַפט פון דיא קאליפען איז בעפעסטיגט געוואָרען אלץ פאנאטישער זיינען זיי געוואָרען אין רעליגיעזע אָננע- לענענהייטען און אלץ טיראנישער אין פאליטישע אָנגעלענענהייטען. עס איז נאָטירליך, אז אונטער אזעלכע אומשטענדע זאָלען דיא אונ- אַפהענגיקייט פון דיא אידען און דיא וויכטיגקייט פון דעם אַמט פון דעם ריש גלותא אימער מעהר אָבגעשוואַכט ווערען. ביטערע שטריימיג- קייטען ווענען אינערליכע אָנגעלענענהייטען, וועלכע זיינען אימער אַ סימן פון שוואַכקייט, האבען זיך אָנגעפאַנגען צו בעווייזען אין לאַגער פון דיא רבנישע אידען, און דאס האָט זייער לאַנגע נאָך ערגער גע- מאַכט. אזוי פריה וויא אונטער דער רעניערונג פון קאַרף אל-מאַנן וועלכער האָט געהערשט אין דיא יאָהרען 33—813 איז ווידער פאָר- געקומען אַ מחלוקה ווענען דיא ערנענונג פון אַ ריש גלותא. דיע- זער קאליף, וועלכער איז געווען אַ ליבעראַלער מענש און איז אויך אָפט בעלעסטיגט געוואָרען מיט עהנליכע מחלוקות צווישען זיינע קריס- טליכע אונטערטהאנען. איז געווען גענייגט צו לאָזען דיא ניט-מחמדנער אין זיינע פראָווינצען האַנדלען וויא זיי ווילען. ער האָט אַרויסגעגע- בען אן ענטשיידונג, אז יעדערע צעהן אידען מענען זיך ערוועהלען אַ ריש גלותא און יעדערע צעהן קריסטען אן ערצבישאָף. דאָס האָט

דיא אידישע בעלי מחלוקה א ביסעל אויסגעניכטערט און מען האָט זיך צום סוף געאייניגט אויף אן איינציגען קאנדידאט פאר ריש גלותא; דאָך האָט דער נייער אידעישער פירסט ניט געקענט מעהר האָבען דיא מאַכט און דעם איינפלוס וויא זיינע פאָרגענגער.

אַבער מיט הונדערט יאָהר שפעטער האבען דיא קאליפען און זייערע וויזירען שוין מעהר געוואוסט דיא טיראנישע מנהגים צו זיך לאָזען בעאיינפלוסען פון מתנות, פון חניפות און אנדערע עהנליכע מיטלען. דער גאון פון דיא אינגערע ישיבה פון פומבדיתא מר כהן צדק. וועלכער האָט בעקליידעט דאָס אַמט פון יאָהר 917 ביז 936, האָט געהאט זיינע פריינדע אין בנדר און האָט דורך זייער מאַכט געזוכט צו מאַך כען זיין ישיבה וויכטיגער וויא דיא עלטערע ישיבה פון סורא, וועלכע איז שטענדיג געווען דיא הויפטשטיצע פון ריש גלותא. ווען עס איז ארויס א קריגע צווישען מר כהן צדק גאון און עוקבא, דעם דאמאָ ליגען ריש גלותא, האבען דעם ערשטענ'ס פריינד אויסגעפיהרט ביי דעם דאמאליגען קאליף אלמוכת-אדיר, אדער ריכטיגער געזאָגט ביי זיין וויזיר איבן פוראט, אז עוקבא איז פערטריעבען געוואָרען פון בנדר אין דאס אַמט פון ריש גלותא איז פאר א קורצע צייט געבליעבען ניט בעזעצט.

עוקבא איז געווען א מאַן מיט אַראבישע בילדונג אין האָט גע- שריעפען שיינע לעידער אין דיעזער שפראך. דיא אראבער האָבען געשעצט פאָעזיע זעהר הויך, און א גוטע פאָעמע האָט אָפט איינעם גליקליך געמאכט דאמאָלס, אזוי וויא א וויכטיגע ערפינדונג אָדער א גרוי- סעס ווערק מאַכען איינעם גרויס אין איצטיגע צייטען. ווען דער קאליף אלמוכת-אדיר איז אַמאָל געקומען אין דער שטאָדט קערנאנשאה, וואו עוקבא איז פערשיקט געוואָרן, האָט איהם דער געוועזענער ריש גלותא צוגעשיקט אַזעלכע שיינע לויב-לעידער, אז דער קאליף האָט איהם ענדליך צוריק געמאכט פאר ריש גלותא. אבער דיא גנאדע פון א טיראן קען ניט האָבען א ווערט פאר א לאַנגע צייט. מר כהן צדק'ס פאָרטי האָט אין קורצען וויעדער געוואונען דיא אויבער- האַנד, אז דער ריש גלותא איז דיעזעס מאָל פערטריעבען געוואָרן אויף אימער. עוקבא איז אַוועק גאָך קיירואן איז גאָרד אפריקא,



וואו דיא אידען האבען איהם אויפגענומען מיט גרויס כבוד, און דער גאון פון פומבדיתא האָט געזוכט אויסצופיהרען, אז עס זאָל איבער-הויפט קיין אנדער ריש גלותא אויף זיין פלאץ ניט נאָמינירט ווערען. דיא אידישע בעפעלקערונג איז אָבער נאָך געווען טריי צו דיא פאמיליע פון מלכות בית דוד און האָט געוואָלט האָבען אַ פירסט, וואָס האָט אין זיך פערקערפערט דעם לעצטען סימן פון אידישע אונאַבהענגיקייט. דער גאון פון דיא עלטערע ישיבה פון סורא, רב יעקב בר' נטרונאי, וועלכער האָט פריהער ניט געוואַנט זיך צו שטע-לען גענען דעם שטארקען און פעהיגען מר כהן צדק האָט דורך דיא פאָרדערונג פון דיא עפענטליכע מיינונג געפאַסט מוטה און האָט אויסגעקליעבען דוד בן זכאי, אַ קרוב פון עוקבא, פאַר ריש גלותא. דער נייער פירסט איז אויך געווען רייך און פעהיג, און דער קאמפף צווישען אַזעלכע צוויי פעסטע כאַראַקטערע וויא ער און מר כהן צדק איז געפיהרט געוואָרען מיט גרויס ביטערקייט עטליכע יאָהר נאָך אנאָר.

פריהער האָט מר כהן צדק ניט אנערקענט דוד בן זכאי, אָבער דער לעצטער האָט זיך דאָך בעהויפטעט און ווען ער האָט זיך גע-פיהלט גענוג בעפעסטיגט אין זיין שטעלונג, האָט ער אַראָפגעזעצט דעם גאון פון פומבדיתא און געמאַכט אויף זיין פלאץ אן אנדער גאון מיט דעם נאָמען רב מבשר. אזוי האָט מען זיך אַרומגעריסען אייניגע יאָהר ביז אן עהרווירדיגער אַלטער מאַן, דער בלינדער ניסי נהרונג, האָט געמאַכט שלום צווישען ביידע צדדים. מר כהן צדק איז צוריק געוואָרען גאון פון פומבדיתא און ער האָט דערביי אנערקענט דוד בן זכאי אלס ריש גלותא. דער שלום צווישען דיא ישיבה און דעם פירסט, וואָס איז געשלאָסען געוואָרען אין יאָהר 921 האָט אנגעהאל-טען אונגעפעהר זיבען יאָהר, ביז דער צייט וואָס אַ נייער גאון האָט געדאַרפט אויסגעקליעבען ווערען פאַר דיא ישיבה פון סורא.

דוד בן זכאי האָט געוואָלט פערשטאַרקען זיין אייגענע מאַכט און אָפשוואַכען דעם איינפלוס פון כהן צדק דורך דעם, וואָס ער וועט מאַכען אַ בעריהמטען מאַן צום גאון פון דיא עלטערע, אָבער פער-נאַכלעסיגטע ישיבה. ער האט אויך געגלויבט דאָס אַ פרעמדער מאַן

פון א ווייטעם לאנד, אָהן רייכע פריינד און אָהן אנהענגער, וועט  
זיך בעסער לאָזען געברויכען אלס א ווערקצייג אין זיינע הענד. ער  
האָט דאָרום געמאכט דיא ערשטע אויסגאָהמע זייט דיא ישיבות האָ-  
בען עקזיסטירט אויסצוקלייבען א ראיש ישיבה פון דער פרעמד, איינעם  
וועלכער האָט אליין ניט געלערנט אין דיא ישיבות און וועלכער האָט  
זיי וואהרשיינליך פריהער אפילו ניט אנגעזעהן. דיעזער פרעמדער  
געלעהרטער וועמען דוד בן זכאי האָט אַראָפגעבראַכט און געמאכט  
צום גאון פון סורא איז געווען דער ערשטער גייסטיגער ריעז אין דיא  
נאָך תלמודישע אידישע ליטעראַטור, רב סעדיה בן יוסף  
א-ל-פאיומי פון עניפטען.

---

## דריטער קאפיטעל.

### רב סעדיה גאון.

ווער רב סעדיה גאון איז געווען, פון וואנען ער האָט געשטאַמט און וויאָ ער האָט פערבראַכט זיין יוגענד אָדער זיינע שפּעטערע יאָהרען ביז ער איז געקומען נאָך בבל איבערצונעהמען דעם הויכען אַמט אַלס גאון פון סורא, בלייבט אונז צום גרעסטען טהייל אונבעקאַנט. מען האָט אין יענע צייטען פיעל וועניגער געשריעבען וויאָ איצטער, און אַ גרויסער טהייל פון דעם וואָס מען האָט געשריעבען איז פערלאָרען געגאנגען. מען ווייס דאָס ער איז געבאָרן אין יאהר 892 און איז דאָרום אַלט געווען 36 יאָהר ווען ער איז געקומען נאָך בבל. פון זיין ביינאַמען אל-פאיומי רע-כענט מען, אז ער האָט געשטאַמט פון פאיום, דיא אַמאָליגע שטאדט פיתום אין מצרים, אַבגלייך שפּעטער האָט מען איהם פאַרגעוואָרפען, אז ער איז גאָר געווען פון אַ קליינעם פלאץ מיט דעם נאָמען דלאץ אין דיא אומגעגענד פון פאיום. דיא זעלבע געגנער, ווערבער האבען איהם אַפילו ניט פערנונען דעם יחוס וואָס ער איז געבארען געוואָרען אין אַ וויכטיגע שטאָדט, האָבען אויך אויף איהם געזאָגט, אז ער שטאַמט גאָר ניט פון אידען און דאָס זיין פאָטער איז געווען אַ גר. (\*) ער אַליין

(\*) דיעזע בעשולדיגונג און דער חרם געגען איהם געפינען זיך אין פינפ-טען טהייל פון דר. האַרקאוויס „זכרון לראשונים“, וועלכער טראגט דער טיטעל „זכרון הגאון רב סעדיה אלפיומי וספריו“. כט. עטערסבורג 1891.

האט אויף דעם געענפערט אז ער שטאמט פון שלה בן יהודה, און עס איז טעגליך אז עס האט געהערשט אזא טראדיצאן אין זיין פאמיליע. עבענזא וועניג ווייס מען פון זיין ערציהונג, בעזאנדערס וואו ער האט זיך ערוואָרבען דיא גרויסע תלמודישע קענטניסע אזוי ווייט פון דיא איינציגע מיטעל פונקטען פון תלמוד-שטודיום אין בבל. מען גלויבט אז א געוויסע עראינערונג אין איין אלטעס ווערק בעווייזט, דאָס א געלעהרטער מיט דעם נאמען דוד הבבלי אלמקמין איז געווען זיין לעהרער, אָבער עס איז ניט קלאר בעשטימט, אין וועלכע צייט דיעזער דוד האט געלעבט, און עס איז פון דעם פלאץ וואו זיי ווע-רען ביידע דערמאָנט שווער צו פערשטעהן, אויב ער איז געווען זיין לעהרער אָדער זיין שילער. מען ווייס אויף אז רב סעדיה האט קא-רעספאָנדירט מיט דעם בעריהמטען דאָקטאָר און פילאָזאָף יצחק הייטראלי פון קיירואן אין אַפריקא, וועלכער איז געווען מיט 43 יאָהר עלטער פאר איהם און האט איהם איבערגעלעבט. אבער, אבנגרייך מיר ווייסען ניט וואו און וויא ער האט געלערנט, איז עס זיכער אז ער איז געווען אנערקענט אלס א גרויסער געלעהרטער אונטער אידען און אונטער ניט-אידען. זיין גרויסקייט אלס אידישער געלעהר-טער איז אלגעמיין בעוואוסט. דר. שלמה מונק פון פאריז, דער נאכ-פאלגער פון ערנעסט רענאן אלס פראָפּעסאָר אין קאלעזש דע פראַנס, וועלכער איז געווען א זעלטענער בקי אין אראבישע ליטעראטור, האט געפונען דאס א גרויסער אראבישער געלעהרטער און היסטאָריקער מיט דעם נאמען מאסודי, וועלכער האט געלעבט פון 885 ביז 956 דאס הייסט טאקי אין יענער צייט, דערמאָנט רב סעדיה'ן אין זיינע ווערקע און לויבט איהם זעהר שטארק. \*)

רב סעדיה איז געווען דער ערשטער רבני'שער געלעהרטער פון וועמען מען ווייס, אז ער האט גרינדליך שטודירט דיא גאנצע קראישישע ליטערא-  


---

\*) זעה מונק'ס Notice sur Saadia אין גיינטען כאנד פון ס. קאהעניס פראנצעזישע אויסגאבע פון תנ"ך, פארז 1838, זייטע 78, ביידע, רב סעדיה און מאסודי ווערען בעהאנדעלט אין שפעציעלע ארטיקלען אין אלע וויכטיגע ענציקלאָפּעדיעס, וואו צום ביישפּיעל אין דיא „ענציקלאָפּעדיא בריטאָניקא“.

טור און האָט זיי אנגעפאנגען צו בעקעמפפּען אויפ'ן ליטערארישען פעלד. זיין אַראַבישעס ווערק געגען ענן, דעם גרינדער פון דיא קראים, איז פון איהם געשריעבען געוואָרען, ווען ער איז אַלט געווען 23 יאָהר, דאָס הייסט אַ לאַנגע צייט איידער ער איז געקומען נאָך בבל. דאָס ווערק אַליין איז מיט דער צייט פערלאָרען געגאנגען, אָבער עס איז קיין צווייפּעל ניט אז זיא האָט געמאַכט אַ גרויסען איינדרוק און דאָס אידען האָבען זיך געפרעהט אז עס איז ענדליך אויפגעשטאַנען אַ מאַן, וועלכער קען בעשטעהן געגען דיא קראים'שע שרייבער.

מיר קענען דיעזע ווירקונג אַם בעסטען זעהן אין דיא שריפטען פון דיא קראים אַליין. סהל בן מצליח, סלמון בן ירוחם (אויף וועמען אַנדערע זאָגען, אז ער איז אויך געווען איינער פון רב סעדיה'ס לעה-רער) און אַנדערער בעריהמטע קראים פון יענעם דור און פון דיא דורות גלייך נאכדעם, בעשעפטיגען זיך אזוי שטאַרק מיט דער פער-זאָן און מיט דיא טענות פון רב סעדיה, דאָס מען זעהט אז זיי פיהלען זיין געוויכט און דאָס זיי פערשטעהען, אז אויב זיי קענען ניט אַפלייקענען אָדער מבטל זיין וואָס ער זאָגט, בלייבען זיי דיא שוואַ-כערע זייט. עס פערשטעהט זיך, דאָס מען איז דאמאָס ניט געווען וועניגער פערזענליך אין אזעלכע שטרייטיגקייטען וויא מען איז איצטער, און דאָס דיא פערזאָן פון רב סעדיה ווערט פון יענע שרייבער ניט פערשווינט. ער ווערט בעשולדיגט און בעלידיגט אויף פערשיעדענע אַרטען. דאָך האבען דיא דיינקענדע קראים, מינדעסטענס דער אוי-בענדערמאָנטער סהל בן מצליח, צוגעגעבען אז זיי געפעלט בעסער דיא שריפטליכע בעקעמפפונג פון רב סעדיה וויא דיא מסירות און דיא פערפאָלגונגען פון דיא רבנישע אידען ביז זיין צייט. (\*) מען מעג פאַר-בייגעהענדיג בעמערקען, אז דיא פערפאָלגונגען האבען אויף דיא קראים

---

(\*) „דיעזער וועג (רב סעדיה'ס צו פיהרען וכוחים) — שרייבט סהל — איז בעסער וויא דיא ערשטע פלעגען פריהער טהאָן מיט אונז, ווען זיי פלעגען קומען צו דיא בעאמטע מסרין און ארויפצוליינען שטראף פון גאָלד און זילבער און לייגען אין חרם און שילטען מיט האָס און פויגדשאפט. — סהל בן מצליח און זיין ווערק תוכחת מגולה, וועלכעס איז איבערגעדרוקט אין שמחה פינסקער'ס „לקנטי קדמוניות" ווען 1860, זייטע 33.



## פיערטער קאפיטעל.

### לעצטער קאמפף צורישען גאון און ריש גלותא.

דיא מחלוקה איז ארויסגעקומען אין פינפטען יאָהר נאָך רב סעדיה'ס אָנקומען אין בבל. עס האָט זיך געהאנדעלט וועגען אַן אָפּמאָך איבער אַ ירושה. דער פּסק דין האָט געדארפט זיין אונטער- צייכענט פון ריש גלותא און פון גאון. דוד בן זכאי האָט אָבגעגעבן בען זיין ענטישיידונג און האָט אַריבערגעשיקט דעם דאָקומענט צו רב סעדיה, ער זאָל איהם בעשטעטיגען. רב סעדיה האָט געגלויבט, אַז דער ריש גלותא האָט ענטישיעדן ניט ריכטיג און האָט ניט געוואָלט אונטערשרייבען. דוד בן זכאי האט איהם געוואָלט דערצו צווינגען און מען האָט דערצעהלט, אַז דער זוהן אָדער פערטרעטער פון ריש גלותא האט זאָגט געוואָנט אויפצוהויבען א האַנד אויף דעם בעריהמטען גאון און איז פאַר זיין חוצפה שווער פערלעצט געוואָרען פון רב סעדיה'ס תלמידים, וועלכע זיינען געווען דערביי. דאס איז גע- ווען דער פונק, פון וועלכען דאס פייער פון קריגע האָט זיך אָנגע- צונדען, און דיא געוועהנריכע וואפען פון מסירות, חרם און פערפאָל- גונגען זיינען אָנגעווענדעט געוואָרען פון ביידע זייטען. דוד בן זכאי, דער היימישער פירסט איז נאָטירליך געווען דער שטארקערער אין זאך פאָל, און דער אויסלענדישער געלעהרטער האָט זיך געמוזט צוריק- ציהען. ער האָט פערבראכט פיער יאָהר ווייט פון דער ישיבה, וואהר- שיינליך אין בנדר. עס איז שווער צו זאָגען בעשטימט, אויב ער איז

טאקי געווען אין לעבענסגעפאָהר און האָט זיך געמוזט בעהאַלטען, מען זאָל ניט וויסען וואו ער איז, אָדער ער האָט איינפאָך זיך ניט געקענט האַלטען אן דער שפיצע פון דער ישיבה און האָט דאָרום געלעבט אין צוריקגעצויגענהייט, דאס הייסט אַלס פריוואַט מאַן. יעדענפאָלס זיינען דיעזע פיער יאהר געווען דיא פרוכטבאַרסטע פון רב סעדיה'ס לעבען, און שפעטערע דורות האָבען גענאָסען פון זיינע געצוואונגענע צוריקגעצויגענהייט, ווייל אין דיעזע פיער יאהר האט ער פערפאַסט דיא מייסטע פון זיינע ווערקע, דורך וועלכע ער איז גע- בליעבען בעריהמט ביז היינטיגען טאָג.

אָבער אָבנלייך רב סעדיה איז געווען אַ פרעמדער, האָבען איהם אויך ניט געפעהלט קיין פריינדע און פערטהיידנער. ער איז אויך ניט געווען דער מאַן זיך צו לאָזען לייכט אַרונטערוואַרפען. ער האָט דיא ערשטע זאך ערקלערט דוד בן זכאי אַלס אויס ריש גלותא און האָט אויף זיין פלאַץ נאָמינירט אַ געוויסען יאשיה האַססאָן. ביידע זייטען האָבען אָפּעלירט צום קאַליף אל-מוכת-אדיר, וועלכער האָט געוואָלט אויסהערען ביידע זייטען. אין אָנפאַנג איז עס נאָר ניט געווען אזוי זיכער, דאס דוד בן זכאי וועט בעזעגענען דעם גאון. נור ווען דיעזער קאַליף איז ערמאָרדעט געוואָרן (אָקטאָבער 932) און דער אָרעמער קאהיר האט גע'ירש'נט זיין טראָה, האָבען דיא פריינד פון אַלטען ריש גלותא געקראָגען דיא אויבערהאַנד. אין דיא זעלבע צייט וואס רב סעדיה האָט געמוזט פערלאָזען דיא ישיבה, איז דער ריש גלותא האַססאָן פערטרעבען געוואָרן פון זיין אַמט און איז שפעטער געשטאָרבען אין באַראַססאָן.

אין פערלויף פון פיער יאהר האָט זיך אָבער אַלעס געענדערט. אויף דעם פלאַץ פון גרויזאַמען און געלדגייציגען קאהיר איז ארויף אויף דעם טהראָן פון דיא קאַליפען אַ גערעכטער מאַן מיט דעם נאָמען אבראַדהי, און זיין גרויס-ווייזר עלי אבן-איסא האָט זיך געוועי- זען גענייגט צו רב סעדיה'ס זייט. דיא אידישע בעפעלקערונג אַליין האט זיך אויך וואס ווייטער אַלץ מעהר געשטעלט אויף דער זייט פון דעם גאון. עס האט דאָרום נור געפעהלט אַ געלעגענהייט ארויס- צוכריינגען איין אַלגעמיינע פאָדערונג, אז רב סעדיה זאָל צוריק קריעגען

זיין שטעללע. דיא נעלענענהייט איז באלד געקומען, ווען צוויי אידען, וועלכע האָבען געהאט א שטרייטיגקייט, האָבען אויסגעקליעבען אלס בוררים אָדער אָפּמאכער איינער דוד בן זכאי און א צווייטער — רב סעדיה. דער רייש גלותא איז איבער דעם אזוי ביז געוואָרן, דאס ער האט אָנגעשטעלט דורך זיינע לייטע צו מאכען א פערזענליכען אנגריף אויף דעם מאן, וועלכער האָט געוואַנט אויסצוקלייבען דעם נאָן.

דיא אויפגענונג איז געוואָרן זעהר גרויס, און איינפלוסרייכע מיטגליעדער פון דער אידישער געמיינדע האָבען צוגעגעבען, אז דער מריענ איז אוועק א ביסעל צו ווייט. מען האָט זיך אָנגעפאנגען צו ליינען אויף א שלום און מען האָט פריהער איבערגערעדט איינעם פון דיא הויפט אנהענגער פון דוד בן זכאי און דאן אויף איהם אליין צו שלעסען פריערדען. עס איז דאן געווען נאָכאָן לייכט צו געווינען דעם שוואכערען און קליינערען רב סעדיה פאר דעם פלאן פון אן אָפּמאך און דיא גרויסע מחלוקה איז געוואָרן געענדיגט.

דיא אידישע געמיינדע פון בגדד איז געווען מלא שמחה, ווען דיא נייעס פון שלום איז פערברייטעט געוואָרן. א טהייל האָבען זיך אָנגעשלאָסען אָן דעם גאון און א טהייל אָן דעם רייש גלותא, ווען דיא צוויי ביטערע געגנער זיינען ארויס איינער געגען אנדערן זיך צו בעגעגענען אלס פריינד. ווען זיי זיינען זיך צוזאמענגעקומען, האָבען זיי זיך אומאַרמט און געשלאָסען א נייע און אייביגע פריינדשאַפט. רב סעדיה האט פערבראכט אייניגע טעג אלס גאסט אין הויז פון רייש גלותא און איז דאן צוריק געקומען אלס ראש ישיבה נאָך סורא. (\*) עס איז געווען, אז דער גאון האָט זיך געוויסענהאפט גע- האלטען אן דיא נייע בעדינגונגען און איז געבליעבען טריי צום רייש גלותא און זיין פאמיליע אזוי לאנג וויא ער האָט געלעבט. ווען דוד בן זכאי איז געשטאָרבען אין 940, איז זיין זוהן יהודה געוואָרן רייש

(\*) אזוי ווערט געוועהנליך אָנגעגעבען אין דיא מייסטע געשיכטליכע ווערק איבער דיעזע פערזאָנען און מיר האָבען עס דאָרט דאָ אויך אָנגענומען, אָנגלייך עס איז דאָ א סברא, אז רב סעדיה האט נישט צוריק געקריעגען דעם אמט נאָך דער שליסונג פון פריערדען.

גלותא דורך דיא אָנשטרענגונג פון רב סעדיה. יהודה איז געשטאָרבען זיבעצן מאָנאט שפעטער און האָט איבערגעלאָזען אַ צוועלף-יאָהריגען זאָהן, וועמען רב סעדיה האט אדאָפטירט און גענומען ערציהען ביז ער וועט קענען איבערנעהמען דאס אַלט אַלט פירסט פון גלות.

אַבער דיא אומשטענדען פון דער צייט האָבען געבראכט דערצו, אז דיא אידען האָבען ניט מעהר געקענט האָבען דעם נחת פון האָר בען איינעם, וואס זאָל אפילו טראָגען דעם פוסטען טיטעל פון פירסט. צום טהייל איז אין דעם שולדיג געווען דיא פערשטאָרקטע מאכט און דער פאָנאָטיזמוס פון דיא מחמדאָנער, צום טהייל אויף דיא שלעכטע אויפפיהרונג פון דיא ראשי גלותא זעלבער, און דיא אַרט און ווייזע וויא זיי האבען מיסברויכט זייער מאכט. דער מאָן, וועלכער איז בעשטימט געוואָרען צו פערנעהמען דעם אַלט פון ריש גלותא ביז דער אייניקעל פון דוד בן זכאי וועט אויפּוואַקסען, איז אומגע- בראכט געוואָרן אויף אַ בעשולדיגונג, אז ער האָט בעליידיגט דעם נאָמען פון מחמד. דער לעצטער פרינץ פון דיא קעניגליכע פאָמיליע פון דוד איז שפעטער ערמאָרדעט געוואָרן פון פאָנאָטישע מחמדאָנער אין זיין קארעטע אויף אַ גאָס אין בגדא, און דאס אַלט פון ריש גלותא איז אונטערגעגאָנגען. אָבער רב סעדיה האט ניט דערלעבט צו זעהן דיעזען טרויעריגען סוף.

דיא פערשלאָגונגען און אויפּרענגונגען פון דער צייט פון מחלוקת האבען אונטערגראָבען זיין געזונדהייט און איהם געמאַכט מעלאַנכאָ- ליש אָדער מרה שחורה. דיא ישיבה פון סורא האָט, וויא מען דיינקט, אונטער איהם צוריק געקראָגען איהר אַלטען גלאַנץ, אָבער ער אליין איז ניט מעהר געקומען צו זיך. רב סעדיה איז געשטאָרבען אין יאהר 942, ווען ער איז אַלט געווען נור 50 יאהר, און דער בעריכט דאס ער איז געשטאָרבען פון מרה שחורה, פערעכטיגט צו גלויבען, אז ער איז וואָהרשיינליך געווען קראַנק אַ ליינגערע צייט פאר זיין טויט. ער האט געלאָזען אַ זעהן מיט דעם נאָמען דוסא, וועלכער איז געווען אַ תלמידיסט און אַ וועלטליכער געלעהרטער, אָבער אויס אורזאָכען, וועלכע זיינען אונז ניט בעקאַנט, איז ער ניט געוואָרן דער נאכפאלגער פון זיין גרויסען פאטער. דיא ישיבה פון

סורא איז נאך רב סעדיה'ס טויט אזוי אָבגעשוואכט געוואָרן דורך דעם איינפלוס פון דעם רייכען אבן-כרנדא, וועלכער האָט זיך געשטעלט אן דער שפיצע פון דיא אייגענער ישיבה פון פומבדיתא, דאס ווא איז אין קורצען אונטערגעגאנגען. זעקס יאהר נאך רב סעדיה'ס טויט איז דער לעצטער ראש ישיבה פון סורא פון דאָרטען אַוועק, און דיא אנטשטאַלט, וועלכע איז געגרינדעט געוואָרן פון רב אָדער אבא אריכא מיט 700 יאהר פריהער, איז אויף איינער געשלאָסען געוואָרן.

דיא אידען פון סורא האבען געמאַכט אַ לעצטען פערזוך וויעדער צו ערעפנען דיא אלטע ישיבה, נאך דאס האט געהאַט דעם מערק-ווירדיגען און גאנץ אונטערוואַרטעטען רעזולטאַט פון אונטערגראָבען דיא גאונות אין גאנצען און פערפלאַנצען דעם תלמוד און דערמיט דעם מיטעלפונקט פון יודענטהום אין אייראָפּא. דאס איז געקומען דורך דעם, וואס דיא פיער יונגע תלמידי חכמים, וועלכע זיינען אַוועקגעשיקט געוואָרן פון סורא אין אנדערע לענדער צו זאמלען נדבות פאר דיא ערעפנונג פון דער ישיבה, זיינען אריינגעפאלען אין דיא הענד פון ים רויבער און זיינען פערקויפט געוואָרן אלס שקלאפען אין פערשיעדענע פלעצער. דיא פערקויפטע זיינען אויסגעלייזט און בעפרייט געוואָרן פון דיא אידישע געמיינדען אין דיא לענדער, וואו מען האָט זיי געבראַכט. וויא עס איז געווען דער מנהג אין דאמאָליגע צייטען. דיעזע בעפרייטע מיטלחים האבען דאן אליין געגרינדעט ישיבות, און זיי זיינען געווען דיא דירעקטע אורזאכע פון דער פערשפרייטונג פון תלמודישע קענטניסע אין פערשיעדענע געגענדען, בעזאָנדערס אין שפּאַניען, וועלכע איז מיט דער צייט געוואָרן דיא הויפט קוועללע פון אידישע געלעהרזאמקייט, אזוי וויא פכל איז פריהער געווען

---



## מינסטער קאפיטעל.

### רב סעדיה'ס ווערקע און זיין בעדייטונג.

דיא אידען, דאָס הייסט דיא רבנישע אידען, האכען ביז רב סעדיה כמעט ניט געהאט קיין אנדער ליטעראטור, וויא דיא הייליגע אָדער רעליגיעזע. אויסער דעם "תנ"ך, דעם תלמוד און געוויסע מדרשים און ספרים וועגען דינים וויא דיא "הלכות פסוקות" און "הלכות גדולות" אָדער געמישטע פון דינים און אגדות, וויא רב אחאי גאון'ס "שאלות", בעזיצען מיר וועניג נעמען פון ווערק און נאָך וועניגער ווערקע, וואָס זיינען פערפאסט געוואָרן פאר דער צייט פון רב סעדיה. פון סיסטעמאטיש-וויסענשאפטליכע ביכער, דורך וועלכע אידען זאָלען בעקאנט ווערען מיט דיא געדאנקען פון דיא ניט אידישע וועלט, איז ביז דאמאלס כמעט קיין זכר ניטא. רב סעדיה ערשיינט פאר אונז אלס דער ערשטער גרויסער אידישער און וועלטליכער געלעהרער, טער, וועלכער וויל פעראייניגען אמונה און השכלה, וועלכער וויל פון איין זייט בעפעסטיגען דיא אידישע רעליגיאָן אויפ'ן תלמודישען גאנג און איהר פערטהיידגען געגען אינווענינסטע און אויסזייטיגע אנגריי-פער; און פון אנדער זייט איהר פרופירען געבען א וויסענשאפטליכע פאָרם, אויסארבייטען א אידישע פילאָזאָפיע און אריינבריינגען אונז טער אידען דיא גראמאטיק, דיא פאָעזיע, דיא דיינקונגס-ארט און דיא שטרעבונגען פון דיא קולטיווירטע אראבער, אונטער וועלכע זיי האבען געוואוינט. פון דזען שטאנדפונקט ערשיינט ער פאר אונז אלס

א קעמפער און אויפטווער אויף דעם ליטערארישען פעלד, וואו ער זוכט פערשיעדענע מיטלען צו עררייכען דעמזעלבען צוועק. זיינע ניט וויכטיגע ווערקע, אָדער אזעלכע, אין וועלכע ער האָט נור נאכ-נעמאכט אנדערע, קריענען דאָדורף אַ ווערטה איפער דיא אַלגעמיינע טענדענץ פון זיינע שריפטען, ווייל אין אלע צוזאמען זעהט מען דעם פלאן פון זיין אַרבייט, זיין אנשטרענגונג צו שאַפֿען אַ ליטעראטור און צו מאַכען אַ וועג פאַר שפּעטערע דיינקער צו געהן אויף דעם זעלבען וועג.

דאס אידישע לעבען איז אזוי ענג פערבונדען מיט דער תורה, דאס יעדער, וועלכער וויל מאַכען איין איינדרוק אָדער איין ענדערונג אויף דעם אינערליכען לעבען פון אידען, מוז אָנפאַנגען פון דער תורה. אַן איבערזעצונג פון חומש איז שטענדיג דיא בעסטע און לייכטעסטע מעטהאָדע בעקאַנט צו מאַכען דעם אידען מיט אַ נייע שפּראַך, ווייל דאס איז אַ בוך, וועלכען יעדער איד האָט געלערנט, און וועלכען דיא מייסטע זיינען נאָך איצטער און זיינען געוויס געווען אין אַמאָליגע צייטען כמעט קלאָר אויף אויסוועניג. עס איז דערפאַר געווען גאַנץ נאטירליך, אַז אַ מאַן וויא רב סעדיה זאָל איבערזעצען דעם חומש אויף אַראַביש. מען גלויבט, אַז ער האָט אויף איבערזעצט גאַנץ תנ"ך, אָבער מיר ווייסען נור פון איבערזעצונגען פון חומש, פון ישיעיה (גערדוקט), תהלים, משלי און אַ טהייל פון איוב. ער האָט אָבער זיך געמוזט שאַפֿען דיא נייטיגע געצייג, מיט וועלכע ער זאָל קענען דיזען אַרבייט דורכפיהרען, און מיר געפינען איהם דאָרום אַלס דעם ערשטען גראַמאַטיקער אָדער בער דקדוק פון דיא העברעאישע שפּראַך. ער איז דער פערפאַסער פון אַ „בוך דער שפּראַכע“ (כתאב אללגה: ספר לשון עברי), אַ ווערטער-בוך (אגרון, אָדער ספר פתרונים), אַ בוך איבער סינטאַקס אָדער צוזאַמענשטעלונג פון זעטצע (צחות) און אַ בוך איבער דיא ווערטער וועלכע זיינען נור איינמאָל דער-מאָנט אין תנ"ך.

אין זיין איבערזעצונג האָלט ער זיך ניט אזוי שטרענג צו דעם טעקסט וויא שפּעטערע איבערזעצער. ער ערלויבט זיך אָפּט אַ לייכטע ענדערונג צו געבען אַ קלערערען בעגריף פון אָריגינאַל. צו דיזען

טהייל פון זיין ארבייט געהערען אויך דיא פירוישים, וואָס ער האָט  
געמאַכט צוזאַמען מיט דיא איבערזעצונגען. ביידע זיינען באַראַקטעריר־  
זירט דורך אַ פרייהייט און אַן אנערקענונג פון תלמודישע ערקלע־  
רונגען, וועלכע זיינען געציעלט אלס אַ געגענזאין צו דיא שקלאַפּעריי  
צום וואָרט, פון וועלכע דיא קראים האָבען זיך קיינמאָל ניט געוואגט  
צו בעפרייען.

נאָך אינטערעסאַנטער זיינען וואַהרשיינליך געווען זיינע פאַלע־  
מישע אָדער שטרייט־שריפטען, פון וועלכע אַלע זיינען ליידער פער־  
לאָרען געגאַנגען. מיר ווייסען דאָרום פון זיי נור דיא געמען וועלכע  
זיינען דערמאָנט אין זיינע אייגענע אָדער אין פרעמדע שריפטען. דער  
איינפלוס פון זיינע שריפטען געגען דיא קראים איז געווען אזוי גרויס,  
אַז דורך זיי איז ער אַליין גרויס געוואָרן, און דיא סעקסטע האָט זיך  
פון זיין אַנגריף ניט געקענט ערהוילען און איז זייט דאָן שטענדיג  
געזונקען. עס זיינען בעקאַנט דיא געמען פון זיעבען ווערקע, וועלכע  
ער האָט געשריעבען געגען דיא קראים. אייניגע פון זיי זיינען געציעלט  
געגען דיא פּערזאָנען, וויא דאס ווערק געגען ענן אָדער געגען אבן  
סקוואַה, און אַנדערע געגען איינצעלנע דינים אָדער מנהגים, וויא  
צום ביישפּיעל, דיא איינפיהרונג פון דיא קראים ניט אָנצוצינדען  
קיין ליכט. פרייטאָג־צונאכט. \*)

אָבער ער האָט אויך געהאַט אַנדערע געגנער וויא דיא קראים.  
ער אַליין דערמאָנט אַ ווערק, וואס ער האט געשריעבען געגען דעם  
אפיקורס אָדער פריי־גייסט חוי אל־בלכּי, וועלכער האָט אין יענער  
צייט שוין געוואָגט אָנצוגרייפּען דיא גלויב־וויידיגקייט פון דיא נסים,  
וואס זיינען דערמאָנט אין חומשי, און האָט למשל געזאָגט, דאס דער  
מן וואָס דיא אידען האבען געגעסען אין דער מדבר, איז געווען אַזאַ  
סאָרט פלאַנצונג אָדער גראָז, דאס דיא אידען זיינען אריבער דעם  
דעם ים סוף אין דער צייט פון עבבע אָדער ווען דאס וואסער פון

---

\*) דיעזעס ווערק איז דערמאָנט אין אבן עזרא'ס פירוש אויף חומשי.  
אין דעם פסוק לא תבערו אש בכל מושבותיכם ביום השבת (שמות ל"ה ג')  
וועלכען דיא קראים געהמען אַן כוכשטעפליך אז מען טאָר אין גאַנצען ניט לאזען  
ברענען קיין פייער.

ים האלט אָפּ דורך נאַטירליכע אורזאכען א. ז. וו. דיעזער חוי האט אויך פערפאסט איין איבערזעצונ פון חומ"ט מיט א פירוש נאך זיינע אפיקורס'שע אידעען, און מען האט אין פיעלע אידישע חדרים אָדער שוהלען פון יענער צייט געלערנט דיעזע אפיקורסות ביז זיי זיינען פערדרעגנט געוואָרן פון רב סעדיה'ס פירוש און איבערזעצונג. מען האט אין אָנפאַנג געמיינט, אז חוי אל-בלבי (פון דיא שטאָרט בלד), וועלכער ווערט פון זיינע געגנער אָפט גערופען „הכלבי“, האט גע- הערט צו דיא קראים, אָבער איצטער איז עס כמעט פּעסטגעשטעלט, אז ער איז געווען פון דיא רבנישע אידען און האט געלעבט אין ניינטען יאהרהונדערט, מיט א דור אָדער צוויי דורות פאַר רב סעדיה. דאָס הויפט ווערק פון רב סעדיה וועלכע איז ניט פאַרלוירען גע- גאַנגען אויף וועלכע זיין גרויסקייט רוחט איז דער „ספר האמונות והדעות“, דאָס ערשטע אידישע רעליגיאָנס-פילאָזאָפישעס ווערק און איינע פון דיא בעסטע, וועלכע זיינען איבער דיעזען געגענשטאַנד גע- שריעבען געוואָרען. אין דיעזעס ווערק האט רב סעדיה פרובירט ער- קלערען דעם יודענטהום פילאָזאָפיש און סיסטעמאטיש, צו געבען שכל'דיגע ערקלערונגען אויף אלעס וואָס לאָזט זיך ערקלערען און צו בעקעמפּפּען אלערליי אידישע און ניט-אידישע געגנער, מאַנכעס מאל מיט לאַגיק און מאַנכעס מאל מיט אמונה. דאָס ווערק איז פילייכט ניט עכט פילאָזאָפיש נאָך דעם היינטיגען בעגריף, אבער עס איז קיין צווייפּעל, אז רב סעדיה איז געשטאַנען אויף דיא העכסטע שטופע פון זיין צייט און האט געוויזען גרויסע פעהיגקייטען אין בעהאַנדלען דיעזען געגענשטאַנד פון זיין רעליגיעזען שטאַנדפונקט. דאָס ווערק איז פערפאסט געוואָרען אין אראביש אין איז זייט דאן צוויי מאל איבערזעצט געוואָרען אין העברעאיש. טהיילען זיינען איבערזעצט געוואָרען אין לאטיין, אין ענג- ליש (לאַנדאָן 1707) אין דייטש און וואַהרשיינליך אויך אין אַנדערע שפראַכען. אלט-מאָדישע אידישע מחברים און אַלע מאָדערנע געלעהרטע, וועלכע אינטערעסירען זיך אין רעליגיאָנס-פילאָזאָפיע אָדער אין איהר געשיכטע, שטודירען דיעזעס ווערק נאָך אין איצטיגע צייטען.

איין אַנדער וויכטיגעס ווערק פון רב סעדיה, פון וועלכע עס געפינען זיך א פאַר געשריבענע קאָפּיעס אין דיא ביבליאָטעקען פון

אָקספּאָרד און מינכען, איז זיין פירוש אויף „ספר יצירה“. עס האָבען זיך אין יענער צייט אָנגעפאָנגען אונטער אידען צו פערשפרייטען מיסטיקער אָדער בעלי סודות, וועלכע האבען געזוכט צו ערקלערען אלעס על פי סוד. דאָס מערקווירדיגע ווערק, ספר יצירה, איז ביי זיי געווען איינע פון דיא הויפט שטיצען, אויף וואָס זייערע טהעאָריען זיינען געגרינדעט געוואָרען. רב סעדיה האָט געזוכט דעם „ספר יצירה“ צו ערקלערען פון א פילאָזאָפישען שטאַנדפּונקט אין האָט זיין פירוש געשריעבען אין אַראַביש אַלס א געגנער פון קבלה. שפעטער ווען דיא לעהרען פון קבלה זיינען אונטער אידען מעהר פערברייטעט געוואָרען און דיא בעלי קבלה האבען געקראָגען מעהר איינפלוס, איז רב סעדיה'ס נאמען שוין געווען אזוי גרויס און הייליג דאָס מען האָט איהם ניט גע-וואָנט אָנצוגרייפֿען. זיי האָבען זיך בעסער גענומען צו דעם לייכטען און איינפאכען מיטעל פון אַפֿלייקענען אַז ער איז געווען זייער געגנער, און אזוי וויא זיין אַראַבישער פירוש אויף ספר יצירה איז געבליעבען כמעט אונגעקאנט, האָט מען אנגעהאנגען זיין נאמען אָן א פירוש וואָס איז געשריעבען אין זין פון דיא קאבאליסטישען.

דאָס איז דער „פירוש רב סעדיה גאון“, וועלכער איז געדרוקט אין פיעלע אויסגאבען פון ספר יצירה און וועלכער איז פערפאסט גע-וואָרען מינדעסטענס צוויי הונדערט יאָהר נאָך זיין טויט. דער פירוש אויף דברי הימים, וועלכער איז געדרוקט אין פיעלע אויסגאבען פון תנ"ך אַלס פירוש רב סעדיה גאון“ איז אויך ניט פון איהם. אנדערע האבען אויך אַרויפגעשטעלט זיין נאמען אויף א „ספר הגורלות“ און אויף אנדערע ווערקע, וועלכע ער האָט קיינמאָל ניט געשריעבען. עס איז אמאָל געווען שטארק אין דער מאָדע אָנצושטעפֿען שפעטערע שרייב-טען אָן גרויסע דענקער פון פריהעריגע צייטען, אָדער צו ציטירען פון ווערקע וואָס האָבען ניט עקזיסטירט. דער גרעסטער בריה אויף אויס-קלערען מחברים און ספרים איז געווען ר' משה בטרייל, דער פערפא-סער פון א פירוש אויף ספר יצירה, און מען איז בערעכטיגט צו דיינ-קען אַז דער ספר, „אבן הפילוסופים לרב סעדיה גאון“ וואָס ער דער-מאָנט, האָט אויך עקזיסטירט נור אין זיין איינבילדונג.




אם ענדע דארפן דערמאנט ווערען זיינע ווערק אלס נאן, דאס הייסט אלס פארשטעהער פון רעליגיעזען יודענטהום פון זיין צייט. אבער אויף אויף דיעזען פעלד געהערט ער צו דיא פארטשירטליכע. ער האט געזוכט בעקאנט צו מאכען דעם גרויסען עולם מיט א טהייל פון דעם וואס האט געהערט צו דיא אריסטאקראטיע פון געלערנטע. ער האט דארום איבערזעצט דיא מיטגליד אויף אראביש און געמאכט צו איהר א פירוש אויף אראביש, בריינגענדיג דערמיט דיא גרונדלאגע פון תלמודישען יודענטהום געהענטער צום פאלק. אייניגע פון זיינע תשובות אויף פראגען וועגען דינים, געפינען זיך אין זאמלונגען פון תשובות הגאונים. א קאפי פון א „סידור רב סעדיה גאון“ געפינט זיך אין דיא באדלייאן לייברערי אין אקספארד. און עס זיינען אויך דא פון איהם שירים, פיוטים און אנדערע קליינע שריפטען, וועלכע דיענען נור צו בעווייזען זיין טהעטיגקייט און דיא פערשידענארטיגקייט פון זיין טאלענט.

דיא גרויסקייט פון רב סעדיה שטיינט אין וויכטיגקייט, ווען מען בעטראכטעט דיא גייסטיג אונפרוכטבארע צייט אין וועלכע ער האט געלעבט אונטער אידען. דיא צייט פון דיא גאונים איז איינער פון דיא ארעמסטע אין דער אידישער געשיכטע, דיא פרייע ענטוויקלונג פון דיא צייטען פון תלמוד האט דאמאלסט אויפגעהערט, און דיא ישיבות פון בבל האבען ניט מעהר געקענט בעאיינפלוסען דעם גייסטיגען לעבען פון אידען אדער צופריעדען שטעלען דיא שטרעבונג פון מענטשען מיט פעהיגקייטען. דיא אראבישע בילדונג פון איין זייט און דיא קראים'שע נייע וועגען פון אנדער זייט האבען אוועקגעצויגען פיעלע אידען פון רבנישען יודענטהום. עס איז גייטיג געווען צו ווייזען, אז א איד מוז ניט אפפאללען פון יודענטהום אדער פון תלמוד, ווען ער לערנט זיך אויס אראביש, דאס ער קען נאכטהאן דיא מחמדנער און דאך בלייבען א פרומער איד, און דאס ער קען האבען אין אייגענע פילאזאפיע וועלכע שטעהט אזוי הויך וויא דיא פרעמדע.

אלע ווערקע פון רב סעדיה ווייזען אויף דעם פלאן צו שאפען א אידישע קולטור אדער אזוי צו פערפאלקאמענען און ערקלערען דיא אידישע קולטור, אז זיא זאל קענען בעשטעהן גענען דיא אראבישע און איהר מיט דער צייט איבערלעבען. אין איהם איז פערקערטער דער

פערזוך, וואָס אידען האָבען אייניגע מאָל געמאַכט, האלב ווילענדיג, האלב ניט-ווילענדיג, זיך צוצופאַסען צו דיא קולטור פון דיא פּעקער, אונטער וועלכער זיי לעבען, און דאָך בלייבען ביז א געוויסען גראַד אָבערזונדערט. אין איהם שפּיעגעלט זיך אָב דיא פּעראייניגונג פון תורה און חכמה, פון רעליגיאן אין פילאָזאָפיע, פון אידישע גאונות און וועלטליכע געלעהרזאַמקייט, וועלכע האָט מעגליך געמאַכט דיא אידען זיך צו בעטייליגען אין אלע גרויסע גייסטיגע בעוועגונגען פון דער וועלט און דאָך בלייבען אידען. אַזעלכע מענטשן האָבען געהאַלטען מאַכען דיא אידישע געשיכטע פאַר א קיצור און א פירוש פון דיא גאַנצע וועלט געשיכטע פאַר דיא לעצטע צוויי טויזענד יאָהר און זיך גאַמען וועט אימער בלייבען איינע פון דיא גרעסטע, וועלכע וויינען איהר פער- צייכענט.












# דער ווילנער גאון

(ר' אליהו בן שלמה זלמן)

דער גייסטיגער פיהרער פון מתנגדים



פון פריץ וויערניק



# דער ווילנער גאון.

## 1.

ליטא און איהרע אידען אין 18-טען יאָהרהונדערט.

ליטא איז געווען אין גאנצען אונאבהענגיג אלס א גרויס-ירסטענטהום (וועליקא קניאזשעסטווא) פאר זיך ביז זיא איז עוואָרען געהענטער פערבונדען מיט פוילען דורך דיא חתונה פון זייהר קניאז יאָגעללא מיט דיא יונגע פוילישע קעניגין העדוויגא אין יאָהר 1300. זייט דאן האָט זיא צייטענווייז געהאט א בערונדערען הערשער און צייטענווייז געהערט צום פוילישען קעניג. זיא דיא „לובלינסקע יוניאן“ אין יאָהר 1569, ווען ליטא איז זייהר אימער פעראייניגט געוואָרען מיט פוילען און איז געוואָרען א טהייל פון דיא פוילישע מלוכה. זייט דאן זיינען ביידע לענדער צוזאמען געזונקען טיעפער און טיעפער, ביז דער צייט וואָס פוילען איז אונטערגעגאנגען.

אין אָנפאנג פון 18טען יאָהרהונדערט, איז דאָס לאַנד זיין געשטאנען אויף א זעהר ניעדעריגע שטופע, אָבגלייך מען האָט נאָך אפשר דאן ניט געקענט פאַראויסזעהן דיא קאמא-זטראָפּע פון „ראַזביאַר“ אָדער צוטהיילונג פון פוילען. ליטא האָט אין יענע צייטען געליטען פון רוסיש-שוועדישען קריעג, פון גנפות און פון הונגערי-יאָהרען, אָבער נאָך מעהר וויא אלעס האָט זיא מיט גאנץ פוילען געליטען פון א רעגירונג-פאַרם און א גערעלטשאפטליכע אָרגאניזאציאָן, וועלכע איז וואַהרשיינליך געווען זיא ערגסטע אין אייראָפּא אין דיא מאָדערנע צייטען.

פוילען איז געווען האַלב מאָנארכיע, האַלב רעפּובליק. ער קעניג איז ערוועהלט געוואָרען אויפ'ן גאנצען לעבען, אָבער נר האָט געהאט זעהר א קליינע דעה. דיא גרויסע מאסען פון

פאלק, דאָס הייסט דיא בויערן, האָבען געלעבט אין דעם ציי-  
שטאנד פון האלב־שקלאַפּעריי אָדער „פאנסציונע“ און האָבען  
ניט געהאט דיא מינדעסטע דעה איבער זיך אַליין אָדער איבער  
דאָס לאַנד וואָס זיי האָבען בעארבייט. דיא אמת'ע הערשער  
זיינען געווען דיא גרויסע פריצים, וועלכע זיינען צום גרעסטען  
טהייל געווען פער'שיכור'ט און צולאָזען, פאלש צו זייער קעניג,  
פאלש צו זייער פאטערלאַנד און האָבען אפילו ניט געהאט גענוג  
שכל צו פערשטעהן זייערע אייגענע אינטערעסען. פון מענשליכע  
רעכטע האָט מען ניט געהאט דעם קלענסטען בעגריף.

דער „שליאכצייג“ אָדער גאנץ קליינער פריין פלעגט שמוי-  
סען דיא בויערן, דער קליינער פריין פלעגט שמויסען דיא שליאכ-  
ציעס און דיא גרויסע פריצים האָבען געטהאָן וואָס זיי האָבען  
געוואָלט מיט דיא קליינע פריצים. דאָך איז עס ניט געוועזען  
קין געזעצליכער שטארק אָרגאַניזירטער דעספאָטיזם, ווייל  
אנשטאָט דיא געוועהנליכע מענשען־רעכטע וואָס יעדער האָט  
אין אַ לאַנד, וואו עס הערשט פרייהייט, אָדער אנשטאָט דעם  
כלל, אז קיינער האָט קין בעשטימטע רעכט אין אַ טיראַנישע  
לאַנד, האָט אין פוילען יעדע קלאַס און יעדע שטאַדט געהאט  
פערשיעדענע פריוויילעגיען אָדער ספעציעלע זכויות. דאָס לעבען  
איז דאָרט געווען איין שטענדיגע מלחמה צווישען דיא „יורודי-  
קיס“ (יורודיקצאָנען), ווייל אויף יעדען שריט האָט זיך דעם'כ  
זכות צוזאַמענגעשטויסען מיט יענעם'ס. דער „מאגיסטראַט“  
אָדער שטאַדט־הערשאַפט האָט געהאט בעזונדערע רעכטע, וועל-  
כע האָבען זיך געוועהנליך ניט איינגעשטימט מיט דיא רעכטע  
פון „וואַיעוואָד“ אָדער פערטרעטער פון דיא לאַנדעס־רעגירונג.  
זיי פלענען זיך שטענדיג אַרומרייסען צווישען זיך און מיט דיא  
גרויסע לאַנד־אייגענטהיימער און דיא בישאָפּס וועלכע האָבען  
בעהערשט דיא ריעזיגע קירכען־גיטער. אין מאַנכע גרעסערע  
שטעט, וויא צום ביישפּיעל, אין ווילנאַ, איז דיא שטאַדט גע-  
ווען צוטהיילט אונטער דיעזע דריי מינים הערשאַפטען, און וואָס  
מען האָט געמעגט טהאָן אין איין גאס האָט מען ניט געטאָרט  
אין דיא צווייטע. איינער, וועלכער איז אין שטאַדט פער'משפט  
געוואָרען צו אַ שווערע שטראַף, האָט אונטער געוויסע אומשטענ-

דע געקענט בענוצען דיא פרווילעניע זיך אריבער צורכאפען אין איין אנדער „יורודיקי“ אין א פארשטאנדט און דארטען לעבען אונגעשמערט יאָהרען און יאָהרען.

דיא אידען אין ליטא האָבען אַ מאָל געהאט כמעט גלייכע רעכטע מיט קריסטען, אָבער אונטער פוילישע הערשאפט האָבען זיי געלעבט אזוי וויא דיא איברוגע אידען פון פוילען, דאָס הייסט אויך אלס אַ בעזונדערע קלאַס מיט בעזונדערע פרווילען גיען אָדער רעכטע. עס פערשטעהט זיך, אז אין דיא צייטען פון אָרעמקייט, עלענד און אינטערגאנג, ווען אונגעהויליכקייט און פערראטה האָבען פערדאָרבען אלעס פון אינוועניג און ווען פיינע דע פון דרויסען האָבען געראָלבען בריינגען געהענטער דיא פער ניכטונג, האָט מען זיך ניט פיעל אומגעקוקט אויף דיא אידישע רעכטע. דאָך איז נאָך ביי אידען דאן געבליעבען אַ טהייל פון זייערע אַמאָליגע זעלבסטשטענדיגקייט, אזוי וויא עס איז נאָך ביי פוילען אין גאנצען געבליעבען אַ טהייל פון איהרע אַמאָליגע פרייהייט. דיא אידישע געמיינדען האָבען זיך כמעט אליין רעד גיערט אזוי ווייט וויא עס האָט אנבעלאנגט צו ציוויליזאציען אָדער דיני ממונות צווישען אידען אונטער זיך. דער רב און דיא דינים זיינען געווען דיא ריכטער. זיי האָבען געהאט דיא געזעצ ליכע מאכט דורכצופיהרען זייערע ענטשיידונגען. דער איינציגער איד האָט געמוזט, אין אלעס וואָס האָט געהאט אַ שייכות מיט אידישע עסקים אָדער מיט צאָהלען פאָדאטקעס א. ז. וו. טהאָן, וואָס „קהל“ אָדער דיא פאָרשטעהער פון געמיינדע האָבען גע־הייסען, ווייל דיא רעגירונג פלעגט אַרויפליגען איהרע אָבגאָרען אַזויא דיא געמיינדע בכלל און האָט זיך ניט געקומערט וויא דיא פאָרשטעהער וועלען דאָס געלד אויפמאָנען פון יעדען אידען בעזונדער. דיא אָרגאניזאציען פון קהל איז זאָגאר פערשטאָרקט געוואָרען דורך דעם וואָס דיא אידען בכלל זיינען אין דיא ערגערע צייטען געוואָרען נאָך מעהר אָפגעזונדערט פון קריסטען, וויא זיי זיינען געווען אין דיא פריהערע בעסערע צייטען.

ווען דיא געשעפטען זיינען געגאנגען שלעכט, אינדוסטריען זיינען אָבגעשוואכט געוואָרען און דיא בעפעלקערונגען פון שטעדט זיינען געוואָרען קלענער, איז דיא אידישע לאַגע נאָטיר־



ליך געוואָרען וואָס ווייטער ערגער. עס איז אלץ געוואָרען שווער  
רעד פאר אידען צו ווערען גרויס אָדער צו מאַכען אַ קאַריערע  
צווישען קריסטען, בעזאָגנערס ווייל דיא גייסטליכע, הויפטזעכ-  
ליך דיא יעזואיטען, האָבען בעהערשט דעם גייסטונגען לעבען פון  
דיא קלאסען, אונטער וועלכע אַ איד האָט זיך געקענט אַרויס-  
אַרבייטען. עס איז פאַר דעם אידען דאן נור געבליעבען צו זוכען  
כבוד אָדער אויסצייכנונג אין זיין אייגענעם געמיינדע-לעבען,  
צו ווערען אַ פיהרער אָדער אַ פאַרשטעהער פון זיין קהלה.  
דער מעבטיגסטער און זעהר אָפט אויך דער רייכסטער  
מאן אין דער קהלה איז דאן געווען דער רב. דיא גרעסטע רבנים  
אין דיא גרעסטע ראשי הקהל זיינען געווען דיא פערטרעטער אין  
דעם „ועד ארבע ארצות“, אַ כאָרט אידישער קאָנגרעס, וועלכער  
האָט געפיהרט דיא אָנגעלעגענהייטען פון אלע אידישע געמיינדען  
אין פוילען. דער איינציגער וועג צו קומען צו דיא רבנות אָדער  
אפילו צו אַנדערע הויכע עמטער אין קהל אָדער אין דיא „ועדים“  
איז געווען צו זיין אַ גרויסער למדן, ווייל ניט נור שאלות פון  
טרפה און כשר, זאָגנערן אויך פראַקטישע פראַגען און משפטים  
זיינען ענטשיידען געוואָרען נאָך דיא דינים פון שלחן ערוך און  
זיינע מפרשים. דאָמאָלס איז פאַר אַ אידישען אינגעל מאַקי ניט  
געווען קיין בעסערער תכלית, וויא צו ווערען אַ גרויסער למדן  
און פון יענע צייטען שטאַמט עס, וואָס יעדער פאָטער און יעדע  
מוטער האָט געוואָלט דעם זון מאַכען פאַר אַ רב אָדער פאַר אַ  
גדול בתורה. דאָס איז געווען דיא העכסטע שטופע פון מאַכט  
און עהרע, וואָס אַ איד האָט דאן געקענט עררייכען.

אָבער דיא אידישע הערשאַפט איז געבראָכען געוואָרען  
נאָך שנעלער וויא דיא פוילישע. ווען עס איז געקומען דיא „זאָר  
סען-צייט“, דאָס הייסט דיא צייט פון דיא לעצטע קעניגע פון  
פוילען, האָט מען אָנגעפאַנגען צו פיהלען, אַז דאָס לאַנד געהט  
אונטער און מען האָט זיך גענומען איינצופיהרען פערשיעדענע  
רעפאָרמען, אָדער ענדערונגען און פערבעסערונגען. מען האָט ביי  
דיא פריצים צוגענומען אַ גאנץ קליינינקען טהייל פון זייער  
הערשאַפט און ביי דיא אידען כמעט גאָר אין גאַנצען. דער „ועד  
ארבע ארצות“ איז אונטערדריקט געוואָרען פון לעצטען קעניג

פון פוילען, סטאניסלאוו פאניאטאָווסקי אין אָנפאנג פון זיין  
רעגירונג (אין 1764). דיא אידען פון ליטא און פוילען האָבען  
דאָרד פערלאָרען דיא סאָרט סענטראַל־דעגירונג, וואָס האָט  
איבער זיי געהערשט, מאַכעסמאָל ציעמליך שטרענג, אונגעפעהר  
צוויי הונדערט יאָהר. יעדע געמיינדע איז געוואָרען מעהר פריי  
צו טהאָן, וואָס איהר געפעלט און אזוי וויא דיא גרויסע מאַכט  
פון „ועד“ איז אָפגעשטאַרבען, האָבען זיך איינצעלנע פערזאָנען  
אָנגעפאנגען מעהר אַרויסצוזעהן און צו האָבען אַ גרעסערע בע־  
דיימונג.



## דאס חסידות און דער גאון.

מען מוז דיעזע פערזאנע און דיא ענדערונגען אין אידישען געמיינדע לעבען, וואס זיינען דאן פארגעקומען, גוט פערשטעהן, צו קענען בעגרייפען דעם גרויסען איינפלוס, וואס דער ווילנער גאון האט געדאט אויף דיא אידען פון דער ליטא אין זיין צייט און פאר וואס זיין אנדענקען איז פערהייליגט געווארען אונטער דיא פרומע קלאסען ביז היינטיגען טאג.

ווען מען שרייבט דיא ביאגראפיע פון א גרויסען מאן, פאלט מען זעהר אפט אריין אין דעם טעות צו מיינען, אז ער איז פון אפפאנג אן געווען אזוי גרויס, וויא ער איז געווארען צום סוף פון זיין קאדערע, און דער טעות פיהרט אפט צו נארישע געשיכטען וועגען יענעם'ס גרויסקייט אלס קינד אדער וועגען נסים וואס האבען געטראפען מיט זיינע עלטערן נאך איידער ער איז געבאדען געווארען. אין אמת אבער ערריכט דער גרויסער מאן זעלטען דיא העכסטע שטופע פון זיין גרויסקייט ביז ער קומט אין מיטעלע יאהרען אדער אויף דער עלטער. עס נעמט צעהנד ליגע יאהרען זיך ארויפצוארבייטען און צו ווערען אנערקענט. דיא געלעגנהייטען מוזען קומען, און דיא גרויסע פון עלטערן דור מוזען אויסשטארבען איידער איינער ווערט אָנגענומען אלס דער גרעסטער אין זיין ספעציאליטעט. דאס פאסירט אס מייסטען ערשט, ווען ער האט שוין גרויע האר. עס איז ניט איבערטריבען צו זאגען, דאס פון ניינציג פראצענט פון דיא גרויסע מענשען פון דער וועלט וואלט נאך נישט געבליעבען, ווען מען זאל אראפ שניידען דיא לעצטע צוואנציג יאהר פון זייער לעבען. דיא געשיכטע פון זייערע אינגערע יאהרען איז נור דערפאר אינטערעסאנט, ווייל עס ווייזט דיא ענטוויקלונג פון א גרויסען גייסט איידער ער ווערט צייטיג, און דיא פעהיגקייטען וואס עס איז נייטיג צו האבען מען זאל זיך פאסען צו פערנעהמען א וויכטיגען פלאץ, ווען עס מאכט זיך דיא געלעגנהייט צו ערפיללען א גרויסע פליכט אדער אויסצופיהרען א וויכטיגע אויפגאבע.

„דיא זאקסען-צייט האָט געמאַכט דאָס חסידות“ האָט ערקלעהרט אַ פעהיגער שרייבער (\*), און מען קען זאָגען, אז ביי אַ געוויסען גראַד האָט דאָס חסידות געמאַכט דעם גאון. ווען ר' ישראל בעל שם טוב איז געשטאָרבן אין 1760\*\*) האָט ער נים געהאַט דעם קלענסטען בעגריף, אז עס וועט באַלד אין זיין נאָמען געגרינדעט ווערען אַ נייע סעקטע. ווען דער „ועד“ וואָלט נים בטל געוואָרען מיט פיער יאָהר שפעטער, וואָלט ר' בער מעזרי-טשער, דער נאָכפאלגער פון בעל שם, אויף קיין פאל נים געקענט אָנפאַנגען צו פיהרען זיין ראָלע אלס „גוטער איד“ און געווינען איינפלוס און הערשאַפט אויף צעהנדליגע טויזענד פרומע אירען אין פוילען.

אַ קערפערשאַפט מיט דיא אויטאָריטעט און דיא מאַכט פון „ועד ארבע ארצות“ וואָלט דיא גאַנצע זאך אונטערדריקט, און געגען איהר האָבען איינצעלנע פערזאָנען גאָר נישט געקענט אויספיהרען. אָבער איצטער איז נים געווען קיין הינדערניס אין וועג פון דיא ענטהוויאָסטען צו פערשפרייטען זייער לעהרע. דיא פּיאָנירען פון חסידות, דיא צעהנדליגע תלמידים פון ר' בער, אונטער וועלכע עס האָבען זיך געפונען גרויסע גאונים אין לערנען וויא ר' פנחס הורוויץ (דער פערפאַסער פון „הפלאה“, געשטאָרבן אלס רב אין פראַנקפורט אַם מאין אין 1812), אַזעל-כע בעריהמטע צדיקים וויא דער „ספּאָלער זיידע“ און ר' פנחס קאַריצער און אַזעלכע פיערדיגע רעדנער וויא דער „מוכיה“ (ר' אהרן פון קארלין, געשטאָרבן 1771) און דער קאָזניצער מניח, האָבען געוואונען נייע אנהענגער דורך זייער ענטהוויאָזם און אויפריכטיגקייט. יעדע געמיינדע האָט איצטער געקענט זאָרגען נור פיר זיך, און עס איז געווען זעהר שווער פאַר אידען פון פערשיעדענע שטעט זיך צוזאַמען-צו-דיידען, בעזאָנדערס

---

(\*) וויסבערג, „דיא ניו-העברעאישע אויפקלערונגס-ליטעראַטור און גאליציען“, ליופציג און וויען, 1898.  
 (\*\*) זעה דיא לעבענס-בעשרייבונג פון „בעל שם טוב“, ארויסגע-געבען פון דיא אינטערנאַציאָנאַלע לייברערי פובל. קאָמפּ.

נאכדעם וויא דיא אונוויסענדע מאסען אירען אין פארקליען, וואהלן, הייך-פילען און גאליציען האבען זיך כמעט אין גאנצען אנגעשלאסען אן דיא חסידים, און עס האבען אויך ניט געדעחלט לומדים און רייכע בעלי בתים, וועלכע זאלען מיט זיי סימפאטיוזרען.

דער ערשטער חרם געגען חסידות וואס איז ארויסגעגעבען געווארען אין 1772, האט זיי געהאלפן גאך שטארקער צו ווערן, ניט קוקענדיג דארויף וואס פיעלע אבערגלויבישע מענטשען האבען געמיינט, אז דער חרם איז געווען דיא אורזאכע פון דעם טויט פון ר' בער מעזריטשער, וועלכער איז געשטארבען יענעם יאָהר. עס איז איין אלטער און אייביגער כלל, אז א פארטיי אָדער א סעקטע וועלכע האט ערנסטע אנהענגער קען ניט אונטערדריקט ווערען דורך פערפאלגונגען.

דיא אירען פון דער ליטא וועלכע זיינען דאמאלס אויך שוין געווען מעהר געלערנט אין אידישע זאכען וויא דיא אירען פון אנדערע טהיילען פילען און רוסלאנד, און זיינען געוועהנליך פון דער נאטור מעהר שארפזיניג, מעהר קאלטבלוטיג און וועניגער ענטהוויסכטיש, האבען זיך פון אָנפאנג אָן ניט אָנגעכאפט שטארק אָן חסידות. דער גאנצער שטראם פון חסידות איז געווען א סאָרט פראָטעסט געגען דעם אידישען גייסט וואָס האָט ער-רייכט זיין העכסטען פונקט פון ענטוויקלונג אין דער ליטא, געגען דיא טרוקענקייט פון דיא פּלפּוליס, געגען פינקטליכקייט אין דינים און מנהגים און געגען דיא סאָרט פרומקייט אָהן בער גייסטערונג און אָהן געפיהל וואָס איז ענטוויקעלט געוואָרען דורך דיא באַלשטענדיגע אָבערשלאָסענקייט פון דיא אירען אין זיבצעהנטען אין אכצעהנטען יאָרהונדערט. דיא ליטווישע אירען זיינען דעריבאר אי פון דער נאטור און אי דורך דיא אומ-שטענדע פון זייער ערציהונג געווען דיא פאסערנסטע לייטע אָי-צופאנגען דעם קאמפף געגען דיא חסידים, און ווילנא, דיא ירושלים פון ליטא, וועלכע איז שוין דאן אויך געווען א מיטעל-פונקט פון לומדות און פון עטוואָס ליבעראלע אירעען, איז געווען דער ריכטיגער פלאץ פאר דעם הויפטקווארטירער, פון וואנען אזא מלחמה זאָל געפיהרט ווערען.



עם איז אָבער געווען נאָך אַ ספעציעלע אורזאכע, פאַר וואָס דיא הויפט־פּיגור פון דיא מנהג־דישע זייט אין יענעם קאמפּאָזאַל זיך גראַדע דאָרטען ענטוויקלט. דיעזע אורזאכע איז געווען דיא מחלוקה, וועלכע האָט זיך אָנגעפאנגען אין ווילנא אין יאָהר 1778 און איז בעקאנט אַלס „דעם רב'ס קריעג“.

דיא פּוילישע רעגירונג האָט מבטל געווען נור דעם „וועד“ אָדער דיא אויבער־הערשאפט פון קאָנגרעס פון רבנים און מנהיגים אָדער פיהרערס איבער אַלע אידישע געמיינדען צוואַר מען. דיא מאכט פון דער קהלה פון יעדער שטאָדט בעזונדער איז געבליעבען וויא פריהער. אָבער אַלעס האָט זיך געהאַלטען אין אויפֿלעזען און צושטעלצען אין יענע צייטען, און עס איז געווען נאטורליך, אז דיא אָרגאניזאציען פון קהל אַליין זאָל אויך ניט זיין אזוי שטארק וויא פריהער. דיא איינצעל־הייטען פון דעם רב'ס קריעג און וויא אזוי ער איז ענטשטאנדען, האָבען וועניג שייכות מיט דער לעבענס־בעשרייבונג פון גאון, אָבער דער פרינציפ וועגען וואָס עס האָט זיך געהאנדעלט, האָט געהאַט אַ וויכטיגע בעדייטונג פאַר דיא גאנצע עפאָכע.

עס איז געווען אַ קאמפּאָזיציע צווישען דעם רב און דיא רייכע בעלי בתים פון שטאָדט איבער דער פראַגע, אויב דיא „גייסט־ליכע“ אָדער דיא „וועלטליכע“ מאכט זאָל האָבען דיא דעה אין אנגעלעגענהייטען פון קהל. דער קאמפּאָזיציע איז געפיהרט געוואָרען מיט גרויס ביטערנים, און עס האָבען ניט געפעהלט קיין מסירות און בלבולים, דורך וועלכע פיעלע פאמיליען זיינען פעראונגליכט געוואָרען. פיעלע קריסטען האָבען זעהל גוט פערשטאנען דיא נאטור פון דיא שטרייט־קייטען און האָבען זיך ביז אַ געוויסען גראַד אויך אין איהר בעטהייליגט. עס איז העכסט אינטערעסאַנט צו וויסען, אז פירשט ראדזיוויל, דער „וואָיעוואָד“ אָדער פער־מאדעטער פון דער קעניגליכע רעגירונג אין ווילנא, האָט געהאַלטען מיט קהל, אין דער צייט וואָס דער בישאָפּ מאסאלסקי האָט געהאַלטען מיט דעם רב. דער סוף פון קריעג איז געווען, אז קהל האָט מנצח געווען דיא רבנות, און ווילנא האָט קיין רב ביז היינטיגען טאָג. אָבער דיא מאכט פון קהל איז אויך אָפגעשוואכט געוואָרען דורך דיא גרויסע מינאָריטעט וועלכע האָט געהאַלטען

מיט'ן רב, און דיא סאָרט אנאָרכיע וואָס האָט געהערשט אין דיא געמיינדע אָנגעלעגנהייטען פון ווילנא זייט 1778, האָט געמאַכט אז מען האָט דאָרטען אויפגעהערט צו רעספעקטירען דיא אויטאָ-ריטעטען, וועלכע פלעגען זאָנסט הערשען דורך דיא קראַפט פון זייער אַכט. דאָס איז געווען דיא ריכטיגע צייט ווען אַ פּריוואַט מאַן האָט געקענט געווינען איינפלוס און אנערקענונג.

דיא אירען אין ווילנא האָבען ניט געהאט קיין אנערקענטען רב און קיין אנערקענטען קהל אָדער „פרנסים“. עס האָט זיי נע-פעהלט אַ גייכטיגער פיהרער, צו וועמען זיך צו ווענדען אין צייט פון ספק און פון שוויריגקייט. זיי האָבען דאָרום אויף אַ נאָטירלי-כען וועג, זיך גאָר ניט צוזאַמענריידענדיג, אָנגעהויבען צו פער-לאָזען זיך אויף דעם גרעסטען למדן און דעם גרעסטען צדיק פון שטאָדט, אויף אַ הויך-געאַכטעטען מאַן, וועלכער איז ניט געווען קיין רב און ניט קיין קהל'ס-מאַן אָדער פרנס — אויף ר' אליהו בן שלמה זלמן פון ווילנא. און אזוי וויא גאנץ ליטא האָט געקוקט אויף ווילנא, איז דיעזער ר' אליהו אין אַ קורצע צייט אנערקענט געוואָרען פאַר דעם פאָרשטעהער פון דיא אירען פון ליטא.



### דעם גאון'ס יונגע יאָהרען.

דער ווילנער גאון איז געבאָרען געוואָרן אין ווילנא דעם ער-  
שטען טאָג פסח אין יאָהר 1720 (ת"פ). זיין פאָטער איז געווען  
ר' שלמה זלמן, א איד א גרויסער למדן און א יחסן, איין אור-  
אייניקעל פון ר' משה קרעמער, וועלכער איז געווען רב פון  
ווילנא אין דיא צווייטע העלפט פון 17טען יאָהרהונדערט און איז  
געשטאָרבען אין יאָהר 1688. דורך זיין הייראטא איז ר' שלמה  
זלמן געווען פערבונדען מיט דיא פאמיליע פון ר' משה רבקה פון  
ווילנא, דער מחבר פון „באר הגולה" אויף שלחן ערוך, וועלכער  
איז אנטלאָפּען פון ווילנא נאָך אמסטערדאם אין דער צייט פון  
דעם איבערפאל פון דיא קאזאקען אין 1655. דיעזער ר' משה  
רבקה האָט איבערנעלאָזען א „קרן קיימת" א געוויסע סומע  
געלט, מיט וועלכע מען זאָל אונטערשטיצען אָרעמע אידען, וועל-  
כע לערנען תורה און האָבען קיין אנדער בעשעפטיגונג. אזוי וויא  
דיעזע בעדינגונגען האָבען זיך גוט געפאָסט אויף ר' שלמה זלמן,  
און ער איז נאָך דערצו געווען א מיטגליעד פון דער פאמיליע  
פון ר' משה רבקה, האָט ער דיעזע אונטערשטיצונג געקראָגען אין  
האָט געלעבט אין אָרעמקייט. אלעס וואָס מען ווייס פון דעם  
גאון'ס מוטער איז, דאָס זיא האָט געהייסען טריינע און האָט  
געשטאמט פון סעלין, נעבען בריסק, און דאָס זיא האָט געלעבט  
וואַהרשיינליך איבער ניינציג יאָהר (זיין פאָטער איז געשטאָר-  
בען אין 1758).

אליהו איז געווען דער בכור פון זיינע עלטערן און האָט  
געוויזען זעלטענע גייסטיגע פעהיגקייטען פון קינדהייט אָן. עס  
ווערט אויך דערמאָנט דאָס ער איז געווען איין זעהר שיינעם גע-  
זונדעם קינד, וועלכעס איז אין יענע צייטען אונטער אידען אין  
דער ליטא געווען כמעט אזא זעלטענהייט וויא א גאונישער קאָפּ.  
ווען מען בערעכענט, דאָס דער גאון האָט דעם ערשטען טהייל  
פון זיין לעבען געלעבט אין גרויס אָרעמקייט, דאָס ער האָט  
שטענדיג געלערנט פון צוואנציג ביז צוויי און צוואנציג שטונדען

אין מעת לעת און האָט דאָך געלעבט ליינגער וויא 77 יאָהר, קען מען אליין קומען צו דער איבערצייגונג, דאָס זיין גרויסער גייסט האָט געמוזט וואוינען אין זעהר אַ שטארקען קערפער.

צו זייענען יאָהר האָט ער געזאָגט פאר אַ גרויסען עולם אין ווילנער יואל אַ „פּלפּול“ אָדער לומדות'ע דרישה וואָס זיין פאָטער האָט איהם אויסגעלערנט. אזא פעהיגקייט האָט נאָטיר'ליך צוגעצויגען דיא אויפמערקזאמקייט פון דיא פאָרשטעהער פון שטאָדט, און דער דאמאָליגער רב פון ווילנא, ר' יהושע העשל (איין אייניקעל פון דעם בעריהמטען ר' העשל פון קראקוי) האָט געלאָזט צו זיך בריינגען דעם וואונדערבארען אינגעל און האָט איהם פעהערט צו זעהן, אויב ער האָט ווירקליך פערשטאָנען, וואָס ער האָט געזאָגט. דער רב איז איבערראַשט געוואָרען פון דיא קלאָרקייט פון דעם יונגען אליהו'ס פערשטאָנד און פון דיא שאַרפע און ריכטיגע אנטוואָרטען, וואָס ער האָט פון איהם געקריגען. מיט אַ יאָהר שפעטער האָט ר' אברהם קאצענעלענער בויגען, דער רב פון בריסק, אויף אַ בעזוך אין ווילנא, געהערט פון דעם זעלטען געראָטענעם אינגעל און האָט ביי דעם פאָטער גע'פּוועל'ט אידעם מיטצונעהמען אין קיידאן, וואו ר' אברהם'ס ברודער, ר' דוד, איז דאן געוועזען דער רב. דאָרטען האָט אליהו אַ קורצע צייט געלערנט ביי דעם מחבר פון „פני משה" און וויא ווייט מען ווייס, האָט ער זייט דאן ניט געהאט קיין אנדער רבי'ן. זיין שאַרפזין און זיין זעלטענער זכרון האָבען איהם ערמעגליכט גאנץ יונג אָנצופאַנגען צו לערנען אליין. עס איז נור בעוואוסט, דאָס אַ געוויסער ר' ליב, וועלכער איז שפעטער געוואָרען רב אין טישעכענאָוויץ און אַ ר' חיים, וועלכער איז שפעטער געווען אַ מגיד אין ווילנא, זיינען געווען זיינע חברים.

אין יענע צייטען פלעגט מען ביי אידען הייראטהען זעהר יונג, און עס איז געווען נאָטירליך, דאָס עס זאָל זיך באַלד גע'פינען אַ שידוך פאר אזא בעריהמטען „עלוי". עס איז ניט בע'קאנט, וויא אַלט דער גאון איז געווען צו דער חתונה, אָלער עס איז זעהר מעגליך אז ער איז געוואָרען אַ חתן טאָקי אין דעם יאָהר וואָס ער איז אַלס אַכט יעהריגער אינגעל אָנגעקומען אין קיידאן. זיין שווער איז געווען אַ קיידאנער מגיד מיט דעם נאָמען

ר' יהודא ליב, פון וועמען מען ווייסט נישט. אזוי וויא עס איז אָבער בעוואוסט, דאָס דער גאון האָט אַלס יונגער פּערתיראטער מאַן געלעבט אין ווילנא אין גרויס דחקות, מוז מען אָננעמען דאָס זיין שווינדל-פּאַסטער איז פּרוי געשטאָרן בען אָדער ער איז „אַרונטער פון מעמד“ און איז געוואָרען אַרעסט, וויא עס פלעגט איבער טרעפּען מיט פּאַרצייטיגע געזינדן, וועלכע האָבען געפּיהרט זייערע געשעפטען אין גרויס אונאַרדנונג און קיינמאָל ניט געוואוסט פון רעכנונג אָדער מעטאָדע אין גע-שעפט.

אַלעס וואָס מען ווייסט פון דעם גאון'ס לעבען אין דיא נעקסטע 25 יאָהר, איז, דאָס ער איז אין דער צייט, ווען ער איז אַלט געווען א יאָהר צוואַנציג, אַזעלכע „אַפּדיכטען גלות“, דאָס הייסט פּאַהרען אויף רייזען. מען דערצערלט פיעלע וואונדער-בארע מעשיות פון דיזע רייזע און מען זאָגט אויף אויף איהם, אזוי וויא מען האָט געזאָגט כמעט אויף יעדען בעריהמטען צדיק פון אַלע צייטען, אז ער האָט זיך געקלעבען צו פּאַהרען נאָך ארץ ישראל. אָבער דיא איינצעלנע פּאַסטען פון זיין רייזע, וועל-כע זיינען בעוואוסט אַלס זיכער איז, דאָס ער איז געווען „אין פּוילען, ליסא און בערלין“ און דאָס ער איז צוריקגעקומען, ווען ער איז געווען אונגעפער 25 יאָהר אַלט.

ער איז שוין דאָן ניט מעהר געווען קיין וואונדער-דיקנר, זאָנדערן אַ איד אַ גרויסער לומדן און אַ פּרוכער אין אַ שטאָדט וואו עס זיינען געווען פיעלע גרויסע לומדים און פיעלע צדיקים. עס איז דאָרום קיין וואונדער, דאָס מען האָט איהם דאמאָלס נאָך ניט בעטראכטעט אַלס איין אויסנאָהם-מענטש, וועלכער דארף בעהאַנדעלט ווערען אַנדערס וויא אַנדערע. דיא פאָר-שטעהער פון שטאָדט האָבען געטיקט עטליכע בעלי בתים איהם נאָך אַמאָל פּערהערען אין לומדות און ערשט ווען זיי זיינען איבערצייגט געוואָרען, אז ער איז איין אמת'ער גדול, האָט מען בעשטימט איהם צו געבען אַ געוויכע „קצבה“, דאָס הייסט אַ קליינע סומע יעדע וואָך, ער זאָל האָבען פון וואָנען צו לעבען און זאָל קענען זיצען און לערנען.

עס ווערט דערצעהלט, אז דער שבוש, וועלכער האָט איהם



גערארפט בריינגען דיא „קצבה“, האָט דאָס נעלד אָנגעפאָנגען אַראָפּצולאָזען צו זיך און דאָס דער גאון און זיין פאמיליע האָבען דורך דיעזע רויבעריי געליטען הונגער. אָבער ער האָט ניט דער-צעהלט. ער האָט געוואוסט אז ווען דיא זאך זאָל ענטדעקט ווערן, וועט דער שמוץ — אויך און אַרעמער איד — פערליערען זיין שטעלע און בלייבען אָהן ברויט, און ער האָט דאָרום ליעבער געליטען און געשוויענען, ביז דער שמוץ איז קראַנק געוואָרען און האָט אייפֿן טידיטען-בעט זיך מודה געווען אין דיא גנבה. דיעזע ערעלעטעהיגקייט פון ר' אליהו, וועלכער האָט ליעבער געליטען הונגער איידער צו פער'מסר'ן איין אונגעהרליכען בעאמטען פון קהל, גיט אַ גוטען בעגרייפֿע פון זיין כאַראַקטער און האָט אויך געוויס דאָן געהאַלפֿען אויף איהם אַרױפֿצוציהען דיא אויפֿמערק-זאמקייט פון דער ווילנער געמיינדע.

אַ צווייטער אינטערעסאַנטער פאַקט פון דיזען סאַרט איז, דאָס דער גאון וועלכער איז געווען אַ בכור, איז ניט צופריעדען געווען מיט דעם „פדיון הבן“ וואָס זיין פאָטער האָט געמאַכט אַ הודש נאָך זיין געבורט, און האָט זיך אַלס ערוואַקסענער מעניש אַליין נאָך אַמאָל אויסגעלייזט ביי איין אנדער כהן. עס ווערען אויף דעם אָנגעגעבען פערשיעדענע אורזאכען, וועלכע האָבען צו טהאָן מיט דינים; אָבער דיא ריכטיגע אורזאכע איז וואָהרשיינ-ליך די, וועלכע ווערט אָנגעגעבען פון זיין לעצטען ביאָגראַפֿער (\*). דער גאון, אַלס עהרליכער אויפֿריכטיגער מעניש, איז איינפאַך ניט צופריעדען געווען, וואָס זיין פאָטער האָט איהם אויסגע-לייזט „כמנהג העולם“ (וויא עס איז דיא פיהרונג פון דער וועלט), דאָס הייסט, אז מען גיט דעם כהן דאָס געלד אויף אַ וויילע, און דערנאָך שיינקט ער עס אוועק צוריק, און ביידע ווייסען פאָר-אויס, אז ער וועט דאָס געלד צוריק אוועקגעבען. דער גאון האָט פערלאָנגט, אז דיא אויסלייזונג זאָל זיין אַ ריכטיגע, וויא דיא תורה פאָדערט, און ער האָט דאָרום אַליין זיך אויסגעלייזט נאָך אַמאָל דורך דעם, וואָס ער האָט דעם כהן טאַקי אוועקגעגעבן דאָס געלד אויף איין אמת און עס ניט מעהר צוריק אָפּגענומען.

(\*) יצקן, „רבנו אליהו מוולנא“, וואַרשוי, 1900.

## זיינע מיטעלע יאהרען און דער בריעף פון ר' יונתן אייבשיין.

אין יענע צייטען האָבען דיא מייסטע אידישע גדולים זיך בעשעפטיגט מיט שטודירען דיא געהוימטע פאנטאסטישע „ווי-סענשאפט“ אָדער פילאָזאָפיע, וועלכע איז בעקאנט אלס קבלה. דיא בעלי קבלה ווערען איינגעטהיילט אין צוויי טהיילען, דיא וועלכע לערנען „קבלה עיונית“ אָדער טהעאָרעטישע קבלה, און דיא וועלכע מאַכען פון איהר געברויך אלס „קבלה מעשית“ אָדער פראַקטישע קבלה. דיא קבלה אלס טהעאָריע זוכט צו ערקלעהרען דיא שייכות פון דער וועלט צו גאָט און וויא אזוי דיא כחות און אייגענשאפטען פון גאָט ווייזען זיך ארויס אין דער נאטור. דיא פראַקטישע קבלה איז אַ סיסטעם, וויא אזוי דיעזע סודות זאָלען אָנגעווענדעט ווערען צו בעווייזען פערשיעדענע וואונדער, בע-זאָנדערס צו פערטרייבען שדים און רוחות און צו היילען פער-שיעדענע מינים קראַנקהייטען דורך סגולות און קמיעות. דער ווילנער גאון האָט זיך, וויא ווייט מען ווייס, קיינמאָל ניט בע-שעפטיגט מיט פראַקטישע קבלה, און דיא מעשה, אז ער האָט בעשאַפען אַ „גולם“, איז וואַהרשיינליך אויסגעקלעהרט געוואָרען ערשט נאָך זיין טויט, ווען דיא איינבילדונג פון פאָלק האָט איהם אָנגעפאָנגען אַנצוהיינגען אַלערליי וואונדערגעשיכטען, וואָס מען פלעגט פריהער דערציילען וועגען אנדערע גרויסע מענער. אָבער ער האָט זיך שטאַרק בעשעפטיגט מיט שטודירען דעם „זוהר“ און אנדערע ספרי קבלה, און זיין קלאָהרער, קריטישער גייסט האָט בענומען דיא טהעאָריע פון דיעזען סאָרט רעליגיאָנס-פילאָזאָפיע בעסער און גרינדליכער, וויא פיעלע אנדערע, וועלכע האָבען זיך מיט איזר בעשעפטיגט.

קבלה איז אַ געהיימטע לעהרע, דאס הייסט מען האט איהר קיינמאָל ניט געלערנט אין ישיבות אדער אין דער עפענטליכקייט, זאָנדערן יעדער פאר זיך אדער איינער פון אנדערן אונטער פיער

אויגען. פראגען פון קבלה האבען ניט אינטערעסירט דיא אידן  
ישע מאכען אויסער און וויא ווייט זיי האבען געהאט א בעציהונג  
אויף דיא אמונה און דיא קראפט פון קמיעות. נור אין מיטען  
פון אכצעהנטען יארהונדערט איז דיא אידישע וועלט אויפגע-  
קאכט געוואָרען דורך א מלחמה וועגען קבלה און קמיעות, אין  
וועלכע דיא מייסטער רבנים און געמיינדען פון דייטשלאנד, פוילען  
און דיא ארומיגע לענדער האבען זיך בעטהייליגט. דאס איז גע-  
ווען דער קאמפף צווישען ר' יונתן אייבשיץ אדער ר' יונתן  
פרעגער, וועלכער איז געווען אנערקענט אלס דער גרעסטער למדן  
אָדער תלמודיסט פון יענער צייט, און זיין געגנער ר' יעקב עמרין,  
וועלכער האט איהם בעישולדיגט, אז ער גלויבט אין דעם פאלישען  
מיטה, שבתי צבי, וואָס האָט מיט הונדערט יאָהר פריהער גע-  
שפיעלט זיין ראליע אלס ערליינער פון אידען און איז צום סוף  
געוואָרען א מהמרנער\*).

ר' יעקב עמרין האט געפונען אין קמיעות, וועלכע ר' יונתן  
האט אריינגעגעבען, בוכשטאבען וואס האבען זיך געלאָזט ער-  
קלערען אלס רמזים אדער אנדרייטונגען אויף שבתי צבי, און דיא  
שמדייטגקייטען האבען געמאכט אזוי פיעל אויפזעהן, אז דער  
קעניג פון דענעמארק האט זיך אין איהר אריינגעמישט צו מאכען  
שלום אין דער געמיינדע פון אלטאָנא, וועלכע איז געווען אונטער  
זיין הערשאפט. ר' יונתן האט געזוכט צו בעווייזען, אז עס איז  
אין זיינע קמיעות ניטאָ קיין אפיקורכות און ער האט געזוכט  
דיא צייטמינג פון יעדען „מקובל“ אָדער ספעציאליסט אין  
קבלה, וועמענס נאמען ער האט נור געקענט ערפאָהרען. דער גאון  
איז אויף זיינע ריזען אין דייטשלאנד בעקאנט געוואָרען מיט  
אנדערע וועלכע האבען זיך בעישעפטיגט מיט קבלה און אזוי  
האט זיך ר' יונתן פון איהם דערוואוסט און האט איהם געשריע-  
בען א בריעה, בעטענדיג א בעישטעטיגונג און א רעכטפערטיג-  
גונג. אין 1755 איז ערשינען ר' יונתן'ס פערטהיידיונגס־שריפט  
„לוחות העדות“ א זאמלונג פון צושריפטען פון אלערליי רבנים

---

(\*) זעה דיא לעבענכעשרייבונג פון שבתי צבי, ארויסגעגעבען  
פון דער אינט. ליברערי פובלישינג קאמפאניע.

און גדולים און מקובלים, וועלכע האבען ערקלערט ר' יונתן אלס גערעכט. אונטער דיעזע בריעף געפינט זיך אויך דער איינער פון ר' אליהו מוילנא, וועלכער איז דאן געווען 35 יאהר אלט, און דיזעס איז דאס ערשטע מאהל וואס ער איז דערמאנט אין א פרעמדען ספר. דיא גרויסע שבחים וואס ר' יונתן שרייבט אויף זיין יונגען פערטהיידגער און דער פאקט, דאס דער גרויסער רב פון אלטאנא-האמבורג-וואנזבעק האט געפאדערט א פערטהייד-גונג פון אזא ווייטען פלאץ, וויא ווילנא, האט פיעל פערגרעסערט דעם נאמען פון ר' אליהו און ער איז זייט דאן אנערקענט געווארן רען אלס א בעריהמטער מענש.

אויסער דיעזען צופאל, וועלכער שטעלט איהם פלוצלונג פאר אלס א בעריהמטער גדול אין ווייטע לענדער, אבגלייך ווען ער איז צוריק געקומען פון דיא רייזע, וועלכע האט איהם פער-שאפט דיא בעריהמטקייט, האט מען איהם אין ווילנא פעהערט צו ענטשיידען, אויב ער פערדיענט אונטערשטיצונג, — ווייס מען וועניג פון זיינע מיטעלע יאהרען וויא פון זיין יוגענד. מען קען זיך פארשטעלען אז נאכדעם וויא ר' יונתן אייבשיץ האט בעשטע-טיגט זיין גרויסקייט, איז זיין לאגע וואהרשיינליך פערבעסערט געווארען און דאס ער האט פערבראכט זיין צייט אין לערנען און פרומקייט. זיין פלייסיגקייט אין לערנען איז געווען כמעט איבער-נאטירליך. ער האט זעלטען געשלאפען מעהר ווי צוויי שטונדען א נאכט. זיין שארפער גייסט און זיין זעלטענער זכרון האבען איהם געדיענט אלעס צו בעגרייפען און אלעס צו געדיינקען, ער האט אזוי דורך דיא פיעלע יאהרען וואס ער האט געלערנט אהן אויפ-הער עררייכט דיא שטופע פון דיא גרעסטע רבנישע קענטנים אונטער דיא אידען פון זיין צייט. אויסער לומדות און קבלה האט ער אויך געלערנט מאטהעמאטיק און געהאט אן אלגעמיינעם בעגריפע פון דיא וועלטליכע וויסענשאפטען, וויא מען האט זיי געקענט קריגען פון אידישע ספרים אין זיין צייט. ער האט ערמוטהיגט ר' ברוך שקלאווער (דעם איבערזעצער פון אייקלידעס מאטהעמאטישע ווערק אויף לשון קודש) צו איבערזעצען אויך אנדערע ווערק איבער וויסענשאפטליכע געגענשאפטענדע. דער חשק צו לערנען און צו וויסען, וועלכער העררשט אונטער ליטווי-

שע אידען פילייכט מעהר וויא ביי אלע אנדערע, האט זיך אין איהם אויסגעדריקט אס שטארקסטען, און אַבגלייך מיר געפינען איהם שפעטער אלס א ביטערען געגנער פון השכלה אדער אייראָ-פעאישע בילדונג אונטער אידען, ווייל ער האט מורא געהאַט-- און פון זיין שטאַנדפונקט איז ער געווען גערעכט -- אז דאס וועט שאַדען זייער אידישקייט, איז ער געווען דער פריינד פון וויסען און קענטנים אזוי ווייט, וויא זיי האבען קיין שלעכטען איינפלוס אויף דער אמונה און האט געוואלט אז אידען זאָלען אלעס וויסען וויא עס פאכט פאר איין „עם חכם ונבון“.

דער גרעסטער למדן אונטער אידען אין דער ליטא אין יענער צייט איז געווען ר' אריה לייב בר' אשר, וועלכער איז בער קאנט דורך דעם נאמען פון זיין בעריהמטען ספר „טאגת אריה“, און מען דערזעהלט, אז ער איז דער מאן, וועלכער האט דער ערשטער בעצייכענט ר' אליהו פון ווילנא מיט דעם טיטעל „גאון“ דער „טאגת אריה“ האט געהאַט זעהר א שטירמישע קאריערע און איז געצוואונגען געווען צו פערלאָזען מינסק (וואו ער איז געווען א רב) און גאנץ פוילען אין 1765, ווען ער איז שוין געווען א מאן פון 70 יאהר. ער איז דאן געווען א קורצע צייט אין ווילנא און הערענדיג פון ר' אליהו'ס גרויסקייט, איז ער אריין צו איהם און האט איהם געפרעגט א זעהר שווערע קשיא. ר' אליהו האט איהם גלייך אויפן אָרט דיא קשיא אזוי ריכטיג פערענטפערט, אז ר' לייב האט ארויסגעהענדיג געזאָגט: „ער איז איין אמת'ער גאון“ און דער נאמען גאון איז איהם פערבליעבען זייט דאמאלס ביז אויף היינטיגען טאָג.





## אנפאנג פון קאמפף געגען חסידות און דעם רב'ס קריעג.

עס איז שוין אויבען דערמאנט געוואָרען, אז דאס חסידות האט זיך אנגעפאנגען צו פערשפרייטען אונטער דיא אידען פון פוילען נאכדעם וויא דער „ועד ארבע ארצות“ אדער דיא הער-שאפט פון דיא פעראייניגטע אידישע געמיינדען איז בטל גע-וואָרען אין 1764. אין פערלויף פון אכט יאהר איז דיא בעוועגונג געוואָרען אזוי גרויס, דאס דיא פיהרערס פון אידישקייט פון יענער צייט האָבען איהר אָנגעפאנגען צו בעקעמפפן. דער אנגריף איז געמאכט געוואָרען אין דעם פונקט, וואו דיא חסידים זיינען געווען שוואַכער וויא אומערדום, דאס הייסט אין ליטא און אין איהר הויפט שטאָדט ווילנא. אין יאהר 1772 האט מען אין ווילנא מהרים געווען דיא חסידים צום ערשטען מאל, און פון דעם גאנץ קורצען בעריכט וואס איז אונז פון יענעם חרם גע-בליעבען, ווייסען מיר דאָס דער גאון האָט שוין דאָן געשפיעלט א וויכטיגע ראָלע און דאס ער איז בעטראכטעט געוואָרען אלס דיא וויכטיגסטע פערזאָן אין דיזע אלטע געמיינדע, וועלכע איז פול געווען מיט גדולים און מיוחסים. דער חרם האט געוויס געמאכט א גרויסע ווירטונג אויף דיא פרומע אידען פון דער ליטא, און דיא חסידים אליין האבען זיך געוויס אויף דערשראָקען ווען זייער פיהרער ר' בער פון מעזעריטש איז געשטאָרבען וועניגער וויא א יאהר נאָך דעם חרם. דאס איינציגע „שטיבעל“ אדער חסידישע קלויז וואָס עס איז געווען אין ווילנא, איז געשלאָסען געוואָרען, און עס האט דיא נעקסטע צעהן אדער פופצעהן יאהר אויסגעזעהען. אז דיא לומדים און פרומע אידען פון ליטא, אונטער דיא פיהרערשאפט פון זייער אנערקענטען גרעסטען מאן, דעם ווילנער גאון, האבען פערטרעבען דיא נייע סעקטע פון יענע פראָווינץ.

אין ענדע פון יאהר 1777 האט זיך אנגעפאנגען „דעם רמב"ם קריעג“, און דיא איינצעלנע פערזאָן, וועלכע איז אָפּ-ציעל געווען אנערקענט אלס פאָרשטעהער פון שטאָדט, און דער-

מיט העכער אלס דער גאון, איז אזוי גוט וויא פערשוואונדען פון דער סצענע. עס איז דא אורזאכען צו גלויבען, אז דער לעצטער רב פון ווילנא, ר' שמואל בן אביגדור, איז ניט געווען אזא גרויסער גדול. וויא א ווילנער רב האט געדארפט זיין אין יענע צייטען, און דאס ער האט דיא תויכע שטעלע געהאנגען דורך דעם איינפלוס פון זיין רייכען שווייגער-פאטער. ווען דיא מחלוקה איז געוואָרען זעהר ערבייטערט, האט דער רב זיך צוריק געצויגען אין דיא פאָרשטאָרט אנטעקאליע, וועלכע איז געלעגען אונטער דיא „יורזריקו“ פון ביישאף וואס האט זיך פאר איהם אנגענומען. אבגלייך ר' שמואל האט זיך גערופען ווילנער רב ביז זיין טויט (1791), איז אבער זיין צוריקציהונג געווען א זעג פאר'ן „קהל“ וועלכער האט זיך פון אנפאנג אָן ארויסגע-וויען אלס שטארקער.

וויא עס שיינט, האט דער גאון זיך ניט געמיינט אין דיווער מחלוקה און איז געבליעבען וויא פריהער אין זיין צוריקגעצויגענהייט, וואו ער האט זיך נור בעשעפטיגט מיט לערנען אזוי וויא אימער. דאָך איז עס זיכער, אז דיא אנהענגער פון רב האבען איהם בעטראכטעט אלס זייער געגנער, אדער מינדעסטענס ניט אלס זייער פריינד. דער רוסישער פאָרשער פראָפעסאָר בערשאַד-סקי<sup>(\*)</sup> דערמאָנט, דאס אין יענעם קאמפף האט דעם רב'ס זיין געשיקט א „דאָנאָס“ אדער מסירה, אז ווילנער קהל צאָהלט 1400 גילדען א יאהר און גיט דערצו פיעלע מתנות און א פרייע דירה צו א געוויסען „אליה חסיד“, אבגלייך ער האט קיין אַמט אין דער געמיינדע און טהוט גאר נישט פאר דעם געלד וואס ער קריעגט. דיווער פאקט איז זעהר אינטערעסאנט, ווייל ער ווייזט אויף, דאס צוזאמען מיט דיא אנערקענונג פון זיין גרויסקייט און מיט דעם טיטעל גאון איז אויף געקומען א גרויסע פערבעסערונג אין זיין מאטעריעלער לאגע. אנשטאט דיא דחקות פון דיא אינגערע יאהרען האט ער איצטער געלעבט אין גרויס הרחבה. מען דערצעהלט זיך נאָך איצטער אין ווילנא. דאס אויף זיינע עלטערע יאהרען פלעגען זיינע קינדער „געהען אין דימענטען“. געלד איז אין יענע

(\*) „ליבאווסקי יעוורעי“, זייטע 50, סט. פעטערסבורג, 1883.

צייטען געווען שרעקליך טהייער, און דיא ארעמקייט פון דיא בעפעלקערונג בכלל און פון אידען בפרט איז געווען זעהר גרויס. איין אייננאָהמע פון 1400 גילדען א יאהר איז דאָרום דאָן געווען אזוי גרויס אין פערגלייך מיט דעם געוועהנליכען פערדיענסט אדער איינקונפט פון בעלי בתים אדער לומידים, וויא איין איינר נאָהמע פון צעהנדליגע טויזענד דאלאר א יאהר איז אין ניו יאָרק. זיי איז געווען גענוג צו לעבען גרויסאַרטיג, צו טהיילען צדקה און וואַהרשיינליך אויך אַמאָל צו אונטערשטיצען דיא ארעמערע פון דיא תלמידים, וועלכע האבען זיך שטענדיג ביי איהם געפונען.

איינער פון דיזעזע תלמידים, וועלכער האט שפעטער מעהר פון אלעמען אויפגעטאָן צו פערשפרייטען אונטער אידען דעם גאון'ס נאָמען און זיינע מעטהאָדען אין לערנען, איז שוין דאָן געווען ביי איהם איין אָפטער בעזוכער. דיזער תלמיד איז געווען ר' חיים בן יצחק פון וואָלאָזין. א רייכער געוואַנט־הענדלער אדער טוך־הענדלער פון יענע קליינע שטעדטעל. ר' חיים איז געבאָרען געוואָרען אין 1749. ווען ער איז אַלט געווען 15 יאהר, האט ער געלערנט ביי דעם "שאַגת אריה", וועלכער איז אויבען שוין דער מאָנט געוואָרען. ווען ער איז אַלט געוואָרען 25 יאהר, האט ר' חיים דערהערט פון דעם גאון'ס גרויסקייט, און אבגלייך ער איז שוין דאָן אליין געווען א בעריהמטער לַמִּדּוֹן, איז ער געקומען צום גאון זעהען, אויב ער קען פון איהם ניט לערנען עטוואס מעהר. ר' חיים אליין דערצעהלט וויא אזוי דער גאון האט איהם שנעל איבערצייגט, אז אלעס וואָס ער האָט ביז איצטער געלערנט, האָט כמעט קיין ווערט און ער האט מיט איהם אנגעפאָנגען צו לערן נען פון דאס ניי הומיש, תנ"ך, דקדוק, משניות און גמרא מיט דיא קלאַרקייט און גרינדליכקייט, וועלכע האט כאַראַקטעריזירט דעם גאון'ס סיסטעם אין לערנען.

שפעטער איז דיזער ר' חיים, וועלכער איז בעקאנט אונטער אידען אַלס ר' חיים וואָלאָזינער, פון אלעמען אנערקענט געוואָרען אַלס דער גרעסטער פון דעם גאון'ס תלמידים, און ביז א געוויסען גראַד אַלס זיין נאכפאָלגער. זעקס יאהר נאך דעם גאון'ס טויט האט ר' חיים געגרינדעט אין וואָלאָזין דיא בעריהמטע ישיבה, וועלכע האט עקסיסטירט אונגעפעהר ניינציג יאהר. אין

דיזער ישיבה פון וועלכע ר' חיים אליין איז געווען דער פאָר-  
שטעהער פון 1803 ביז זיין טויט אין 1821, האט מען געלערנט  
וויא דער גאון פלעגט לערנען, דאס הייסט זיך קימערנדיג נור  
פאר דיא אמת'ע מיינונג פון תלמוד, אָהן פלפולים, אָהן איבעריגע  
פשוט'לאך און אָהן טוימלענים פון גענארטע חריפות. דיא פאָר-  
שטעהער פון דער ישיבה וועלכע זיינען אויך געווען רבנים פון  
וואָלאָזין, זיינען ביז אונזער צייט געווען אָהן אויסנאָהמע מיט  
גליעדער פון ר' חיים'ס פאמיליע, און דער איצטיגער רב פון וואָ-  
לאָזין, וועלכער האט וויעדער אין א קליינעם פאָרמאט געעפענט  
דיא ישיבה, וואס דיא רוסישע רעגירונג האט געשלאָסען מיט  
צוועלף יאָהר צוריק, איז איין איידעם פון ר' אליעזר יצחק שפירא  
וועלכער איז געווען אן איידעם פון ר' חיים'ס זאָהן און נאכ-  
פאלגער, דעם בעריהמטען ר' איצילע וואָלאָזינער.



## אוימאָדעפּע פון צוויי פערשיעדענע ספרים.

עס זיינען דאמאלס געווען אין ליטא און פוילען פינסטערע פאנאטישע צייטען, און דיא מיטהאָדע פון קעמפפּען מיט ביי-טערקייט און זוכען צו פערניכטען א געגנער מיט אלערליי מיטלען, וועלכע הערשט נאָך איצטער אויף אונטער אידען און קריסטען פון דיא סלאווישע לענדער מעהר, וויא אונטער דיא, וועלכע זיינען מעהר ענטוויקעלט, איז דאמאלס געווען דיא איינציגע מעטהאָדע, פון וועלכע מען האָט געוואוסט אין א שטרייט-קייט. מען דארף זיך דערפאר ניט וואונדערן, ווען עס זיינען דאן פאָרגעקומען זאכען, וואס נאָך אונזער איצטיגען בעגריפ איז עס צו ווילד און צו פאנאטיש, ווייל אונטער דיא דאמאלדיגע אומשטענדע האט עס אויסגעזעהען ריכטיג און נאטירליך, און דאס וואס קען מאכען אויפקאכען דיא בלוט פון א ליבעראלען מענשען אין אמעריקא אין אנפאנג פון צוואנציגסטען יאהר-הונדערט, איז צום ענדע פון אכצעהנטען יאהר-הונדערט אין ליטא בעטראכטעט געוואָרען גאנץ גלייכגילטיג אדער גאר אלס א זעהר גלייכע זאך.

עס איז נאטירליך דיזעס צו האָבען אין זיינען אידער מען ער-לויבט זיך צו געבען אן אורטהייל איבער דיא זעהר שטרענגע האנדלונגען פון דער ווילנער געמיינדע, מיט דעם גאון אן דער שפיצע, אין דיא לעצטע אכצעהן — צוואנציג יאהר פון זיין לע-בען, דאס הייסט אין דער צייט, ווען ער איז געשטאנען אויף דער העכסטער שטופע און איז אנערקענט געווען אלס דער גרעסטער איד אין ליטא. דיא פרומע אידען האבען דאמאלס דאָרטען געהאט א דאָבעלטען קאמפף: פון איין זייט געגען דאס חסידות, וועל-כע האט פערפיהרט איהרע אנהענגער אין נייע וועגען, פון וועלכע מען האט ניט געקענט וויסען וואו עס איז דיא ענדע, און פון אנדערען זייט געגען דיא „בערלינער השכלה“, וועלכע האט אנגע-פאנגען צו מאכען אן איינדרוק אויף יענע צייטען.

מיר זעהען איצטער איין, אז דיא מורא פאר חסידות איז



געווען אן אומוויסטע, אבער דאמאלס האט מען עס נישט געקענט  
איינזעהען. מיט הונדערט יאהר פריהער האט דער פאלשער  
מיטלע יעבתי צבי דורך פערשפרייטען קבלה אונטער דיא אידישע  
מאסען פערפיהרט א גרויסע טהייל פון זיי צום מחמדנישען גלויב  
בען. אין זייער צייט גופא האט יוסף פראנק, דורך דיא זעלבע  
מיטלען, פערפיהרט פיעלע פוילישע און פאדאליע אידען צום  
קריסטענטום, און עס איז נאטירליך געווען שווער פאראויסצו  
זעהען אז דיא חסידים וועלען אויך נישט אוועק צו ווייט און דאס  
זיי וועלען בלייבען פרומע און געטרייע אידען. פון אנדערן זייט  
איז דיא מורא פון פרומע אידען פאר השכלה געווען זעהר גוט בער  
גרונדעט. א גרויסע טהייל פון דיא אידען אין דייטשלאנד האבען  
זיך ווירקליך אויסגע'שמד'ט אין דיא ערשטע 50 יאהר נאך דעם  
אנפאנג פון דער השכלה בעזענגונג, און דיא פרומע אידען  
וועלכע האבען זיך געשטעלט געגען איהר גלייך פון אנפאנג,  
דאבען דערמיט געווייזען, אז זייער בליק אין דיא צוקונפט איז  
ריכטיגער וויא דער בליק פון אזעלכע לייטע וויא מענדעלזאָהן  
און נפתלי הירץ וויזל, וועלכע האבען געהאפט אז מען קען  
פעראייניגען שטערנע פרומקייט מיט אייראָפּעאישע קולטור.  
דער גאון און זיינע אנהענגער, אלס פערטרעטער פון פאר-  
צייטיגען יודענטום, האבען געקעמפט געגען ביידע ריכטונגען,  
און ווען מען איז געקומען קורץ אין אנדערע מיטלען, האט מען  
געקעמפט מיט — פייער. דער ספר "תולדות יעקב יוסף" פון  
ר' יעקב יוסף פון פולנאה, א תלמיד פון בעל שם טוב, איז פער-  
ברענט געוואָרען אין ווילנא אויפן שול-הויף מיט גרויס פאראד.  
דאס איז געווען א סאָרט אידישער "אויטאָדע-פע", דורך וועל-  
כען מען האט פער'משפט דיא אידען און פרינציפען פון חסידות.  
אין אפאָר יאהר 'שפּעטער, אונגעפעהר אין 1764, איז אויף דעם  
זעלבען פלאץ אין מיט דיזעלבע צערעמאָניע פערברענט געוואָרען  
דער ערשטער השכלה-ספר אין דיא העברעאישע שפראך. דער  
"דברי שלום ואמת" פון נפתלי הירץ וויזל.

עס איז קיין צווייפעל, אז דער גאון האט צו דיעזע ביידע  
ליטעראַטורשע הינריכטונגען מסכים געווען, ווייל זיין איינפלוס  
איז שוין דאמאלס געווען אזוי גרויס, אז אָהן זיין צושטימונג

וואָלט עס נישט געקענט געטהאָן ווערען. דיא חסידים פון דער ליטא און דיא געגענדען ארום ליטא האבען דאן שוין גוט גע-וואוסט, אז דער גאון איז זייערהויפט-געגנער. עס זיינען דאָ בע-וויווע, אז אין בערלין האט מען אויך געוואוסט פון זיין קאמפף געגען דעם פלאן צו בילדען אידעו אויף'ן קריסטליכען אופן און דאס ער איז איינער פון דיא דריי רבנים, וועלכע נפתלי הירץ וויזל האט דערמאָנט אַלס דיא הויפט-געגנער פון דיא פלענער, וואס ער האט ענטוויקעלט אין „דברי שלום ואמת“).

דיעזער פאקט איז אזוי וועניג בעקאנט דאָס פיעלע משכילים האבען פעררעכענט דעם גאון אַלס אַ משכיל אדער אַלס אַ פריינד פון מאָדערנע השכלה. זייער טעות קומט ערשטענס דערפון, ווייל יעדען ווילט זיך אנהענגען זיינע אייגענע אידעען אָן אַ גרויסען מאַן, וועמען'ס נאמען עס ווערט שטארק פערעהרט פון דיא מאַסען. צווייטענס איז דיא השכלה, בעזאָנדערס אין פוילען און זידרוסלאַנד, אין אנפאנג אויך געווען הויפטזעכליך אַ קאמפף געגען חסידות, און עס איז נאטירליך, אז דיא משכילים זאָלען דיינקען, אז דער גאון האט אין זיין קאמפף געגען דיא נייע סעקטע זיך געוועזען אַלס איינער פון זיי. דער אמת איז אבער, דאס דער גאון האט געזוכט צו אונטערדריקען חסידות פון זיין אייגענעם שטאַנדפונקט אַלס אַ גרויסער צדיק, און דאס דיא בעוועגונג פון דער בערלינער השכלה איז איהם געווען וואהר-שיינליך נאָך מעהר פעהאסט, וויא דיא פיהרונגען פון דיא נאכ-פאָלגער פון ר' ישראל בעל שם טוב.

---

(\*) מאָנאטישויפט פיר געשיכטע און וויסענשאפט דעם יודעני-מהומס, באנד 19, זייטע 80—478, און באנד 20, זייטע 63—465.

## דער גאון און דער „רב“.

דיא ערשטע חסידישע רבנים פון דער ליטא, וויא דער אויף בענדערמאנטער ר' אהרן קארלינער און זיין זוהן ר' אשר (דער פאטער פון ר' אהר'לע קארלינער, וועלכער איז געשטארבען אין 1872), ר' הייזעל פון אמדור און ר' מרדכי פון לעכוויץ, זיינען ניט געווען אנדערס וויא דיא רבנים פון אנדערסוואו און האבען אונטער דיא ליטווישע אידען ניט געקענט האבען קיין גרויסע מאכע אנהענגער. דער ערשטער אנגריף אויף דיא חסידישע בע-וועגונג האט דערפאר אויף געהאט א געוויסען ערפאלג. דיא „שטיבעל“ אין ווילנא איז געשלאסען געווארען, און דער גאון האט זיך צוריקגעצויגען צו זיין לערנען און האט וואהרשיינ-ליך גערעכענט, אז דיא חסידים וועלען מעהר ניט אויפהויבען א קאפ אין דעם געגענד וואו ער האט אן איינפלוס. אבער עס איז אויפגעשטאנען א פיהרער אונטער דיא חסידים, וועלכער האט זיך בעסער וויא אלע אנדערע פון פריהער געטויגט צו פערבריי-טען דיא נייע לעהרע אין ליטא, און זיין ערפאלג איז אויף גע-ווען גרעסער און געהאט א גרעסערע ווירקונג אויף דיא גאנצע בעוועגונג.

דיעזער מאן איז געווען ר' שניאור זלמן פון לאדי, מאהלי-ווער גובערניע, וועלכער איז בעקאנט אלס דער „רב“ אדער פער-פאסער פון חסידישען שלחן ערוך. ער איז געווען דער גרעסטער קאפיטענש, וועלכען דיא גאנצע חסידישע בעוועגונג האט ארויס-געבראכט, און אויסער זיין גאונות אין לערנען, מיט וועלכע ער איז געווען גלייך צו דיא גרעסטע אין זיין צייט, איז ער אויף גע-ווען אן אריגינעלער דיינקער און א טהעטיגער מענש. ער האט גע-מאכט ענדערונגען אין חסידות און האט צוריק אריינגעבראכט לערנען אין דער מאדע. זיינע נאכפאלגער, וועלכע טראגען דעם נאמען „חב“ד“ אדער חב“ד'ניקעס (חב“ד איז דיא ראשי תיבות אדער אנפאנגיבשטאבען פון חכמה, בינה, דעה) זיינען נאך ביז

היינט מעהר לומדים און געלעהרטע וויא אלע אנדערע סאָרטען חסידים.

אין זיינע קבלה שריפטען, בעזאָנדערס אין זיין ספר „תניא“ געפינט זיך כמעט דיא זעלבע אנזיכט איבער גאָט און דער וועלט, וויא אין דיא ווערקע פון ברוך ספינאָזא, און ער איז אויכגעצויי-כענט פון אלע אנדערע שרייבער איבער קבלה און חסידות דורך דיא קלאַרקייט פון זיינע געדאַנקען און דיא לייכטקייט, מיט וועלכע מען קען פערשטעהן וואס ער וויל זאָגען. אין פראַקטישען לעבען האט ער זיך אינטערעסירט מיט דער אידישער לאַגע, מעהר וויא אלע רבנים פון זיין צייט. עס איז בעקאַנט דאס ער איז צוויי מאל געזעכען אין פעטראָ-פּאַולאָווסקע קריעפּאָסט אין סט. פע-טערסבורג. איינמאל דורך אַ מסירה פון דיא מתנגדים און איינ-מאל פאר דיא „חוצפה“ פון פאָהרען נאָך סט. פעטערסבורג עט-וואס אויסווירקען לטובת הכלל. דעם טאָג, ווען ער איז בע-פרייט געוואָרען צום ערשטען מאל (י"ט כסלו תקנ"ט—1798) איז געבליעבען ביז היינט א יום טוב ביי חסידים. דעם צווייטען מאל איז ער ארויס פריי דורך דעם אַלגעמיינעם מאַניפעסט, ווען אַלעקסאַנדער דער 1טער איז ארויף אויפ'ן רויסישען טראָהן.

ווען דער קאַמפּפּ גענען חסידות האָט זיך צום צווייטען מאל פאַנאַנדער געברענט אין יאָהר 1781, איז שוין ר' שניאור זלמן געווען דער אנערקענטער פיהרער פון דער אנדערער זייט, און ער האָט אויך געזוכט צו טהאָן וואָס קיין אנדער חסידושער פיהרער האָט ניט געטהאָן פאר איהם אָדער נאָך איהם, דאָס הייסט: זיך אויסצוטענה'ן מיט זיינע געגנער און זעהן אויב עס איז ניט מעגליך צו מאַכען שלום. עס איז בעוואוסט, דאָס ר' שניאור זלמן איז אַליין געקומען אין ווילנא צו האַבען אַ וכיח מיט דעם גאון, אָבער ער איז צו איהם ניט צוגעלאָזען געוואָרען. שפעטער האָט דער זעלבער ר' שניאור זלמן געשריעבען אַ בריעף, אין וועלכען ער בעקלאָגט זיך פאר וואָס דער גאון האָט איהם ניט געגעבען קיין געלעגנהייט צו ערקלעהרען דיא טהעאָריע פון חסידות און צו פערענטפערן אלע טענות, וואָס מען האָט צו זיי. ער האָט אויך אויפגעפאָדערט דעם גאון, דאָס אויב ער

וויל איהם ניט אויסהערען פערזענליך, זאל ער אויסשרייבען זיינע טענות געגען חסידות און ער, ר' שניאור זלמן, וועט אויף דעם שרייבען אן ענטפער, און מען זאל ביידענ'ס שריפטען צו-נאנדערשיקען צו אלע אידישע גדולים און רבנים אין אלע לענדער און זיך פערלאזען אויף זייער ענטשיידונג.

דיעזער בריעף, וועלכער איז איבערגעדרוקט געווארען אין ספר „מצרף העבודה“ (און אין יצקן'ס ביאגראפיע פון גאון, זייטע 74—77) איז א זעהר אינטערעסאנטער היסטארישער דאקומענט פון א פערזאנע, איבער וועלכער עס איז ניט פילע געשריבען געווארען. עס שטעלט אונז פאר דעם „רב“ אלס א מענטש מיט גערעכטע פאדערונגען, וועלכער איז בערייט צו די-קוטירען מיט'ן מיזל אדער מיט'ן פערדער, ווען מען זאל נור אירם וועלען אויסהערען און אויפהערען צו פערפאלגען איהם אין זיינע אנהענגער. דער גאון, אלס געלעהרטער, וועלכער איז אָבנער-זונדערט פון דער וועלט, ערשיינט אלס שטריינגער קאנסערווא-טיווער פערטרעטער פון אלטען יודענטום, וועלכער האלט עס פאר א פערברעכען צו האָבען נייע געדאנקען אפילו וועגען פרומ-קייט און שטעלט זיך גאר ניט פאר, אז איינער וועלכער שטימט ניט מיט איהם זאל קענען זיין גערעכט. אין דעם בריעף גיט ר' שניאור זלמן אויך דיפלאמאטיש אָנצוהערעניס, אז דעם גאון'ס גרויסקייט איז בעשרענקט נור אויף ליטא, וואו קיינער וועט זיך איהם ניט שטעלען ענטגעגען, אָבער „אין טערקיי, איטאליע, דאָס גרעסטע טהייל פון דייטשלאנד און גרויס-פּוילען און קליין-פּוילען“ איז זיין אויטאָריטעט ניט אנערקענט.

אָבער דיזער בריעף און אלע אנדערע אנשטרענגונגען פון „רב“ צו הוכען צו א פערשטענדיגונג האָבען ניט געהאָלפּען, און דער קאמפף געגען חסידות איז געפיהרט געווארען מיט גרויס ביטערקייט אזוי לאנג וויא דער גאון האָט געלעבט. אין 1796 האָבען דיא חסידים פערשפרייט א קלאנג, אז דער גאון האָט חרטה געהאט אויף אלעס; וואָס ער האָט געגען זיי געזאָגט, און האָט געשיקט א „פּדיון“ צו ר' חייקעל אמדורער. א בלינדער מאַן וועלכער האָט זיך אויסגעגעבען אלס דעם גאון'ס זוהן, איז



אדומגעפאָהרען און געזאָגט אז זיין פאטער האָט „תשובה געטאָן“, און דיעזעס האָט אַרויסגעבראכט נאָך אַ בריעף פון גאון, וועלכער איז שוין דאן געווען 76 יאָהר אַלט. דיעזער בריעף (דאָס טירט ווילנא ר"ח סיון תקנ"ו) פאָרערט אויף אָפּען, מען זאָל דיא חסידים „פערפאָלגען מיט אַלע מיני רדיפות וויא ווייט אידישע מאַכט גרייכט“ און דערציילט, אז צוויי לייטע זיינען אַרויסגע- שיקט געוואָרען איבער גאַנץ ליטא דיעזעס בעקאנט צו מאַכען. ווען מען האָט שפעטער בעהויפטעט, אז דער בריעף פון גאון איז אַ פאַלשער, און דיא פאָרשטעהער פון מינסק האָבען זיך ערקלעהרט בערייט צו פערפאָלגען דיא חסידים, אויב מען זאָל זיי נור פערזיכערן, אז דער גאון הייסט עס, האָט ער מוצאי יום כפור תקנ"ז געשריעבען געגען זיי נאָך אַ שטרענגערן בריעף, אין וועלכען ער רעכענט אויס זייערע עבירות און הייסט, אז מען זאָל זיי רודפ'ן וויא ווייט עס איז נור מעגליך. דיעזע בריעף מאַכען אויף דעם לעזער קיין זעהר גוטען איינדרוק, און ווען מען פערגלייכט זיי מיט דעם אויבען-דערמאָנטען בריעף פון ר' שניאור זלמן לאדיער, זעהט מען קלאָהר, אז דער פיהרער פון דיא חסידים איז געווען מעהר וועלטרמענט, מעהר טאָלעראַנט און אויך אַ פיעל פעהיגערער שרייבער.



## דעם גאון'ס פאמיליע. זיין איינפלוס און זיינע ספרים.

דער ווילנער גאון איז געשטאָרבען דעם דריטען טאָג  
חול המועד ככות תקנ"ח (1797), ווען ער איז אלט געווען 77  
יאהר מיט זעקס מאָנאַט. ער האָט איבערגעלאָזען צוויי זידן:  
ר' יהודה לייב פון סערהוי, וועלכער איז געשטאָרבען אין 1816,  
און ר' אברהם פון ווילנא, וועלכער איז געשטאָרבען אין 1809.  
פון דעם ערשטען ווייס מען זעהר ווייניג, אָבער דער צווייטער איז  
בעריהמט אלס דער ערשטער וועלכער האָט געשריעבען א קריי-  
טיש-היסטאָרישע אָבהאַנדלונג איבער דיא מדרשים (אין זיין  
אויסגאַבע פון ספר „אגדת בראשית“, ווילנא 1802) נאָך לאַנג  
אידער דיא מאָדערנע געלערטע האָבען אָנגעפאנגען אַזעלכע  
געגענטשטענדע צו בעהאַנדלען פון אַ וויסענשאַפֿטליכען שטאַנד-  
פונקט. עס איז אויך בעוואוסט דאָס דער גאון האָט געהאַט צוויי  
אידעמס, איינער ר' פייוועל, דער רב פון דובראָוונע און דער  
צווייטער ר' משה פון פינסק, וועלכער האָט געבראַכט אין אָרד-  
נונג אייניגע ווערקע פון גאון און זיי פערפערטיגט צום דרוק.  
אָבער דיא נעמען פון זיינע טעכטער זיינען ניט בעקאַנט, ווייל  
אין יענע צייטען ווען קיינער האָט זיך ניט אינטערעסירט אין גע-  
שיכטע איז ביי יענע קלאַסע אידען, אונטער וועלכע ער האָט גע-  
לעבט אין געוויקט, ניט געווען דיא מאָדע זיך צו אינטערעסירען  
אין אַזעלכע ביאָגראַפישע איינצעלהייטען. דערצו איז זיין פא-  
מיליע נישט געבליבען בעריהמט, דאָס הייסט עס זיינען פין  
איהר ניט אדוים קיין גרויסע מענטשען, וועלכע זאָלען פאָרט  
זעצען דעם גלאַנץ פין זייער יחוס און דורך דעם פערצינטערעסיר-  
רען דיא אידישע וועלט אין דער פאמיליע בכלל. איין אייניגעל  
מיט דעם נאמען אליהו פינקעל איז געווען אַ לעהרער אין זיין  
טאטידער ראבינער שול, אָבער ער האָט זיך דאָרטען אויך זעהר  
ווייניג בעריהמט געמאַכט.

אָבגלייך דער קאמפף געגען חסידות אין דער ליטא איז  
 ניט געווען קיין פאָלשטענדיגער ערפאָלג און עס זיינען נאָך  
 היינט אויך דאָרטען דאָ צעהנדליגע טויזענד חסידים, ווערט עס  
 אנערקענט, אז דער גרויסער איינפלוס פון דעם גאון'ס פערזענ-  
 ליכקייט האָט געהאָלפֿען, דאָס ליטא זאָל בכלל בלייבען אַ  
 מתנגדישער געגענד. ער אליין האָט געהאט זעהר ווייניג תלמידים  
 ניט מעהר וויא צוועלף אָדער פופצעהן, אָבער דיזע תלמידים  
 וועלכע זיינען געווען פול מיט בעגייסטערונג פאר זייער גרויסען  
 לעהרער, האָבען געארבייטעט מיט אלע כחות צו פערשפרייטען  
 זיין נאָמען און זיינע מעטהאָדען אין לערנען און האָבען איהם  
 פערשאפט מאַסען אנהענגער און בעוואונדערער, וועלכע האָבען  
 איהם אליין קיין מאָהל ניט געקענט.

זיין מעטהאָדע איז געווען ניט איין אָריגינעלע ערפינד-  
 דונג, זאָנדערן אַ צוריקקעהר צו דיא אלטע צייטען ווען מ'זי-  
 האָט געלערנט צו פערשטעהען, ניט זיך מפלפל צו זיין; ווען מ'זי-  
 האָט געלערנט גוט חומש און תנ"ך, איידער מ'זי האָט אָנגעפאנג-  
 ען גמרא, און ווען מ'זי האָט זיך אינטערעסירט פאר וועלטליכע  
 וויסענשאפט מיט דעם צוועק בעסער צו פערשטעהען דיא וויי-  
 סענשאפטליכע פראגען, וועלכע ווערן בעהאנדעלט אין אידישע  
 דינים. דער גאון איז געווען דער איינציגער אונטער דיא רבנישע  
 געלעהרטע אין זיין צייט, וועלכער האָט געהאט אַ ציעמליך גי-  
 מען בעגריף פון מאטעמאטיק, אסטראָנאָמיע און ביבלישע גע-  
 אָגראפיע, אָבגלייך ער איז אין קיינע פון דיזע וויסענשאפטען  
 ניט געווען קיין ספעציאליסט. דיא בעהויפטונג אז ער האָט  
 געקענט „אלע שבע חכמות“, מוז צוגעשריבען ווערן צו זיינע  
 ענטהוואַסטישע בעוואונדערער פון אַ געוויסען סאָרט, אזוי וויא  
 מ'זי מוז צושטעלען אויף דעם חשבון פון איין אנדער סאָרט  
 פון זיינע בעוואונדערער דיא געשיכטע, אז ער האָט בעשאפֿען  
 א „גולם“ אָדער דאָס ער האָט אין זיין ווערק איבער אסטראָנאָ-  
 מיע (וועלכעס איז פערלאָרען געוואָרען) קלאָהר בעוויזען אז  
 דיא וועלט איז פיער עקיג.

זיין בעקאנטשאפט מיט וויסענשאפט, זיין קרימישער

בלים וועלכער האָט אָפּט בעווייזען, אז שווערע קשיות ווערען  
בטל דורך דיא ענדערונג פון א וואָרט אָדער א בוכשטאב אין  
אַלטע תלמודישע ספרים, זיין פאָרליעבע פאר תנ"ך און דקדוק  
האָבען פּעראורזאכט אז אויפגעהלערטע און פאָרשריטליכע איי-  
דען פון רוסלאנד זאָלען אויף פון איהם האַלטען מער וויא  
פון יעדען אנדערן גאון און צדיק פון דיא לעצטע עמליכע הונ-  
דערט יאָהר. זיין אויסער־אָרדענטליכע פרומקייט און דיא אויפ-  
ריכטיגקייט, מיט וועלכע ער האָט בעקעמפּט דיא חסידים פון  
איינ זייט און דיא אפיקורסים פון אנדערן זייט, האָבען בייגע-  
טראָגען ער זאָל פּערגעטערט ווערען פון דיא מאַסען. אַלס דער  
אנערקענטער גרעסטער למדן פון זיין צייט אין דער ליטא —  
און צום סוף פון זיינע יאָהרען כמעט איבעראַל — האָבען דיא  
רבנים און למודים געהאַלפּען פּערברייטען זיין נאמען און איהם  
מאכען בעריהמט. אַלע קלאַסען אידען זיינען אויף דיעזען אַיפן  
פּעראייניגט געוואָרען איהם צו האַלטען גרויס און דיא צאָהל  
מענישען אונטער רבנים אָדער משכילים, וועלכע האָבען ביז  
היינט געוואגט אָבצולייקענען זיין גרויסקייט איז אזוי קליין,  
דאָס עס איז ניטאָ קיין אורזאכע זיי צו דערמאָנען. ווען דער  
קאמפּה פון פרומע אידען געגען חסידות האָט אויפגעטערט, דאָס  
הייסט ווען מען האָט איינגעזעהען, אז דיא חסידים בלייבען  
טרייע אידען, האָבען ביידע זייטען אָנגעפאנגען אנצושרעקענען.  
דיא גרויסקייט פון ביידע פיהרער פון יענע שטורמישע פּעריאָד  
דע. מתנגדים האָבען אָנגעפאנגען איינצוזעהען אז ר' שניאור  
זלמן לאַדיער איז געווען א גרויסער גייסט, און חסידים זיינען  
געוואָרען מער בערייט צוצוגעבען, אז דער ווילנער גאון איז  
געווען איינער פון דיא גדולים פון אידען.

דעם גאון'ס גרויסער איינפלוס איז דורכאויס א פּער-  
זענליכער, ניט א ליטערארישער. זיין אנדענקען לעבט אין דיא  
אנערקאָנטען, וואָס מען דערצעהלט וועגען איהם, און דיא שבחים  
וואָס מען געפינט אויף איהם אין אנדערנס ווערקע, און אין  
דיא איבערצייגונג, אז ער האָט פיעלעס אויפגעטאָהן דורך זיין  
קעמפּפּען און שטרעבען פאר דעם נוצען פון יודענטומ, וויא ער

האט עס בעגריפען. משכילים בעוואונדערן דעם געלעהרטען,  
לומדים דעם גאון, קלאהרע קעג דעם בעל פשט און דעם קריטי-  
קער, און פרומע אידען דעם גרויכען צדיק. אלע לויבען איהם,  
אבער כמעט קיינער לערנט אָדער ליינענט ניט זיינע ספרים.

עס איז גאָר אַ פראַגע, אויב מען קען זאָגען, אז דער גאון  
האָט געמאכט ספרים אזוי וויא מיר פערשטעהען עס אין גע-  
וויינליכען זינן. ער האָט אליין זעהר ווייניג געשריעבען, און  
מען גלויבט אז אין דעם וויכטיגסטען טהייל פון זיין לעבען,  
דאָס הייסט זייט ער איז אלט געוואָרען פיערציג יאָהר, האָט  
ער איבערהויפט גאָר נישט געשריעבען. דאָס גרעסטע טהייל פון  
דיא ספרים וואָס טראָגען זיין נאמען, זיינען פערפאסט געוואָרען  
פון זיינע תלמידים, וועלכע האָבען ביי זיך פערצייכענט יעדעס  
וואָרט, וואָס זיי פלעגען פון איהם הערען. ער איז געווען אַ לער-  
נער, ניט אַ שרייבער, און דער איינציגער טהייל פון זיינע  
שריפטען, וועלכע האָבען אַ גרויכען ליטעראַרישען ווערט, זיי-  
נען דיא „הגהות“ אָדער קורצע בעמערקונגען, וואָס ער האָט  
אָנגעשריעבען אויף דיא ברעגעס פון דיא בלעטער און דיא  
ספרים, וועלכע ער פלעגט לערנען.

גרויסע ווערקע זיינען אָנגעשריעבען געוואָרען דיעזע  
הגהות צו ערקלעהרען און ארויסצובריינגען דיא מיינונג וועלכע  
ער האָט מייסטענס אויסגעדרוקט צו קורץ און אַפט אונפער-  
שטענדליך. ווען מען לעזט דיא אונקלאַהרע, „געמאטערטע“  
שפראך, אין וועלכער זיינע בריעף זיינען געשריעבען, קען מען  
בעגרייפען, וויא אזוי אזא טיעפזיניגער קריטיקער און קלאַהרער  
קאָפ וויא ער, האָט געמוזט איינזעהן אז איהם פעהלען דיא פער-  
הינקייטען צו שרייבען גרויסע ווערקע, וועלכע זאָלען אָנגע-  
מען ווערען ביי דיא אידישע מאסען אָדער אפילו אונטער ספער-  
ציאליסטען. דיא נאנישע איינפעלע, דיא גרינדליכע ערקלעה-  
רונגען און דיא אומפאסענדע כללים, וואָס דיא תלמידים האָ-  
בען פון איהם געהערט מינדליך, זיינען אויך אַפט פון זיי אומ-  
געענדערט אָדער פערגרייזט געוואָרען. מען מוז דאָרום צוגעבען  
אז דיא ספרים וועלכע טראָגען אויף זיך דעם גאון'ס נאמען



קענען נור געבען א גאנץ קליינעם בעגריף פון זיין אמת'ע גרויסקייט.

דעם גאנצן'ס גרויסקייט בעשטעהט אין דעם וואָס ער איז געווען, ניט אין דעם וואָס ער האָט געטהאָן. אַ ליסט פון זיינע תלמידים אָדער פון דיא ספרים וואָס טראָגען זיין נאמען אָדער פון דיא פאקטען אין קאמפף געגען חסידות וועט נייער העלפֿען צו פֿערונקלען וויא צו בעלייכטען זיין ריעזיגע פֿערזענליכקייט. ער איז געווען אַ זשעניע אָדער גאונישער קאָפּ מיט דיא פֿליי־ סינקייט און דיא אויפריכטיגקייט פון איין אמת'ן געלעהרטען. ער האָט עררייכט דיא העכסטע שטופֿע, וואָס אַ איד אין דער ליטא האָט אין אכצעהנטען יאָרהונדערט געקענט עררייכען, און האָט געהאט אזא גוואלטיגען איינפֿלוס אויף זיין צייט, אז ער פֿערנעהמט איצטער איין אָרט אין דיא געדאנקען פון מיליאָרען אידען. אזוי לאַנג וויא דער סאָרט רעליגיעזער און גייסטי־ גער לעבען, פון וועלכען ער איז געווען דיא פֿערקערפֿערונג, ווערט געשעצט אונטער אידען, אזוי לאַנג וועט געהאלטען ווערן אין עהרע דער נאָמען פון דעם ווילנער גאון — דעם גרעסטען למדן פון ליטא, און וואַהרשיינליך פון אלע סלאַווישע לענדער אין דער צייט איידער אידען האָבען זיך דאָרטען געקענט אויכ־ צייכען אנדערסוואו, וויא אונטער זייערע אייגענע גלויבענס־ ברידער.

ע נ ד ע.



# ליעזר מאלסמאן

---

וויין לעבען און ליטערארישע טהעטיגקייט

פון

ח. אלעקסאנדראָוו.





## ליעוו טאָלסטאָי.

*On est de son siècle et de sa race, même  
quand on réagit contre son siècle et sa race.*

דער מענטש פערבלייבט אַ גלייך פון זיין צייט און פון  
זיין ראַסע אפילו דאָן, ווען ער קעמפט געגען זיין צייט  
און געגען זיין ראַסע. (ערנעסט רענאָן).

גראַף ליעוו ניקאָלאָיעוויטש טאָלסטאָי פערנעהמט אַ גאנץ  
בעזונדערען פלאַץ אין דער מאָדערנער געשיכטע. חוץ דעם, וואָס ער  
איז אַ געניאלער קינסטלער און האָט געמאַכט רייך דיא ווערט-ליטע-  
ראַטור מיט אונשטערבליכע ווערק, איז ער נאָך אַ גרויסער מאָראַל-  
פרעדיגער מיט אַ טיעפען ערנסט און פעסטע איבערצייגונגען. אויף  
דער ערד איז זיכער נישט פערבריעבען איין ווינקעל, מעהר אָדער וועניגער  
בעלויכטען מיט דיא שטראַהלען פון בילדונג, וואו מען זאָל נישט וויסען  
און שעטצען טאָלסטאָי'ס נאָמען, וואו מען זאָל נישט לייענען און בעוואונ-  
דערן זיינע ווערק. דאָס פערזענליכע לעבען פון גרויסען שרייבער,  
זיין פערזוך זיך אָבצוזאָגען פון דער וועלט מיט איהרע פריידען און  
מאטעריעלע בעקוועמליכקייטען, און צו פיהרען אַ גאנץ נייעם לעבען, —  
אַ לעבען, וואָס זאָל זיין אויפגעבויט אויף דעם פונדאמענט פון  
מענשען-ליעבע, יושר און אחדות; אַ לעבען, וואָס זאָל איינשטימען  
מיט דיא נאָטירליכע פאָרדערונגען פון דעם מענשען'ס האַרצען און

פערשטאנד; א לעבען, וואס זיין תמצית זאל זיין דער אייביגער שמרע-  
בען צום אמת, אין סוף כל סוף דא הייסע, אפענע, ניט פערשמעלטע  
איבערגעבענהייט צו זיינע אידעאלען, וואס ער ווערט ניט מיער צו  
פערטהיידנען; — אט דאס אלץ האט אויפגעהויבען טאלסטאף'ס  
נאמען ביז דא העכסטע מדרגות פון מענשליכער בעריהמטקייט.

טאלסטאף פיהרט זיין יחוס פון אן אלטער און רייכער משפחה,  
וואס האט געשפילט א וויכטיגע ראלע אין דער רוסישער געשיכטע.  
וויא עס איז פערשרעבען אין אן אלטען רוסישען פנקס, איז דער  
ערשטער טאלסטאף געקומען צו פאָהרען קיין רוסלאנד אין 1353.  
דאס איז געווען א דייטש מיט'ן נאמען אינדריס. ער האט זיך בעזעצט  
אין טשערניגאוו מיט דא זיהן, האט אָנגענומען דעם פראוואַסלאָור  
נעם גלויבען און פון איהם שטאמט דאס אָב דא פאמיליע, וואס  
האט גענעבען רוסלאנד א סך פראָמינענטע מענער. דעם שרייבער'ס  
זידע איז געווען א רייכער פאָמיעשטישק, וועלכער האט האָלט גע-  
האט צו לעבען א גוטען טאָג און האט אין א קורצע צייט גע'פטר'ט  
זיין גרויסען פערמעגען. וויא ברייט ער האט זיך געפיהרט, קען מען  
זעהן דערפון, אז דא וועט זיינע פלעגט ער אוועקשיקען וואשען קיין  
האָלאַנד אין ספעציעלע וואָגענס! אין טאלסטאף'ס ראָמאַן „קריעג  
און פריעדען“ געפינט מען זיין בילד אין דער פערזאן פון איליא  
ראָסטאָוו. דער זוהן זיינער ניקאָלאי אילאיטש—דעם שרייבער'ס פאָטער  
— האט געדיענט אין דער גוואַרדיע, האט אַנטהייל גענומען אין  
דעם רוסיש-פראַנצויזישען קריעג פון 1812 און איז ארויס פון דיענסט  
נאָכדעם, וויא דער קריעג האט זיך געענדיגט. אין דא יונגע יאהרען  
האט ער אויך וויא זיין פאָטער, האָלט געהאט צו לעבען א גוטען  
טאָג און האט פערשפיעלט אין קאָרטען א מאַסע געלד. דא דאָוונע  
תאווה צום שפיעלען איז אריבער בירושה צום שרייבער, וועלכער האט  
כערבראכט ניט וועניג צייט אין קארטען-שפיעל אפילו דעמאָלט,  
וון ער איז שוין געווען גוט בעוואוסט אין דער ליטעראַטור. דא  
תאווה איז ביי איהם פערבלעבען נאָך ביז יעצט, און זיא דריקט זיך  
אויס אין דעם אימפעט, מיט וועלכען ער גיט זיך אָב צום ענגלישען  
שפיעל לאָן-טעניס. ווען ניקאָלאי אילאיטש האט געמאכט א תכלית



פון זיין פערמעגען, האט ער חתונה געהאט מיט דער פירסטין וואָל-קאָנסקאָיא, וועלכע איז געווען זעהר רייך, אָבער ניט יונג און ניט שעהן. זיא איז אויך אָבערמאָלט אין ראָמאן „קריעג און פריעדען“ אין דער פערזאָן פון מאַריאַ וואָלכאָנסקאָיא. צוזאַמען מיט איהר פאָטער, אָן אַלטער גענעראַל פון יעקאַטערינאַ'ס צייטען מיט אַ האַרטען, דעספאָטישען באַראַקטער, זיינען זיי געווען בטבע שטאַרקע מענשען, טריי צו זייערע פרינציפּען, און פון זיי האָט דאָס דער שרייבער גע'ירש'נט דיא בעסטע מעלות פון זיין באַראַקטער.

ליעוו ניקאָלאָיעוויטש איז געבאָרען געוואָרען דעם 28 אווגוסט 1828 אין דאָרף יאַסנאַיאַ פּאָליאַנאַ, טולסקער גובערניע. זיין מוטער האָט ער פערלאָרען, ווען עס איז איהם נאָך קיין צוויי יאָהר ניט געווען, דיא ערציהונג פון דיא קינדער (חוץ דעם שרייבער זיינען געבליבען דריי זיהן און איין טאָכטער) האָט איבערגענומען זייערע אַ ווייטע קרובה מיט'ן נאָמען יערנאָלסקאָיא. אין 1837 האָט זיך דיא גאַנצע געזינד אַריבערגעקליעבען אין מאָסקווע, ווייל דער עלטערער זוהן האָט בעדאַרפט אָנקומען אין אוניווערזיטעט. אָבער קורץ נאכדעם איז פלוצלונג געשטאָרבען דער פאָטער, איבערלאָזענדיג אַ סך חובות, און דיא דריי אינגערע קינדער האָבען זיך אַריבערגעקליעבען צוריק אַהיים — אין יאַסנאַיאַ. דיא יתומים האָבען זיך דאָ געהאָרעוועט אונטער דער השגחה פון זייער טאַנטע, דיא גרעפּין אָסטען-סאַקען. אין 1840 איז דיא גרעפּין געשטאָרבען, און דיא קינדער האָט מען אָנגעפיהרט אין קאַזאַן צו אַנאָנדער טאַנטע יושקאָוואַ, זייער פאָטער'ס אַ שוועסטער. ביי דיא יושקאָוואַ'ס האָט מען געלעבט ברייט, זאַט און פרייליך. וויכטיגער פון אַלע אַנדערע זאַכען האָט מען אין שטוב געהאַלטען גומע מאַניערען און דעם אויסערליכען גלאַנץ — ריידען פראַנצויז וויא וואסער, קענען טאַנצען, אָבערנען דאַמען-רעכט. „מיין גומע מומינקע“, דערציילט טאַלסטאָי, „האָט ניט געהאַט אויף דער נשמה קיין איינציגען פלעק, און פון דעסטוועגען פלעגט זיא אייביג טענה'ען, אַז זיא וויל איך זאָל אריינטרעטען אין לייעבעס-בעציהונגען מיט אַן אשת איש, מיט אַזאַ, פערשטעהט זיך, וואס געחערט צו

דער בעסטער געזעלשאפט; ביי איהר איז אויסגעקומען, אז נאָר בעציהונגען מיט אַזא מיין פרוי קען מײך מאַכען פאַר אַ מענטשען“.

אין דער דאָזיגער צײַט פון זײַן לעבען האט טאַלסטאָי געהאט אויסצושטעהן אַ גרויסען אינערליכען קאמפּף, דעם ערשטען ערנסטען קאמפּף מיט געוויסע נײַגונגען פון זײַן נאַטור. פון אײַן זײַט האָט זיך איהם געוואָלט שפּיעלען אַ ראָלע אין דער פּײַנער געזעלשאפט, אום נאָפּרײַעדען צו שטעלען דעם געפּיהל פון זעלבסטלײַעכע, וואס איז גע-  
ווען אין איהם שטאַרק ענטוויקעלט. ער איז אפילו געווען נײַט קײן שײַנער, נײַט קײן פלינקער און זעהר אַ שעמעדיגער (דאס האט ער געקראָנען בירושה פון זײַן מוטער), אבער דערפאַר האָט ער גע-  
האט אין זיך אַ סך אַנדערע מעלות, און מיט זײ האָט ער זיכער געקאנט האבען אין דער געזעלשאפט אן ערפּאָלן. פון דער אַנדערער זײַט איז אין זײַן נשמה אָנגענאָגען אַ שווערע אַרבייט, וואס ער האָט געדאַרפט פאַר איהר אַנשטרענגען אַלע זײַנע נײַסטיגע און מאָראַלישע כחות: ער האָט געזוכט אויסצוארבייטען פאַר זיך אַ בעשטימטען מאָראַלישען אידעאַל. און אין דער צײַט, וואס זײַנע ברודער און חברים האָבען פערבראַכט טעג און נעכט אין אַלערהאַנד הוליאַנקעס, נאכ'ן שטײַנער פון רײַכע און טיטולירטע מענטשען, זײַנען בײַ איהם דיא געדאַנקען געווען פערנומען מיט דיא וויכטיגסטע פראגען פון מענשליכען לעבען— דאס זײַנען געווען דיא פראגען פון גליק, טויט, גאָט, לײַעכע, אײַביג-קײט, אָבער אַ בעשטימטען ענטפער, וואָס זאָל איהם בריינגען מנוחת הנפּש, האָט ער נײַט געקענט געפּינען, אין דער פּועל יוצא איז געווען אז בײַ איהם האָט זיך פון דעמאָלט אן אויסגעאַרבייט דיא געוואָהנ-הײט צו גריבלען, צו זײַן פערטהאן אין זיך, אין דיא אײַגענע געדאַנ-קען, אין דעם אײַגענעם געוויסען. און דיא דאָזיגע געוואָנהײט איז ביים שרײַפער פערבליעבען עד היום. דיא דאמאָלסדיגע פלאָגעניס פון זײַן נשמה האָט טאַלסטאָי בעשריעפען אין ארטעניעווס און געבלידאָווס שטרעבונגען צו אַ גוטען רײַנעם לעבען (דאס זײַן דיאען געלרען פון זײַן ערצהלונג „דיא יונגע יאָהרען“.

אין 1843 איז טאַלסטאָי אָנגעקומען אין קאזאַנער אוניווערסי-טעט. ער איז דעמאָלט אַלט געווען נײַט מעהר פון 13 יאָהר, קײן

גרויסער קענער איז ער ניט געווען. אבער פאר דיא אוניווערסיטעט אין קאזאן האָט מען אַ סך ניט געדארפט קענען, בפרט ווען מען איז רייך און מען טראָגט דעם טיטעל פון אַ גראַף. דער טעמפעל פון וויסענשאַפט האָט זיך געפונען אין יענער צייט אין זעהר אַ קלער-גליכער לאַגע. דיא פראָפּעסאָרען מיט אַ פאָאר אויסנאָהמען, זיינען געווען ענטוועדער אויסלענדער, וועלכע האָבען פערשטאַנען גאָנץ וועניג רוסיש, אָדער גרויסע עס-הארצים, קאַריעריסטען, וועלכע האָבען ניט געהאַט קיין שום שייכות צו דער הייליגער וויסענשאַפט. אין דער אוניווערסיטעט איז טאָלסטאָי אָבגעווען 4 יאָהר: צוויי יאָהר האָט ער שטודירט דיא אַריענטאַלישע שפראַכען און דיא אַנדערע צוויי יאָהר — יוריספרודענץ. אָבער געלערענט האָט ער זיך שלעכט און אין אוניווערזיטעט פלעגט ער זיין זעהר אַ זעלטענער גאַסט. און 1847, ווען טאָלסטאָי האָט געזאָלט אַריבערגעהן אויפ'ן דריטען קורס פון יוריסטישען פאַקולטעט, האָט ער אין גאַנצען פערלאָזען דיא אוניווער-זיטעט און זיך בעזעצט אין יאסנאַיאַ פּאָליאַנאַ.

מען קען פרענען, וויא קומט דאס, אַז אַ מענטש מיט אַזעלכע מערקווירדיגע גייסטיגע פעהיגקייטען, וויא טאָלסטאָי, האָט ניט גער-קענט דורכמאַכען דעם געווענליכען קורס אין אוניווערזיטעט? איינער פון דיא בעסטע רוסישע קריטיקער, סערגיי ווענגעראוו, ערקלערט עס אויף אַזאָ'ן אופן. „טאָלסטאָי“, זאָגט ער, „איז איינער פון דיא אמת'ע גרויסע חכמים, ווייל זעלטען ווער עס קען נאָך אַזוי טיעף אַריינדרין-גען אין דעם צוועק און דיא בעדייטונג פון מענשליכען לעבען. אבער אין דער זעלביגער צייט איז ער ניט אימשטאַנד צו דיינקען אויף אַ וויסענשאַפטליכען וועג, ד. ה. זיין געדאַנק איז ניט דיסציפלינירט. אין וויסענשאַפטליכע פאַרשונגען איז ביי איהם טהייער נאָר דער צוועק, און ניט דער וועג גופא, וואס האָט געבראַכט צום געווינשטען צוועק. און פון דער וויסענשאַפט פאַרדערט ער מחמת דעם נאָר ניט דאס, וואס מען קען פון איהר פאַרדערן אונטער געוויסע בעדינגונגען. פון דעם אַסטראָנאָם, למשל, וויל ער, אַז יענער זאָל איהם ווייזען, וויא אַזוי דיא מענשהייט קען קומען צו אַ גליקליכען לעבען, און דער פילאָזאָפיע ווארפט ער אויף, פאַר וואס מען בעקומט ניט פון איהר

דיא ועלציגע מאטעריעלע נוצען וויא פון דיא מאטעמאטישע וויסענשאפט-  
מען. עס איז דארום קיין חידוש ניט, וואס טאלסטאיי האט ניט גע-  
קאנט פערדייען דיא טרוקענע וויסענשאפטליכע ענינים, וואס דיא אוני-  
ווערזיטעט האט געגעבען דיא יונגע סטודענטען.

וואס דער שרייבער האט געטהאן אין יאסנאיא פאליאנא, איז  
לייבט צו זעהן פון איינער פון זיינע ערצעהלונגען „דער פרייהמארגען  
פון א פאמיעשטיק.“ דער העלד פון דער ערצעהלונג פירסט נעכליודאוו  
קומט אין דארף מיט דיא בעסטע אבזיכטען און וויל גליקליך מאכען  
דיא פויערים פון זיין מאיאנטיק. נעכליודאוו (ד. ה. טאלסטאיי)  
דערזעהט אבער באלד, אז דיא טובות פון פרייז, זיי מענען זיין גאנץ  
ערנסט, וועלען קיין ברעקעל נויץ ניט פריינגען, כל זמן עס וועט ניט  
אבגעשאפט ווערען דיא פאנשטישונע (לייב-אייגענטהום), וואס האט  
פערפעסטעט דעם גאנצען רוסישען לעבען מיט איהר אונמאראלישען  
איינפלוס. טאלסטאיי איז דארום א הייסער געגנער פון דער פאנשט-  
שיזנע און פערזוכט צו ערלייכטערן דיא לאגע פון זיינע פויערים. עס  
איז מעגליך, אז אויף דיא שטארקע און אריגינעלע גאטור פון דעם  
שרייבער האבען ניט געווירקט דיא דעמאקראטישע שטרעבונגען פון  
דיא פיערציגער יאהרען, ווען עס האט זיך אנגעפאנגען א מעכטיגער  
פראטעסט געגען דיא שקלאפען-קייטען פון מיליאנען מוזשיקעס. אזוי  
וויא שפעטער, אין זיין ליטערארישער טהעטיגקייט, איז ער דא אויך  
זיך געגאנגען מיט זיין אייגענעם וועג. דער איינציגער שרייבער, וועל-  
כער האט אויף איהם שטארק געווירקט א יענער צייט, איז געווען  
דער בעריהמטער פראנצויזישער פילאזאף פון 18-טען יאהרהונדערט —  
זשאן זשאק רוסא. ער האט איבערהויפט א סך איבערגענומען פון  
רוסא, וועלכער האט געהאסט דיא ציוויליזאציע און געפרעדיגט אין  
זיינע ווערק, אז גליקליך קען דער מענש זיין נאך דאמאלט, ווען ער  
וועט זיך אומקעהרען צום לעבען פון דיא ערשטע מענשען, ווען ער  
וועט שטעהן וואס געהנטער צו דער מוטער-גאטור. ביי טאלסטאיי  
איז פון אייביג אן געווען א מין שנאה צום לעבען פון דיא גרויסע  
שמעדם, צום קולטור-לעבען, אפשר דערפאר, וואס ער האט אייגענטליך



כמעט אלע זיינע יונגע יאָהרען פערבראכט אין דער פרישער געזונדער  
לופט פון דאָרף.

אין 1848 פאהרט טאָלסטאָי אַוועק אין פעטערסבורג, אום צו  
האַלטען עקזאַמען אויף „קאנדידאַט פראָוו“ (א טיטעל, וואס מען  
בעקומט ביים ענדיגען אוניווערזיטעט). צוויי עקזאַמענס האָט ער מיט  
מול אויסגעהאַלטען, אָבער דיא געשיכטע איז איהם ניד געוואָרען איי-  
בערדריסיג, און ער איז אַוועק צוריק אין יאַסנאַיאַ פּיאָליאַנאַ צו זיינע  
פערלדער און וועלדער. דאָרט איז ער אבגעווען א יאָהר פיער. ציי-  
טענווייז פלעגט ער מאכען א נסיעה נאך מאַסקווא, וואו ער האָט  
געזעהן צו לעבען א גוטען טאָג און האָט א סך געשפּיעלט אין קאָר-  
טען. אין 1851 האָט ער פערשפּיעלט אין קאָרטען א גרויסע סומע  
געלד און האָט מחמת דעם געמוזט פערקלענערען דיא הוצאות. זיין עלטערער  
ברודער ניקאָלאַי, וועלכער האָט געדיענט אין קאווקאַז, האָט איהם  
גענומען איינרעדען צו ווערען אן אָפיציער. טאָלסטאָי האָט זיך געלאָזט  
איינרעדען און איז אַוועק נאָך קאווקאַז, וואו ער איז אַריין אין מילי-  
טעריענסט. זיין רעגומענט איז געשטאַנען ביים טייך טערעק היינט  
טער קיזליאַר, אין א שיינער פאָעטישער געגענד, און זיין צייט האָט ער  
מייסטענס פערבראכט אויפ'ן געיעג אין דער געזעלשאַפט פון פראָסטע  
קאַזאַקען. א גוטען בעגרייפן פון טאָלסטאָי'ס לעבען אין קאווקאַז. און  
פון זיין אינערליכען קאַמפף אין יענער צייט קען מען בעומען, ווען  
מען זאָג מיט קאָפּ לעזען זיין ערצעהלונג „דיא קאַזאַקען“, אן ערצעה-  
לונג, וואס ווערט גערעכענט צווישען דיא גרעסטע ווערק פון דער רוסי-  
שער ליטעראַטור. דאס איז יעדענפאלס דאס ערשטע ווערק, וואו דער  
פערטרעטער פון פראָסטען פאָלק, דער מוזשיק, ווערט אבגעמאָלט  
אַזוי וויא ער זעהט אויס אין דער אמת'ען, אָהן שום ראָמאַנטישע  
צאצאקעס. דער העלד פון דער ערציהלונג איז א יונגער אָפיציער אַלענין  
(דאָס איז טאָלסטאָי זעלבסט). אַלענין וויל זיך אבשאַקלען פון דער  
שטאדטישער ציוויליזאַציע מיט איהרע ליגענס און פאלשער מאָראַל און  
וויל אָנהויבען א נייעם לעבען אויפ'ן שוים פון דער שיינער, פרישער,  
אייביג-בליהענדער נאַטור. אין איהם רעדט אויך דאס געוויסען: דען  
ווען ער האָט זיך ארומגעדערהט אין דער פיינער געזעלשאַפט, האָט



ער פיעל געזינדיגט גענען דיא שטרענגע פאָרדערונגען פון דער אמת'ער מאָראַל! אין דיא נייע אומשטענדען ווערט אַלענין גאָר אַנאָדער מעניש. ער בעשליסט ביי זיך, אז דעם מענישענ'ס גליק לייענט אין דער אַרבייט לטובת הכלל, און ער גיט זיך א נדר צו לעבען גיט פאַר זיך, גאָר פאַר דעם צווייטען. אַלענין פיהרט אבער גיט דורך זיין איידעלען בעשלוס. ער דערוועהט זעהר גיך, אז האבען געוויסע מיינונגען איז איין זאך און וועלען זיי דורכפיהרען אין פראקטישען לעבען — איז וויער דער אַנאָדער זאך. און ער גיט אויף זיינע שיינע איידעאלען און קעהרט זיך אום צו דער ציוויליזאַציע, פון וועלכער ער איז פריער אַנטלאָפּען.

עס איז אינטערעסאַנט, אז אין דער דאָזיגער ערצהלונג, וואס ער האָט אָנגעשריעבען אין 1852, געפינען מיר שוין דיא זעלביגע הייסע פראגען און דעם זעלביגען ענטפער אויף זיי, וואס מען טרעפט אין זיינע לעצטע ווערק. זיין מעכטיגער פראָטעסט גענען דיא פאַרמען פון איי-טינגען שטאָדטישען לעבען איז אַלזאָ אויסגעוואקסען פון א זריעה, וואס איז שטענדיג געלענען אין דער שרייבער'ס נאָטור.

אין קאָוקאז האָט טאָלסטאָי אָנגעפאנגען זיין ליטעראַרישע טהעטיגקייט. און 1852 האָט ער אוועקגעשיקט צו דעם פעטער-בורגער זשורנאַל „סאָוורעמעניק“ זיין ערשטלינג: „דיא קינדערשע יאָהרען“. דער רעדאַקטאָר פון דיזען זשורנאַל איז דאָמאַלט געווען דער בעריהמטער פאָעט נעקראסאָוו. מיט זיין געניטען אויג האָט ער היכף דערוועהן, דאס ער האָט צוטהאָן גיט מיט א געוויינליכען טאַלענט. ער האָט אָנגעשריעבען טאָלסטאָי א פריינדליכען בריעף, און דאס האָט צוגעגעבען א סך מוטע דעם יונגען שרייבער. ער האָט זיך פעסט גענומען צו דער פּען, און אין דעם זעלביגען יאָהר זיינען געווען אב-געדרוקט אין „סאָוורעמעניק“ זיינע ערצהלונגען „דער פריהמאָרגען פון א פאָמישע שטיק“, „דער איבערפאל“ און „דיא קאָזאַקען“.

דיא ערשטע ערצהלונג, וואס טאָלסטאָי האָט אונטער געצייל-כענט מיט זיינע ראשי תיבות ל. נ. ט., האָט געהאַט אַן אונערוואָר-טעמען ערפאָלג. דעם שרייבער האָט מען אוועקגעשטעלט אין איין רייהע מיט דיא דאמאלסדיגע בעסטע פערטרעטער פון דער רוסישער ליטעראַטור, וויא: טורגענעוו, גאָנטשאַראָוו, גריגאָראָוויטש, אָס-

טראָווסקי. דיא קריטיקער — דער עיקר טישערנישעווסקי — האבען גע-  
פונען אין טאָלסטאָי'ס ערצעהלונג א טיעפע פסיכאלאָגיע און א מערק-  
ווירדיג — רעאליסטישע בעשרייבונג פון דעם ווירקליכען לעבען מיט  
ערנסטע אַפּזיכטען אין אָהן שום גראַבֿהייטען.

אין קאווקאז איז טאָלסטאָי פערבריעבען צוויי יאָהר. ער האָט  
זיך בעטייליגט אין א סך שלאכטען און ניט איין מאָל האָט ער גע-  
שטעלט אין ריזיקע זיין לעבען. ווען עס האָט זיך אָנגעפאַנגען (ענדע  
1853) סעוואַסטאָפּאָלער מלחמה, איז טאָלסטאָי אַריבער אין דער  
ארמעע, וואס האָט זיך געפונען אויפ'ן שלאכט-פעלד. ער האט זיך  
געשלאָגען אין דיא רייהען פון דיזער ארמעע און האט פערדריענט דעם  
נאמען פון א בראווען אַפּזיער. דיא סכנות און צרות, וואָס דיא  
העלדישע פערטהיידגער פון סעוואַסטאָפּאָל זיינען אויסגעשטאנען אין  
דער בעלאַגערטער שטאָדט, האט טאָלסטאָי בעשריעבען אין דריי ערצעה-  
לונגען אונטער'ן נאמען „סעוואַסטאָפּאָל“. דיא ערשטע פון זיי „סע-  
וואַסטאָפּאָל אין דעצעמבער 1854“ איז ערשינען אין „סאוורעמעניק“  
און האט געמאכט א געוואלדיגען איינדרוק אויף דיא לעזער. טאָלס-  
טאָי'ס נאמען איז בעקאנט געווארען איבער גאַנץ רוסלאַנד, און זיין  
שם פון א שרייבער, וועלכער איז בכח צו שאַפען גרויסע ווערק, איז  
איין מאל פאַר אלע מאל אַנערקענט געווארען פון דיא קריטיקער.

אין זיינע ערצעהלונגען פון „סעוואַסטאָפּאָל“ איז טאָלסטאָי  
אַרויס, קען מען זאָגען, דער ערשטער אין דער וועלט-ליטעראַטור, מיט  
א קאלטען, ניכטערען, אונפאַרטייאַישען אַנאַליז (צוגליעדערונג) פון  
דעם לעבען אויפ'ן שלאכט-פעלד. ער האט בעווייעזען, אז אויב אימיצער  
איז א העלד אין א געוויסען מאָמענט, איז נאָך דערפון ניט געדרונגען  
אז ער איז דוקא אלע מאָל א העלד. א מינוט פאַר דער „העלדיש-  
קייט“ און א מינוט נאכדעם איז דער העלד א פראַסטער בשר ודם —  
א גוטער מענש אויב ער איז פריהער געווען גוט, און א שלעכטער  
אויב ער איז פריהער געווען שלעכט. א העלד איז ער געווארען צוליעב  
דיא אומשטענדען, אז ווען דיא אומשטענדען וואלטען געווען אַנדערע,  
וואלט דער זעלביגער מענש, דער העלד, פיעלייכט בעגאַנגען א מאַוס'ע  
לומפער. אָבער אין דער זעלביגער צייט האט טאָלסטאָי אין זיינע ער-

צעהלונגען בעוועזען א ביישפיעל פון א העלדישקייט, וואס רייסט ניט  
דיא אויגען, וואס קריכט ניט פאראויס; דאָס איז דיא העלדישקייט  
פון פראסטען רוסישען סאלדאט, וועלכער פרענט קיין קשיות ניט  
און טהוט דאס, וואס מען דארף טהאָן. אָט אין יענער צייט האט  
דאס טאָלסטאָי געהאט דיא געלענענהייט געהענטער בעקאנט צו  
ווערען מיט דיא זעלטענע מעלות פון א פראסטען מענשעלע, דעם  
רוסישען פויער; ער האט איהם האָלט עקראָגען, און דיא דאָזיגע  
וואַרעמע ליבע איז ביי איהם פערבליעבען אויפ'ן גאנצען לעבען.

אין אויגוסט 1855 איז טאָלסטאָי געקומען צופאהרען קיין פעטערס-  
בורג, וואו מען האט איהם זעהר הייס אויפגענומען: ערשטענס, וויא  
איינעם פון דיא העלדישע פערטהיידנער פון סעוואטאָפאָל און צוויי-  
טענס, וויא א בעריהמטען שרייבער. פאַר איהם זיינען ברייט גע-  
עפענט געווארען דיא סאַלאָנען פון דער הויכער געזעלשאַפט און דיא  
בעסטע ליטעראַרישע קרייזען. ער איז געווארען בעקאנט מיט דיא  
העלסטע שטערן פון ליטעראַרישען הימעל אין דער רעדאָקציאן פון  
„סאַוורעמעניק“, דעם גייסטיגען צענטער פון פעטערסבורג און אויך פון  
גאַנץ רוסלאַנד אין יענער צייט. געהענטער פון אלעמען איז ער  
בעקאנט געווארען מיט טורגענעווען, און דיא פריינדשאַפט פון דיא  
צוויי גרויסע רוסישע שרייבער האט אנגעהאלטען יאהרען-לאַנג.

טאָלסטאָי איז אין דער צייט געווען יונג, רייך, פול מיט לעבען.  
חויז דעם איז ער נאָך וואס געקומען פון סעוואטאָפאָל, וואו ער האט  
איבערגעלעבט אזוי פיעל סכנות. וואס איז דער חידוש. אַז ער האט  
זיך אבגעגעבען אין פעטערסבורג צו אַלערהאַנד פערגניגענס און הוליאַנד-  
קעס? טאָג און נאַכט האט מען געשכור'ט, געשפיעלט אין קארטען,  
זיך געחב'ט מיט צייגנינער, אכער וויא געוויינליך האט איהם גע-  
נומען גיך עקלען פון דעם סאָרט לעבען. וויא ער האט זיך שפעטער  
מתודה געווען „האט איהם געעקעלט איז פון זיך אליין אי פון דיא  
אַרומיגע מענשען.“ מיט דיא שרייבער פון „סאַוורעמעניק“ זיינען ביי איהם  
אויך גיך אַרויס ביטערע סכסוכים. ער האט ניט געקאנט אזוי וויא  
דיא איבעריגע געפינען קיין מנוחת הנפש אין דעם בעוואוסטזיין, וואס  
ער איז א „גרויסער קינסטלער“. דאס אליין, האט ער גע'טענה'עט,

בעפרייט נאך ניט דעם מענשען פון א שמרעבונג צו ווערען וואס בעסער און וואס ריינער און אבצוגעבען זיינע כחות לטובת הכלל איבער דעם ענין האט מען געפיהרט לאנגע און הייסע דעבאטען, און טאָלסטאָי, וועלכער איז געווען בטבע אן אפענער מענש, האט זיך איבערגעקריעגט כמעט מיט אלעמען. אין 1857 האט ער פערלאָזען פעטערסבורג און איז אבגעפארען קיין אויסלאַנד.

טאָלסטאָי האט בעזוכט דייטשלאַנד, פראַנקרייך, ענגלאַנד, איטאַליען, דיא שווייץ און אין אלגעמיין האט דיא נסיעה ניט געמאַכט קיין גרויסען איינדרוק אויף איהם. מיט זיין אייגענשאפט פאנאנדער צוברעק- לען אלץ, וואס ער זעהט אַרום זיך, איז ער גיך געקומען צום שלום, אז פון וועסט-אייראפא דארף זיך רוסלאַנד קיין שום מוסר ניט אַראָב- נעהמען. דיא מערקווירדיגע ענטוויקלונג פון דער וויסענשאפט און אינדוסטריע האט איהם ניט פערפלענדט דיא אויגען, דען צוזאמען מיט דער העכסטער קולטור האט ער דערזעהן א סך ארעמקייט, אנוויסענהייט, גראָבהייט, אונמעגליכקייט, פאנאטיזמוס. אין זיין ערזעהלונג „ליוזערן“, וואס געהערט צו דער דאזיגער צייט, קען מען זעהן, וויא אזוי טאָלסטאָי האט דעמאלט געקוקט אויף דעם אייראָ- פעאישען פראָגרעס. דער העלד פון דער ערזעהלונג, פירסט נעכליר- דאָוו, פערשרייבט אין זיין טאגעבוך, אז דעם 7-טען יוני 1857 האט פאסירט אין ליוזערן א זאך, וואס איז ווערטה פערצייכענט צו ווערען מיט פייערדיגע אותיות אין דער וועלט געשיכטע. וואס איז דאס אזוינס געווען? פאר'ן האמעל שווייצערהאף, וואו עס שטעהען איין דיא רייכסטע געסט, האט א ריזענדער זינגער, א בעטלער, א האלב שעה געזונגען לעדלעך און געשפיעלט אויף א גיטאר. ביז הונדערט מענשען האבען זיך צוגעהערט צו זיין זינגען און שפיעלען. דער זינגער האט דריי מאָל געבעטען א נדבה, אָבער קיינער האט זיך ניט גענר- מען פארן מייסטער, און א פאָאר פוסט-און-פאָסניקעס האבען נאָך געמאַכט שפאָס פון דעם בעטלער. נעכלירדאָוו טהוט זיך א פרעג: וויא אזוי קומט דאס, אז אָט דיזע ענטוויקעלטע מענשען וועל- כע זיינען קאפאָבל — אויף זייערע מיטינגען, אין דיא פארלאַ- מענטען און חברות — זיך מוסר נפש זיין פאר איטליכען עת-



ליכען אינטערעס, אז אָט דיא דאָזיגע מענישען זאָלען ניט געפינען ביי זיך אין האַרצען א מענישליכען געפיהל, ווען מען דארף טהאן פער-זענליך א קריינע טובה א קליינעם מענישעלע? וואָס-זשע בלייבט פון דיא פראזען איבער ציוויליזאציאן און גלייכהייט, מיט וועלכע מען פערשרייט דיא וועלט?

אין דעם פראָטעסט-געשריי פון פירסט נעכליודאָוו הערט זיך שוין דער טאָלסטאָי, וועלכער האט פערלאָרען דיא אמונה אין פראָ-גרעס און איז אַרויף אויפ'ן וועג פון מאַראַלישער אויסבעסערונג פון זיין פערזאָן. טריט ביי טריט קומט ער צום שלום, אז דיא ישועה פאַר דיא מענישהייט ליעגט אין דער אַרבייט פון יחיד, פון יעדען איינציגען מענישען באַזונדער, וועלכער מוז אַנשטרענגען זיינע כחות צו דערגרייכען דיא העכסטע מדרגה פון מאַראַלישער ענטוויקלונג. דיא אַרבייט פון כלל איז ניט ווערטה, נאָך זיין מיינונג, אַן אויסגעבלאָזענע איי-אין אויסלאַנד האָט דעם שרייבער אינטערעסירט מעהר פון אלע אנדערע זאכען פאַלקס-בילדונג און אויף דיא איינריכטונגען פאַר דיא פערבעסערונג פון דעם אַרבייטער'ס לאַגע. דיא פראַגע פון פאַלקס-בילדונג האט ער שטודירט דער עיקר אין דייטשלאַנד. ער איז דאָרטען בעקאנט געוואָרען מיט'ן בעריהמטען שרייבער בערטאָלד אוערבאָך, פון וועמען ער האָט שטאַרק געהאַלטען פאַר יענעם'ס פאַלקס-ערצעהלונגען. אין פראַנקרייך איז ביי איהם אויף דיא הענד געשטאָרבען פון שווינדזוכט אין 1860 זיין עלטערער ברודער ניקאָלאַי, זעהר אַ בעגאַבטער מענטש, און דזער טויט האָט געמאַכט א טיעפען איינדרוק אויף איהם. ער האט דאס שפּעטער בעשריעבען אין זיין ראָמאַן „אנא קארענינא“ אין דעם טויט פון לעווי'ס ברודער ניקאָלאַי. טאָלסטאָי איז געקומען צוריק אין רוסלאַנד שוין נאָכדעם, וויא דיא פויערים זיינען בעפרייט געוואָרען פון פאַנטישטיגע. ער איז געוואָרען אַ מיראַוואַי פאַסרעדניק, ד. ה. אַ ריכטער, אויסצוגלייכען דיא סכסוכים איבער פערשיעדענע ענינים פון לאַנד-ווירטשאַפט צוויי-שען דיא פריצים און דיא נאָר וואס בעפרייטע פויערים. טאָלסטאָי איז דאָ וואהרשיינליך בעאיינפלוסט געוואָרען פון דיא דעמאָקראַטישע אידעען, וואס האבען אין דיא זעכציגער יאָהרען געהערשט אין דער



געבילדעטער קלאסע. אויפ'ן פראסטען מענשען האט מען דעמאלט געקוקט וויא אויף אן אינגערען ברודער, און דיא אינטעליגענציע האט זיך אָבעגעבען מיט דיא ריינע אַבזיכטען אויסצובילדען דיא אַנוויסענדע פויערים, אויפצוהויבען זייער גייסטיגען און מאַראַלישען צושטאַנד. אין דיא שטעדט האט מען געעפּענט זאָנטאַג שוהלען, וואו אַרבייטער און אנדערע פערנומענע מענשען פון דיא אַרעמע קלאַסען — יונגע און אַלטע, פרויען און מענער — האָבען געהאַט דיא מעגליכקייט זיך צו לערנען אַהן שכר לימוד. עס קען אָבער אויך זיין, אז אין זיין אַרבייט פאַר'ן פּאָלק איז טאָלסטאָי ניט ביזאיינפלוסט געוואָרען פון דעם אַלגעמיינעם דעמאָקראַטישען גייסט. ער איז ניט פון דעם סאָרט מענשען, וואָס לאָזען זיך לייכט בעאיינפלוסען, און וואָס ער האָט ניט געטהאָן, האָט געטראָגען אויף זיך דיא חתימה פון זעלבסט-שטענדיגקייט, פון אַריגינעלען דענקען.

אין יאַסנאַיאַ פּאָליאַנאַ האָט טאָלסטאָי געגרינדעט אַ שוהלע פאַר דיא קינדער פון דיא פויערים. פון אַלע אנדערע שוהלען אויף דער וועלט האָט זיא זיך אויסגעצייכענט דערמיט, וואָס טאָלסטאָי האָט אין איהר ניט איינגעפיהרט קיין שום דיסציפלין; איטליכער תלמיד האָט געטהאָן, וואס ער האט געוואָלט, און געזעסען, וואו און וויא אזוי עס האָט זיך איהם געלונט; חוץ דעם איז ניט געווען קיין שום פראָגראַם און קיין שום מעטהאָדע, ד. ה. קיין שום אנערקענטע דרכים, וויא אזוי צו לערנען דיא קינדער. דיא איינציגע אויפגאבע פון דיא לעהרער איז בעשטאנען אין דעם, אז תלמידים זאָלען ויסגעניצען, זיצענדיג אין קלאַסס. טאָלסטאָי אליין איז געווען דער פיהרער פון לימוד, און דיא קינדער האָבען זיך גוט געלערענט. אין 1862 האָט טאָלסטאָי אָנגעפאנגען ארויסצוגעבען אַ פערזאָנלישען זשורנאַל, ד. ה. אַ צייטשריפט איבער דיא ענינים פון בילדונג און קינדער-ערציהונג. דער זשורנאַל האָט געהייסען "יאַסנאַיאַ פּאָליאַנאַ" און מעהר פון אַלעמען האָט אין איהם געשריעבען נאטירליך טאָלסטאָי אליין. דיא אַרטיקלען, וואו דער שרייבער רעדט איבער זיין שוהלע און בעריהרט פערזאָנלישע פראַגען בכלל, פערנעהמען אַ נאנצעס בוך. אין דיא דאָזיגע אַרטיקלען סטאַרעוועט זיך טאָלסטאָי

צו בעווייזען, אז דער פראָסטער פאָלק האָט נאָנץ וועניג גענאָסען פון פראַגרעס, ד. ה. פון דיא אַלע פאַרטשיטע, וואָס בילדונג, וויסענ-שאַפט, קונסט און טעכניק האָבען געמאַכט און מאַכען. פון דעם פראַג-גרעס געניסען נאָר דיא העכערע קלאַסען, און דיא רעזולטאַטען פון פראַגרעס נוצען זיי אויס מיט'ן איינציגען צוועק אויסצוויינען פון דעם פראָסטען פאָלק זיין ביסער בלוט. עס איז מערקווירדיג, אז דיא ראַדיקאַלע קריטיקער פון יענער צייט האָבען איהם געהאַלטען פאַר א „קאָנסערוואַטאָר“, ד. ה. פאַר אַ מענשען מיט אַלט־פריינקישע געדאַנקען און שטרעבונגען, און פאַר אַ געגנער פון רעפּאָרמען. דאָס איז געקומען דערפון, וואָס טאָלסטאָי האָט צו שטאַרק אָנגעגריפען דעם אייראָפּעאישען פראַגרעס, און אין דיא זעכציגער יאָהר איז דער פראַגרעס פון וועסט־אייראָפּא געווען אן אָבגאָט ביי דער רוסישער אינסעליגענציע.

צווישען דיא קונסטווערק, וואָס טאָלסטאָי האָט געשאַנקען דער רוסישער ליטעראַטור אין דיעזער צייט, געפינען זיך אמת'ע פערל, צום ביישפּיעל: „דער שנעע־שטורם“, „דיא צוויי הוצארען“, דיא „דריי מיטות“ „כאָלסטאָמיער“ (דיא געשיכטע פון אַ פערד). אַ ביסעל שוואַכער איז זיין ערשטער ראָמאַן „פּאַמיליען־גליק“. אין די „דריי מיטות“ ווערט דורכגעפיהרט, מערקווירדיג רעאליסטיש, אַ פערגלייך צווישען דעם, וויא אזוי עס שטאַרבט אוועק אַ רייכע פריצ'טע, אן אָרעמער בעל־עגלה און אַ בוים. דיא פריצ'טע ראָנגעלט זיך מיט דער ביטער־רער נויטווענדיגקייט צו שטאַרבען אין דער טיעפסטער פערצווייפלונג; דער פויער זעגענט זיך אָב מיט דער וועלט רוהיג און איינפאַך, און צום סוף ווערט בעשריעכען אין פּרעכטיגע פאַרבען דער טויט פון אַ בוים. וואָס מען האט אַרונטערנעהאַקט צו שטעלען אַ מצבה פאַר'ן בעל־עגלה.

אין 1862 האָט טאָלסטאָי חתונה געהאַט מיט דער טאָכטער פון אַ טאָסקווער דאָקטאָר, סאַפּיאַ אַנדריעוואַ בערס, אין וועלכע ער איז געווען פאַרדעם פערליעבט גאַנצע דריי יאָהר. זיא איז אַלט געווען צו דער חתונה 17 יאָהר, און ער איז געווען מיט 16 יאָהר עלטער פון איהר. אין זיין ראָמאַן „פּאַמיליען־גליק“ וויל טאָלסטאָי

בעווייזען, אז ווען דער מאן איז א סך עלטער פון דער פרוי, קען דיא פאָאר פאָלק ניט זיין גליקליך. אויב דיא פרוי זאָל אין אָנפאַנג אפילו יע האַלט האָבען דעם מאן, וועט זיא פריהער אָדער שפעטער אָבגעקיהלט ווערען און זיך פערליעבען אין א יונגען, נאָך ניט קיין „אָבגעלעבטען“. אין זיין אייגענעם פאָמיליען-לעבען איז דאס נראָד נעווען ניט אזוי, און טאָלסטאָי מיט זיין פרוי שטעלען פאָר, פון דעם ערשטען מאָג נאָך דער חתונה, דיא גליקליכסטע פאָאר פאָלק, וואס דיא וועלט האט ווען עס איז געזעהן. אין דער געביל-דעטער, אויפגעקלערטער און פיין-ערצויגענער סאָפיא אַנדרעיוווא האט דער שרייבער געפונען א טרייען פריינד און א קלוגען חבר, אָהן וועמען ער קען זיך כמעט ניט בענעהן סיי אין פראַקטישע עסקים, סיי אין ליטעראַרישע. פונקט וויא איהר בעריהמטער מאן, איז זיא אויך א שטאַרקע, זעלבסטשטענדיגע נאטור, און האָט זיך איהרע אייגענע מיינונגען איבער פערשיעדענע וועלט-זאַכען. הנם איהרע מיינונגען מעגען זיין גאנץ אָפט דער היפוך פון איהר מאַן'ס, פון דעסט-וועגען הערשט אין זייער הויז שלום ושלוח. טאָלסטאָי'ס פרוי איז איהם בעהילפֿיג אין דער אַרבייט דערמיט, וואָס זיא שרייבט איבער זיינע כתבים איידער זיי געהען אין דרוק, און מאַכט דיא קאָרעקטורען. גאנץ אָפט קומט איהר אויס איין כתב איפערצושרייבען עטליכע מאָל, ווייל טאָלסטאָי האָט א טבע צו מאַכען פערבעסערונגען אין זיינע ווערק גאָר אָהן א סוף, וויא לאַנג זיי געפינען זיך נאָך אין דרוק.

נאָך טאָלסטאָי'ס חתונה פאָנגט זיך אָן דיא גליקליכסטע צייט פון זיין לעבען. ער האָט אַלץ, וואָס א בשר ודם קען זיך גאָר וויי-שען: רייכקייט, פאָמיליען-גליק און א שם פון איינעם פון דיא גרעסטע שרייבער ניט גאָר אין דער רוסישער ליטעראטור גופא, אויך חוץ לארץ. און אין דער צייט דערנרייכט טאָי זיין טאַלענט דיא העכסטע מדרגות פון ענטוויקלונג.

אין 1864 האָט זיך אָנגעהויבען צו דרוקען אין זשורנאַל „רוסקי וועסטניק“ זיין ראָמאַן „קריעג און פריעדען“. אין 1869 איז דער ראָמאַן אַרויס פון דרוק אין א בעזונדערען בוך אין 5 בענדער. דיא

קריטיקער פון דער גאנצער וועלט האלטען דעם דאזיגען ראמאן פאר דאס גרעסטע און ערהאבענסטע ווערק פון דעם סאָרט אין דער ניִי־אייראָפעאישער ליטעראַטור. עס ווערען דאָרט אָבגעמאַלט אלע קלאַסען פון דער געזעלשאַפט — פון קיסרים ביז פראָסטע סאָלדאַטען און פויערים. אין אַ העלען שיין טרעט ארויס אין ראַמאן דאָס לעבען פון דער רוסישער געזעלשאַפט אין אָנפאַנג פון 19טען יאָרהונדערט. דער קינסטלער בעשרייבט מיט זיין מעכטיגער פען ניט נאָר וויכטיגע היסטאָרישע פאַסירונגען פון דער שטורעמדיגער נאַפּאָלעאָן־צייט, וויאַ למשל דיאָ שלאַכטען פון לייפּציג און באַראַדינא, דיאָ מאַסקאָ־ווער שרפה וכדומה, אויף ערשיינונגען פון אַלטעגליכען לעבען אין פערשיעדענע פאָליטישע און געזעלשאַפטליכע קרייזען. פאַר'ן לעזער געהען דורך וויאַ אין אַ פאַנאַראַמע הונדערטע לעבעדיגע מענטשען מיט זייער אינערליכער וועלט, מיט זייערע ליידען און פריידען, גע־פיהלען און ליידענשאַפטען; הונדערטע סצענען און בילדער, וואָס מאַכען אזאָ טיפען איינדרוק, דאָס זיי מוזען אויף אייביג פערבלייבען אין זכרון.

עס איז מערקווירדיג, אז דיאָ פערטרעטער פון פראָסטען פאָלק, וועלכע טאָלסטאָי פיהרט ארויס אין זיין ראַמאן, זיינען מאַראַליש אַ סך שטאַרקער פון דיאָ פריצים און געבילדעטע. דעם סאָלדאַט פלאַ־טאָן קאראַטאָיעוו מיט זיין געזונדען פערשטאַנד, וואָרעמען האַרצען און ריינער נישמה, וועלכער געהט שטאַרבן מיט דער רוהיגקייט פון אַ סאָקראַט, אהן בעריהמערייען, אהן אַ געמאַכטער העלדישקייט, שטעלט אַוועק טאָלסטאָי פאר אַ מוסטער פון חכמה און צניעות. דער געבילדעטער פיער איז בעצויבערט פון קאראַטאָיעוו'ס וועלט־אַנשיי־אונג און אונטער יענעם'ס איינפלוס ווערט ער גאָר אַנאַנדער מענטש. אזוי וויאַ אין „דיאָ קאָזאַקען“ וויל דאָ טאָלסטאָי בעווייזען, אז דיאָ ישׁוּעה פאַר'ן אינטעלעגענטען מענטשן ליגענט אין געהענטערע פערבינדונגען מיט'ן פראַסטען פאָלק.

דיאָ אידיע, דער הויפט געדאַנק פון ראַמאן, איז אזאָ: דער גאַנג פון דער וועלט־געשיכטע היינגט ניט אָב פון דעם ווילען אָדער דיאָ פיהיגקייטען פון איינצעלנע פערזאָנען: דיאָ ראליע פון אַ נאַפּאָ־



נעאן איז ניט גרעסער פון דער ראליע פון א פיגור אויפ'ן שאף-  
ברעמעל; א היסטארישע פאסירונג שפיעלט זיך אָב נאָר דאן, ווען  
עס טרעפט זיך צונויף דער ווילען פון אלע מענשען, וועלכע נעהמען  
אנטחיל אין דער פאסירונג. וויא מיר זעהען, האלט טאָלסטאָי פון  
דעם, אז אויפ'ן נאנג פון דער וועלט-געשיכטע ווירקען געוויסע געהיימע  
קרעפטען, מיט אנדערע ווערטער פון א מין היסטארישען פאטאליד-  
מוס. אין דיעז געדאנקען הערען זיך שוין דיא ערשטע קלאנגען פון  
זיין שפעטערדיגער תורה, אין וועלכער איינער פון דיא געבאָטען איז:  
זאלסט מקבל באהבה זיין שלעכטס.

נאָכדעם וויא "קריעג און פריעדען" איז ארויס פון דרוק, האט  
זיך טאָלסטאָי וויעדער אבגעגעבען צו זיין פריהערדיגער טהעטיגקייט  
פון א פאלקס-לעהרער און האט אנגעשריעבען אַן "אלף-בית" און קיינע  
ביכלעך פאר'ן פאלק צום לעזען. אין 1873 האט ער אנגעפאנגען צו  
שרייבען זיין צווייטען גרויסען ראמאן "אנגא קארענינא", וואס איז גע-  
ווען אבגעדרוקט אין "רוסקי וויעסטניק" אין 1875 און 1876.

אין דער צייט איז פארגעקומען א געוואלדיגע איבערקעהרעניס  
אין טאָלסטאָי'ס געדאנקען, און פון א בעלעטריסט, ד. ה. א שרייבער  
פון ערצעהלונגען און ראמאנען, ווערט ער א פערפאסער פון רעלי-  
גיעז-פילאזאפישע ביכער. דיא אייביגע קשיות: וואס איז לעבען?  
וואס איז דער זין פון לעבען? וואס איז גליק? גאָט? וכדומה. קשיות,  
וואס האבען נאך געפלאָגט דעם שרייבער אין זיינע אינגסטע יאהרען  
און זיינען פארגעשטעלט אין דער פסיכאלאגיע פון דיא העלדען פון  
זיינע ערשטע ערציילונגען — אָלענין און נעכליודאָוו, אָט דיא קשיות  
האבען יעצט גענומען פארדערן ביי איהם א קלארען תירוץ, אָהן דריי-  
דלעך, אָהן פשרות, און טאקי באלד אויפ'ן אָרט. אין דעם גייסט-  
גען לעבען פון שרייבער האט אויסגעבראכען א קריזיס. טאלסטאָי דער-  
צעהלט אין זיין "יודוי", אז אויב א כישוף-מאכערין וואלט ביי איהם  
דעמאָנט געפרעגט, וואס ער וויל, וואלט ער ניט געוואוסט, וואס צו  
ענטפערן. ער איז געווען געזונד, שטארק, רייך, בעריהמט, געליעבט  
אין דער אייגענער פאמיליע און בעוואונדערט אין דער ברייטער וועלט,  
און ניט קוקענדיג אויף דעם האט ער פערקארען דיא לוסט צו לעבען,



ווייל ער האט זיך ניט געקענט קלאר מאכען דעם צוועק און דיא בעדייטונג פון זיין עקזיסטענץ. „נח, נח“, האט ער גענומען טראכטען: „אט וועסטו האבען 6000 דעסיאטין ערד. 300 פערד; וואס-זשע וועט זיין דער סוף? אט וועסטו זיין מעהר בעריהמט וויא גאָנאַל, פוישקין, מאַלער, שעקספיר; נח, איז וואס וועט ארויס דערפון? דיא קינדער ערציהען — צו וואס? דאס פאלק פיהרען צו א רוהיגען זא-טען לעבען — וואס דארף דאס זיין מיין דאנה? ...

בקיצור טאָלסטאָי האט גענומען פיהלען, אז דער פונדאמענט, אויף וועלכען ער איז ביז אהער פעסט געשטאנען, האט זיך אונטער-געבראכען אונטער זיינע פיס, אז דיא אינטערעסען, מיט וועלכע ער האט ביז אהער געלעבט, זיינען געלס געווארען. ער ווייס ניט, צו וואס ער דארף שרייבען, ארבייטען, לערנען, און דיא פראצען, וואס ער הערט פון דיא ארומיגע איבער דיא נויטווענדיגקייט צו ארבייטען, קענען איהם מעהר ניט צופריעדען שטעלען. עס איז קיין חידוש ניט, וואס ער פאנגט אָן צו קלערען פון זעלבסטמאָרד. „איך פלעג בעהאל-טען פון זיך אליין דיא שטריקעל“, דערזעהלט טאָלסטאָי, „ווייל איך האב מורא געהאט, אז ווען איך פערבלייב איינער אליין ביי זיך אין ציטער, זאל איך זיך ניט אויפהענגען“...

וויא אזוי לאזט זיך ערקלערען דיעזע איבעקעהרעניש אין טאָלס-טאָיס נייסטיגען לעבען? דיא מעשה איז, אז אין דער צייט האט טאָלסטאָי שוין געהאט אַלץ, צו וואס ער האט ווען עס איז געשטרעבט. ער איז פשוט געווארען איבערזעטיגט מיט דיא טייערע מתנות פון זיין גוטען מול. און נאך א זאך, ביטערע געדאנקען האבען דאך איי-גענטליך געבראדזעט ביי איהם אין קאָפּ יאהרען-לאַנג, אָבער אין דער צייט, ווען דאס הארץ האט געקלאפט מיט טויזענד מעכטיגע געפיה-לען, זיינען דיא דאזיגע געדאנקען געווען פערדוקט, פערשטעלט. יעצט, אויף דער עלטער, ווען דאס הארץ האט זיך אבגעקיהלט, און עס איז שוין מעהר ניט געבליבען צו וואָס צו שטרעבען, זיינען דיא געדאנקען ארויס פון פערבאָרגענעם ווינקעל, וואו זיי זיינען ביז אהער געלענען. און האבען זיך אויסגענאסען אין שאַרפע קשיות. טאָלסטאָי האט גענו-מען קוויטירען דעם חשבון פון זיין לאנגען לעבען, פון זיין ארבייט.

און וואס האט זיך ארויסגעוויזען? צווישען דעם ווירקליכען לעבען און דיא אידעאלען לעבנט א טיעפער אבגרונד; דיא געטער, צו וועלכע ער האט ביז אהער מתפלל געווען, ד. ה. ציוויליזאציאן, פראגרעס, קונסט. — געטער, וואס ער האט געירשנ'ט פון דעם פריהערדיגען דור, זיינען ניט ווערטה געווען אין זיינע אויגען קיין אויסגעריבענע מטבעה. אדרבא. ער האט גערעכענט, אז דאס זיינען געווען ניט מעהר ווי הילצערנע אויסגעפוטצטע געטייטקעס, וואס דיא רייכע און געפילדעמטע בענוצען זיך מיט זיי צו בעראבעווען דיא ארעמע און אנוויסענדע. ביים שרייבער אין דער נשמה איז געווארען א פוסטקייט, דיא אלטע געטער האט ער געוואלט וואס גיכער אומבייטען אויף נייע... טאלסטאָי האט דערביי גאָר ניט געטאנעוועט, און אין מיסטקאסטען זיינען געפלויען אלע צווייגען פון וויסענשאפט, פון אטראנאָמיע ביז מעדיצין און כעמיע. ביי דעם שרייבער איז אויסגעקומען, אז אזוי וויא דיא מאסע פון מיליאנען פויערים בעגעהט זיך אָהן דעם, דאָרום דאָרף מען דאס ניט האבען אויף דער וועלט. פון וואָנען געהמט דאס רוסישע פאָלק זיין וויסען? נאר פון איין קוואַל — דאס זיינען דיא הייליגע ספרים. דאָרום קען ער, טאלסטאָי, אויף געפינען א תירוץ אויף זיינע קשיות אין דעם זעלביגען קוואַל. און מיט אַ מין פיעבער האָט ער זיך אַ וואָרף געטהאן אין טעאָלאָגישע חקירות. ער האָט גענומען שמועסען מיט גלחים אין מאָנאכען, איז געגאנגען צו דיא זקנים אין אַ געוויסען קלויסטער, האָט געלייענט פערשיעדענע ווערק וועגען גאָט און רעליגיאָן, האָט אויסגעשטודירט דיא אַלט-גריכישע שפראך און לשון קודש. אום ער זאָל זיין בכח צו לייענען דיא ביבעל אין דיא שפראַכען, אין וועלכע זיי זיינען געווען אנגעשריבען. פון דיא אַלע עקספערמענטען איז ער געקומען צום שלום, אז אזוי לעבען, וויא פריהער קען ער שוין מעהר ניט. ער האָט דאָרום אויסגעטהאָן זיינע אייראָפּע-אישע מכבושים און גענומען טראָגען קליידער פון אַ פראַסטען רוסישען פויער. ער האָט אויפגעהערט צו עסען פלייש, זיך אבגעזאָגט פון זיין גרויסען פערמעגען, פון דיא רעכטע אויף זיינע ליטעראַרישע ווערק, און אנגעהויבען צו אַרבייטען אין פעלד מיט אַלע פויערים צוגלייך. נאָך זיין מיינונג נאָך וועט דיא גאולה קומען, ווען איטליכער מענש

וועט זיך סטארעווען צו ווערען גוט און פרום, באזונדער, פאר זיך. דארום לייקענט ער דאס אב אלע פארמען פון שטאאט, פון רעליגיאן, פון געזעלשאפטליכען לעבען, אפילו פון פאמיליען-לעבען (למישל, אין „קרייצער סאנאטא“). פאר א גרונד—פרינציפ פון זיין תורה האלט ער: ניט צו בעקעמפפן שלעכטס מיט געוואלט.

טאלסטאָי נעהמט אָן, אז אויב דיא מענשהייט וויל זיין גליק-ליך, דארף זיא זיך אומקעהרען צום פראָסטען לעבען, צום לעבען אויפ'ן שוים פון דער מוטער-נאטור.

עס איז, פערשטעהט זיך, ניט שלעכט צו לעבען און ארבייטען אין דער פרישער לופט פון דיא וועלדער און פעלדער. אָבער קענען דען אלע אוועקגעהן אין דאָרף? לאָמיר שוין צוגעבען אויף א רגע, אז יע, און אז אין א שיינעם פריה-מאָרגען וועלען מיר פערברענען דיא גאנצע מאטעריעלע קולטור, וואס איז אויפגעבויט געוואָרען אין לאַנגע דורות פון שווערער, בלוטיגער ארבייט, און וועלען ווערען מיט מול אקערבויער. וואס וועט זיין דער סוף? דער סוף וועט זיין, אז טריט ביי טריט וועט וויעדער בעשאַפן ווערען דיא זעלביגע קולטור, וואס מיר האָבען פריהער חרוב געמאַכט מיט דיא אייגענע הענד. פאר וואס וועט דאס זיין אזוי? אָט פאר וואס. ביי דעם מענשען אין דער נשמה ליעגט א מעכטיגער געפיהל פון אונצופרידענהייט מיט זיין געגענווערטיגען קולטוריעלען צושטאנד, ד. ה. וויא גוט עס זאָל ניט זיין דעם מענשען, זוכט ער אלץ בעסערס. דער דאָזיגער געפיהל איז געבאָרען געוואָרען צוזאמען מיט'ן מענשען און אהן דעם וואָלט איי-גענטליך ניט געווען אויף דער וועלט קיין שום פראָגרעס, קיין שום פאָרטשריט. דער געפיהל פון אונצופרידענהייט טרייבט דאס דעם מענשען צו א העכערער שטופע פון ענטוויקלונג, צו א פערבעסערונג פון זיינע אומשטענדען, און אט דער געפיהל וועט דאס מאַכען א חל פון טאלסטאָי'ס אידעאל, ווען דיא מענשהייט זאָל איהם דורכ-פיהרען.

דער פרינציפ „ניט צו בעקעמפפן שלעכטס מיט געוואלט“ איז אויך ניט קיין גלייכע זאך. פראָסט גערעדט הייסט דאס: זיך גאָזען קריכען אויפ'ן קאָפּ. וואס הייסט אייגענטליך געוואָלט? דאס, וואס

מען טהוט דעם צווייטען געגען זיין ווילען. א דיינקענדער מענש וועט, פערשטעהט זיך, זעהן איבערצוריידען דעם רשע מיט גוטען, מיט ראיות, מיט ארגומענטען. אבער שטעלט זיך פאר, אז א מענש איז שטארק צוהיצט, ד, ה. געפינט זיך אין אזא גייסטיגן צושטאנד, אז ער איז ניט בכח צו פערשטעהן, וואס מען וויל פון איהם האבען, און ער ווארפט זיך אויף אייך מיט א מעסער. וואס דארפט איהר טהאן? זיך לאזען דערשטעכען? א גרויסע חכמה וואלט דאס טאקי געווען. און ביי טאלסטאט'ען קומט אויס, אז מען דארף זיך יע לאזען דערשטעכען, ווייל זיך ראנגלען מיט'ן אנגרייפער הייסט דאך צו בעקעמפפען שלעכטס מיט געוואלט...

זיין פרינציפ האט טאלסטאט'י גענומען פון דיא רעליגיעזע ספרים, וואס שטאמען פון מזרח-לענדער. עס איז אינטערעסאנט צו פערגלייכען טאלסטאט'ס פרינציפ מיט א מערקווירדיגען געשפרעך, וואס מיר געפינען אין א הייליגען ספר פון דיא בודהיסטען (בודהיזמוס איז דיא אמונה פון דעם גרעסטען טהייל אזיאטען). דעם געשפרעך פיהרט בודהא אליין מיט זיין בעסטען תלמיד פורנא.

„וואס וועסטו טהאן, זאג מיר, פורנא“, פרעגט בודהא, „ווען מענשען וועלען דיך זידלען, מאכען פון דיר אש און רויך, שילטען, בעליידיגען?“

„איך וועל ביי זיך טראכטען בשעת מעשה“, ענטפערט פורנא: „אוי, ס'ארא גוט, ווייך הארץ זיי האבען, דאס זיי שלאגען מיך ניט. וואס וועסטו אבער טהאן, ווען זיי וועלען דיך שלאגען?“

„איך וועל טראכטען ביי זיך: וויא גוט זיי זיינען, דאס זיי נעה-מען בייא מיר ניט אוועק אין גאנצען מיין לעבען.“

„און וואס וועסטו זאגען, ווען זיי וועלען ביי דיר אבנעהמען דיין לעבען?“

„איך וועל זיי בענטשען דערפאר, וואס זיי האבען מיך מיט ווע-ניגיסורים בעפרייט פון זינדיגען גוף...“

און טאלסטאט'י מיט זיינע תלמידים ווערען על כל פנים נתפעל פון דער דאזיגער שקלאפען-מאראל, וויא דער דייטשער פילאזאף ניטצשע רופט דאס אן גאנץ ריכטיג.



טאָלסטאָ'ס נייע וועלט־אנשיאונג האט זיך אויסגעדריקט אין „אננא קארענינא“. דא העלדען קענען צוטהיילט ווערען אין צוויי הלאסען: איינע שטעהען אויפ'ן דרך הישר, דא אנדערע זיינען פער־בלאָמעטע נישמות. דא ערשטע זיינען צוגעבונדען צו דער ערד, צו זייערע פאמיליען־אינטערעסען (קאָנסטאנטין לעווין, דא געזינד פון פירסט ימטיערבאצקי, סוויאז'סקי), דא צווייטע זיינען כמעט אין גאנצן צען אָבגעגעבען צו דא תאוות און פערנניגענס פון עולם הזה. טאָל־סטאָ'ס מאָלט דא טיפען פון דער צווייטער קלאַססע ניט מיט קיין פריינדליכע פארבען: אננא קארענינא — איז אן אישת איש און אנטלויפט פון מאן און איהר קינד צו א יונגען און שיינעם אָפיציער; קארענין, איהר מאן, איז א טעמפע מאַשין מיט קעלבענע אויגען און וועניג שכל; פירסט סטעפאן אָבלאָנסקי — א גאָרנישט און א גרויסער הולטיי, נארט זיין ווייב, פערפיהרט א נייע ליובקע אלע מאָנטאג און דאָנערשטאג און בריינגט אויס זיין פערמעגען; ניקאָלאַי לעווין — א שיכור; פירסט ווראָנסקי — א בעל־זנות, ביי וועמען עס איז גאָר א קלייניגקייט צו מאַכען א תל פון דעם צווייטענס פאמיליען־לעבען, און אזוי ווייטער. דא ערשטע פיהרען א ריינעם מאָראַלישען לעבען, על פי רוב אין דאָרף, און זיינען גליקליך, דא צווייטע האָבען כמעט אלע א פינסטערען סוף (לעווין — דער שיכור שטארבט אוועק, אננא — דא אישת איש געהט זיך דעם לעבען). נאָך איין ואך איז אינטערעסאנט אין דעם ראָמאַן. קאָנסטאנטין לעווין לעבט איבער דא זעלביגע מאָראַלישע קריזיס, וואָס טאָל־סטאָ'ס גופא און געפֿינט אן אויסוועג פון זיין פלאָגעניס אין א טהעטיגער אַרבייט אויפ'ן שוים פון דער מוטער־נאַטור, אין דער דאָליע פון א גוט־הערגעגען און מעגשען־פריינדליכען לאַנדבעזער.

נאָכן ראָמאַן „אננא קארענינא“, וואס ווערט געהאלטען פאר א ציערונג אין דער וועלט־ליטעראַטור, הויבט זיך אָן א נייע פערזאָדע אין טאָלסטאָ'ס ליטעראַרישער טהעטיגקייט. ער שרייבט על פי רוב אַרטיקלען, ביכער פאר'ן פאָלק און פילאָזאָפֿיש־טעאָלאָגישע טראַקטאַטען. צייטגעווייס קעהרט ער זיך אום צו דער שיינער קונסט, צו ערצהלונגען, אָפער זיי זיינען כמעט אלע מיט א טענדענץ, ד. ה. דער



שרייבער בענוצט זיך מיט דער בעלעטריסטישער פארמע צו בעווייזען דיא ריכטיגקייט פון זיינע געדאנקען, פון זיין נייער וועלט-אנשויאונג. אין דיא קונסט-ווערק, וואָס טאָלסטאָי האָט געשאַנקען דער וועלט פאר דיא לעצטע 25 יאָהר, הערט זיך דער מאָראַל-פרעדיגער, דער בעל-דרשן כמעט אזוי שטארק, און צייטענווייז אפילו שטארקער, וויא דער קינסטלער, דער מאַלער פון טיפּען און בילדער פון לעבען. צו דער דאָזיגער צייט פון טאָלסטאָי'ס טהעטיגקייט געהערען: דיא פאָלקס-דראַמאַ „דיא מאַכט פון דער פינסטערניס“, דריי ערצעהלונגען: „איוואַן אילאיטש'עס טויט“, „דער בעל הבית און דער אַרבייטער“, „קרייצער סאַנאַטאַ“, דער ראָמאַן „תּחית המתים“ און דער טראַקטאַט „וואָס איז קונסט?“

אין „קרייצער סאַנאַטאַ“ האָט זיך טאָלסטאָי אַרויסגעוויזען פאר אַ געגנער פון פאַמיליען-לעבען. דער העכר פון דער ערצעהלונג איז פאָדנישעוו, אַ רייכער און געבילדעטער פרייץ. אין דיא יונגע יאָהרען לעבט ער אַ גוטען טאָג, פערליערט דיא אונשולד און דערנאָך, ווען ער האָט חתונה מיט אַן אונשולדיגער מיידעל, מיינט ער, אַז זיא האַלט אין זינען נאָר איין זאַך: וויא אזוי איהם אָבצונאַרען. דיא פאָאר פאָלק לעבט וויא אַ הונד מיט אַ קאַץ. מען קריעגט זיך, מען רייסט זיך אַרום כמעט פון דער ערשטער וואָך נאָך דער חתונה. דער לעצטער מאַנספיל, וואָס וועקט אויף אין פאָדנישעוו'ען אייפער-זוכט, איז אַ מוזיקער, מיט וועמען דיא פרוי זיינע האָט האַלט צו שפיעלען זאלבאָאָנאָד—ער—אויפ'ן פידעל, זיא אויף דער פיאַנאַ. איין מאָל שפּעט אין אַבענד קומט פאָדנישעוו אַהיים און געפינט זיין פרוי צוזאַמען מיט'ן מוזיקער. ער וואַרפט זיך אַרויף אויף איהר וויא אַ ווילדע חיה און הרג'עט זיא אוועק.

פאָדנישעוו זאָגט — און מיט זיין מויל רעדט דאָך טאָלסטאָי, — אַז אין דעם צרה'דיגען פאַמיליען-לעבען פון דער געבילדעטער קלאַסע איז שולדיג דיא ערציהונג. דיא יונגע לייט הולטייעווען פאר דער חתונה, וויא פיעל זיי קענען נאָר אַריינכאַפּען. אַלע ווייסען דערפון און קיינער האַלט דאָס ניט פאר מיאוס, אונמאַראַליש, ניט נאָרמאַל. אדרבא.

ווען א יונגער מאן וויל פערבלייבען א פרוש, מאכט מען פון איהם א געלעכטער.

טאָסטאָי זאָגט דאָ אייגענטליך קיין נייעס ניט. דיא פראַנע, וואָס ער בעריהרט, איז אַ ברענענדיגע פראַנע. דער בעריהמטער גאָרוענישער שרייבער ביערנסאָן רעדט וועגען דעם איז זיין דראַמע „דיא הענדישקע“. דיא העלדין זאָגט זיך אָב חתונה צו האבען מיט איהר חתן, ווען זיא דערוויסט זיך, אז ער האָט שוין געלעבט מיט אנאָדער פרוי. וויא אזוי קען מען דאָ געהאַלפּען ווערען? גאָר אויף איין וועג: יונג חתונה האָבען, ד. ה. אין דיא יאָהרען, ווען עס וועקען זיך אויף דיא געשלעכטליכע אינסטינקטען. אָבער ביי היינטיגע צייטען איז פאָרן מאַנספאַרשיון גאָר אונמעגליך חתונה צו האָבען פאַר 28—30 יאָהר צולעב דיא עקאָנאָמישע אומשטענדען. דיא פראַנע, צום אונגליק, בלייבט דאָרום ניט קיין פערענטפערטע.

אָבער טאָלסטאָי וויל דאָך פערענטפערן דיא פראַנע. זיין עצה איז גאָר אין גאַנצען ניט צו פערקעהרען מיט פרויען! אַ נומען ביי שפּיעל פון טאָלסטאָי'ס אַרגומענטען קען געבען אזא מין געשפרעך אין „קרייצער סאָנאַטא“.

פאָדנישעוו זאָגט איינעם, אז דער געשלעכטליכער פערקעהר איז געגען דיא נאָטור, און דאָרום מוז ער אָבגעשטאָפּט ווערען.

„וואָס רעדט איהר“, ענטפערט איהם יענער: „דיא מענשהייט וואָלט דאָך דעמאָלט אונטערגעגאָנגען?“

„און צו וואָס דארפט איהר האָבען דיא מענשהייט?“ פּרעגט פאָדנישעוו.

„וואָס הייסט צו וואָס? מיר וואָלטען דאָך דעמאָלט ניט געווען אויף דער וועלט.“

„און צו וואָס דארפען מיר זיין אויף דער וועלט?“

„וואָס הייסט צו וואָס? צו לעבען.“

„צו וואָס דארפען מיר לעבען? שאַפענהויער, גארטמאַן (דייטשע פּילאָזאָפּען) און אלע בודהיסטען זאָגען, אז דיא בעסטע זאָך איז פאָרן מענישען — ניט צו לעבען... אַי, וואָס מיט דער אָבישאַפּונג פון געשלעכטליכען פערקעהר וועט זיך ענדיגען דיא וועלט, נו, וואָס איז

דער געוואלד אזוי גרויס? אלץ איינס דארף זיך דאך ווען עס איז ענדיגען דיא וועלט. אי דיא תורה זאגט דאס, אי דיא וויסענשאפט. וואס ארט אייך, אז דיא וועלט וועט זיך יעצט ענדיגען? ... טאלסטאני וויל על כל פנים נאך ניט וויסען, אז געשלעכטליכע ליעבע איז אן אייגענעבארענער אינסטינקט. אזוי וויא הונגער איז דער אינסטינקט פון זעלבסט-ערהאלטונג אין דער אייגענער פערזאן, איז ליעבע דער אינסטינקט פון זעלבסט-ערהאלטונג אין געשלעכט. אין א לעבעדיגען מענשען מוזען דיא ביידע אינסטינקטען בעפריעדיגט ווערען, און ווען זיי ווערען נאך האלב בעפריעדיגט, ווערט דער ארגאניזמוס פערקריפערט.

א מערקווירדיג-שטארקע ערצעהלונג איז „איוואן אילאיטשעס טויט“. מען מעג אריינרעכענען צווישען טאלסטאניס גרעסטע ווערק. דאָרט ווערט איבערגעגעבען אין הינסטליכע רעאליסטישע בילדער דער גייסטיגער צושטאנד פון א געבילדעטען מענשען, וועל-כער האלט ביים שטארבען, ביז דיא לעצטע מינוט, ווען דער טויט בעפרייט איהם פון זיינע שרעקליכע יסורים. אין דער ערצעהלונג ווערט ארויסגעשטעלט דער ענאָאיזמוס פון דער געבילדעטער קלאסע, און דער טיעפער געפיהל פון רחמנות צום צווייטען, צום קראנקען, וואס מען טרעפט אין פראָסטע מענשען, אין רוסישען פאלק. פון דיא אלע מענשען, וועלכע געפינען זיך ארום איוואן אילאיטש אין דער צייט פון זיין קראנקהייט — זיין ווייב, זיינע קינדער, זיינע חברים, דיא דאָקטוירים, — האָט אויף איהם אין דער אמת'ען רחמנות נאָר איי-נער, און דאס איז דער משרת פון הויז געראַסם, אַ מוזשיק, ניט לאנג געקומען פון דאָרף. טאלסטאני וויל דאָ פּעווייזען דיא ריכטיג-קייט פון זיין בעהויפטונג, אז אין דעם ענין פון מאָראַל שטעהט דער דאָרף-מענש אַ סך העכער פון דעם שטאָדטישען מענש, וועלכער צאָפעלט זיך אין א נעץ פון אייביגע ליגענס און ווערט אין איהם דערשטיקט.

דיא פאָלקס-דראמע „דיא מאַכט פון דער פינסטערניס“ איז איינע פון דיא גרעסטע דראַמאַטישע ווערק, וואס מען קען געפינען אין דער וועלט-ליטעראַטור. דער גרעסטער קריטיקער געארג בראַנדעס

רעכענט, אז דאס איז טאָלסטאָי'ס מייסטער-ווערק. איהר גרויסע בעדייטונג, זאגט דער קריטיקער, בעשטעהט אין דעם, דאס זי בע-  
ריהרט א גאנץ נייע וועלט — די וועלט פון דער אונטער-וועלט פון  
סישער מאסע. דער שרייבער מאכט דאָ אויך א פערזענלעכע צו דרשנ'ען  
זיינע בעליעבטע אידעען, און אין די ווערטער פון אלטען אקים  
הערט זיך טאָלסטאָי'ס שטארקע צום שטארקישען לעבען און צו דער  
קולטור. מיט א זעלטענער קראפט ווערט אבגעמאלט אין דער דרא-  
מא דאס לעבען פון דאָרף, די געוואלטיגע אונטער-וועלט פון די  
פוייער, זייערע אבערגלויבענס, זייערע פאָראורטהיילע. די מאכט  
פון פינסטערניס האלט אין איהרע אייגענע לאפעס מיליאנען לע-  
בעדיגע מענשען און דערביי געפינט זיך ניט קיין איין מענש, וואס  
זאל א ביסעל אבשוואכען די שרעקליכע מאכט. טאָלסטאָי וועקט אין  
אונז דעם געפיהל פון רחמנות און לעבע צו די ארעמע פינסטערע  
נשמות און וויל אונז געבען צו פערשטעהן, אז די הייליגסטע  
פפליכט פון דער געבילדעטער קלאסע ליגעט אין פערשפרייטען ביל-  
דונג אין דער מאסע. א קוואל פון הייסער לעבע צו די פינסטערע,  
פערבלאנזעטע נשמות שפריצט פון יעדער שורה. דער סאָלדאט מיט  
ריטש זאגט אין איין ארט: „איהר, פרויען פון דאָרף... ווער לערנט  
אייך? וואס זעהט איהר? וואס הערט איהר? מעהר ניט ווי פאס-  
קודסטווע... ווי-זשע זאלט איהר אליין ניט ווערען אומריין? ... מי-  
ליאנען אזעלכע ווי איהר האָט רוסלאנד. און אלע זייט איהר ווי  
בלינדע קראַטען, וואס לעבען אין דר'ערד. איהר זעהט נאר ניט און  
הערט נאָר ניט. דער מוזשיק דערווייט זיך נאך פון עפּיס — אין  
קאבאק, אין טורמע, אין סאָלדאטען. און די פרוי פון דאָרף? פויזעט  
ווי א בלינדער הינטעל... און ווער קען צו אייך וואס האָבען? ווער  
לערנט אייך? נאר דער מוזשיק, ווען ער איז שיכור, לערנט אייך  
מיט די לייצעס... אָט אין דעם בעשטעהט אייער גאנצע תורה...  
א ביטערער אמת ליגעט אין די ווערטער פון אלטען מיטריטש און  
טאָלסטאָי האָט אבגעגעבען א גרויסען טהייל פון זיין לעבען אויס-



צופענען דיא אויגען דיא „בלינדע הינטלעך“, אי מיט זיינע ביכלעך פאר'ן פאלק, אי מיט זיין טהעטיגקייט פון א פאלקס-לעהרער אין זיין שולע פון יאסנאיא פאליאנא.

אין 1900 איז ארויס פון דרוק טאָלסטאָי'ס לעצטער ראָמאַן „תּחית המתים“, וועלכער איז שפעטער דראַמאַטיזירט געוואָרען (אויף אין אידיש אין אמעריקא). אין דעם געניאלען ווערק פון אלט-גראַען זקן איז צו בעוואונדערן דיא יונגענדיכע פרישקייט פון געפיהל, דיא מערקווירדיגע מאַכט אַבצומאַלען לעבעדיגע מענשען, וויא זיי שטעהן און געהן, מיט אַלע זייערע מעלות און חסרונות, תּאוות אין ליידענ-שאַפטען. אזוי וויא אין זיינע פריהעריגע ווערק שטערט אַרויס דער שרייבער דיא שרעקליכע פאַלשקייט, וואס דרינגט דורך דיא האַנד-לונגען פון קולטור-מענשען, דער עיקר פון דער חויכער געזעלשאַפט. צום ערשטען מאל אין דער רוסישער ליטעראַטור געפינען מיר אין דעם ראָמאַן א בעשרייבונג פון דעם לעבען פון פאַליטישע פערברע-כער. מיט גרויס קונסט שטעלט פאַר טאָלסטאָי דיא פּערהאַנדלונג-גען אין געריכט, בעשריעבען מיט אַלע פיטשיווקעס, מיט דער געווענ-ליכער פּסיכאָלאָגישער פינקטליכקייט פון דעם טיעפען קענער פון מענשליכען האַרצען.

אין „תּחית המתים“ ליעגט אַ שטאַרקע טענדענץ. דיא געגנער פון טאָלסטאָי—דעם מאָראַליסט געפינען אין דעם ראָמאַן אַ סך חסרונות. קודם כל געפעהלט זיי ניט, וואָס דער הערד פירסט נעכליודאָוו וואַרפט פון זיך אַראָב דיא לאַסט פון דיא אלטעגליכע לעבענס-אינ-טערעסען און געהט טהאָן תּשובה איבער א „קלייניגקייט“, פון וועל-כער קיינער קען זיך גאָר ניט בעהיטען היינטיגע צייטען; אויב אַלען זאָלען נאָר טהאָן נעכליודאָוו'ען, טענה'ן זיי, וועט דיא וועלט קיין וועלט ניט זיין; און דורך דעם, וואס דער העלד איז אַ פאַרעווער בעל-תּשובה, קומט ארויס זיין געשטאַלט צו בלייב, צו טהעאָרעטיש, עפּים גאָר ניט וויא קיין לעבעדיגע. חוץ דעם זעהען זיי ניט איין, פאַר וואס טאָלסטאָי איז אזוי שטאַרק אין כּעס אויף דיא פיינע געזעלשאַפט, וועלכע ער ברענגט וויא אויפ'ן פייער מיט זיין סאַטירישער פּען. דעם דריטען חסרון געפינען טאָלסטאָי'ס געגנער אין דעם, וואס דיא העלדין,



א געוועזענע פראָסטיטוטקע (א גאס-מיידעל), ווערט ארויסגעשטעלט מיט אן איידעלען באַראַקטער און איבערהויפט מיט מעהר ריינע און וואַרעמע מענשליכע געפיהלען, וויא דיא פרויען פון דיא הויכע קלאַ-סען. זיי ערקלערען, אז דעם 'שרייבער'ס מערקווירדיגע קונסט פון א בעלעטריסט האט א סך צו ליידען דורך דעם, וואס ער פלעכט אריי אין זיינע ווערק טהעאָרעטישע פראַגען און וואס ער ניצט זיא אויס מיט'ן איינציגען צוועק צו פערשפרייטען זיינע רעליגיעזע און סאָ-ציאלע אידען.

אין דעם ראַמאָן ווערט איבערגעגעבען, וויא אזוי א רייכער און געבילדעטער יונגער מאַן מיט א פירסטליכען טיטעל איז אויפגע-שטאַנען תחת המתים, ד. ה. זיין נשמה האט זיך אויסגעלייטערט, איז ריין געוואָרען פון דעם גאנצען שמוץ, מיט וועלכען זיא איז געווען בעפלעקט אין דעם אלטענליכען לעבען פון דער קולטורעלער געזעל-שאַפט. פירסט דמיטרי געכליודאוו איז ניט ערגער פון דער גאנצער וועלט, און ווען ער פערפיהרט דיא אונשולדיגע קאטיושא מאַסלאָווא, א יתומה, וועלכע האט זיך אויסגעהאדעוועט אין דאָרף ביי זיינע קרובים, טראכט ער ניט בישעת מעשה פון דיא שרעקליכע אחריות, וואס ער געהאט אויף זיין געוויסען. ער גיט דער פערפיהרטער מיידעל הונדערט רובעל און מיינט, אז ער איז דערמיט פטור געוואָרען פון דער פעראַנטוואָרטליכקייט פאַר דיא רעה, וואס ער האט געטאָן א לעבעדיגען מענשען. ער וויל זיך אַבקויפען מיט געלד. ער זעהט, אז אלע טהוען אזוי, און ער קען ניט זיין בעסער פון דיא איבעריגע. אָבער דער יום הדין איז גאָהענט. געכליודאָווען קומט א מאָל אויס צו זיין אייגער פון דיא געשוואָרענע אין א פראַצעס פון א פראַ-סטיטוטקע, וואס ווערט בעשולדיגט אין דעם, אז זיא האט גערסט'ט א סוחר, מיט וועמען זיא האט געהולטעוועט. אין דער פראַסטיטוטקע דערקענט געכליודאוו דיא פערפיהרטע קאטיושא, און דיא בעגעגעניס מאַכט אויף איהם אזא טיעפען איינדרוק, דאס ער בעשליסט צו טהאָן תשובה און פערגלעטען זיין שווערע שולד געגען דער מיידעל. ווען זיא ווערט פערמישפט צו פיער יאָהר קאטאַרוזשנע אַרבייט, פאהרט ער איהר גאָך אין סיביר, וואו ער האָט בדעה מיט איהר חתונה צו

האבען. אבער קאטוויש נעהמט ניט אן זיין קרבן און האָט חתונה מיט'ן פאָליטישען פערברעכער סימאָנסאָן, וועמען זיא בעגעגענט אויפ'ן וועג קיין סיביר. נעבלידאָוו קען אבער שוין מעהר ניט לעבען אזוי וויא ביז אהער, ד. ה. אין אַ נעץ פון אייביגע ליגענס. ער געפינט דיא בעדייטונג פון לעבען נאָר אין אַרבייט פאר'ן צווייטען, לטובת הכלל.

אין דעם ראָמאַן געהען פאַרביי פאר אונזערע אויגען אַלע קלאַסען פון דער רוסישער געזעלשאַפט: גובערנאטאָרס, גענעראלען, פראָקוראָרען, ריכטער, סענאטאָרען, טשינאָוויקעס, פויעריס, סאָלדאטען, אַרעסטאַנטען, קאטארזשניקעס. יעדער איינציגער מיט זיינע כאַראַקטעריזטישע, מיט זיין אייגענער גייסטיגער וועלטלעך, וואו דער גרויסער קינסטלער פערטייעפט זיך ביז'ן דעק. דער ראָמאַן האָט אָנגעמאַכט אַ רושם אין דער גאַנצער וועלט אין איז אין אַ קורצע צייט איבערזעצט געוואָרען כמעט אין אַלע שפראַכען.

אין זיין טראַקטאט „וואָס איז קונסט?“ בעווייזט טאָלסטאָי, אז ער איז ניט קיין גרויסער חסיד פון דער שיינער קונסט. ער דריקט אויס דעם געדאַנק, אז „וואס מעהר מיר גיבען זיך אָב צו שיינקייט, געהען מיר אַוועק אַלץ ווייטער פון דעם אמת“, און דאַרום האלט ער ניט שטאַרק פון דיא גרעסטע קינסטלער אין מאלעריי, מוזיק, ליטעראַטור, וויא למשל: דאַנטע, ראפּאַעל, גהעטע, שעקס-פיר, בעטהאָווען. אויף דעם זעלביגען גרונד איז טאָלסטאָי קאפּאַבל אַבצולייקענען דיא בעדייטונג פון זיינע ערשטע ווערק, ד. ה. פון דיא יעניגע, וואָס ער האט אָנגעשריעבען פאַר דער קריזיס אין זיין גייסטיגע לעבען אין דיא זעבעציגער יאהרען. ער רעכענט, אז דיא ווערק פון דער לעצטער פּעריאָדע פון זיין ליטעראַרישער טהעטיגקייט האָבען אַ גרעסערע בעדייטונג פון דיא ערשטע, בלויז צוליעב דעם, וואס ער האָט דורך זיי געפרעדיגט זיינע אידעען.

פון דיא וויכטיגסטע פאַסירונגען אין טאָלסטאָי'ס לעבען פאַר דיא לעצטע צייט קען מען דערמאָנען דעם חרם אויף איהם און דעם 50-יעהריגען יובילעום פון זיין ליטעראַרישער טהעטיגקייט. דער חרם איז אַרום פון הייליגען סינאָד דעם 20-טען פעברואר 1901. דער סינאָד האָט פערעכענטליכט אן ערקלערונג, אז אזוי וויא טאָלסטאָי

אנערקענט ניט דיא לעהרע פון דער פראוואקסלאווער קירכע. בכן  
ווערט ער פון איהר פערשטויסען ביז וואנען ער וועט ניט תשובה  
טהאן.

דער יובילעום פון געניאלען ישרייבער איז געפייערט געווארן אין  
1902. פון דער גאנצער וועלט האט ער געקראנען בעגריסונגס-דעפער-  
טען, וואו מען האט איהם געוואונשען צו זיין געזונד און שטארק און קענען  
אויסנוצען זיין מעכטיגען טאלענט פאר דער זעלביגער וויכטיגער ארבייט,  
מיט וועלכער ער האט 50 יאָהר כסדר געדיענט דער מעניטהייט  
טאלסמאנים ווערק זיינען איבערזעצט כמעט אין אלע לעבעדיגע  
שפראכען. איבער דעם ישרייבער גופא און זיינע ווערק זיינען אנגע-  
שריעבען ארטיקלען און ביכער, וואס מען רעכענט אין דיא טויזענדער.














3 1761 06552287 2